

الله اكمل نعمته علينا
Allah has completed His favor upon us



www.englishmuslim.com
www.englishmuslim.com

فقہ حنفی کی عالم بنانے والی مایہ ناز کتاب

بہارِ شریعت (تخریج شدہ)

حصہ ششم (6)

مصنف

صدر الشریعہ بدر الطریقہ حضرت علامہ مفتی محمد امجد علی اعظمی علیہ رحمۃ اللہ القوی

پیشکش

مجلس: المدینۃ العلمیۃ (دعوت اسلامی)
(شعبہ تحریج)

E-mail: ilmia26@yahoo.com

ناشر

مکتبۃ المدینہ باب المدینہ کراچی

الصلوة والسلام علیکم بارسول الله وعلیکم راضیانہ واصحابکم با حبیب الله

جملہ حقوق بحق ناشر محفوظ ہیں

نام کتاب : بہار شریعت حصہ ششم (6)

مصنف : صدر الشریعہ مولانا مفتی محمد امجد علی اعظمی علیہ رحمۃ اللہ القوی

ترتیب، تسلیل و تخریج : مجلس المدینۃ العلمیۃ (دعوت اسلامی)
(شعبۃ تخریج)

سن طباعت : ۲۰۰۸ء بمقابلہ ۱۴۲۹ھ

ناشر : مکتبۃ المدینۃ باب المدینۃ، کراچی

مکتبۃ المدینۃ شہید مسجد کھارادر، کراچی

مکتبۃ المدینۃ دربار مارکیٹ گنج بخش روڈ، لاہور

مکتبۃ المدینۃ اصغر مال روڈ نزد عیدگاہ، راولپنڈی

مکتبۃ المدینۃ امین پور بازار، سردار آباد (فصل آباد)

مکتبۃ المدینۃ نزد پیپل والی مسجد اندر رون بوہر گیٹ، ملتان

مکتبۃ المدینۃ چھوٹی گھٹی، حیدر آباد

مکتبۃ المدینۃ نزد ریلوے اسٹیشن، ڈی، ایف، آفس کوئٹہ

مکتبۃ المدینۃ فیضان مدینہ بلگرگ نمبر ۱، انوار اسٹریٹ، صدر پشاور

مکتبۃ المدینۃ چوک شہید ایں میر پور آزاد کشمیر

یاد داشت

(دورانِ مطالعہ ضرورتاً اندر لائے کیجئے، اشاراتِ لکھ کر صفحہ نمبر نوٹ فرمائیجئے۔ ان شاء اللہ عز وجل علم میں ترقی ہوگی)

صفحہ	عنوان	صفحہ	عنوان

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِينَ
أَمَّا بَعْدُ فَاعُوذُ بِاللّٰهِ مِنَ الشَّيْطٰنِ الرَّجِيمِ بِسْمِ اللّٰهِ الرَّحْمٰنِ الرَّحِيمِ

”عالِم بنانے والی کتاب“ کے 17 حروف کی نسبت سے ”بھار شریعت“ کو پڑھنے کی 17 نیتیں از: شیخ طریقت امیرِہلستت بانی دعوتِ اسلامی حضرت علامہ مولانا ابو بلال محمد الیاس عطار قادری رضوی دامت برکاتہم العالیہ فرمانِ مصطفیٰ صلی اللہ تعالیٰ علیہ وآلہ وسلم: نَيَّةُ الْمُؤْمِنِ خَيْرٌ مِّنْ عَمَلِه. ترجمہ: ”مسلمان کی نیت اس کے عمل سے بہتر ہے۔“ (المعجم الكبير للطبراني، الحدیث: ۵۹۴۲، ج ۶، ص ۱۸۵)

دو مردمی پھول: (۱) بغیر اچھی نیت کے کسی بھی عملِ خیر کا ثواب نہیں ملتا۔ (۲) جتنی اچھی نیتیں زیادہ، اتنا ثواب بھی زیادہ۔

۱..... اخلاص کے ساتھ مسائل سیکھ کر رضاۓ الہی عز و جل کا حقدار بنوں گا۔

۲..... حتیٰ الوضعِ اس کا باڈھو اور قبلہ روم طالعہ کروں گا۔

۳..... اس کے مطالعے کے ذریعے فرض علوم سیکھوں گا۔

۴..... اپنی نمازوں وغیرہ دُرست کروں گا۔

۵..... جو مسئلہ سمجھ میں نہیں آئے گا اس کے لیے آیتِ کریمہ فَسُتُّلُوا أَهْلَ الذِّكْرِ إِنْ كُنْتُمْ لَا تَعْلَمُونَ

ترجمہ: کنز الایمان: ”تو اے لوگوں والوں سے پوچھو اگر تمہیں علم نہیں“ (ب ۱۴، النحل: ۴۳) پر عمل کرتے ہوئے علماء سے رجوع کروں گا۔

۶..... (اپنے ذاتی نسخے پر) عندِ الضرورت خاص خاص مقامات پر انذر لائیں کروں گا۔

۷..... (ذاتی نسخے کے) یادداشت والے صفحہ پر ضروری نکات لکھوں گا۔

۸..... جس مسئلے میں دشواری ہو گئی اُس کو بار بار پڑھوں گا۔

۹..... زندگی بھر عمل کرتا رہوں گا۔


۱۰..... جو علم میں برابر ہو گا اس سے مسائل میں تکرار کروں گا۔

۱۱..... دوسروں کو یہ کتاب پڑھنے کی ترغیب دلاؤں گا۔

۱۲..... (کم از کم ۱۲ عدد یا حسابِ توفیق) یہ کتاب خرید کر دوسروں کو تحفہ دوں گا۔

۱۳..... اس کتاب کے مطالعہ کا ثواب ساری امت کو ایصال کروں گا۔

۱۴..... کتابت وغیرہ میں شرعی غلطی میں تو ناشرین کو مطلع کروں گا۔



طالب فہرست
تیج و مختصرت و
بیحاب
بیت الفردوس
میں آقا کا پڑھوں

بِسْمِ اللّٰهِ الرَّحْمٰنِ الرَّحِيْمِ

المدینۃ العلمیۃ

از: بانی دعوتِ اسلامی، عاشقِ اعلیٰ حضرت شیخ طریقت، امیرِ اہلسنت حضرت علامہ

مولانا ابو بلال محمد الیاس عطار قادری رضوی ضیائی دامت برکاتہم العالیہ

الحمد لله علی احسانہ و بفضلی رسولہ صلی اللہ تعالیٰ علیہ وسلم

تبليغِ قرآن و سنت کی عالمگیر غیر سیاسی تحریک ”دعوتِ اسلامی“ نیکی کی دعوت، احیائے سنت اور اشاعتِ علم شریعت کو دنیا بھر میں عام کرنے کا عزم مضموم رکھتی ہے، ان تمام امور کو حسنِ خوبی سرانجام دینے کے لئے متعدد مجالس کا قیام عمل میں لایا گیا ہے جن میں سے ایک مجلس ”المدینۃ العلمیۃ“ بھی ہے جو دعوتِ اسلامی کے علماء و مفتیانِ کرام کثیر ہم اللہ تعالیٰ پر مشتمل ہے، جس نے خالص علمی، تحقیقی اور اشاعتی کام کا بپڑا اٹھایا ہے۔

اس کے مندرجہ ذیل چھ شعبے ہیں:

۱ شعبۃ کتبِ اعلیٰ حضرت رحمۃ اللہ تعالیٰ علیہ

۲ شعبۃ درسی کتب

۳ شعبۃ اصلاحی کتب

۴ شعبۃ تراجم کتب

۵ شعبۃ تفہیش کتب

۶ شعبۃ تخریج

”المدینۃ العلمیۃ“ کی اولین ترجیح سرکارِ اعلیٰ حضرت امامِ اہلسنت، عظیم البرکت، عظیم المرتبت،

پروانہ شمع رسالت، مجید دین و ملت، حامی سنت، حاجی پدعت، عالم شریعت، پیر طریقت، باعث خیر و برکت، حضرت علامہ مولانا الحاج الحافظ القاری الشاہ امام احمد رضا خان علیہ رحمۃ الرحمٰن کی گراں ماہی تصنیف کو عصر حاضر کے تقاضوں کے مطابق حتی الْوَسْع سہل اسلوب میں پیش کرنا ہے۔ تمام اسلامی بھائی اور اسلامی بھنیں اس علمی، تحقیقی اور اشاعتی مدنی کام میں ہر ممکن تعاون فرمائیں اور مجلس کی طرف سے شائع ہونے والی کتب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللّٰهُ عزَّ وَ جَلَّ "دُعَوَتِ اِسْلَامِيٌّ" کی تمام مجالس بِشَمْوَل "المَدِينَةُ الْعَلَمِيَّةُ" کو دن گیارہویں اور رات بارہویں ترقی عطا فرمائے اور ہمارے ہر عمل خیر کو زیورِ اخلاص سے آراستہ فرمائیں کردونوں جہاں کی بھلائی کا سبب بنائے۔ ہمیں زیرِ گنبدِ خپڑا شہادت، جنتِ الحقیقی میں مدفن اور جنتِ الفردوس میں جگہ نصیب فرمائے۔

آمین بجاه النبی الامین صلی اللہ تعالیٰ علیہ وآلہ وسلم



رمضان المبارک ۱۴۲۵ھ

جنت کی بشارت

حضرت سیدنا ابوالدرداء رضی اللہ تعالیٰ عنہ کہتے ہیں کہ: میں نے عرض کی، یا رسول اللہ! عزوجل و صلی اللہ تعالیٰ علیہ وآلہ وسلم مجھے کوئی ایسا عمل ارشاد فرمائیے جو مجھے جنت میں داخل کر دے؟ سر کاری مدینہ، قرار قلب و سینہ صلی اللہ تعالیٰ علیہ وآلہ وسلم نے ارشاد فرمایا: "لَا تَغَضَّبْ وَلَكَ الْجَنَّةُ" یعنی غصہ نہ کرو، تو تمہارے لئے جنت ہے۔

(مجمع الزوائد، ج ۸، ص ۱۳۴ حدیث ۱۲۹۹۰)

پیش لفظ

میٹھے میٹھے اسلامی بھائیو!

قرآن و حدیث میں حج کی بہت تاکید آئی ہے، چنانچہ پارہ 2 سورہ البقرہ کی آیت نمبر 196 میں ارشاد ہوتا ہے: ﴿وَاتَّمُوا الْحَجَّ وَالْعُمْرَةَ لِلَّهِ ط﴾ ترجمہ کنز الایمان: ”حج و عمرہ کو اللہ (عزوجل) کے لیے پورا کرو۔“ ”مسنِ دارمی“ جلد 2، حدیث نمبر 1785 پر ہے: اللہ عزوجل کسے محبوب، دانائے غیوب، مُنَزَّهٗ عَنِ الْغَيْوَبِ صلی اللہ تعالیٰ علیہ وآلہ وسلم فرماتے ہیں: ”جسے حج کرنے سے نہ ظاہری حاجت کی رکاوٹ ہو، نہ بادشاہ ظالم، نہ کوئی ایسا مرض جو روک دے، پھر بغیر حج کیے مر گیا تو چاہے یہودی ہو کر مرے یا نصرانی ہو کر۔“ اسی لیے علمائے کرام نے حج و عمرہ کے مسائل کو خصوصی اہمیت دی ہے اور اس موضوع پر مستقل کتابیں اور رسائل تصنیف کئے ہیں۔

انہی میں سے بہار شریعت کا حصہ 6 بھی ہے جو صدر الشریعہ بدر الطریقہ مفتی محمد امجد علی عظیمی علیہ رحمۃ اللہ القوی کے قلم فیض قم سے معرض وجود میں آیا۔ اس حصے کی تصنیف اور طباعت کے بارے میں صدر الشریعہ رحمۃ اللہ تعالیٰ حصہ 6 کے صفحہ 203 پر رقمطراز ہیں: ”اس کتاب کی تصنیف شب بستم ماہ فاخر ربیع الآخر ۱۳۲۱ھ کو ختم ہوئی اور تھوڑے دنوں بعد امام اہلسنت اعلیٰ حضرت قبلہ قدس سرہ الاقدس کوئی بھی دی تھی۔ فقیر جب حریم طینین روانہ ہوا اس رسالہ کو اپنے ساتھ رکھا تھا اور سببیت کے ایک ہفتہ قیام میں مبیضہ کیا (یعنی چھپنے کے لئے تیار کیا) مگر اس کی طبع میں مواعظ پیش آتے گئے، جن کی وجہ سے بہت تاخیر ہوئی خدا کا شکر ہے کہ اب طبع ہو گیا۔ مولیٰ تعالیٰ مسلمانوں کو اس سے نفع پہنچائے اور ان صاحبوں سے نہایت عجز کے ساتھ التجا ہے کہ اس فقیر کے لیے ایمان پر ثبات اور حسن خاتمہ کی دعا فرمائیں۔ اعلیٰ حضرت قبلہ قدس سرہ العزیز کا رسالہ ”انور البشارۃ“ پورا اس میں شامل کر دیا ہے یعنی متفرق طور پر مضامین بلکہ عبارتیں داخل رسالہ ہیں کہ اولاً: تمک مقصود ہے۔ دوم: ان الفاظ میں جو خوبیاں ہیں فقیر سے ناممکن تھیں لہذا عبارت بھی نہ بدی۔“

بہار شریعت کی افادیت و اہمیت کے پیش نظر تبلیغ قرآن و سنت کی عالمگیر غیر سیاسی تحریک ”دعوت اسلامی“ کی مجلس ”المدینۃ العلمیۃ“ نے اسے تحریج کے ساتھ پوری آن بان سے مرحلہ و ارشائی کرنے کا جو عزم کیا تھا، اس میں کامیابیوں کا سفر جاری ہے۔ اس سلسلے میں ”بہار شریعت“ کے ابتدائی پانچ اور سوہواں حصہ 1,2,3,4,5,10 (1,2,3,4,5,10) ”مکتبۃ المدینہ“ سے شائع ہو کر علماء کرام و عوام دونوں سے دادو تحسین پاچے ہیں۔ الحمد للہ علی ذلك۔ اب اس

کا حصہ 6 پیش خدمت ہے۔

دعا ہے کہ اللہ تعالیٰ اس کتاب کو عوام و خواص کے لیے نفع بخش بنائے! اور ہمیں اس کے باقیہ تمام حصوں کو بھی مزید بہتر انداز میں پیش کرنے کی توفیق عطا فرمائے۔ آمین بجاه النبی الامین صلی اللہ تعالیٰ علیہ وسلم

اس حصے پر بھی مجلس "المدینۃ العلمیۃ" کے "شعبۃ تحریج" کے مدد فی علماء نے انتہک کوششیں کی ہیں، جس کا اندازہ ذیل میں دی گئی کام کی تفصیل سے لگایا جاسکتا ہے:

۱ احادیث اور مسائل فقہیہ کے حوالہ جات کی اصل عربی کتب سے مقدور بھر تحریج کی گئی ہے۔

۲ آیات قرآنیہ کو نقش بریکٹ ()، کتابوں کے نام اور دیگر اہم عبارات کو Inverted Commas " " سے واضح کیا گیا ہے۔

۳ قدیم رسم الخط کو حقیقی الامکان برقرار رکھنے کی کوشش کی گئی ہے۔

۴ جہاں جہاں نبی اکرم صلی اللہ تعالیٰ علیہ وسلم کے اسم گرامی کے ساتھ "صلی اللہ تعالیٰ علیہ وسلم" اور اللہ عزوجل کے نام کے ساتھ "عزوجل" لکھا ہو انہیں تھا وہاں بریکٹ میں اس انداز میں لکھنے کا اہتمام کیا گیا ہے۔ (عزوجل)، (صلی اللہ تعالیٰ علیہ وسلم)

۵ ہر حدیث و مسئلہ نئی سطر سے شروع کرنے کا التزام کیا گیا ہے اور عوام و خواص کی سہولت کے لئے ہر مسئلے پر نمبر لگانے کا بھی اہتمام کیا گیا ہے۔

۶ مشکل الفاظ کے معانی حاشیے میں لکھ دیئے گئے ہیں۔ علاوہ ازیں علمائے کرام سے مشورے کے بعد صفحہ نمبر 146, 138, 120, 15 پر مسائل کی ترجیح، توضیح و تصحیح کی غرض سے حاشیہ بھی دیا گیا ہے۔

۷ مصنف کے حواشی وغیرہ کو اسی صفحہ ہی پر نقل کر دیا اور حسب سابق ۱۲ امنہ بھی لکھ دیا ہے۔

۸ مکرر پروف ریڈنگ کی گئی ہے، مکتبہ رضویہ آرام باغ، باب المدینۃ کراچی کے مطبوعہ نسخہ کو معیار بنا کر مذکورہ خدمات سرانجام دی گئی ہیں، جو درحقیقت ہندوستان سے طبع شدہ قدیم نسخہ کا عکس ہے لیکن صرف اسی پر انحصر انہیں کیا گیا بلکہ دیگر شائع کردہ نسخوں سے بھی مدلی گئی ہے۔

۹ آغاز میں پڑھنے والوں کی آسانی کے لئے شیخ طریقت امیر الہستت بانی دعوتِ اسلامی حضرت علامہ مولانا ابو بلال محمد الیاس عطار قادری رضوی دامت برکاتہم العالیہ کی تائیف "رفیق الحریمین" سے "۱۵۶ اصطلاحات" شامل کی گئی۔ (یہ کتاب مکتبہ

المدینہ کی کسی بھی شاخ سے حدیث حاصل کی جاسکتی ہے) علاوہ ازیں حج و عمرہ کے نقشہ جات بھی دیئے گئے ہیں۔

۱۰..... آخر میں آخذ و مراجع کی فہرست، مصنفین و مؤلفین کے ناموں، ان کی سن وفات اور مطالعہ کے ساتھ ذکر کردی گئی ہے۔ اس کام میں آپ کو جو خوبیاں دکھائی دیں وہ اللہ عزوجل کی عطا، اس کے پیارے حبیب صلی اللہ تعالیٰ علیہ وسلم کی نظر کرم، علماء کرام رحمہم اللہ تعالیٰ بالخصوص شیخ طریقت امیر اہلسنت بانی دعوت اسلامی حضرت علامہ مولانا ابو بلال محمد الیاس عطاء قادری مدظلہ العالی کے فیض سے ہیں اور جو خامیاں نظر آئیں ان میں یقیناً ہماری کوتاہی کو دخل ہے۔ قارئین خصوصاً علماء کرام دامت فیوضہم سے گزارش ہے کہ اس کتاب کے معیار کو مزید بہتر بنانے کے بارے میں ہمیں اپنی قیمتی آراء اور تجاذبیز سے تحریری طور پر مطلع فرمائیں۔

اللہ تعالیٰ سے دعا ہے کہ ہمیں اپنی اصلاح کے لئے شیخ طریقت امیر اہلسنت بانی دعوت اسلامی حضرت علامہ مولانا ابو بلال محمد الیاس عطاء قادری مدظلہ العالی کے عطا کردہ مدنی انعامات پر عمل کرنے کی توفیق عطا فرمائے اور ساری دنیا کے لوگوں کی اصلاح کی کوشش کے لئے 3 دن، 12 دن، 30 دن اور 12 ماہ کے لئے عاشقان رسول کے سفر کرنے والے مدنی قافلوں کا مسافر بننے رہنے کی توفیق عطا فرمائے اور دعوت اسلامی کی تمام مجالس بشمل مجلس "المدینۃ العلمیۃ" کو دن پچیسویں رات چھبیسویں ترقی عطا فرمائے۔

آمین بجاه النبی الامین صلی اللہ تعالیٰ علیہ وآلہ واصحابہ وبارک وسلم!

شعبہ تخریج (مجلس المدینۃ العلمیۃ)

نوٹ: تعارف مصنف صدر الشریعہ، بدرا الطریقہ مفتی مولانا محمد امجد علی عظیمی علیہ رحمۃ اللہ القوی "بہار شریعت" "حصہ اول" مطبوعہ "مکتبۃ المدینہ" صفحہ ۱۰ تا ۱۳ اپر ملاحظہ فرمائیں۔



چھپن ۵۶ اصطلاحات

(از: شیخ طریقت، امیر الہست، بانی دعوتِ اسلامی حضرت علامہ مولانا ابو بلال محمد الیاس عطار قادری

رضوی ضیائیٰ ذامت بر کاتئهم العالیہ)

حاجی صاحبان مندرجہ ذیل اصطلاحات اور اسماے مقامات وغیرہ ذہن نشین کر لیں تو اس طرح آگے مطالعہ کرتے ہوئے ان شاء اللہ عزوجل آسانی پا سکیں گے۔

- 1..... **أشهر حج:** حج کے مہینے یعنی شوال المکرم و ذوالقعدہ دنوں مکمل اور ذوالحجہ کے ابتدائی دن۔
- 2..... **احرام:** جب حج یا عمرہ یادوں کی نیت کر کے تلبیہ پڑھتے ہیں، تو بعض حلال چیزیں بھی حرام ہو جاتی ہیں اس لئے اس کو ”احرام“ کہتے ہیں۔

اور مجاز آن بغیر سلی چادر وں کو بھی احرام کہا جاتا ہے جن کو احرام کی حالت میں استعمال کیا جاتا ہے۔

- 3..... **قلبیہ:** وہ وروج عمرہ اور حج کے دوران حالت احرام میں کیا جاتا ہے۔ یعنی لبیک طَالَّهُمَّ لبیک اَنْتَ پُرْهنا۔
- 4..... **اضطیاب:** احرام کی اوپر والی چادر کو سیدھی بغل سے نکال کر اس طرح اٹھنے کندھے پر ڈالنا کہ سیدھا کندھا کھلا رہے۔

- 5..... **ذمہ:** طواف کے ابتدائی تین پھیروں میں اکڑ کر شانے ہلاتے ہوئے چھوٹے چھوٹے قدم اٹھاتے ہوئے قدرے تیزی سے چلتا۔

6..... **طواف:** خانہ کعبہ کے گرد سات چکریا پھیرے لگانا ایک چکر کو ”شوٹ“ کہتے ہیں جمع ”اشواط۔“

7..... **مطاف:** جس جگہ میں طواف کیا جاتا ہے۔

- 8..... **طواف قُدوم:** مکہ معمظمہ میں داخل ہونے پر پہلا طواف یہ ”افراد“ یا ”قرآن“ کی نیت سے حج کرنے والوں کے لئے سنت مؤکدہ ہے۔

9..... **طواف زیارت:** اسے طواف افاضہ بھی کہتے ہیں۔ یہ حج کارکن ہے۔ اس کا وقت اذوالحجہ کی صبح صادق سے بارہ ذوالحجہ کے غروب آفتاب تک ہے مگر دن اذوالحجہ کرنا افضل ہے۔

- 10..... **طواف وداع:** حج کے بعد مکہ مکرمہ سے رخصت ہوتے ہوئے کیا جاتا ہے۔ یہ ہر ”آفاقی“ حاجی پر واجب ہے۔

طواف عمرہ: یہ عمرہ کرنے والوں پر فرض ہے۔

= **استلام:** جگر اسود کو بوسہ دینا یا ہاتھ یا لکڑی سے چھو کر ہاتھ یا لکڑی کو چوم لینا یا ہاتھوں سے اس کی طرف اشارہ کر کے انہیں چوم لینا۔

- **سَعْيٌ:** "صفا" اور "مرودہ" کے مابین ساتھ پھیرے لگانا (صفا سے مرودہ تک ایک پھیرا ہوتا ہے یوں مرودہ پر ساتھ پورے ہوں گے)

! **ذمہ:** جمرات (یعنی شیطانوں) پر نکریاں مارنا۔

@ **حلق:** الحرام سے باہر ہونے کے لئے حدود حرم ہی میں پورا سرمنڈوانا۔

قصُر: چوتحائی (½) سر کا ہر بال کم از کم انگلی کے ایک پورے کے برابر کتروانا۔

\$ **مسجدُ الحرام:** وہ مسجد جس میں کعبہ مشرفہ واقع ہے۔

% **بابُ السّلام:** مسجد الحرام کا وہ دروازہ مبارکہ جس سے پہلی بار داخل ہونا افضل ہے اور یہ جانب مشرق واقع ہے۔

۸ **کعبہ:** اسے بیت اللہ عزوجل بھی کہتے ہیں یعنی اللہ عزوجل کا گھر یہ پوری دنیا کے وسط میں واقع ہے اور ساری دنیا کے لوگ اسی کی طرف رخ کر کے نماز ادا کرتے ہیں اور مسلمان پروانہ وار اس کا طواف کرتے ہیں۔

کعبہ مشرفہ کے چار کنوں کے نام

& **دکنِ اسود:** جنوب و مشرق کے کونے میں واقع ہے اسی میں جنتی پھر "جگر اسود" نصب ہے۔

* **دکنِ عراقی:** یہ عراق کی سمت شمال مشرقی کونہ ہے۔

(**دکنِ شامی:** یہ ملک شام کی سمت شمال مغربی کونہ ہے۔

(**دکنِ یمانی:** یہ یمن کی جانب مغربی کونہ ہے۔

- **بابُ الکعبہ:** رکن اسود اور رکن عراقی کے بیچ کی مشرقی دیوار میں زمین سے کافی بلند سونے کا دروازہ ہے۔

+ **ملٹزم:** رکن اسود اور باب الکعبہ کی درمیانی دیوار۔

- **مُسْتَجَار:** رکن یمانی اور شامی کے بیچ میں مغربی دیوار کا وہ حصہ جو "ملٹزم" کے مقابل یعنی عین پیچے کی سیدھی میں واقع ہے۔

- **مُسْتَجَاب:** رکن یمانی اور رکن اسود کے بیچ کی جنوبی دیوار یہاں ستر ہزار فرشتے دعا پر امین کہنے کے لئے مقرر ہیں۔

- اسی لئے سیدی اعلیٰ حضرت امام احمد رضا خان علیہ رحمۃ الرحمٰن نے اس مقام کا نام ”مستجاب“ (یعنی دعا کی مقبولیت کا مقام) رکھا ہے۔
- b.....**حَطِيم**: کعبہ معظمه کی شمالی دیوار کے پاس نصف دائرے کی شکل میں فضیل (یعنی باوٹری) کے اندر کا حصہ ”حطیم“، کعبہ شریف ہی کا حصہ ہے اور اس میں داخل ہونا عین کعبۃ اللہ شریف میں داخل ہونا ہے۔
- c.....**میزاب رحمت**: سونے کا پرناہ یہ رکن عراقی و شامی کی شمالی دیوار پر چھت پر نصب ہے اس سے بارش کا پانی ”حطیم“ میں نچھا ور ہوتا ہے۔
- d.....**مقام ابراہیم**: دروازہ کعبہ کے سامنے ایک قبہ میں وہ جنتی پتھر جس پر کھڑے ہو کر حضرت سیدنا ابراہیم خلیل اللہ علیہ بینا و علیہ الصلوٰۃ والسلام نے کعبہ شریف کی عمارت تعمیر کی اور یہ حضرت سیدنا ابراہیم خلیل اللہ علیہ الصلوٰۃ والسلام کا زندہ مججزہ ہے کہ آج بھی اس مبارک پتھر پر آپ علیہ الصلوٰۃ والسلام کے قد میں شریفین کے نقش موجود ہیں۔
- e.....**بیروذم ذم**: مکہ معظمه کا وہ مقدس کنوال جو حضرت سیدنا اسماعیل علیہ بینا و علیہ الصلوٰۃ والسلام کے عالم طفویل میں آپ کے نئھے نئھے مبارک قدموں کی رگڑ سے جاری ہوا تھا۔ اس کا پانی دیکھنا، پینا اور بدن پر ڈالنا ثواب اور بیماریوں کے لئے شفا ہے۔ یہ مبارک کنوال مقام ابراہیم (علیہ الصلوٰۃ والسلام) سے جنوب میں واقع ہے۔
- f.....**باب الصفا**: مسجد الحرام کے جنوبی دروازوں میں سے ایک دروازہ ہے۔ جس کے نزدیک ”کوہ صفا ہے“
- g.....**کوہ صفا**: کعبہ معظمه کے جنوب میں واقع ہے اور بینیں سے سعی شروع ہوتی ہے۔
- h.....**کوہ مرودہ**: کوہ صفا کے سامنے واقع ہے۔ صفا سے مرودہ تک پہنچنے پر سعی کا ایک پھیرا ختم ہو جاتا ہے اور سآ تو اس پھیرا بینیں مرودہ پر ختم ہوتا ہے۔
- i.....**میلین اخْضُرِین**: یعنی دو بزرگشان صفا سے جانب مرودہ کچھ دور چلنے کے بعد تھوڑے تھوڑے فاصلے پر دو ٹوں طرف کی دیواروں اور چھت میں سبز لائشیں لگی ہوئی ہیں۔ نیز ابتدا اور انہا پر فرش بھی بزرگار مبل کا پتا بنانا ہوا ہے۔ ان دو ٹوں بزرگشانوں کے درمیان دوران سعی مردوں کو دوڑنا ہوتا ہے۔
- ۱..... میری ناقص معلومات کے مطابق کے مدینے کے تاجدار صلی اللہ تعالیٰ علیہ والہ وسلم کا اپنے مزار فائز الانوار میں چہرہ نور بار میزاب رحمت کی طرف ہے۔ لہذا سگ مدینہ کا معمول ہے کہ دوران طواف جب میزاب رحمت کی طرف گزرتا ہے تو اس کے سامنے کی طرف رخ کر کے الصلوٰۃ والسلام علیک یا رسول اللہ عرض کرتا ہے جو سلام کرتا چاہیں ان کی رہنمائی کیلئے عرض ہے کہ آپ میزاب رحمت کے میں سامنے دیکھیں گے تو مسجد شریف کے ایک ستون پر جلی حروف میں محمد صلی اللہ تعالیٰ علیہ والہ وسلم لکھا ہوا نظر آئے گا اسی کی سیدھیں ”باب مدینۃ المنورہ ہے“۔ اس سے باہر آجائیں تو سیدہ حامدینہ روڑھے۔ (سگ مدینہ عنہ)

ز..... مَسْعِيٌ: میلین اخضرین کا درمیانی فاصلہ جہاں دوران سعی مرد کو دوڑنا سنت ہے۔

k..... میقات: اس جگہ کو کہتے ہیں کہ مکہ معظمه جانے والے آفاقی کو بغیر احرام وہاں سے آگے جانا جائز نہیں، چاہے تجارت یا کسی بھی غرض سے جاتا ہو۔ یہاں تک کہ مکہ مکرمہ کے رہنے والے بھی اگر میقات کی حدود سے باہر (مثلاً طائف یا مدینہ منورہ) جائیں تو انہیں بھی اب بغیر احرام مکہ پاک آنا ناجائز ہے۔

میقات پلچ ہیں

ا..... ذُوالْحُلَيْفَه: مدینہ شریف سے مکہ پاک کی طرف تقریباً دس کلومیٹر پر ہے جو مدینہ منورہ کی طرف سے آنے والوں کے لئے "میقات" ہے۔ اب اس جگہ کا نام "ابیار علی کرم اللہ وجہہ اکرم" ہے۔

m..... ذات عرق: عراق کی جانب سے آنے والوں کے لئے میقات ہے۔

n..... يَلْمَمْ: پاک وہندو والوں کے لئے میقات ہے۔

o..... جُحْفَه: ملک شام کی طرف سے آنے والوں کیلئے میقات ہے۔

p..... قَرْنُ الْمَنَازِل: بجذ (موجودہ ریاض) کی طرف آنے والوں کے لئے میقات ہے۔ یہ جگہ طائف کے قریب ہے۔

q..... میقاتی: وہ شخص جو "میقات" کی حدود کے اندر رہتا ہو۔

r..... آفاقی: وہ شخص جو میقات کی حدود سے باہر رہتا ہو۔

s..... قَنْوِيم: وہ جگہ جہاں سے مکہ مکرمہ میں قیام کے دوران عمرے کے لئے احرام باندھتے ہیں اور یہ مقام مسجد الحرام سے تقریباً سوت کلومیٹر جانب مدینہ منورہ ہے اب یہاں مسجد عائشہ رضی اللہ عنہا بنی ہوئی ہے۔ اس جگہ کو لوگ "چھوٹا عمرہ" کہتے ہیں۔

t..... جعرا فہ: مکہ مکرمہ سے تقریباً چھپیس^۲ کلومیٹر دور طائف کے راستے پر واقع ہے۔ یہاں سے بھی دوران قیام مکہ شریف عمرہ کا احرام باندھا جاتا ہے۔ اس مقام کو عوام "براعمرہ" کہتے ہیں۔

u..... حَرَم: مکہ معظمه کے چاروں طرف میلوں تک اس کی حدود ہیں اور یہ زمین حرمت ولقدس کی وجہ سے "حرم" کہلاتی

①..... غزوہ خین سے واپسی پر ہمارے پیارے آقا صلی اللہ علیہ وسلم نے یہاں سے عمرہ کا احرام زیب تن فرمایا تھا۔ ہو سکے تو ہر حاجی کو چاہیے کہ اس سنت کو ادا کرے اور یہ نہایت ہی پرسوز مقام ہے حضرت سیدنا شیخ عبدالحق محدث دہلوی رحمۃ اللہ علیہ "اخبار الاحیاء" میں نقل کرتے ہیں کہ حضرت سیدنا شیخ عبدالوہاب تفقی رحمۃ اللہ علیہ نے زائرین حرم کوتا کید فرمائی ہے کہ وہ ضرور بجزانہ سے عمرہ کا احرام باندھیں کہ یہ ایسا متبرک مقام ہے کہ میں نے یہاں ایک رات کے اندر توبار مدنیے کے تاجدار صلی اللہ علیہ وسلم کا خواب میں دیدار کیا ہے۔ الحمد للہ علی احسان۔

ہے۔ ہر جانب اس کی حدود پر نشان لگے ہیں حرم کے جنگل کا شکار کرنا نیز خود رورخت اور تر گھاس کا ثنا، حاجی، غیر حاجی سب کے لئے حرام ہے۔ جو شخص حدود حرم میں رہتا ہوا سے ”حرمی“ یا ”اہل حرم“ کہتے ہیں۔

۷.....**حل**: حدود حرم سے باہر میقات تک کی زمین کو ”حل“ کہتے ہیں۔ اس جگہ وہ چیزیں حلال ہیں جو حرم میں حرام ہیں۔ جو شخص زمین حل کا رہنے والا ہوا سے ”حلی“ کہتے ہیں۔

۸.....**منی**: مسجد الحرام سے پانچ کلومیٹر پر وہ وادی جہاں حاجی صاحبان قیام کرتے ہیں ”منی“ حرم میں شامل ہے۔

۹.....**جمرات**: منی میں تین مقامات جہاں کنکریاں ماری جاتی ہیں پہلے کا نام جمرة الآخری یا جمرة العقبة ہے۔ اسے بڑا شیطان بھی بولتے ہیں۔ دوسرے کو جمرة الوسطی (متحلا شیطان) اور تیسرا کو جمرة الاولی (چھوٹا شیطان) کہتے ہیں۔

۱۰.....**عرفات**: منی سے تقریباً ۵ کلومیٹر دور میدان جہاں ۹ ذوالحجہ کو تمام حاجی صاحبان جمع ہوتے ہیں۔ عرفات حرم سے خارج ہے۔

۱۱.....**جبل رحمت**: عرفات کا وہ مقدس پہاڑ جس کے قریب وقوف کرنا افضل ہے۔

A.....**مزدلفہ**: ”منی“ سے عرفات کی طرف تقریباً پانچ کلومیٹر پر واقع میدان جہاں عرفات سے واپسی پر رات بر کرتے ہیں۔ سنت اور صحیح صادق اور طلوع آفتاب کے درمیان کم از کم ایک لمحہ وقوف واجب ہے۔

B.....**مُحَسْر**: مزدلفہ سے ملا ہوا میدان، یہاں اصحاب فیل پر عذاب نازل ہوا تھا۔ لہذا یہاں سے گزرتے وقت تیزی سے گزرناسنست ہے۔

C.....**بطن عرفہ**: عرفات کے قریب ایک جنگل جہاں حاجی کا وقوف درست نہیں۔

D.....**مَذْعِي**: مسجد حرام اور مکہ مکرمہ کے قبرستان ”جنت المعلی“ کے مابین جگہ جہاں دعا مانگنا مستحب ہے۔

(رفیق الحرمين، ص ۳۳-۴۳)


✿.....**دم** یعنی ایک بکرا (اس میں نر، مادہ، دنبہ، بھیڑ، نیز گائے یا اونٹ کا ساتواں حصہ سب شامل ہیں)۔

✿.....**بدنه** یعنی اونٹ یا گائے۔ یہ تمام جانوران ہی شرائط کے ہوں جو قربانی میں ہیں۔

✿.....**صدقة** یعنی صدقہ فطری کی مقدار (آج کل کے حساب سے دو کلو تقریباً پچاس گرام گیہوں یا اس کا آٹا یا اس کی رقم یا اس کے دگنے جو یا کھجور یا اس کی رقم)۔ (رفیق الحرمين، ص ۲۸)

حج و عمرہ کے اعمال کا نقشہ ایک نظر میں

ذیل کے نقشہ سے عمرہ، حج افراد، قران اور تسبیح کے مناسک معلوم کیے جاسکتے ہیں، یہ وضاحت بھی کر دی گئی ہے کہ ان میں سے شرط، رکن، واجب، سنت اور اختیاری کون کون سے مناسک ہیں۔



حج تمتع

(جب کہ قربانی کا جائز ساتھ نہ ہو)

۸ رمی جمرة عقبہ
واجب

۹ قربانی
واجب

۱۰ سرمنڈ انا یا بال کتر وانا
واجب

۱۱ طواف زیارت
رکن (فرض)

۱۲ سعی
واجب

۱۳ رمی جمار
واجب

۱۴ طواف وداع
واجب

حج قران

۷ وقوف مزدلفہ
واجب

۸ رمی جمرة عقبہ
واجب

۹ قربانی
واجب

۱۰ سرمنڈ انا یا بال کتر وانا
واجب

۱۱ طواف زیارت
رکن (فرض)

۱۲ رمی جمار
واجب

۱۳ طواف وداع
واجب

۱ احرام حج و عمرہ
شرط

۲ طواف عمرہ مع رمل
رکن (فرض)

۳ سعی عمرہ
واجب

۴ طواف قدوم مع رمل
سنن

۵ سعی
واجب

۶ وقوف عرفات
رکن (فرض)

پاکستان اور ہندوستان سے آنے والے عموماً حج تمتیع ہی کیا کرتے ہیں۔ ذیل کے نقطہ میں نہایت اختصار سے اس کا طریقہ (جب کہ قربانی کا جانور ساتھ نہ ہو) گھر سے روانہ ہو کر اختتام حج تک پیش خدمت ہے۔ تفصیلی طریقہ اگلے صفحات میں ملاحظہ فرمائیجئے۔

3

کعبہ شریف کا طواف کرنا اور
مقام ابراہیم پر دور کعت نماز
پڑھنا اور آب زم زم پینا

2

میقات سے پہلے عمرہ کی
نیت سے احرام باندھنا

1

گھر سے روانی

6

۹ ذی الحجه کو مقام عرفات میں ظہر
وعصر کی نمازیں پڑھنا۔ وقوف
عرفات کرنا

5

۸ ذی الحجه کو دوبارہ احرام باندھ کر مٹی
جانے کی تیاری کرنا اور موٹی میں جا کر
ظہر عصر مغرب اور عشاء کی نماز ادا کرنا

4

سعی کرنا اور اس کے بعد حلق یا
قصر کرنا اور احرام کھولنا

9

۱۰ ذی الحجه کو مزدلفہ سے مٹی میں آنا
مکرمہ میں جا کر طواف زیارت
کرنا اور پھر واپس مٹی میں آنا

8

۱۰ ذی الحجه کو مزدلفہ سے مٹی میں آنا
اور جمراۃ العقبہ پر سنکریاں مارنا۔
قربانی کرنا اور حلق یا قصر کرنا

7

۹ ذی الحجه کو سورج غروب ہونے کے بعد
عرفات سے مزدلفہ پہنچ کر نماز مشرب و عشاء ملا
کر پڑھنا۔ رات مزدلفہ میں قیام اور طلوع
آفتاب سے کچھ پہلے تک مزدلفہ میں وقوف کرنا

12

سفر مدینہ طیبہ خاص بقصد
زیارت شریفہ

11

۱۲ ذی الحجه یا جب رخصت کا ارادہ ہو
طواف وداع کرنا

10

۱۱، ۱۲، ۱۳ ذی الحجه کو مٹی میں قیام کرنا۔
اور ان تینوں دنوں میں جمرات پر
سنکریاں مار کر مکہ مکرمہ روانہ ہونا

اعلیٰ حضرت، امام احمد رضا خان علیہ رحمۃ الرَّحْمَن تحریر فرماتے ہیں: علماء مختلف ہیں کہ پہلے حج کرے یا زیارت۔ "لباب" میں ہے: حج نفل میں اختار ہے اور فرض ہو تو پہلے حج مگر مدینہ طیبہ را میں آئے تو تقدیم زیارت لازم انتہی۔ یعنی بے زیارت گزر جانا گستاخی اور فتیر کو علامہ سعید (رحمہ اللہ تعالیٰ) کا یہ ارشاد بہت بھایا کہ: پہلے حج کرے تاکہ پاک کی زیارت پاک ہو کر ملے۔ (فتاویٰ رضویہ حج ۹۸ ص ۷۸)

فهرست

صفحہ	مضامین	نمبر شمار	صفحہ	مضامین	نمبر شمار
64	مسجد الحرام کا نقشہ و حدود	۲۱	1	حج کا بیان اور فضائل	1
66	طواف کا طریقہ اور دعائیں	۲۲	6	حج کے مسائل	2
70	طواف کے مسائل	۲۳	7	حج واجب ہونے کے شرائط	3
73	نماز طواف	۲۴	14	وجوب ادا کے شرائط	4
74	ملتم سے لپٹنا	۲۵	17	صحت ادا کے شرائط	5
76	زمزم کی حاضری	۲۶	18	حج فرض ادا ہونے کے شرائط	6
76	صفاو مرودہ کی سعی	۲۷	19-18	حج کے فرائض و واجبات	7
77	سعی کی دعائیں	۲۸	21	حج کی سننیں	8
80	سعی کے مسائل	۲۹	22	آداب سفر و مقدمات حج	9
82	سرموٹانا یا بال کتروانے	۳۰	38	میقات کا بیان	10
83	ایام اقامۃت کے اعمال	۳۱	40	احرام کا بیان	11
83	طواف میں سات باتیں حرام ہیں	۳۲	42	احرام کے احکام	12
84	طواف میں پندرہ باتیں مکروہ ہیں	۳۳	49	وہ امور جو احرام میں حرام ہیں	13
85	سات باتیں طواف و سعی میں جائز ہیں	۳۴	50	احرام کے کروہات	14
85	وہ باتیں جو احرام میں جائز ہیں	۳۵	51	وہ باتیں جو احرام میں مکروہ ہیں	15
86	طواف و سعی میں مرد و عورت کے فرق	۳۶	54	احرام میں مرد و عورت کے فرق	16
86	منے کی روائی اور عرفات کا وقوف	۳۷	54	داخلی حرم محترم و مکرمہ مکرمہ و مسجد الحرام	17
94	عرفات میں ظہر و عصر کی نماز	۳۸	60	طواف و سعی صفا و مروہ و عمرہ	18
94	عرفات کا وقوف	۳۹	62	طواف کے فضائل	19
95	وقوف کی سننیں	۴۰	63	مجراسود کی بزرگی	20

128	تمتع کا بیان	۶۳	96	وقوف کے آداب	۳۱
132	جزم اور ان کے کفایے	۶۴	96	وقوف کی دعائیں	۳۲
134	خوشبو اور تسلی لگانا	۶۵	98	وقوف کے مکروہات	۳۳
138	سلے کپڑے پہننا	۶۶	99	ضروری نصیحت	۳۴
141	بال دور کرنا	۶۷	99	وقوف کے مسائل	۳۵
143	ناخن کترنا	۶۸	101	مزدلفہ کی روانگی اور اس کا وقوف	۳۶
143	بوک و کنار و جماع	۶۹	103	مزدلفہ میں نماز مغرب و عشا	۳۷
146	طواف میں غلطیاں	۷۰	104	مزدلفہ کا وقوف اور دعائیں	۳۸
	سمی و قوف عرفہ و قوف مزدلفہ اور می	۷۱	106	منے کے اعمال	۳۹
148	کی غلطیاں		110	جرة الحقبہ کی ری	۴۰
150	قربانی اور حلق میں غلطی	۷۲	110	رمی کے مسائل	۴۱
150	شکار کرنا	۷۳	111	حج کی قربانی	۴۲
157	حرم کے جانور کو یادی ادا بینا	۷۴	113	حلق و تغیر	۴۳
160	حرم کے پیڑ وغیرہ کاشنا	۷۵	115	طواف فرض	۴۴
161	جوں مارنا	۷۶	117	باقی دونوں کی رمی	۴۵
162	بغیر احرام میقات سے گزنا	۷۷	119	رمی میں بارہ چیزیں مکروہ ہیں	۴۶
164	احرام ہوتے ہوئے احرام باندھنا	۷۸	120	مکہ معظمه کو روانگی	۴۷
165	محصر کا بیان	۷۹	121	مقامات متبرکہ کی زیارت	۴۸
169	حج فوت ہونے کا بیان	۸۰	121	کعبہ معظمه کی داخلی	۴۹
170	حج بدل کا بیان	۸۱	122	حرمین شریفین کے تبرکات	۵۰
172	حج بدل کے شرائط	۸۲	122	طواف رخصت	۵۱
182	هدی کا بیان	۸۳	125	قرآن کا بیان	۵۲

191	حاضری سرکار اعظم	۸۹	186	حج کی منت کا بیان	۸۳
199	اہل بقیع کی زیارت	۹۰	188	فضائل مدینہ طیبہ	۸۵
201	قبا کی زیارت	۹۱	188	مدینہ طیبہ میں اقامت	۸۶
202	احدو شہدائے احمد کی زیارت	۹۲	189	مدینہ طیبہ کے برکات	۸۷
204	ماخذ و مراجح		190	اہل مدینہ کے ساتھ برائی کرنے کے نتائج	۸۸

سادات کرام کی خدمت کا صلہ

ایک صاحب ہزار اشرفیاں لیکر حج کو جا رہے تھے، ایک سید انی تشریف لائیں اور اپنی ضرورت ظاہر فرمائی۔ انھوں نے سب اشرفیاں نذر کر دیں اور واپس آئے، جب وہاں کے لوگ حج سے واپس ہوئے تو ہر حاجی ان سے کہنے لگا، اللہ عزوجل تمہارا حج قبول فرمائے۔ انھیں تعجب ہوا کہ کیا معاملہ ہے، میں تو حج کو گیا نہیں، یہ لوگ ایسا کیوں کہتے ہیں؟ خواب میں زیارتِ اقدس سے مشرف ہوئے، ارشاد فرمایا: کیا تجھے لوگوں کی بات سے تعجب ہوا؟ عرض کی، ہاں یا رسول اللہ! (عزوجل و مصلی اللہ تعالیٰ علیہ وسلم) فرمایا کہ: ”تو نے جو میری اہلبیت کی خدمت کی، اس کی عوض میں اللہ عزوجل نے تیری صورت کا ایک فرشتہ پیدا فرمایا، جس نے تیری طرف سے حج کیا اور قیامت تک حج کرتا رہے گا۔“

(بہار شریعت حصہ ۶، ص ۱۸۷، رdalel المختار، ج ۴، ص ۵۵)

میں کیوں نہ روؤں

حضرت سیدنا امام محمد باقر رضی اللہ عنہ جب حج کے لئے مکہ مکرمہ تشریف لے گئے اور مسجد حرام میں داخل ہوئے تو بیت اللہ شریف کو دیکھتے ہی اتنے زور سے روئے کہ چھینیں نکل گئیں کسی نے کہا کہ سب لوگوں کی نظریں آپ کی طرف لگ گئی ہیں۔ آپ اس قدر زور سے گریہ نہ فرمائیں تو آپ نے فرمایا، ”کیوں نہ روؤں شاید اللہ عزوجل میرے روئے کی وجہ سے مجھ پر رحمت کی نظر فرمادے اور میں کل قیامت کے دن اس کے نزدیک کا میاب ہو جاؤں۔“ پھر آپ نے طواف کیا اور مقام ابراہیم علیہ السلام پر نماز پڑھی جب سجدہ کر کے سراٹھیا تو سجدہ کی جگہ آنسوؤں سے ترخی۔

(روض الریاحین، ص ۱۱۳، دارالکتب العلمیہ بیروت)

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ ۖ

حج کا بیان

اللہ عزوجل ارشاد فرماتا ہے:

﴿إِنَّ أَوَّلَ بَيْتٍ وُضِعَ لِلنَّاسِ لِلَّذِي بِبَيْكَةَ مُبَرَّكًا وَهُدًى لِلْعَالَمِينَ ۝ فِيهِ ابْيَثُ بَيْتٌ مَقَامٌ إِبْرَاهِيمَ ۝ وَمَنْ دَخَلَهُ كَانَ امِنًا ۝ وَلِلَّهِ عَلَى النَّاسِ حِجُّ الْبَيْتِ مَنِ اسْتَطَاعَ إِلَيْهِ سَبِيلًا ۝ وَمَنْ كَفَرَ فَإِنَّ اللَّهَ غَنِيٌّ عَنِ الْعَالَمِينَ ۝﴾ (1)

”بے شک پہلا گھر جو لوگوں کے لیے بنایا گیا وہ ہے جو مکہ میں ہے، برکت والا اور ہدایت تمام جہان کے لیے، اس میں کھلی ہوئی نشانیاں ہیں، مقام ابراہیم اور جو شخص اس میں داخل ہو با امن ہے اور اللہ (عزوجل) کے لیے لوگوں پر بیت اللہ کا حج ہے، جو شخص باعتبار راستہ کے اس کی طاقت رکھے اور جو کفر کرے تو اللہ (عزوجل) سارے جہان سے بے نیاز ہے۔“ اور فرماتا ہے:

﴿وَاتِّمُوا الْحَجَّ وَالْعُمَرَةَ لِلَّهِ ۝﴾ (2)

”حج و عمرہ کو اللہ (عزوجل) کے لیے پورا کرو۔“

حدیث 1: صحیح مسلم شریف میں ابو ہریرہ رضی اللہ تعالیٰ عنہ سے مروی، رسول اللہ صلی اللہ تعالیٰ علیہ وسلم نے خطبه پڑھا اور فرمایا: ”اے لوگو! تم پر حج فرض کیا گیا لہذا حج کرو۔“ ایک شخص نے عرض کی، کیا ہر سال یا رسول اللہ (عزوجل) صلی اللہ تعالیٰ علیہ وسلم حضور (صلی اللہ تعالیٰ علیہ وسلم) نے سکوت فرمایا⁽³⁾۔ انہوں نے تین بار یہ کلمہ کہا۔ ارشاد فرمایا: اگر میں ہاں کہہ دیتا تو تم پر واجب ہو جاتا اور تم سے نہ ہو سکتا پھر فرمایا: جب تک میں کسی بات کو بیان نہ کروں تم مجھ سے سوال نہ کرو، اگلے لوگ کثرت سوال اور پھر انبیا کی مخالفت سے ہلاک ہوئے، لہذا حج میں کسی بات کا حکم دوں تو جہاں تک ہو سکے اسے کرو اور جب میں کسی بات سے منع کروں تو اسے چھوڑ دو۔⁽⁴⁾

1 پ ۴، آل عمران: ۹۶ - ۹۷ پ ۲، البقرۃ: ۱۹۶.

2 یعنی خاموش رہے۔

3 ”صحیح مسلم“، کتاب الحج، باب فرض الحج مرّة في العمر، الحدیث: ۳۲۵۷، ص ۹۰۱.

حدیث ۲: صحیحین میں انھیں سے مروی، حضور اقدس صلی اللہ تعالیٰ علیہ وسلم سے عرض کی گئی، کون عمل افضل ہے؟ فرمایا: ”اللہ (عزوجل) و رسول (صلی اللہ تعالیٰ علیہ وسلم) پر ایمان۔ عرض کی گئی پھر کیا؟ فرمایا: اللہ (عزوجل) کی راہ میں جہاد۔ عرض کی گئی پھر کیا؟ فرمایا: حج مبرور۔“ (۱)

حدیث ۳: بخاری و مسلم و ترمذی و نسائی و ابن ماجہ انھیں سے راوی، رسول اللہ صلی اللہ تعالیٰ علیہ وسلم فرماتے ہیں: ”جس نے حج کیا اور فرشت (نخش کلام) نہ کیا اور فتنہ کیا تو گناہوں سے پاک ہو کر ایسا لوٹا جیسے اُس دن کہ ماں کے پیٹ سے پیدا ہوا۔“ (۲)

حدیث ۴: بخاری و مسلم و ترمذی و نسائی و ابن ماجہ انھیں سے راوی، ”عمرہ سے عمرہ تک ان گناہوں کا کفارہ ہے جو درمیان میں ہوئے اور حج مبرور کا ثواب جنت ہی ہے۔“ (۳)

حدیث ۵: مسلم و ابن خزیمہ و غیرہما عمرو و بن عاص رضی اللہ تعالیٰ عنہ سے راوی، رسول اللہ صلی اللہ تعالیٰ علیہ وسلم فرماتے ہیں: ”حج ان گناہوں کو دفع کر دیتا ہے جو پیشتر ہوئے ہیں۔“ (۴)

حدیث ۶ و ۷: ابن ماجہ ام المؤمنین اُم سلمہ رضی اللہ تعالیٰ عنہا سے راوی، کہ رسول اللہ صلی اللہ تعالیٰ علیہ وسلم نے فرمایا: ”حج کمزوروں کے لیے جہاد ہے۔“ (۵)

اور اُم المؤمنین صدیقہ رضی اللہ تعالیٰ عنہا سے ابن ماجہ نے روایت کی، کہ میں نے عرض کی، یا رسول اللہ! (عزوجل و صلی اللہ تعالیٰ علیہ وسلم) عورتوں پر جہاد ہے؟ فرمایا: ”ہاں ان کے ذمہ وہ جہاد ہے جس میں لڑنا نہیں حج و عمرہ۔“ (۶)

اور صحیحین میں انھیں سے مروی، کہ فرمایا: ”تمہارا جہاد حج ہے۔“ (۷)

1 ”صحیح البخاری“، کتاب الإیمان، باب من قال ان الایمان هو العمل، الحدیث: ۲۶، ص ۴۔

2 ”صحیح البخاری“، کتاب الحج، باب فضل الحج المبرور، الحدیث: ۱۵۲۱، ص ۱۲۰۔

و ”الترغیب و الترهیب“، کتاب الحج، الترغیب فی الحج والعمرۃ... إلخ، الحدیث: ۲، ج ۲، ص ۱۰۳۔

3 ”صحیح البخاری“، کتاب أبواب العمرة، باب وجوب العمرة وفضله، الحدیث: ۱۷۷۳، ص ۱۳۹۔

4 ”صحیح مسلم“، کتاب الإیمان، باب کون الاسلام یهدم ما قبله ... إلخ، الحدیث: ۳۲۱، ص ۶۹۸۔

5 ”سنن ابن ماجہ“، أبواب المناسك، باب الحج جهاد النساء، الحدیث: ۲۹۰۲، ص ۲۶۵۲۔

6 ”سنن ابن ماجہ“، أبواب المناسك، باب الحج جهاد النساء، الحدیث: ۲۹۰۱، ص ۲۶۵۲۔

7 ”صحیح البخاری“، کتاب الجهاد، باب جهاد النساء، الحدیث: ۲۸۷۵، ص ۲۳۱۔

حدیث ۸: ترمذی وابن خزیمہ وابن حبان عبد اللہ بن مسعود رضی اللہ تعالیٰ عنہ سے راوی، حضور اقدس صلی اللہ تعالیٰ علیہ وسلم فرماتے ہیں: ”حج و عمرہ محتاجی اور گناہوں کو ایسے دور کرتے ہیں، جیسے بھٹی لو ہے اور چاندی اور سونے کے میل کو دور کرتی ہے اور حج مبرور کا ثواب جنت ہی ہے۔“ ^(۱)

حدیث ۹: بخاری و مسلم و ابو داود و نسائی وابن ماجہ وغیرہم ابن عباس رضی اللہ تعالیٰ عنہما سے راوی، کہ حضور اقدس صلی اللہ تعالیٰ علیہ وسلم نے فرمایا: ”رمضان میں عمرہ میرے ساتھ حج کی برابر ہے۔“ ^(۲)

حدیث ۱۰: بزار نے ابو موسیٰ رضی اللہ تعالیٰ عنہ سے روایت کی، کہ حضور (صلی اللہ تعالیٰ علیہ وسلم) نے فرمایا: ” حاجی اپنے گھر والوں میں سے چار سو کی شفاعت کرے گا اور گناہوں سے ایسا نکل جائے گا، جیسے اُس دن کہ ماں کے پیٹ سے پیدا ہوا۔“ ^(۳)

حدیث ۱۱ و ۱۲: یہیقی ابو ہریرہ رضی اللہ تعالیٰ عنہ سے راوی، کہ میں نے ابو القاسم صلی اللہ تعالیٰ علیہ وسلم کو فرماتے سننا: ”جو خانہ کعبہ کے قصد سے آیا اور اونٹ پر سوار ہوا تو اونٹ جو قدم اٹھاتا اور رکھتا ہے، اللہ تعالیٰ اس کے بد لے اس کے لیے نیکی لکھتا ہے اور خطا کو مٹاتا ہے اور درجہ بلند فرماتا ہے، یہاں تک کہ جب کعبہ معمظمه کے پاس پہنچا اور طواف کیا اور صفا و مروہ کے درمیان سعی کی پھر سرمنڈ ایسا یا بال کتروائے تو گناہوں سے ایسا نکل گیا، جیسے اس دن کہ ماں کے پیٹ سے پیدا ہوا۔“ ^(۴) اور اسی کے مثل عبداللہ بن عمر رضی اللہ تعالیٰ عنہما سے مرروی۔

حدیث ۱۳: ابن خزیمہ و حاکم ابن عباس رضی اللہ تعالیٰ عنہما سے روایت کرتے ہیں، کہ رسول اللہ صلی اللہ تعالیٰ علیہ وسلم فرماتے ہیں: ”جو کہ سے پیدل حج کو جائے یہاں تک کہ مکہ واپس آئے اُس کے لیے ہر قدم پر سات سو نیکیاں حرم شریف کی نیکیوں کے مثل لکھی جائیں گی۔ کہا گیا، حرم کی نیکیوں کی کیا مقدار ہے؟ فرمایا: ہر نیکی لاکھ نیکی ہے۔“ ^(۵) تو اس حساب سے ہر قدم پر سات کرو نیکیاں ہوئیں وَاللَّهُ ذُو الْفَضْلِ الْعَظِيمُ.

حدیث ۱۴ تا ۱۶: بزار نے جابر رضی اللہ تعالیٰ عنہ سے روایت کی، کہ حضور اقدس صلی اللہ تعالیٰ علیہ وسلم نے فرمایا: ”حج و عمرہ کرنے والے اللہ (عزوجل) کے وفد ہیں، اللہ (عزوجل) نے انھیں بُلَا يَا، یہ حاضر ہوئے، انھوں نے اللہ (عزوجل) سے سوال کیا، اُس

1 ”جامع الترمذی“، أبواب الحج، باب ماجاء فی ثواب الحج و العمرۃ، الحدیث: ۸۱۰، ص ۱۷۲۷.

2 ”صحیح البخاری“، کتاب جزاء الصید، باب حج النساء، الحدیث: ۱۸۶۳، ص ۱۴۶.

3 ”مسند البزار“، مسند أبي موسیٰ الاشعری رضی اللہ عنہ، الحدیث: ۳۱۹۶، ج ۸، ص ۱۶۹.

4 ”شعب الإیمان“، باب فی المنساک، باب فضل الحج و العمرۃ، الحدیث: ۴۱۱۵، ج ۴، ص ۴۷۸.

5 ”المستدرک“ للحاکم، کتاب المنساک، باب فضیلۃ الحج ماشیا، الحدیث: ۱۷۳۵، ج ۲، ص ۱۱۴.

نے انھیں دیا۔“ (۱) اسی کے مثل ابن عمر وابو ہریرہ رضی اللہ تعالیٰ عنہم سے مروی۔

حدیث ۷: بزار و طبرانی ابو ہریرہ رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) نے فرمایا: ” حاجی کی مغفرت ہو جاتی ہے اور حاجی جس کے لیے استغفار کرے اُس کے لیے بھی۔“ (۲)

حدیث ۱۸: اسہانی ابن عباس رضی اللہ تعالیٰ عنہما سے راوی، کہ رسول اللہ صلی اللہ تعالیٰ علیہ وسلم فرماتے ہیں: ” حج فرض جلد ادا کرو کہ کیا معلوم کیا پیش آئے۔“ (۳)

اور ابو داؤد و دارمی کی روایت میں یوں ہے: ” جس کا حج کا ارادہ ہو تو جلدی کرے۔“ (۴)

حدیث ۱۹: طبرانی اوسط میں ابوذر رضی اللہ تعالیٰ عنہ سے راوی، کہ نبی صلی اللہ تعالیٰ علیہ وسلم نے فرمایا: کہ داؤد علیہ السلام نے عرض کی، اے اللہ! (عزوجل) جب تیرے بندے تیرے گھر کی زیارت کو آئیں تو انھیں تو کیا عطا فرمائے گا؟ فرمایا: ” ہر زائر کی اس پر حق ہے جس کی زیارت کو جائے، ان کا مجھ پر یہ حق ہے کہ دنیا میں انھیں عافیت دوں گا اور جب مجھ سے ملیں گے تو ان کی مغفرت فرمادونگا۔“ (۵)

حدیث ۲۰: طبرانی کبیر میں اور بزار ابن عمر رضی اللہ تعالیٰ عنہما سے راوی، کہتے ہیں میں مسجد منی میں نبی صلی اللہ تعالیٰ علیہ وسلم کی خدمت میں حاضر تھا۔ ایک انصاری اور ایک ثقفی نے حضور (صلی اللہ تعالیٰ علیہ وسلم) کی خدمت میں حاضر ہو کر سلام عرض کیا پھر کہا، یا رسول اللہ! (عزوجل صلی اللہ تعالیٰ علیہ وسلم) ہم کچھ پوچھنے کے لیے حضور (صلی اللہ تعالیٰ علیہ وسلم) کی خدمت میں حاضر ہوئے ہیں؟ ارشاد فرمایا: ” اگر تم چاہو تو میں بتا دیجیے۔ ارشاد فرمایا: تو اس لیے حاضر ہوا ہے کہ گھر سے نکل کر بیت الحرام کے قصد سے جانے کو دریافت کرے اور یہ کہ اس میں تیرے لیے کیا ثواب ہے اور طواف کے بعد دور کعین پڑھنے کو اور یہ کہ اس میں تیرے لیے کیا ثواب ہے اور صفا و مروہ کے درمیان سعی کو اور یہ کہ اس میں تیرے لیے کیا ثواب ہے اور عرفہ کی شام کے وقوف کو اور تیرے لیے اس میں کیا ثواب ہے اور جمار کی رمی کو اور اس میں تیرے لیے کیا ثواب ہے اور قربانی کرنے کو اور اس میں تیرے لیے کیا ثواب

1 ”الترغیب و الترهیب“، کتاب الحج، الترغیب فی الحج و العمرۃ... إلخ، الحدیث: ۲۰، ج ۲، ص ۱۰۷۔

2 ”مجمع الزوائد“، باب دعاء الحاجاج و العمار، الحدیث: ۵۲۸۷، ج ۳، ص ۴۸۳۔

3 ”الترغیب و الترهیب“، کتاب الحج، الترغیب فی الحج و العمرۃ... إلخ، الحدیث: ۲۶، ج ۲، ص ۱۰۹۔

4 ”سنن أبي داود“ کتاب المناستک، باب ۵، الحدیث: ۱۷۳۲، ص ۱۳۵۱۔

5 ”المعجم الأوسط“ للطبرانی، باب المیم، الحدیث: ۶۰۳۷، ج ۴، ص ۲۹۷۔

ہے اور اس کے ساتھ طوافِ إفاضہ^(۱) کو۔“

اُس شخص نے عرض کی، قسم ہے! اس ذات کی جس نے حضور (صلی اللہ تعالیٰ علیہ وسلم) کو حق کے ساتھ بھیجا، اسی لیے حاضر ہوا تھا کہ ان باتوں کو حضور (صلی اللہ تعالیٰ علیہ وسلم) سے دریافت کرو۔ ارشاد فرمایا: ”جب تو بیت الحرام کے قصد سے گھر سے نکلے گا تو اونٹ کے ہر قدم رکھنے اور ہر قدم اٹھانے پر تیرے لیے حسنہ لکھا جائے گا اور تیری خطا مٹا دی جائے گی اور طواف کے بعد کی دو رکعتیں ایسی ہیں جیسے اولاد اسما علیل میں کوئی غلام ہو، اُس کے آزاد کرنے کا ثواب اور صفا و مروہ کے درمیان سی ستر غلام آزاد کرنے کے مثل ہے۔

اور عرفہ کے دن وقوف کرنے کا حال یہ ہے کہ اللہ عزوجل آسمان دنیا کی طرف خاص تجھی فرماتا ہے اور تمہارے ساتھ ملائکہ پر مبارکات فرماتا ہے، ارشاد فرماتا ہے: ”میرے بندے دُور دُور سے پرا گندہ سر میری رحمت کے امیدوار ہو کر حاضر ہوئے، اگر تمہارے گناہ ریتے کی گنتی اور بارش کے قطروں اور سمندر کے جھاگ برابر ہوں تو میں سب کو خشن دوں گا، میرے بندو! واپس جاؤ تمہاری مغفرت ہو گئی اور اس کی جس کی تم شفاعت کرو۔

اور جمروں پر رمی کرنے میں ہر کنکری پر ایک ایسا کبیرہ مٹا دیا جائے گا جو ہلاک کرنے والا ہے اور قربانی کرنا تیرے رب کے حضور تیرے لیے ذخیرہ ہے اور سرمنڈانے میں ہر بال کے بدالے میں حسنہ لکھا جائے گا اور ایک گناہ مٹایا جائے گا، اس کے بعد خانہ کعبہ کے طواف کا یہ حال ہے کہ تو طواف کر رہا ہے اور تیرے لیے کچھ گناہ نہیں ایک فرشتہ آئے گا اور تیرے شانوں کے درمیان ہاتھ رکھ کر کہے گا کہ زمانہ آئندہ میں عمل کر اور زمانہ گذشتہ میں جو کچھ تھام معاف کر دیا گیا۔⁽²⁾

حدیث ۲۱: ابو یعلیٰ ابو ہریرہ رضی اللہ تعالیٰ عنہ سے روایت کرتے ہیں کہ رسول اللہ صلی اللہ تعالیٰ علیہ وسلم نے فرمایا: ”جو حج کے لیے نکلا اور مر گیا۔ قیامت تک اُس کے لیے حج کرنے والے کا ثواب لکھا جائے گا اور جو عمرہ کے لیے نکلا اور مر گیا اس کے لیے قیامت تک عمرہ کرنے والے کا ثواب لکھا جائے گا اور جو جہاد میں گیا اور مر گیا اُس کے لیے قیامت تک غازی کا ثواب لکھا جائے گا۔“⁽³⁾

حدیث ۲۲: طبرانی و ابو یعلیٰ و دارقطنی و تیہقی اُم المؤمنین صدیقہ رضی اللہ تعالیٰ عنہا سے راوی، کہ رسول اللہ صلی اللہ تعالیٰ علیہ وسلم فرماتے ہیں: ”جو اس راہ میں حج یا عمرہ کے لیے نکلا اور مر گیا اُس کی پیشی نہیں ہوگی، نہ حساب ہو گا اور اس سے کہا جائے گا تو جنت

..... ۱ اس کو طوافِ زیارت بھی کہتے ہیں۔

..... ۲ ”الترغیب و الترهیب“، کتاب الحج، الترغیب فی الحج و العمرۃ... إلخ، الحدیث: ۳۲، ج ۲، ص ۱۱۰۔

..... ۳ ”مسند أبي يعلى“، مسند أبي هريرة رضي الله عنه، الحدیث: ۶۳۲۷، ج ۵، ص ۴۴۱۔

میں داخل ہو جا۔“ (1)

حدیث ۲۳: طبرانی جابر رضی اللہ تعالیٰ عنہ سے راوی، نبی صلی اللہ تعالیٰ علیہ وسلم نے فرمایا: ”یہ گھر اسلام کے ستونوں میں سے ایک ستون ہے، پھر جس نے حج کیا یا عمرہ وہ اللہ (عزوجل) کے ضمان میں ہے اگر مر جائے گا تو اللہ تعالیٰ اُسے جنت میں داخل فرمائے گا اور گھر کو واپس کر دے تو اجر و غنیمت کے ساتھ واپس کرے گا۔“ (2)

حدیث ۲۴ و ۲۵: داری ابی امامہ رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”بے حج کرنے سے نہ حاجتِ ظاہرہ مانع ہوئی، نہ باادشاہ ظالم، نہ کوئی ایسا مرض جوروک دے، پھر بغیر حج کیے مر گیا تو چاہے یہ یہودی ہو کر مرے یا نصرانی ہو کر۔“ (3) اسی کی مثل ترمذی نے علی رضی اللہ تعالیٰ عنہ سے روایت کی۔

حدیث ۲۶: ترمذی وابن ماجہ ابن عمر رضی اللہ تعالیٰ عنہما سے راوی، ایک شخص نے عرض کی، کیا چیز حج کو واجب کرتی ہے؟ فرمایا: ”تو شہ اور سواری۔“ (4)

حدیث ۲۷: شرح سفت میں انھیں سے مروی، کسی نے عرض کی، یا رسول اللہ! (عزوجل وصلی اللہ تعالیٰ علیہ وسلم) حاجی کو کیسا ہونا چاہیے؟ فرمایا: پر انہوں نے سر، میلا کچیلا۔ دوسرے نے عرض کی، یا رسول اللہ! (عزوجل وصلی اللہ تعالیٰ علیہ وسلم) حج کا کو نا عمل افضل ہے؟ فرمایا: ”بلند آواز سے لبیک کہنا اور قربانی کرنا۔“ کسی اور نے عرض کی، سبیل کیا ہے؟ فرمایا: ”تو شہ اور سواری۔“ (5)

حدیث ۲۸: ابو داؤد وابن ماجہ اُم المؤمنین اُم سلمہ رضی اللہ تعالیٰ عنہما سے راوی، کہ میں نے رسول اللہ صلی اللہ تعالیٰ علیہ وسلم کو فرماتے سن: ”جو مسجد اقصیٰ سے مسجد حرام تک حج یا عمرہ کا احرام باندھ کر آیا، اُس کے اگلے اور پچھلے گناہ سب بخش دیے جائیں گے یا اُس کے لیے جنت واجب ہوگی۔“ (6)

مسائل فقهیہ

حج نام ہے احرام باندھ کرنوں اسی الحجہ کو عرفات میں ٹھہرنا اور کعبہ معظمه کے طواف کا اور اس کے لیے ایک خاص

1 ”المعجم الأوسط“، باب المیم، الحدیث: ۵۳۸۸، ج ۴، ص ۱۱۱.

2 ”المعجم الأوسط“، باب المیم، الحدیث: ۹۰۳۳، ج ۶، ص ۳۵۲.

3 ”سنن الدارمی“، کتاب المناسبک، باب من مات ولم يحج، الحدیث: ۱۷۸۵، ج ۲، ص ۴۵.

4 ”جامع الترمذی“، أبواب الحج، باب ما جاء في ايجاب الحج بالزاد و الراحلة، الحدیث: ۸۱۳، ص ۱۷۲۸.

5 ”شرح السنۃ“ للبغوی، کتاب الحج، باب وجوب الحج ... إلخ، الحدیث: ۱۸۴۰، ج ۴، ص ۹.

6 ”سنن أبي داود“، کتاب المناسبک، باب فی المواقیت، الحدیث: ۱۷۴۱، ص ۱۳۵۲.

وقت مقرر ہے کہ اس میں یہ افعال کیے جائیں توجہ ہے۔ ۹ ہجری میں فرض ہوا، اس کی فرضیت قطعی ہے، جو اس کی فرضیت کا انکار کرے کافر ہے مگر عمر بھر میں صرف ایک بار فرض ہے۔^(۱) (علمگیری، درمختار)

مسئلہ ۱: دکھاوے کے لیے حج کرنا اور مال حرام سے حج کو جانا حرام ہے۔ حج کو جانے کے لیے جس سے اجازت لینا واجب ہے بغیر اس کی اجازت کے جانا مکروہ ہے مثلاً ماں باپ اگر اس کی خدمت کے محتاج ہوں اور ماں باپ نہ ہوں تو دادا، دادی کا بھی بھی حکم ہے۔ یہ حج فرض کا حکم ہے اور نقل ہو تو مطلقاً والدین کی اطاعت کرے۔^(۲) (درمختار، رد المحتار)

مسئلہ ۲: لڑکا خوبصورت امرد ہو تو جب تک داڑھی نہ لٹکے، باپ اُسے جانے سے منع کر سکتا ہے۔^(۳) (درمختار)

مسئلہ ۳: جب حج کے لیے جانے پر قادر ہو حج فوراً فرض ہو گیا یعنی اُسی سال میں اور اب تا خیر گناہ ہے اور چند سال تک نہ کیا تو فاسق ہے اور اس کی گواہی مرد و مگر جب کرے گا ادا ہی ہے قضاہیں۔^(۴) (درمختار)

مسئلہ ۴: مال موجود تھا اور حج نہ کیا پھر وہ مال تلف ہو گیا، تو قرض لے کر جائے اگرچہ جانتا ہو کہ یہ قرض ادا نہ ہو گا مگر نیت یہ ہو کہ اللہ تعالیٰ قدرت دے گا تو ادا کر دوں گا۔ پھر اگر ادا نہ ہو سکا اور نیت ادا کی تھی تو امید ہے کہ مولیٰ عز و جل اس پر موآخذہ نہ فرمائے۔^(۵) (درمختار)

مسئلہ ۵: حج کا وقت شوال سے دسویں ذی الحجه تک^(۶) ہے کہ اس سے پیشتر^(۷) حج کے افعال نہیں ہو سکتے، سوا حرام کے کہ حرام اس سے پہلے بھی ہو سکتا ہے اگرچہ مکروہ ہے۔^(۸) (درمختار، رد المحتار)

حج واجب ہونے کے شرائط

مسئلہ ۶: حج واجب ہونے کی آئندھی شرطیں ہیں، جب تک وہ سب نہ پائی جائیں حج فرض نہیں:

۱ "الفتاوى الهندية"، كتاب المناسب، الباب الأول في تفسير الحج وفرضيته ... إلخ، ج ۱، ص ۲۱۶.

و "الدرالمختار" كتاب الحج، ج ۳، ص ۵۱۶-۵۱۸.

۲ "الدرالمختار" و "ردالمختار"، كتاب الحج، مطلب فيمن حج بمال حرام، ج ۳، ص ۵۱۹.

۳ "الدرالمختار" كتاب الحج، ج ۳، ص ۵۲۰.

۴ "الدرالمختار"، كتاب الحج، ج ۳، ص ۵۲۰.

۵ "الدرالمختار"، كتاب الحج، ج ۳، ص ۵۲۱.

۶ یعنی دو مہینے اور دس دن تک۔

۷ پہلے۔

۸ "الدرالمختار"، كتاب الحج، ج ۳، ص ۵۴۳.

۱ اسلام

لہذا اگر مسلمان ہونے سے پیشتر استطاعت تھی پھر فقیر ہو گیا اور اسلام لایا تو زمانہ کفر کی استطاعت کی بنا پر اسلام لانے کے بعد حج فرض نہ ہوگا، کہ جب استطاعت تھی اس کا اہل نہ تھا اور اب کہ اہل ہوا استطاعت نہیں اور مسلمان کو اگر استطاعت تھی اور حج نکیا تھا اب فقیر ہو گیا تو اب بھی فرض ہے۔^(۱) (در المختار، رد المحتار)

مسئلہ ۲: حج کرنے کے بعد معاذ اللہ مرتد ہو گیا^(۲) پھر اسلام لایا تو اگر استطاعت ہو تو پھر حج کرنا فرض ہے، کہ مرتد ہونے سے حج وغیرہ سب اعمال باطل ہو گئے۔^(۳) (عامگیری) یوہیں اگر اثنائے حج^(۴) میں مرتد ہو گیا تو احرام باطل ہو گیا اور اگر کافرنے احرام باندھا تھا، پھر اسلام لایا تو اگر پھر سے احرام باندھا اور حج کیا تو ہو گا اور نہ نہیں۔

۲ دارالحرب میں ہوتو یہ بھی ضروری ہے کہ جانتا ہو کہ اسلام کے فرائض میں حج ہے۔

لہذا جس وقت استطاعت تھی یہ مسئلہ معلوم نہ تھا اور جب معلوم ہوا اس وقت استطاعت نہ ہو تو فرض نہ ہوا اور جانے کا ذریعہ یہ ہے کہ دو مردوں یا ایک مرد اور دو عورتوں نے جن کا فاسق ہونا ظاہر نہ ہو، اُسے خبر دیں اور ایک عادل نے خبر دی، جب بھی واجب ہو گیا اور دارالاسلام میں ہے تو اگرچہ حج فرض ہونا معلوم نہ ہو فرض ہو جائے گا کہ دارالاسلام میں فرائض کا علم نہ ہونا غذر نہیں۔^(۵) (عامگیری)

۳ بلوغ

نابالغ نے حج کیا یعنی اپنے آپ جبکہ سمجھو وال^(۶) ہو یا اُس کے ولی نے اس کی طرف سے احرام باندھا ہو جب کہ نا سمجھو ہو، بہر حال وہ حج نفل ہوا، جنتہ الاسلام یعنی حج فرض کے قائم مقام نہیں ہو سکتا۔

1 "الدر المختار" و "رد المختار"، کتاب الحج، مطلب فیمن حج بمال حرام، ج ۳، ص ۵۲۱۔

2 مرتد وہ شخص ہے کہ اسلام کے بعد کسی ایسے امر کا انکار کرے، جو ضروریات دین سے ہو یعنی زبان سے کلمہ کفر کے جس میں تاویل صحیح کی گنجائش نہ ہو۔ یوہیں بعض افعال بھی ایسے ہیں جن سے کافر ہو جاتا ہے مثلاً بت کو سجدہ کرنا، مصحف شریف کو نجاست کی جگہ پھینک دینا۔
نوت: تفصیلی معلومات کے لئے بہار شریعت حصہ ۹، مرتد کا بیان کا مطالعہ فرمائیں۔

3 "الفتاوى الهندية"، کتاب المناسب، الباب الأول في تفسير الحج وفرضيته... إلخ، ج ۱، ص ۲۱۷۔

4 یعنی حج کے دوران۔

5 "الفتاوى الهندية"، کتاب المناسب، الباب الأول في تفسير الحج وفرضيته... إلخ، ج ۱، ص ۲۱۸۔

6 سمجھدار۔

مسئلہ ۸: نابالغ نے حج کا احرام باندھا اور وقوف عرفہ سے پیشتر بالغ ہو گیا تو اگر اسی پہلے احرام پر رہ گیا حج نفل ہوا ججۃ الاسلام نہ ہوا اور اگر سرے سے احرام باندھ کر وقوف عرفہ کیا تو ججۃ الاسلام ہوا۔^(۱) (علمگیری)

④ عاقل ہونا

مجنون پر فرض نہیں۔

مسئلہ ۹: مجنون تھا اور وقوف عرفہ سے پہلے جنون جاتا رہا اور نیا احرام باندھ کر حج کیا تو یہ حج ججۃ الاسلام ہو گیا اور نہ نہیں۔ بوہرا بھی مجنون کے حکم میں ہے۔^(۲) (علمگیری، رد المحتار)

مسئلہ ۱۰: حج کرنے کے بعد مجنون ہوا پھر اچھا ہوا تو اس جنون کا حج پر کوئی اثر نہیں یعنی اب اسے دوبارہ حج کرنے کی ضرورت نہیں، اگر احرام کے وقت اچھا تھا پھر مجنون ہو گیا اور اسی حالت میں افعال ادا کیے پھر برسوں کے بعد ہوش میں آیا تو حج فرض ادا ہو گیا۔^(۳) (مسک)

⑤ آزاد ہونا

باندی غلام پر حج فرض نہیں اگرچہ مدبر یا مکاتب یا اُم ولد^(۴) ہوں۔ اگرچہ ان کے مالک نے حج کرنے کی اجازت دیدی ہو اگرچہ وہ مکہ ہی میں ہوں۔^(۵)

مسئلہ ۱۱: غلام نے اپنے مولیٰ کے ساتھ حج کیا تو یہ حج نفل ہوا ججۃ الاسلام نہ ہوا۔ آزاد ہونے کے بعد اگر شرائط پائے جائیں تو پھر کرنا ہو گا اور اگر مولیٰ کے ساتھ حج کو جاتا تھا، راستہ میں اس نے آزاد کر دیا تو اگر احرام سے پہلے آزاد ہوا، اب احرام باندھ کر حج کیا تو ججۃ الاسلام ادا ہو گیا اور احرام باندھنے کے بعد آزاد ہوا تو ججۃ الاسلام نہ ہو گا، اگرچہ نیا احرام باندھ کر حج

1..... "الفتاوى الهندية"، كتاب المناسب، الباب الأول في تفسير الحج وفرضيته... إلخ، ج ۱، ص ۲۱۷.

2..... "الفتاوى الهندية"، كتاب المناسب، الباب الأول في تفسير الحج وفرضيته... إلخ، ج ۱، ص ۲۱۷.

و "رد المحتار"، كتاب الحج، مطلب في قولهم يقدم حق العبد على حق الشرع، ج ۳، ص ۵۳۵.

3..... "لباب المناسب" للسندي و "المسلك المتقطسط في المناسب المتوسط" للقاري، (باب شرائط الحج)، ص ۳۹.

4..... مدبر: یعنی وہ غلام جس کی نسبت مولیٰ نے کہا کہ تو میرے مرنے کے بعد آزاد ہے۔

مکاتب: یعنی وہ غلام جس کا آقماں کی ایک مقدار مقرر کر کے یہ کہہ دے کہ اتنا ادا کر دے تو آزاد ہے اور غلام اسے قبول بھی کر لے۔

ام ولد: یعنی وہ لونڈی جس کے بچہ پیدا ہوا اور مولیٰ نے اقرار کیا کہ یہ میرا بچہ ہے۔

نوٹ: تفصیلی معلومات کے لئے دیکھیں: بہار شریعت حصہ ۹، مدبر، مکاتب اور اُم ولد کا بیان۔

5..... "الفتاوى الهندية"، كتاب المناسب، الباب الأول في تفسير الحج وفرضيته... إلخ، ج ۱، ص ۲۱۷.

کیا ہو۔^(۱) (علمگیری)

۶ تند رست ہو

کہ حج کو جاسکے، اعضا سلامت ہوں، انکھیا را ہو، اپانچ اور فانچ والے اور جس کے پاؤں کٹے ہوں اور بوڑھے پر کہ سواری پر خود نہ بیٹھ سکتا ہو حج فرض نہیں۔ یوہیں اندھے پر بھی واجب نہیں اگرچہ ہاتھ پکڑ کر لے چلنے والا اسے ملے۔ ان سب پر یہ بھی واجب نہیں کہ کسی کو تصحیح کر اپنی طرف سے حج کر دیں یا وصیت کر جائیں اور اگر تکلیف اٹھا کر حج کر لیا تو تصحیح ہو گیا اور رجتۃ الاسلام ادا ہوا یعنی اس کے بعد اگر اعضا درست ہو گئے تو اب دوبارہ حج فرض نہ ہو گا وہی پہلا حج کافی ہے۔^(۲)

(علمگیری وغیرہ)

مسئلہ ۱۲: اگر پہلے تند رست تھا اور دیگر شرائط بھی پائے جاتے تھے اور حج نہ کیا پھر اپانچ وغیرہ ہو گیا کہ حج نہیں کر سکتا تو اس پر وہ حج فرض باقی ہے۔ خود نہ کر سکے تو حج بدلتے۔^(۳) (علمگیری وغیرہ)

۷ سفر خرچ کا مالک ہوا اور سواری پر قادر ہو

خواہ سواری اس کی ملک ہو یا اس کے پاس اتنا مال ہو کہ کرایہ پر لے سکے۔

مسئلہ ۱۳: کسی نے حج کے لیے اس کو اتنا مال مباح کر دیا کہ حج کر لے تو حج فرض نہ ہوا کہ اباحت سے ملک نہیں ہوتی اور فرض ہونے کے لیے ملک درکار ہے، خواہ مباح کرنے والے کا اس پر احسان ہو جیسے غیر لوگ یا نہ ہو جیسے ماں، باپ اولاد۔ یوہیں اگر عاریۃ^(۴) سواری مل جائے گی جب بھی فرض نہیں۔^(۵) (علمگیری وغیرہ)

مسئلہ ۱۴: کسی نے حج کے لیے ماں ہبہ کیا تو قبول کرنا اس پر واجب نہیں۔ دینے والا اجنبی ہو یا ماں، باپ، اولاد وغیرہ مگر قبول کر لے گا تو حج واجب ہو جائے گا۔^(۶) (علمگیری وغیرہ)

مسئلہ ۱۵: سفر خرچ اور سواری پر قادر ہونے کے یہ معنی ہیں کہ یہ چیزیں اس کی حاجت سے فاضل ہوں یعنی مکان و

1 ”الفتاوى الهندية“، كتاب المناسب، الباب الأول في تفسير الحج وفرضيته... إلخ، ج ۱، ص ۲۱۷۔

2 ”الفتاوى الهندية“، كتاب المناسب، الباب الأول في تفسير الحج وفرضيته... إلخ، ج ۱، ص ۲۱۸، وغیرہ.

3 المرجع السابق.

4 عاریۃ یعنی عارضی طور پر دی ہوئی چیز۔

5 المرجع السابق، ص ۲۱۷۔

6 المرجع السابق.

لباس و خادم اور سواری کا جانور اور پیشہ کے اوزار اور خانہ داری کے سامان اور دین سے اتنا زائد ہو کہ سواری پر مکہ معظمہ جائے اور وہاں سے سواری پروپریتی آئے اور جانے سے واپسی تک عیال کا نفقہ اور مکان کی مرمت کے لیے کافی مال چھوڑ جائے اور جانے آنے میں اپنے نفقہ اور گھر اہل و عیال کے نفقہ میں قدر متوسط کا اعتبار ہے نہ کمی ہونہہ اسراف۔ عیال سے مراد وہ لوگ ہیں جن کا نفقہ اُس پر واجب ہے، یہ ضروری نہیں کہ آنے کے بعد بھی وہاں اور یہاں کے خرچ کے بعد کچھ باقی نہیں۔^(۱)

(در مختار، عالمگیری)

مسئلہ ۱۷: سواری سے مراد اس قسم کی سواری ہے جو عرف اور عادتاً اُس شخص کے حال کے موافق ہو، مثلاً اگر متمول آرام پسند ہو تو اُس کے لیے شقد (۳) در کار ہوگا۔ یوہیں تو شہ میں اُس کے مناسب غذا میں چاہیے، معمولی کھانا میسر آنا فرض ہونے کے لیے کافی نہیں، جب کہ وہ اچھی غذا کا عادی ہے۔^(۴) (منک)

مسئلہ ۱۸: جو لوگ حج کو جاتے ہیں، وہ دوست احباب کے لیے تھفہ لایا کرتے ہیں یہ ضروریات میں نہیں یعنی اگر کسی کے پاس اتنا مال ہے کہ جو ضروریات بتائے گئے ان کے لیے اور آنے جانے کے اخراجات کے لیے کافی ہے مگر کچھ بچے گا نہیں کہ احباب وغیرہ کے لیے تھفہ لائے جب بھی حج فرض ہے، اس کی وجہ سے حج نہ کرنا حرام ہے۔^(۵) (رد المحتار)

مسئلہ ۱۹: جس کی براوقات تجارت پر ہے اور اتنی حیثیت ہو گئی کہ اس میں سے اپنے جانے آنے کا خرچ اور واپسی تک بال بچوں کی خوراک نکال لے تو اتنا باقی رہے گا، جس سے اپنی تجارت بقدر اپنی گزر کے کر سکے تو حج فرض ہے ورنہ نہیں اور اگر وہ کاشتکار ہے تو ان سب اخراجات کے بعد اتنا بچے کہ کھیتی کے سامان مل بیل وغیرہ کے لیے کافی ہو تو حج فرض ہے اور پیشہ والوں کے لیے ان کے پیشہ کے سامان کے لائق بچنا ضروری ہے۔^(۶) (عالمگیری، در مختار)

مسئلہ ۲۰: سواری میں یہ بھی شرط ہے کہ خاص اُس کے لیے ہوا گرد و شخصوں میں مشترک ہے کہ باری باری دونوں تھوڑی تھوڑی دُور سوار ہوتے ہیں تو یہ سواری پر قدرت نہیں اور حج فرض نہیں۔ یوہیں اگر اتنی قدرت ہے کہ ایک منزل کے لیے

1 "الفتاوى الهندية"، كتاب المناسك، الباب الأول في تفسير الحج وفرضيته... إلخ، ج ۱، ص ۲۱۷۔

2 مالدار 3 شقد: یعنی دوچار پائیاں جوانہ کے دونوں طرف لٹکاتے ہیں، ہر ایک میں ایک شخص بیٹھتا ہے۔

4 "لباب المناسك" و "المسلك المتقوسط"، (باب شرائط الحج)، ص ۴۶، ۴۷۔

5 "رد المحتار"، كتاب الحج، مطلب فيمن حج بمال حرام، ج ۳، ص ۵۲۸۔

6 "الفتاوى الهندية"، كتاب المناسك، الباب الأول في تفسير الحج وفرضيته... إلخ، ج ۱، ص ۲۱۸۔

مثلاً کرایہ پر جانور لے پھر ایک منزل پیدل چلے علیٰ بہال القیاس^(۱) تو یہ سواری پر قدرت نہیں۔^(۲) (علمگیری)
آجکل جو شتفا اور شبری کا رواج ہے کہ ایک شخص ایک طرف سوار ہوتا ہے اور دوسرا دوسری طرف اگر یوں دو شخصوں میں مشترک ہو تو حج فرض ہو گا کہ سواری پر قدرت پائی گئی اور پیدل چلتا ہے پڑا۔^(۳) (منک)

مسئلہ ۲۰: مکہ معظمه یا مکہ معظمہ سے تین دن سے کم کی راہ والوں کے لیے سواری شرط نہیں، اگر پیدل چل سکتے ہوں تو ان پر حج فرض ہے اگرچہ سواری پر قادر نہ ہوں اور اگر پیدل نہ چل سکیں تو ان کے لیے بھی سواری پر قدرت شرط ہے۔^(۴)
(علمگیری، رد المحتار)

مسئلہ ۲۱: میقات سے باہر کارہنے والا جب میقات تک پہنچ جائے اور پیدل چل سکتا ہو تو سواری اُس کے لیے شرط نہیں، لہذا اگر فقیر ہو جب بھی اُسے حج فرض کی نیت کرنی چاہیے نفل کی نیت کرے گا تو اُس پر دوبارہ حج کرنا فرض ہو گا اور مطلق حج کی نیت کی یعنی فرض یا نفل کچھ معین نہ کیا تو فرض ادا ہو گیا۔^(۵) (منک، رد المحتار)

مسئلہ ۲۲: اس کی ضرورت نہیں کہ محمل وغیرہ آرام کی سواریوں کا کرایہ اس کے پاس ہو، بلکہ اگر کجاوے پر بیٹھنے کا کرایہ پاس ہے تو حج فرض ہے، ہاں اگر کجاوے پر بیٹھنے سکتا ہو تو محمل وغیرہ کے کرایہ سے قدرت ثابت ہوگی۔^(۶) (در المختار، رد المختار)

مسئلہ ۲۳: مکہ اور مکہ سے قریب والوں کو سواری کی ضرورت ہو تو خپریاً گدھے کے کرایہ پر قادر ہونے سے بھی سواری پر قدرت ہو جائے گی اگر اس پر سوار ہو سکیں بخلاف دور والوں کے کہ ان کے لیے اونٹ کا کرایہ ضروری ہے کہ دور والوں کے لیے خپر وغیرہ سوار ہونے اور سامان لادنے کے لیے کافی نہیں اور یہ فرق ہر جگہ محفوظ رہنا چاہیے۔⁽⁷⁾ (رد المحتار)

اوہ اسی پر قیاس کر لیجئے۔ ۱

..... "الفتاوى الهندية"، كتاب المناسب، الباب الأول في تفسير الحج وفرضيته... إلخ، ج ۱، ص ۲۱۷. ۲

..... ۳

..... "الفتاوى الهندية"، كتاب المناسب، الباب الأول في تفسير الحج وفرضيته... إلخ، ج ۱، ص ۲۱۷. ۴

و "رد المختار"، كتاب الحج، فيمن حج بمال حرام، ج ۳، ص ۵۲۵.

..... "رد المختار"، كتاب الحج، مطلب فيمن حج بمال حرام، ج ۳، ص ۵۲۵. ۵

..... "الدرالمختار" و "رد المختار"، كتاب الحج، مطلب فيمن حج بمال حرام، ج ۳، ص ۵۲۵. ۶

..... "رد المختار"، كتاب الحج، مطلب فيمن حج بمال حرام، ج ۳، ص ۵۲۶. ۷

مسئلہ ۲۲: پیدل کی طاقت ہو تو پیدل حج کرنا افضل ہے۔ حدیث میں ہے: ”جو پیدل حج کرے، اُس کے لیے ہر قدم پر سات سو نیکیاں ہیں۔“^(۱) (ردا المختار)

مسئلہ ۲۵: فقیر نے پیدل حج کیا پھر مالدار ہو گیا تو اُس پر دوسرا حج فرض نہیں۔^(۲) (عامگیری)

مسئلہ ۲۶: اتنا مال ہے کہ اس سے حج کر سکتا ہے مگر اس مال سے نکاح کرنا چاہتا ہے تو نکاح نہ کرے بلکہ حج کرے کہ حج فرض ہے یعنی جب کہ حج کا زمانہ آگیا ہو اور اگر پہلے نکاح میں خرچ کر ڈالا اور مجردر ہے^(۳) میں خوفِ معصیت تھا تو حرج نہیں۔^(۴) (عامگیری، ردا المختار)

مسئلہ ۲۷: رہنے کا مکان اور خدمت کا غلام اور پہنچنے کے کپڑے اور برتنے کے اسباب ہیں تو حج فرض نہیں یعنی لازم نہیں کہ انھیں بیچ کر حج کرے اور اگر مکان ہے مگر اس میں رہتا نہیں غلام ہے مگر اس سے خدمت نہیں لیتا تو بیچ کر حج کرے اور اگر اس کے پاس نہ مکان ہے نہ غلام وغیرہ اور روپیہ ہے جس سے حج کر سکتا ہے مگر مکان وغیرہ خریدنے کا ارادہ ہے اور خریدنے کے بعد حج کے لائق نہ بچے گا تو فرض ہے کہ حج کرے اور با توں میں اٹھانا گناہ ہے یعنی اس وقت کہ اُس شہروالے حج کو جارہ ہے ہوں اور اگر پہلے مکان وغیرہ خریدنے میں اٹھادیا تو حرج نہیں۔^(۵) (عامگیری، ردا المختار)

مسئلہ ۲۸: کپڑے جنہیں استعمال میں نہیں لاتا انھیں بیچ ڈالے تو حج کر سکتا ہے تو بیچے اور حج کرے اور اگر مکان بڑا ہے جس کے ایک حصہ میں رہتا ہے باقی فاضل پڑا ہے تو یہ ضرور نہیں کہ فاضل کو بیچ کر حج کرے۔^(۶) (عامگیری)

مسئلہ ۲۹: جس مکان میں رہتا ہے اگر اس سے بیچ کر اُس سے کم حیثیت کا خرید لے تو اتنا روپیہ بچے گا کہ حج کر لے تو بیچنا ضرور نہیں مگر ایسا کرے تو افضل ہے، لہذا مکان بیچ کر حج کرنا اور کرایہ کے مکان میں گزر کرنا تو بدرجہ اولیٰ ضرور نہیں۔^(۷)

1 ”ردا المختار“، کتاب الحج، مطلب فیمن حج بمال حرام، ج ۳، ص ۵۲۶۔

2 ”الفتاویٰ الہندیۃ“، کتاب المناسک، الباب الأول فی تفسیر الحج و فرضیته... إلخ، ج ۱، ص ۲۱۷۔

3 یعنی شادی نہ کرنے۔

4 ”الفتاویٰ الہندیۃ“، کتاب المناسک، الباب الأول فی تفسیر الحج و فرضیته... إلخ، ج ۱، ص ۲۱۷۔

و ”الدرالمختار“، کتاب الحج، ج ۳، ص ۵۲۸۔

5 ”الفتاویٰ الہندیۃ“، کتاب المناسک، الباب الأول فی تفسیر الحج و فرضیته... إلخ، ج ۱، ص ۲۱۷۔

6 ”الفتاویٰ الہندیۃ“، کتاب المناسک، الباب الأول فی تفسیر الحج و فرضیته... إلخ، ج ۱، ص ۲۱۷-۲۱۸۔

7 ”الفتاویٰ الہندیۃ“، کتاب المناسک، الباب الأول فی تفسیر الحج و فرضیته... إلخ، ج ۱، ص ۲۱۸۔

(عامگیری، در مختار)

مسئلہ ۳۰: جس کے پاس سال بھر کے خرچ کا غلطہ ہو تو یہ لازم نہیں کہ پنج کرج حج کو جائے اور اس سے زائد ہے تو اگر زائد کے بیچے میں حج کا سامان ہو سکتا ہے تو فرض ہے ورنہ نہیں۔^(۱) (منک)

مسئلہ ۳۱: دینی کتابیں اگر اہل علم کے پاس ہیں جو اُسکے کام میں رہتی ہیں تو انھیں پنج کرج حج کرنا ضروری نہیں اور بے علم کے پاس ہوں اور اتنی ہیں کہ بیچے توجیح کر سکے گا تو اس پر حج فرض ہے۔ یہیں طب اور ریاضی وغیرہ کی کتابیں اگرچہ کام میں رہتی ہوں اگر اتنی ہوں کہ پنج کرج حج کر سکتا ہے تو حج فرض ہے۔^(۲) (عامگیری، رد المحتار)

۸ وقت

یعنی حج کے مہینوں میں تمام شرائط پائے جائیں اور اگر دو رکارہنے والا ہو تو جس وقت وہاں کے لوگ جاتے ہوں اس وقت شرائط پائے جائیں اور اگر شرائط ایسے وقت پائے گئے کہ اب نہیں پہنچے گا تو فرض نہ ہوا۔ یہیں اگر عادت کے موافق سفر کرے تو نہیں پہنچے گا اور تیزی اور رُواروی^(۳) کر کے جائے تو پہنچ جائے گا جب بھی فرض نہیں اور یہ بھی ضرور ہے کہ نمازیں پڑھ سکے، اگر انہا وقت ہے کہ نمازیں وقت میں پڑھے گا تو نہ پہنچے گا اور نہ پڑھے تو پہنچ جائے گا تو فرض نہیں۔^(۴) (رد المحتار)

وجوب ادا کے شرائط

یہاں تک وجوب کے شرائط کا بیان ہوا اور شرائط ادا کہ وہ پائے جائیں تو خود حج کو جانا ضروری ہے اور سب نہ پائے جائیں تو خود جانا ضروری نہیں بلکہ دوسرے سے حج کر سکتا ہے یا وصیت کر جائے مگر اس میں یہ بھی ضرور ہے کہ حج کرانے کے بعد آخر عمر تک خود قادر نہ ہو ورنہ خود بھی کرنا ضرور ہو گا۔ وہ شرائط یہ ہیں:

① راستہ میں امن ہونا یعنی اگر غالب گمانِ سلامتی ہو تو جانا واجب اور غالب گمان یہ ہو کہ ڈاکے وغیرہ سے جان ضائع ہو جائے گی تو جانا ضرور نہیں، جانے کے زمانے میں امن ہونا شرط ہے پہلے کی بدامنی قابلِ لحاظ نہیں۔^(۵)

1 "لباب المناسب" للسندي، "المسلك المتقوسط في المناسب المتوسط" للقاري، (باب شرائط الحج)، ص ۴۵.

2 "الفتاوى الهندية"، كتاب المناسب، الباب الأول في تفسير الحج وفرضيته... إلخ، ج ۱، ص ۲۱۸.

و "رد المحتار"، كتاب الحج، مطلب فيمن حج بمال حرام، ج ۳، ص ۵۲۸.

یعنی جلدی۔³

4 "رد المحتار"، كتاب الحج، مطلب في قولهم يقدم حق العبد على حق الشرع، ج ۳، ص ۵۳۴.

5 المرجع السابق، ص ۵۳۰. و "الفتاوى الهندية"، كتاب المناسب، الباب الأول، ج ۱، ص ۲۱۸.

(ردا مختار، عالمگیری)

مسئلہ ۳۲: اگر بد امنی کے زمانے میں انتقال ہو گیا اور وجوہ کی شرطیں پائی جاتی تھیں تو حج بدل کی وصیت ضروری ہے اور امن قائم ہونے کے بعد انتقال ہوا تو بطریق اولیٰ وصیت واجب ہے۔^(۱) (ردا مختار)

مسئلہ ۳۳: اگر امن کے لیے کچھ رشوت دینا پڑے جب بھی جانا واجب ہے اور یا اپنے فرائض ادا کرنے کے لیے مجبور ہے لہذا اس دینے والے پر ممتاز خذہ نہیں۔^(۲) (در مختار، ردا مختار)

مسئلہ ۳۴: راستہ میں چوگی وغیرہ لیتے ہوں تو یہ امن کے منافی نہیں اور نہ جانے کے لیے عذر نہیں۔^(۳) (در مختار) یوں ہیں یہ کہ آج کل حاج کو لگائے جاتے ہیں یہ بھی عذر نہیں۔

② عورت کو مکہ تک جانے میں تین دن یا زیادہ کا راستہ ہو تو اس کے ہمراہ شوہر یا محرم ہونا شرط ہے، خواہ وہ عورت جوان ہو یا بڑھیا اور تین دن سے کم کی راہ ہو تو بغیر محرم اور شوہر کے بھی جاسکتی ہے۔⁽⁴⁾

محرم سے مراد وہ مرد ہے جس سے ہمیشہ کے لیے اُس عورت کا نکاح حرام ہے، خواہ نسب کی وجہ سے نکاح حرام ہو، جیسے باپ، بیٹا، بھائی وغیرہ یا دُودھ کے رشتہ سے نکاح کی حرمت ہو، جیسے رضا عی بھائی، باپ، بیٹا وغیرہ یا سُسرالی رشتہ سے حرمت آئی، جیسے خُر، شوہر کا بیٹا وغیرہ۔

شوہر یا محرم جس کے ساتھ سفر کر سکتی ہے اُس کا عاقل بالغ غیر فاسق ہونا شرط ہے۔ مجنون یا نابالغ یا فاسق کے ساتھ نہیں

1 "ردا مختار"، کتاب الحج، مطلب فی قولهم يقدم حق العبد على حق الشرع، ج ۳، ص ۵۳۰.

2 "الدر المختار" و "ردا مختار"، کتاب الحج، مطلب فی قولهم يقدم حق العبد على حق الشرع، ج ۳، ص ۵۳۰.

3 "الدر المختار"، کتاب الحج، ج ۳، ص ۵۳۱.

4 یہ ظاہر الروایہ ہے۔ مگر ملا علی قاری علیہ رحمۃ اللہ الباری "المسلک المتقوسط فی المنسلک المتوسط" صفحہ ۵۷ پر تحریر فرماتے ہیں: "امام ابو حنیفہ اور امام ابو یوسف رحمہما اللہ تعالیٰ سے عورت کو بغیر شوہر یا محرم کے ایک دن کا سفر کرنے کی کراہیت بھی مردی ہے۔ فتنہ و فساد کے زمانے کی وجہ سے اسی قول (ایک دن) پر فتویٰ دینا چاہیے۔" ("المسلک المتقوسط"، ص ۵۷۔ "ردا مختار"، کتاب الحج، ج ۳، ص ۵۳۳)۔

اعلیٰ حضرت امام احمد رضا خان علیہ رحمۃ الرحمٰن فرماتے ہیں: عورت کو بغیر شوہر یا محرم کے ساتھ لیے سفر کو جانا حرام ہے، اس میں کچھ حج کی خصوصیت نہیں، کہیں ایک دن کے راستے پر بغیر شوہر یا محرم جائے گی تو گناہ گار ہو گی۔ (فتاویٰ رضویہ، کتاب الحج، ج ۱۰، ص ۶۵۷)

"بہار شریعت" حصہ 4، نماز مسافر کا بیان، صفحہ 101 پر ہے کہ "عورت کو بغیر محرم کے تین دن یا زیادہ کی راہ جانا، ناجائز ہے بلکہ ایک دن کی راہ جانا بھی۔" (عالمگیری وغیرہ) لہذا اسی پر عمل کرنا چاہیے۔

جاسکتی آزادیا مسلمان ہونا شرط نہیں، البتہ مجوہ جس کے اعتقاد میں محارم سے نکاح جائز ہے اُس کے ہمراہ سفر نہیں کر سکتی۔ مراہق و مراہقہ یعنی لڑکا اور لڑکی جو بالغ ہونے کے قریب ہوں بالغ کے حکم میں ہیں یعنی مراہق کے ساتھ جا سکتی ہے اور مراہقہ کو بھی بغیر حرم یا شوہر کے سفر کی ممانعت ہے۔^(۱) (جوہرہ، عالمگیری، درمختار)

مسئلہ ۳۵: عورت کا غلام اس کا حرم نہیں کہ اُس کے ساتھ نکاح کی حرمت ہمیشہ کے لیے نہیں کہ اگر آزاد کر دے تو اُس سے نکاح کر سکتی ہے۔^(۲) (جوہرہ)

مسئلہ ۳۶: باندیوں کو بغیر حرم کے سفر جائز ہے۔^(۳) (جوہرہ)

مسئلہ ۳۷: اگرچہ زنا سے بھی حرمت نکاح ثابت ہوتی ہے، مثلاً جس عورت سے معاذ اللہ زنا کیا اُس کی لڑکی سے نکاح نہیں کر سکتا، مگر اُس لڑکی کو اُس کے ساتھ سفر کرنا جائز نہیں۔^(۴) (ردمختار)

مسئلہ ۳۸: عورت بغیر حرم یا شوہر کے حج کوئی تو گنہگار ہوئی، مگر حج کرے گی تو حج ہو جائے گا یعنی فرض ادا ہو جائے گا۔^(۵) (جوہرہ)

مسئلہ ۳۹: عورت کے نہ شوہر ہے، نہ حرم تو اس پر یہ واجب نہیں کہ حج کے جانے کے لیے نکاح کر لے اور جب حرم ہے تو حج فرض کے ساتھ جائے اگرچہ شوہر اجازت نہ دیتا ہو۔ نفل اور منت کا حج ہو تو شوہر کو منع کرنے کا اختیار ہے۔^(۶) (جوہرہ)

مسئلہ ۴۰: حرم کے ساتھ جائے تو اس کا نفقہ عورت کے ذمہ ہے، لہذا اب یہ شرط ہے کہ اپنے اور اُس کے دونوں کے نفقہ پر قادر ہو۔^(۷) (درمختار، ردمختار)

1 "الجوهرة النيرة"، كتاب الحج، ص ۱۹۳. و "الدر المختار"، كتاب الحج، ج ۳، ص ۵۳۱.

و "الفتاوى الهندية"، كتاب المناك، الباب الأول في تفسير الحج وفرضيته... إلخ، ج ۱، ص ۲۱۸-۲۱۹.

2 "الجوهرة النيرة"، كتاب الحج، ص ۱۹۳.

3 "الجوهرة النيرة"، كتاب الحج، ص ۱۹۳. هكذا في الجوهرة النيرة لكن في شرح الباب والفتوى : على أنه يكره في زماننا. (انظر: "ردمختار"، كتاب الحج، ج ۳، ص ۵۳۲).

4 "ردمختار"، كتاب الحج، مطلب في قولهم يقدم حق العبد على حق الشرع، ج ۳، ص ۵۳۱.

5 "الجوهرة النيرة"، كتاب الحج، ص ۱۹۳.

6 المرجع السابق.

7 "الدر المختار" و "ردمختار"، كتاب الحج، مطلب في قولهم يقدم حق العبد على حق الشرع، ج ۳، ص ۵۳۲.

۳) جانے کے زمانے میں عورت عدّت میں نہ ہو، وہ عدّت وفات کی ہو یا طلاق کی، بائیں کی ہو یا رجعی کی۔^(۱)

۴) قید میں نہ ہو مگر جب کسی حق کی وجہ سے قید میں ہوا اور اُس کے ادا کرنے پر قادر ہو تو یہ عذر نہیں اور با و شاہ اگر حج کے جانے سے روکتا ہو تو یہ عذر ہے۔^(۲) (در المختار، رد المحتار)

(صحتِ ادا کے شرائط)

صحتِ ادا کے لیے نوشطیں ہیں کہ وہ نہ پائی جائیں تو حج صحیح نہیں:

۱) اسلام، کافرنے حج کیا تو نہ ہوا۔

۲) احرام، بغیر احرام حج نہیں ہو سکتا۔

۳) زمان یعنی حج کے لیے جو زمانہ مقرر ہے اُس سے قبل افعال حج نہیں ہو سکتے، مثلاً طوافِ قدوم و سعی کہ حج کے مہینوں سے قبل نہیں ہو سکتے اور وقوفِ عرفہ نویں کے زوال سے قبل یادویں کی صبح ہونے کے بعد نہیں ہو سکتا اور طوافِ زیارت دسویں سے قبل نہیں ہو سکتا۔

۴) مکان، طواف کی جگہ مسجد الحرام شریف ہے اور وقوف کے لیے عرفات و مُزدلفہ، کنکری مارنے کے لیے منی، قربانی کے لیے حرم، یعنی جس فعل کے لیے جو جگہ مقرر ہے وہ وہیں ہو گا۔

۵) تمیز۔

۶) عقل، جس میں تمیز نہ ہو جیسے ناسمجھ بچہ یا جس میں عقل نہ ہو جیسے مجنون۔ یہ خود وہ افعال نہیں کر سکتے جن میں نیت کی ضرورت ہے، مثلاً احرام یا طواف، بلکہ ان کی طرف سے کوئی اور کرے اور جس فعل میں نیت شرط نہیں، جیسے وقوفِ عرفہ وہ یہ خود کر سکتے ہیں۔

۷) فرائضِ حج کا بجالانا مگر جب کہ عذر ہو۔

۸) احرام کے بعد اور وقوف سے پہلے جماع نہ ہونا اگر ہو گا حج باطل ہو جائے گا۔

۹) جس سال احرام باندھا اُسی سال حج کرنا، لہذا اگر اُس سال حج فوت ہو گیا تو عمرہ کر کے احرام کھول دے اور سال آئندہ جدید احرام سے حج کرے اور اگر احرام نہ کھولا بلکہ اُسی احرام سے حج کیا تو حج نہ ہوا۔

..... ۱) " الدر المختار" و "رد المختار"، کتاب الحج، مطلب فیمن حج بمآل حرام، ج ۳، ص ۵۳۴۔

..... ۲) " الدر المختار" و "رد المختار"، کتاب الحج، مطلب فی قولهم يقدم حق العبد على حق الشرع، ج ۳، ص ۵۲۴۔

(حج فرض ادا ہونے کے شرائط)

حج فرض ادا ہونے کے لیے نو شرطیں ہیں:

- ① اسلام۔
- ② مرتے وقت تک اسلام ہی پر رہنا۔
- ③ عاقل۔
- ④ بالغ ہونا۔
- ⑤ آزاد ہونا۔
- ⑥ اگر قادر ہو تو خود ادا کرنا۔
- ⑦ نفل کی نیت نہ ہونا۔
- ⑧ دوسرے کی طرف سے حج کرنے کی نیت نہ ہونا۔
- ⑨ فاسد نہ کرنا۔ ^(۱) ان میں بہت باتوں کی تفصیل مذکور ہو چکی بعض کی آئندہ آئے گی۔

(حج کے فرائض)

مسئلہ ۲۳: حج میں یہ چیزیں فرض ہیں:

- ① احرام، کہ یہ شرط ہے۔
- ② وقوفِ عرف، یعنی نویں ذی الحجه کے آفتاب ڈھلنے سے دسویں کی صبح صادق سے پیشتر تک کسی وقت عرفات میں ٹھہرنا۔
- ③ طوافِ زیارت کا اکثر حصہ، یعنی چار پھیرے پچھلی دونوں چیزیں یعنی وقوف و طوافِ رُکن ہیں۔
- ④ نیت۔
- ⑤ ترتیب یعنی پہلے احرام باندھنا پھر و قوف پھر طواف۔
- ⑥ ہر فرض کا اپنے وقت پر ہونا، یعنی وقوف اُس وقت ہونا جو مذکور ہوا اس کے بعد طواف اس کا وقت و قوف کے بعد سے آخر عمر تک ہے۔

¹ ”لباب المناسك“ (باب شرائط الحج) ص ۶۲۔

(۱) ۷ مکان یعنی وقوف زمین عرفات میں ہونا سوا بطن عرنہ کے اور طواف کا مکان مسجد الحرام شریف ہے۔
 (درستار، رد المحتار)

حج کے واجبات

حج کے واجبات یہ ہیں:

- (۱) میقات سے احرام باندھنا، یعنی میقات سے بغیر احرام نہ گزنا اور اگر میقات سے پہلے ہی احرام باندھ لیا تو جائز ہے۔
- (۲) صفا و مروہ کے درمیان دوڑنا اس کو سعی کہتے ہیں۔
- (۳) سعی کو صفا سے شروع کرنا اور اگر مروہ سے شروع کی تو پہلا پھیر اشارة کیا جائے، اُس کا اعادہ کرے۔
- (۴) اگر عذر نہ ہو تو پیدل سعی کرنا، سعی کا طواف معتدلب کے بعد یعنی کم سے کم چار پھیروں کے بعد ہونا۔
- (۵) دن میں وقوف کیا تو اتنی دیر تک وقوف کرے کہ آفتاب ڈوب جائے خواہ آفتاب ڈھلتے ہی شروع کیا ہو یا بعد میں، غرض غروب تک وقوف میں مشغول رہے اور اگر رات میں وقوف کیا تو اس کے لیے کسی خاص حد تک وقوف کرنا واجب نہیں مگر وہ اُس واجب کا تارک ہوا کہ دن میں غروب تک وقوف کرتا۔
- (۶) وقوف میں رات کا کچھ جزا جانا۔
- (۷) عرفات سے واپسی میں امام کی متابعت کرنا یعنی جب تک امام وہاں سے نہ لٹکے یہ بھی نہ چلے، ہاں اگر امام نے وقت سے تاخیر کی تو اسے امام کے پہلے چلا جانا جائز ہے اور اگر بھیڑ وغیرہ کسی ضرورت سے امام کے چلے جانے کے بعد ٹھہر گیا ساتھ نہ گیا جب بھی جائز ہے۔
- (۸) مزادفہ میں ٹھہرنا۔
- (۹) مغرب و عشا کی نماز کا وقت عشا میں مزادفہ میں آ کر پڑھنا۔
- (۱۰) تینوں جھروں پر دسویں، گیارہویں، بارھویں تینوں دن کنکریاں مارنا یعنی دسویں کو صرف جرہ العقبہ پر اور گیارہویں بارھویں کو تینوں پر رمی کرنا۔
- (۱۱) جرہ عقبہ کی رمی پہلے دن حلق سے پہلے ہونا۔
- (۱۲) ہر روز کی رمی کا اسی دن ہونا۔

..... "الدرالمختار" و "ردالمختار"، کتاب الحج، مطلب فی فروض الحج و واجباته، ج ۳، ص ۵۳۶۔ ①

- (۱۳) سرمونڈ انا بیال کتروانا۔ (۱۴) اور اس کا ایامِ نحر اور (۱۵) حرم شریف میں ہونا اگرچہ منی میں نہ ہو۔
- (۱۶) قرآن اور تمعن والے کو قربانی کرنا اور
- (۱۷) اس قربانی کا حرم اور ایامِ نحر میں ہونا۔
- (۱۸) طوافِ افاضہ کا اکثر حصہ ایامِ نحر میں ہونا۔ عرفات سے واپسی کے بعد جو طواف کیا جاتا ہے اُس کا نام طوافِ افاضہ ہے اور اُسے طوافِ زیارت بھی کہتے ہیں۔ طوافِ زیارت کے اکثر حصہ سے جتنا زائد ہے یعنی تین پھیرے ایامِ نحر کے غیر میں بھی ہو سکتا ہے۔
- (۱۹) طوافِ حطیم کے باہر سے ہونا۔
- (۲۰) دہنی طرف سے طواف کرنا یعنی کعبہ معظّمہ طواف کرنے والے کی بائیں جانب ہو۔
- (۲۱) عذر نہ ہو تو پاؤں سے چل کر طواف کرنا، یہاں تک کہ اگر گھستہ ہوئے طواف کرنے کی منت مانی جب بھی طواف میں پاؤں سے چلنا لازم ہے اور طوافِ نفل اگر گھستہ ہوئے شروع کیا تو ہو جائے گا مگر افضل یہ ہے کہ چل کر طواف کرے۔
- (۲۲) طواف کرنے میں نجاستِ حکمیہ سے پاک ہونا، یعنی جنب^(۱) و بے وضو ہونا، اگر بے وضو یا جنابت میں طواف کیا تو اعادہ کرے۔
- (۲۳) طواف کرتے وقت ستر چھپا ہونا یعنی اگر ایک عضو کی چوتھائی یا اس سے زیاد حصہ کھلا رہا تو دم واجب ہوگا اور چند جگہ سے کھلا رہا تو جمع کریں گے، غرض نماز میں ستر کھلنے سے جہاں نماز فاسد ہوتی ہے یہاں دم واجب ہوگا۔
- (۲۴) طواف کے بعد دور کعت نماز پڑھنا، نہ پڑھی تو دم واجب نہیں۔
- (۲۵) کنکریاں پھینکنے اور ذبح اور سرمونڈ انے اور طواف میں ترتیب یعنی پہلے کنکریاں پھینکنے پھر غیر مفرد قربانی کرے پھر سرمونڈ ائے پھر طواف کرے۔
- (۲۶) طواف صدر یعنی میقات سے باہر کے رہنے والوں کے لیے رخصت کا طواف کرنا۔ اگر جج کرنے والی حیض یا نفاس سے ہے اور طہارت سے پہلے قابلہ روانہ ہو جائے گا تو اس پر طوافِ رخصت نہیں۔

..... یعنی جس پر جماع یا احتلام یا شہوت کے ساتھ مٹی خارج ہونے کی وجہ سے غسل فرض ہو گیا ہو۔ ①

(۲۷) وقوف عزد کے بعد سرمنڈا نے تک جماع نہ ہونا۔

(۲۸) احرام کے ممنوعات، مثلاً سلا کپڑا پہننے اور منونج یا سرچھانے سے بچنا۔^(۱)

مسئلہ ۳۲: واجب کے ترک سے دم لازم آتا ہے خواہ قصد اترک کیا ہو یا سہو اخطا کے طور پر ہو یا نیسان کے، وہ شخص اس کا واجب ہونا جانتا ہو نہیں، ہاں اگر قصد ادا کرے اور جانتا بھی ہے تو گنہگار بھی ہے مگر واجب کے ترک سے حج باطل نہ ہوگا، البتہ بعض واجب کا اس حکم سے استثناء ہے کہ ترک پر دم لازم نہیں، مثلاً طواف کے بعد کی دونوں رکعتیں یا کسی عذر کی وجہ سے سرنہ منڈانا یا مغرب کی نماز کا عشا تک موخر نہ کرنا یا کسی واجب کا ترک، ایسے عذر سے ہوجس کو شرع نے معتبر رکھا ہو یعنی وہاں اجازت دی ہو اور کفارہ ساقط کر دیا ہو۔

(حج کی سنتیں)

- ① طوافِ قدوم یعنی میقات کے باہر سے آنے والا مکہ معظمه میں حاضر ہو کر سب میں پہلا جو طواف کرے اُسے طوافِ قدوم کہتے ہیں۔ طوافِ قدوم مفردا اور قارین کے لیے سنت ہے، متینع کے لیے نہیں۔
- ② طوافِ کا جیر اسود سے شروع کرنا۔
- ③ طوافِ قدوم یا طوافِ فرض میں رمل کرنا۔
- ④ صفا و مروہ کے درمیان جودو میں اخضر ہیں، ان کے درمیان دوڑنا۔
- ⑤ امام کاملہ میں ساتویں کو اور
- ⑥ عرفات میں نویں کو اور
- ⑦ منی میں گیارہویں کو خطبہ پڑھنا۔
- ⑧ آٹھویں کی فجر کے بعد مکہ سے روانہ ہونا کہ منی میں پانچ نمازیں پڑھلی جائیں۔
- ⑨ نویں رات منی میں گزارنا۔
- ⑩ آفتاب نکلنے کے بعد منی سے عرفات کو روانہ ہونا۔
- ۱۱ وقوف عرفہ کے لیے غسل کرنا۔

..... "لباب المناسب" للسندي، (فصل في واجباته) ص ۶۸ - ۷۳.
و "الفتاوى الرضوية"، ج ۱۰، ص ۷۸۹ - ۷۹۱، وغيره.

- ۱۲) عرفات سے واپسی میں مزدلفہ میں رات کو رہنا اور
۱۳) آفتاب نکلنے سے پہلے یہاں سے منی کو چلا جانا۔
۱۴) دس اور گیارہ کے بعد جو دونوں راتیں ہیں ان کو منی میں گزارنا اور اگر تیرھویں کو بھی منی میں رہا تو بارھویں کے بعد کی رات کو بھی منی میں رہے۔
۱۵) اب طحیعی وادی چھپ میں اُترنا، اگرچہ چھوڑی دیر کے لیے ہوا اور ان کے علاوہ اور بھی سنتیں ہیں، جن کا ذکر اشائے بیان میں آئے گا۔ نیز حج کے مستحبات و مکروہات کا بیان بھی موقع موقع سے آئے گا۔
اب حرمین طبیین کی روائی کا قصد کرو اور آداب سفر و مقدماتِ حج جو لکھے جاتے ہیں ان پر عمل کرو۔

آداب سفر و مقدماتِ حج کا بیان

- (۱) جس کا قرض آتیا امانت پاس ہوا کر دے، جن کے مال ناحق لیے ہوں واپس دے یا معاف کرائے، پرانے چلے تو اتنا مال فقیروں کو دیدے۔
- (۲) نماز، روزہ، زکاۃ، جتنی عبادات ذمہ پر ہوں ادا کرے اور تائب ہوا اور آئندہ گناہ نہ کرنے کا پکا ارادہ کرے۔
- (۳) جس کی بے اجازت سفر مکروہ ہے جیسے ماں، باپ، شوہر اسے رضامند کرے، جس کا اس پر قرض آتا ہے اُس وقت نہ دے سکے تو اُس سے بھی اجازت لے، پھر حج فرض کی کے اجازت نہ دینے سے روک نہیں سکتا، اجازت میں کوشش کرے نہ ملے جب بھی چلا جائے۔
- (۴) اس سفر سے مقصود صرف اللہ (عز وجل) و رسول (صلی اللہ تعالیٰ علیہ وسلم) ہوں، ریا و سمعہ و خبر سے جدار ہے۔
- (۵) عورت کے ساتھ جب تک شوہر یا محرم بالغ قابلِ اطمینان نہ ہو، جس سے نکاح ہمیشہ کو حرام ہے سفر حرام ہے، اگر کرے گی حج ہو جائے گا مگر ہر قدم پر گناہ لکھا جائے گا۔
- (۶) تو شہ مال حلال سے لے ورنہ قبول حج کی امید نہیں اگرچہ فرض اُتر جائے گا، اگر اپنے مال میں کچھ شبہ ہو تو قرض لے کر حج کو جائے اور وہ قرض اپنے مال سے ادا کر دے۔
- (۷) حاجت سے زیادہ تو شہ لے کر رفیقوں کی مدد اور فقیروں پر تصدق کرتا چلے، یہ حج مبرور کی نشانی ہے۔
- (۸) عالم کتب فقہ بقدرِ کفایت ساتھ لے اور بے علم کسی عالم کے ساتھ جائے۔ یہ بھی نہ ملے تو کم از کم یہ رسالہ ہمراہ ہو۔
- (۹) آئینہ، سرمه، کنگھا، مسواک ساتھ رکھے کہ سُست ہے۔

(۱۰) اکیلا سفر نہ کرے کہ منع ہے۔ رفیق دیندار صالح ہو کہ بد دین کی ہمراہی سے اکیلا بہتر، رفیق اجنبی کہنہ والے سے بہتر ہے۔

(۱۱) حدیث میں ہے، ”جب تین آدمی سفر کو جائیں اپنے میں ایک کو سردار بنالیں۔“^(۱) اس میں کاموں کا انتظام رہتا ہے، سردار اسے بنائیں جو خوش خلق عاقل دیندار ہو، سردار کو چاہیے کہ رفیقوں کے آرام کو اپنی آسائش پر مقدم رکھے۔

(۱۲) چلتے وقت سب عزیزوں دوستوں سے ملے اور اپنے قصور معاف کرائے اور اب ان پر لازم کہ دل سے معاف کر دیں۔ حدیث میں ہے: ”جس کے پاس اس کا مسلمان بھائی مغدرت لائے واجب ہے کہ قبول کر لے، ورنہ حوض کو شرپ آنانہ ملے گا۔“^(۲)

(۱۳) وقتِ رخصت سب سے دعا کرائے کہ برکت پائے گا کہ دوسروں کی دعا کے قبول ہونے کی زیادہ امید ہے اور یہ نہیں معلوم کہ کس کی دعا مقبول ہو۔ لہذا سب سے دعا کرائے اور وہ لوگ حاجی یا کسی کو رخصت کریں تو وقتِ رخصت یہ دعا پڑھیں:

أَسْتَوْدُعُ اللَّهَ دِينَكَ وَأَمَانَتَكَ وَخَوَاتِيمَ عَمَلِكَ .^(۳)

حضور اقدس صلی اللہ تعالیٰ علیہ وسلم جب کسی کو رخصت فرماتے تو یہ دعا پڑھتے اور اگر چاہے اس پر اتنا اضافہ کرے۔

وَغَفَرَ ذَنْبَكَ وَيَسِّرْ لَكَ الْخَيْرَ حَيْثُمَا كُنْتَ رَوَدَكَ اللَّهُ التَّقُوَى وَجَنَبَكَ الرِّذْدَى .^(۴)

(۱۴) ان سب کے دین، جان، مال، اولاد، تدرستی، عافیت خدا کو سونپے۔

(۱۵) لباس سفر پہن کر گھر میں چار رکعت نفل الحمد و قُل سے پڑھ کر باہر نکلے۔ وہ رکعتیں واپس آنے تک اس کے اہل و مال کی نگہبانی کریں گی۔ نماز کے بعد یہ دعا پڑھے:

اللَّهُمَّ بِكَ انتَشَرُتُ وَإِلَيْكَ تَوَجَّهُتُ وَبِكَ اغْتَصَمْتُ وَعَلَيْكَ تَوَكَّلْتُ اللَّهُمَّ إِنِّي ثَقِيقُ وَأَنَّتَ رِجَائِي اللَّهُمَّ أَكْفِنِي مَا أَهْمَنِي وَمَا لَا أَهْتَمُ بِهِ وَمَا أَنَّتَ أَغْلَمُ بِهِ مِنِّي عَزْ جَارِكَ وَلَا إِلَهَ غَيْرُكَ اللَّهُمَّ رَوَدِنِي التَّقُوَى وَاغْفِرْ لِي ذُنُوبِي وَوَجِهْنِي إِلَى الْخَيْرِ أَيْنَمَا تَوَجَّهُتُ اللَّهُمَّ إِنِّي أَعُوذُ بِكَ مِنْ وَعْدَ السَّفَرِ

1 ”سنن أبي داود“، كتاب الجهاد، باب في القوم يسافرون ... إلخ، الحديث: ۲۶۰۸، ص ۱۴۱۶.

2

3 ترجمہ: اللہ کے سپرد کرتا ہوں تیرے دین اور تیری امانت کو اور تیرے عمل کے خاتمه کو۔

4 ترجمہ: اور تیرے گناہ کو بخش دے اور تیرے لئے خیر میسر کرے، توجہاں ہو اور تقویٰ کو تیرا تو شہ کرے اور تجھے ہلاکت سے بچائے۔

وَكَابَةُ الْمُنْقَلِبِ وَالْحَوْرِ بَعْدَ الْكَوْرِ وَسُوءُ الْمُنْظَرِ فِي الْأَهْلِ وَالْمَالِ وَالْوَلَدِ . (۱)

(۱۶) گھر سے نکلنے کے پہلے اور بعد کچھ صدقہ کرے۔

(۱۷) جدھر سفر کو جائے جمعرات یا ہفتہ یا پیر کا دن ہو اور صبح کا وقت مبارک ہے اور الٰہی جمعہ کو روز جمعہ قبل جمعہ سفر اچھا نہیں۔

(۱۸) دروازہ سے باہر نکلتے ہی یہ دعا پڑھے:

بِسْمِ اللّٰهِ وَبِاللّٰهِ وَتَوَكّلْتُ عَلٰى اللّٰهِ وَلَا حَوْلَ وَلَا قُوَّةَ إِلّا بِاللّٰهِ اللّٰهُمَّ إِنَّا نَعُوذُ بِكَ مِنْ أَنْ نُزَلَّ أَوْ نُضَلَّ أَوْ نُضَلَّ أَوْ نَظَلَمَ أَوْ نُظَلَمَ أَوْ نَجْهَلَ أَوْ يَجْهَلَ عَلَيْنَا أَحَدٌ . (۲)

اور درود شریف کی کثرت کرے۔

(۱۹) سب سے رخصت کے بعد اپنی مسجد سے رخصت ہو، وقت کراہت نہ ہو تو اس میں دور کعت نفل پڑھے۔

(۲۰) ضروریات سفر اپنے ساتھ لے اور بمحدار اور واقف کار سے مشورہ بھی لے، پہنچنے کے کپڑے واپر ہوں اور متوسط الحال شخص کو چاہیے کہ موٹے اور مضبوط کپڑے لے اور بہتر یہ کہ ان کو رنگ لے اور اگر خیال ہو کہ جاڑوں کا زمانہ آجائے گا تو کچھ گرم کپڑے بھی ساتھ رکھے اور جاڑوں کا موسم ہو اور خیال ہو کہ واپسی تک گرمی آجائے گی تو کچھ گرمیوں کے کپڑے بھی لے۔ بچھانے کے واسطے اگر چھوٹا ساروں کی گدا بھی ہو تو بہت اچھا ہے کہ جہاز میں بلکہ اونٹ پر بچھانے کے لیے بہت آرام دیتا ہے بلکہ وہاں پہنچ کر بھی اس کی حاجت پڑتی ہے۔ کیونکہ ہندوستانی آدمی عموماً چار پانیوں پر سونے کے عادی ہوتے ہیں۔ چنانی

۱ ترجمہ: اے اللہ (عزوجل)! تیری مدد سے میں نکلا اور تیری طرف متوجہ ہو اور تیرے ساتھ میں نے اعتصام کیا اور بھی پر توکل کیا، اے اللہ (عزوجل)! تو میرا اعتماد ہے اور تو میری امید ہے۔ الٰہی! تو میری کفایت کر اس چیز سے جو مجھے فکر میں ڈالے اور اس سے جس کی میں فکر نہیں کرتا اور اس سے جس کو تو مجھ سے زیادہ جانتا ہے۔ تیری پناہ لینے والا باعزت ہے اور تیرے سوا کوئی معبد نہیں۔

الٰہی! تقویٰ کو میرا زادراہ کر اور میرے گناہوں کو بخش دے اور مجھے خیر کی طرف متوجہ کر جدھر میں توجہ کرو۔ الٰہی! میں تیری پناہ مانگتا ہوں سفر کی تکلیف سے اور واپسی کی برائی سے اور آرام کے بعد تکلیف سے اور اہل و مال واولاد میں بُری بات و سیکھنے سے۔

۲ ترجمہ: اللہ (عزوجل) کے نام کے ساتھ اور اللہ (عزوجل) کی مدد سے اور اللہ (عزوجل) پر توکل کیا میں نے اور گناہ سے پھرنا اور نیکی کی قوت نہیں مگر اللہ (عزوجل) سے، اے اللہ! (عزوجل) ہم تیری پناہ مانگتے ہیں اس سے کہ لغش کریں یا ہمیں کوئی لغش دے یا گمراہ ہوں یا گمراہ کیے جائیں یا ظلم کریں یا ہم پر ظلم کیا جائے یا جہالت کریں یا ہم پر کوئی جہالت کرے۔

وغیرہ پرسونے میں تکلیف ہوتی ہے اور گذے کی وجہ سے کچھ تلافی ہو جائے گی اور صابون بھی ساتھ لے جائے کہ اکثر اپنے ہاتھ سے کپڑے دھونے پڑتے ہیں کہ وہاں دھوپی میسر نہیں آتے۔

اور ایک دلیٰ کمبل بھی ہونا چاہیے کہ یہ اونٹ کے سفر میں بہت کام دیتا ہے جہاں چاہو بچھا لو بلکہ بعض مرتبہ جہاز پر بھی کام دیتا ہے اور شقدف پڑانے کے لیے بوری کا ٹاث لے لیا جائے، چاقو اور سُتلی اور سُوا ہونا بھی ضروری ہے۔

اور کچھ تھوڑی سی دوائیں بھی رکھ لے کہ اکثر حاجج کو ضرورت پڑتی ہے، مثلاً کھانی، بخار، زکام، پچش، بدھضمی کہ ان سے کم لوگ بچتے ہیں۔ لہذا گل بخشہ، خلطی، گاؤز بان، ملیٹھی کہ یہ بخار، زکام، کھانی میں کام دیں گی، پچش کے لیے چاروں تھم یا کم از کم اسپنگول ہوا اور بدھضمی کے لیے آلئے بخار، نمک سلیمانی ہوا اور کوئی پھورن بھی ساتھ ہو کہ اکٹھاس کی ضرورت پڑتی ہے۔

مثلاً بادیاں، پودینہ خشک، ہلیلہ سیاہ، نمک سیاہ کہ انھیں کا پھورن بنالے کافی ہو گا، اور عرق کافور و پیر منٹ ہو تو یہ بہت امراض میں کام دیتے ہیں۔

دوائیں ضرور ہوں کہ ان کی اکثر ضرورت پڑتی ہے اور میسر نہیں آتیں اگر تم کو خود ضرورت نہ ہوئی اور جس کو ضرورت پڑی اور تم نے دیدی وہ اُس کسم پُرسی کی حالت میں تھمارے لیے کتنی دعا میں دے گا

اور برتوں کی قسم سے اپنی حیثیت کے موافق ساتھ رکھے، ایک دیگھی ایسی جس میں کم از کم دوآ و میوں کا کھانا پک جائے یہ تو ضروری ہے کیونکہ اگر تنہا بھی ہے جب بھی بد و کھانا دینا ہو گا اور اگر چند قسم کے کھانے کھانا چاہتا ہو تو اسی انداز سے پکانے کے برتن ساتھ ہوں اور پیالے رکابیاں بھی اُسی انداز سے ہوں اور ہر شخص کو ایک مشکیزہ بھی ساتھ رکھنا ضروری ہے۔ اولاً توجہاز پر بھی پانی لینے میں آسانی ہوگی، دوم اونٹ پر بغیر اس کے کام نہیں چل سکتا کیونکہ پانی صرف منزل پر ملتا ہے پھر درمیان میں مانا و شوار ہے بلکہ نہیں ملتا، اگر مشکیزہ ساتھ ہوا تو اس میں پانی لے کر اونٹ پر رکھ لو گے کہ پینے کے بھی کام آئے گا اور وضو و طہارت کے لیے بھی اگر تھمارے پاس خود نہ ہوا تو کس سے مانگو گے اور شاید ہی کوئی دے الٰ مَا شَاءَ اللّٰهُ۔

اور ڈول رستی بھی ساتھ ہو کیونکہ بعض منزلوں پر بعض وقت خود بھرنا پڑتا ہے اور اکثر جگہ پانی بیخپنے والے آجاتے ہیں اور جہاز کاٹل بعض مرتبہ بند ہو جاتا ہے اس وقت اگر میٹھا پانی حاجت سے زیادہ نہ ہوا تو وضو وغیرہ دیگر ضروریات میں سمندر سے پانی نکال کر کام چلا سکتے ہو۔

کچھ تھوڑے سے پھٹے پرانے کپڑے بھی ساتھ رکھو کہ جہاز پر استعمال کھانے میں کام دیں گے۔

لو ہے کا پھولہ بھی ساتھ رکھو کہ جہاز پر اس کی سخت ضرورت پڑتی ہے۔ اگر کوئی والا پھولہ ہا ہو تو بمبی سے حسب

ضرورت کو سلے بھی خرید لواور لکڑی والا پوچھا ہو تو لکڑی لے جانے کی حاجت نہیں۔ اس لیے کہ لکڑی جہاز والے کی طرف سے ضرورت کے لائق ملا کرتی ہے مگر اس صورت میں کھڑاڑی کی حاجت پڑے گی کیونکہ جہاز پر موٹی موٹی لکڑیاں ملتی ہیں۔ انھیں چیرنے کی ضرورت پڑے گی۔ اور بھبھی سے کچھ لیمو ضرور لے لو کہ جہاز پر اکثر متلی آتی ہے۔ اُس وقت اس سے بہت تسلیم ہوتی ہے، اگر جہاز پر سوار ہونے سے پہلے معمولی تسلیم لے لی جائے تو چکر کم آئے گا۔

اور مٹی یا پتھر کی کوئی چیز بھی ہو کہ اگر تمیم کرنا پڑے تو کام دے کہ جہاز میں کس چیز پر تمیم کرو گے اور کچھ نہ ہو تو مٹی کا کوئی برتن ہی ہو جس پر رغنمہ کیا ہو کہ وہ اور کام میں بھی آئے گا اور اُس پر تمیم بھی ہو سکے گا۔ بعض جانچ کپڑے پر جس پر غبار کا نام بھی نہیں ہوتا تمیم کر لیا کرتے ہیں نہ یہ تمیم ہوانہ اس تمیم سے نماز جائز۔

ایک اوگالدان ہونا چاہیے کہ جہاز میں اگر قے کی ضرورت محسوس ہو تو کام دے گا ورنہ کہاں قے کریں گے اور اس کے علاوہ تھوکنے کے لیے بھی کام دے گا۔ اس کے لیے بھبھی میں خاص اسی مطلب کے اوگالدان ٹین کے ملتے ہیں وہاں سے خرید لے اور ایک پیشاب کا برتن بھی ہو اس کی ضرورت بعض مرتبہ جہاز پر بھی پڑتی ہے۔ مثلاً چکر آتا ہے پا خانہ تک جانا دشوار ہے یہ ہو گا تو جہاں ہے وہیں پر دہ کر کے فراغت کر سکے گا اور اونٹ پرشب میں بعض مرتبہ اترنے میں خطرہ ہوتا ہے یہ ہو گا تو اس کام کے لیے اترنے کی حاجت نہ ہو گی اس کے لیے بھبھی میں ٹین کا برتن جو خاص اسی کام کے لیے ہوتا ہے خرید لے۔ چائے بھی تھوڑی ساتھ ہو تو آرام دے گی کہ جہاز پر اس کی ضرورت محسوس ہوتی ہے۔ سمندر کی مرطوب ہوا کے اثر کو دفع کرتی ہے نیز بد و بہت شوق سے پیتے ہیں، اگر تم انھیں چائے پلاو گے تو تم سے بہت خوش رہیں گے اور آرام پہنچائیں گے۔ اس کی پیالیاں تام چینی کی زیادہ مناسب ہیں کہ ٹوٹنے کا اندر یہ نہیں بلکہ کھانے پینے کے برتن بھی اسی کے ہوں تو بہتر ہے۔

تھوڑی موم بتیاں بھی ہوں کہ جہاز پر رات میں پاخانہ پیشاب کو جانے میں آرام دیں گی۔ پانی رکھنے کے لیے ٹین کے پیپے ہونے چاہیے کہ جہاز پر کام دیں گے اور منزل پر بھی۔ اچار چٹنی اگر ساتھ ہوں تو نہایت بہتر کہ ان کی بھی ضرورت پڑتی ہے۔ اسباب رکھنے کے لیے ایک چیڑ کا بڑا صندوق ہونا چاہیے اور اس میں ایک یہ بھی فائدہ ہے کہ بعض مرتبہ جہاز میں مسافروں کی کثرت ہوتی ہے اور جگہ نہیں ملتی اگر یہ ہو گا تو تیرے درجے کے مسافر کو بیٹھنے بلکہ تھوڑی تکلیف کے ساتھ اس پر لیٹ رہنے کی جگہ مل جائے گی۔ اپنے صندوق اور بوری اور دیگر اسباب پر نام لکھ لو کہ اگر دوسرے کے سامان میں مل جائیں تو تلاش کرنے میں آسانی ہو گی۔

احرام کے کپڑے یعنی تہبند اور چادر یہیں سے یا بھبھی سے لے لے کیونکہ احرام جہاز ہی پر باندھنا ہو گا اور بہتر یہ کہ دو

جوڑے ہوں کہ اگر میلا ہوا تو بدل سکیں گے۔ مستورات ساتھ ہوں تو ان کے احرام کی حالت میں منہ چھپانے کو کھجور کے پنچے جو خاص اسی کام کے لیے بنتے ہیں بہبی سے خرید لے کہ احرام میں عورتوں کو کسی ایسی چیز سے منہ چھپانا جو چہرہ سے چپٹی ہو حرام ہے۔ کفن بھی ساتھ ہو کہ موت کا وقت معلوم نہیں یا اتنا تو ہو گا کہ وہ کپڑا اس زمین پاک پر پہنچ جائے گا اور اسے زمزم میں غوطہ دے لو گے اور گرمی کا موسم ہو تو پنکھا بھی ساتھ ہو۔

اس کے بیان کرنے کی حاجت نہیں کہ کھانے کے لیے کیا لے جائے کیونکہ اس میں ہر شخص کی مختلف حالت ہے اور لوگوں کو معلوم ہے کہ ہمیں کن چیزوں کی ضرورت ہو گی اور ہم کس طرح بس کر سکتے ہیں پھر بھی اس کے متعلق بعض خاص باتیں عرض کر دیتا ہوں۔ آنا زیادہ نہ لے کیونکہ سمندر کی ہوا سے بہت جلد خراب ہو جاتا ہے اور اس میں سونڈیاں پڑ جاتی ہیں صرف اتنا لے کہ جہاز پر کام دیدے یا کچھ زائد بلکہ گیہوں لے لے کہ اس کو جدہ یا مکہ معظمہ یا مدینہ طیبہ میں جہاں چاہے پوسا کتا ہے اور چاول ضرور ساتھ لے کہ اکثر کچڑی پکانی پڑتی ہے اور آلو بھی ہوں کہ متواتر دال وقت سے کھائی جاتی ہے اور استطاعت ہو تو بکرے، مرغیاں، اندے ساتھ رکھ لے۔

جہاز پر بعض مرتبہ گوشت مل جاتا ہے مگر اس میں خیال کر لے کہ کسی کافر یا مرتد کا ذبح کیا ہوا تو نہیں۔^(۱) مالے پے ہوئے ہوں اور پیاز ہسن بھی ہوں، بڑیاں بھی ہوں تو بہتر ہے، مدینہ طیبہ کے راستے میں کئی منزلیں ایسی آتی ہیں جہاں دال نہیں گلتی، اس کے متعلق بھی کچھ انتظام کر لے، نیز مدینہ طیبہ جانے کے لیے کہ معظمہ سے بھٹنے ہوئے چنے لے لے یا یہیں سے لیتا جائے کہ بعض مرتبہ اتنا موقع نہیں ملتا کہ دوسرے وقت کے لیے کھانا پکایا جائے ایسے وقت کام دیں گے۔ گھی حسب حیثیت زیادہ لے کہ بدؤوں کو زیادہ گھی دینا پڑتا ہے اور زیادہ گھی سے وہ خوش بھی ہوتے ہیں۔ مسور کی دال ضرور لے کہ جلد گلتی ہے اور بعض دفعہ ایسا ہی موقع ہوتا ہے کہ جلد کھانا تیار ہو جائے۔

(۲۱) خوشی خوشی گھر سے جائے اور ذکر الہی بکثرت کرے اور ہر وقت خوفِ خدادل میں رکھے، غضب سے بچے، لوگوں کی بات برداشت کرے، اطمینان و وقار کو ہاتھ سے نہ دے، بیکار باتوں میں نہ پڑے۔

۱..... فتاویٰ عالمگیری میں ہے: مُرْتَدٌ كَا ذَبِيْحَةٍ مُرْدَارٌ ہے اگرچہ بسِ اللہِ پُرَّهٗ كَرْذَبَعَ کرے۔ (عالمگیری ج ۲ ص ۲۵۵) اور اگر مسلمان کا ذبح کر دے گوشت ذبح سے لیکر کھانے تک ایک لمحے کیلئے بھی مسلمان کی نظر سے او جھل ہو کر اگر مُرْتَدٌ یا غیر کتابی کافر کے قبضے میں گیا تو اس کا کھانا بھی ناجائز ہے۔ چنانچہ اعلیٰ حضرت امام احمد رضا خان علیہ رحمۃ الرحمٰن ارشاد فرماتے ہیں: ”اگر وقتِ ذبح سے وقتِ خریداری تک وہ گوشت مسلمان کی گمراہی میں رہے، پئیج میں کسی وقت مسلمان کی نگاہ سے غائب نہ ہو اور یوں اطمینان کافی حاصل ہو کہ یہ مسلمان کا ذبح ہے، تو اس کا خریدنا، جائز اور کھانا حلال ہو گا۔“ (فتاویٰ رضویہ، ج ۲۰، ص ۲۸۲)

(۲۲) گھر سے لگئے تو یہ خیال کرے جیسے دنیا سے جا رہا ہے۔ چلتے وقت یہ دعا پڑھے:
 اللَّهُمَّ إِنَا نَعُوذُ بِكَ مِنْ وَعْدَ الظَّفَرِ وَكَأْيَةِ الْمُنْقَلِبِ وَسُوءِ الْمُنْظَرِ فِي الْمَالِ وَالْأَهْلِ وَالْوَلَدِ۔
 والپسی تک مال و اہل و عیال محفوظ رہیں گے۔

(۲۳) اسی وقت آیتہ الکرسی اور قُلْ يَا أَيُّهَا الْكُفَّارُونَ سے قُلْ أَعُوذُ بِرَبِّ النَّاسِ تک تَبَثُ کے سوا پانچ سورتیں سب مع بسم اللہ پڑھے پھر آخر میں ایک بار بسم اللہ شریف پڑھ لے، راستہ بھر آرام سے رہے گا۔

(۲۴) نیز اس وقت ﴿إِنَّ الَّذِي فَرَضَ عَلَيْكَ الْقُرْآنَ لَرَأَدْكَ إِلَىٰ مَعَادٍ﴾^(۱) ایک بار پڑھ لے، باخیر
واپس آئیگا۔

(۲۵) ریل وغیرہ جس سواری پر سوار ہو، بسم اللہ تین بار کہے پھر اللہ اکبر اور اللہ حمد للہ اور سُبْحَنَ اللَّهِ ہر ایک تین تین بار، لا إِلَهَ إِلَّا اللَّهُ ایک بار پھر کہے:
 ﴿سُبْحَنَ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ ۝ وَإِنَّا إِلَىٰ رَبِّنَا لَمُنْقَلِبُونَ ۝﴾^(۲) اس کے شر سے نجیب۔

(۲۶) جب دریا میں سوار ہو یہ کہے:
 ﴿بِسْمِ اللَّهِ مَعْجَرَهَا وَمُرْسَهَا طِ إِنَّ رَبِّي لَغَفُورٌ رَّحِيمٌ ۝ وَمَا قَدَرُوا اللَّهُ حَقَّ قَدْرِهِ وَالْأَرْضُ جَمِيعًا قَبْضَتُهُ يَوْمَ الْقِيَمَةِ وَالسَّمُونُث مَطْوِيَّثٌ بِيَمِينِهِ سُبْحَنَهُ وَتَعَلَّى عَمَّا يُشْرِكُونَ ۝﴾^(۳) ذوبنے سے محفوظ رہے گا۔

۱۔ پ، ۲۰، القصص: ۸۵

ترجمہ: بے شک جس نے تجھ پر قرآن فرض کیا تھے واپسی کی جگہ کی طرف واپس کرنے والا ہے۔ ۱۲۔

۲۔ پ، ۲۵، الزخرف: ۱۳-۱۴

ترجمہ: پاک ہے وہ جس نے ہمارے لیے اسے مُحرِکیا اور ہم اس کو فرمان برداہیں بنائے تھے اور ہم اپنے رب کی طرف لوٹنے والے ہیں۔ ۱۲۔
 ۳۔ اس دعائیں پہلی آیت سورہ حود (آیت: ۲۱) کی ہے، جب کہ دوسرا آیت سورہ زمر (آیت: ۲۷) کی ہے۔

ترجمہ: اللہ (عزوجل) کے نام کی مدد سے اس کا چلننا اور رکھننا ہے بے شک میر ارب بخشنا والارحم کرنے والا ہے۔ اور انہوں نے اللہ (عزوجل) کی قدر جیسی چاہیے نہ کی اور زمین پوری قیامت کے دن اس کی مٹھی میں ہے اور آسمان اس کے ہاتھ میں لپٹے ہوئے ہیں، پاک اور برتر ہے اس سے جسے اس کا شریک بتاتے ہیں۔ ۱۲۔

- (۲۷) جہاز پر سوار ہونے میں کوشش کرے کہ پہلے سوار ہو جائے کیونکہ جو پہلے پہنچ گیا اچھی اور کشاوہ جگہ لے سکتا ہے اور جو جگہ یہ لے گا پھر اس کو کوئی ہٹانہ سکے گا اور اتر نے میں جلدی نہ کرے کہ اس میں بعض مرتبہ کوئی سامان رہ جاتا ہے۔
- (۲۸) تیسرے درجہ میں سفر کرنے والا جہاز پر بچانے کو چٹائی ضرور لے لے ورنہ بسترا کثر خراب ہو جاتا ہے۔ چند ہمراہی ہوں تو بعض نیچے کے کمرہ میں جگہ لیں اور بعض اوپر کے، کہ اگر گرمی معلوم ہوئی تو نیچے والے اوپر کے درجہ میں آ کر بیٹھ سکیں گے اور سردی معلوم ہوئی تو وہ ان کے پاس چلے جائیں گے۔
- (۲۹) جب بسمی سے روانہ ہوں گے قبلہ کی سمت بدلتی رہے گی اس کے لیے ایک نقشہ دیا جاتا ہے، اس سے سمت قبلہ معلوم کر سکو گے۔ قطب نما پاس رکھا جائے، جدھروہ قطب بتائے اسی طرف اس دائرة کا خط شمال کر دیا جائے پھر جس سمت کو قبلہ لکھا ہے اُس طرف منونھ کر کے نماز پڑھیں۔



- (۳۰) جدہ میں جہاز کنارہ پر نہیں کھڑا ہوتا جیسے بسمی میں گودی بنی ہے وہاں نہیں ہے بلکہ وہاں کشتیوں پر سوار ہو کر کنارے پہنچتے ہیں، یہ بات ضرور خیال میں رکھے کہ جس کشتی میں اپنا سامان ہو اسی میں خود بھی بیٹھے اگر ایسا نہ کیا بلکہ سامان کسی میں اُترا اور اپنے آپ دوسری پر بیٹھا تو سامان ضائع ہو جانے کا خوف ہے یا کم از کم تلاش کرنے میں وقت ہو گی، کشتی والے بطور انعام کچھ مانگتے ہیں انھیں دیدیا جائے۔
- (۳۱) اب یہاں سے سامان کی حفاظت میں پوری کوشش کرے، ہر کام میں نہایت چحتی و ہوشیاری رکھے۔ کشتی سے

اُترنے کے بعد چوگنی خانہ میں جسے مجرک کہتے ہیں سامان کی تفتیش ہوتی ہے اس میں فقط یہ دیکھتے ہیں کہ کوئی چیز تجارت کی غرض سے تو نہیں لایا ہے۔ اگر تجارتی سامان پائیں گے اُس کی چونگی لیں گے اور تجارتی سامان نہ ہو تو چاہے کتنی بھی کھانے پینے اور دیگر ضرورت کی چیزیں ہوں ان سے کچھ تعریض^(۱) نہ کریں گے۔

(۳۲) مکہ معظمه میں جتنے معلم ہیں ان سب کے جدہ میں وکیل رہتے ہیں جب تم کشتی سے اُترو گے پھاٹک پر حکومت کا آدمی ہو گا کشتی کا کرایہ جو مقرر ہے وصول کر لے گا اور وہ تم سے پوچھے گا معلم کون ہے جس معلم کا نام لو گے اس کا وکیل تمھیں اپنے ساتھ لے گا اور وہ تمہارے سامان کو اٹھوا کر اپنے یہاں یا کسی کرایہ کے مکان میں لے جائے گا اس وقت تمھیں چاہیے کہ اپنے سامان کے ساتھ خود جاؤ اور اگر تم کئی شخص ہو اور سامان زیادہ ہے تو بعض یہاں سامان کی نگرانی کریں بعض سامان کی گاڑی کے ساتھ جائیں۔ اس لیے کہ بعض مرتبہ سامان گاڑی سے گرجاتا ہے اور گاڑی والے خیال بھی نہیں کرتے اس میں ان کا کیا نقصان ہے کوئی ضرورت کی چیز گرگئی تو تمھیں کو تکلیف ہوگی۔

(۳۳) جدہ میں پانی اکثر اچھا نہیں ملتا کچھ خفیف کھاری ہوتا ہے، پانی خریدو تو کچھ لیا کرو۔

(۳۴) مکہ معظمه کے لیے اونٹ کا کرایہ کرنا اُسی وکیل کا کام ہے اور اس زمانہ میں حکومت کی طرف سے کرایہ مقرر ہو جاتا ہے جس سے کمی بیشی نہیں ہوتی۔ شقدف، شبری جس کی تمھیں خواہش ہو اُس کے موافق وکیل اونٹ کرایہ کر دے گا اور کرایہ پیشگی ادا کرنا ہو گا اور اُسی اونٹ کے کرایہ میں دریا کے کنارے سے مکان تک اسباب لانے کی مزدوری اور مکان کا کرایہ اور وکیل کا مختنانہ سب کچھ جوڑ لیا جاتا ہے تمھیں کسی چیز کے دینے کی ضرورت نہیں، ہاں اگر تم پیدل جانا چاہو گے تو یہ تمام مصارف تم سے وکیل وصول کرے گا۔

(۳۵) شبری کی پوری قیمت لے لی جاتی ہے۔ اب وہ تمہاری ہو گئی مکہ معظمه پہنچ کر جو چاہو کرو اگر وہ مضبوط ہے تو مدینہ طیبہ کے سفر میں بھی کام دے گی۔ شقدف کا کرایہ لیا جاتا ہے کہ مکہ معظمه پہنچ کر اب تمھیں اس سے سروکار نہیں ہاں اگر تم چاہو تو جدہ میں شقدف خرید بھی سکتے ہو جو پورے سفر میں تمھیں کام دے گا پھر جدہ پہنچ کر تھوڑے داموں پر فروخت بھی ہو سکتا ہے۔ شقدف میں زیادہ آرام ہے کہ آدمی سو بھی سکتا ہے اور شبری میں بیٹھا رہنا پڑتا ہے مگر اس میں سامان زیادہ رکھا جا سکتا ہے اور شقدف میں بہت کم۔

(۳۶) اگر اسباب زیادہ ہو تو مکہ معظمه تک اس کے لیے الگ اونٹ کر لوا اور جو چیزیں ضرورت سے زیادہ ہوں چاہو تو

۱..... یہ اس زمانہ میں تھا اب اس زمانہ حکومت نجدیہ میں ایسا نہیں۔

یہیں جدہ ہی میں وکیل کے سپرد کر دو جب تم آؤ گے وکیل وہ چیز تھا رے حوالہ کر دے گا اور اس کا کرایہ مثلاً فی بوری یا فی صندوق آٹھ آنے یا کم و بیش کے حساب سے لے لے گا اگرچہ تھا ری واپسی چار پانچ مہینے کے بعد ہو۔

(۳۷) اگر جہاز کا نکٹ واپسی کا ہے تو اسے باحتیاط رکھو اور اس کا نمبر بھی لکھ لو کہ شاید نکٹ ضائع ہو جائے تو نمبر سے کام چل جائے گا اگرچہ وقت ہو گی اور تم کو طمیناً ہو تو نکٹ وکیل کے پاس رکھ سکتے ہو۔

(۳۸) کرایہ کے اونٹ وغیرہ پر جو کچھ بار کرو اس کے مالک کو دکھا لو اور اس سے زیادہ بے اس کی اجازت کے کچھ نہ رکھو۔

(۳۹) جانور کے ساتھ نرمی کرو، طاقت سے زیادہ کام نہ لو، بے سبب نہ مارو، نہ بھی موونھ پر مارو، حتیٰ الوع اس پر نہ سوتے کا بوجھ زیادہ ہوتا ہے کسی سے بات وغیرہ کرنے کو کچھ دیر یہ ہرنا ہو تو اتر لواگر ممکن ہو۔

(۴۰) صحیح و شام اُتر کر کچھ دُور پیادہ چل لینے میں دینی و دنیوی بہت فائدے ہیں۔

(۴۱) بدلوں اور سب عربیوں سے بہت نرمی کے ساتھ پیش آئے، اگر وہ سختی کریں ادب سے تحمل کرے اس پر شفاعت نصیب ہونے کا وعدہ فرمایا ہے۔ خصوصاً اہلِ حریم، خصوصاً اہلِ مدینہ، اہلِ عرب کے افعال پر اعتراض نہ کرے، نہ دل میں کدوڑت لائے، اس میں دونوں جہاں کی سعادت ہے۔

اے کہ حمال عیب خو پشتندید طعنہ بر عیب دیگران مکنید^(۱)

(۴۲) جو عربی نہیں جانتا اُسے بعض شند ہو جمال وغیرہم گالیاں بلکہ مغلقات تک دیتے ہیں ایسا اتفاق ہو تو ٹھنیدہ کو محض ناشنیدہ^(۲) کر دیا جائے اور قلب پر بھی میل نہ لایا جائے۔ یو ہیں عوام اہل مکہ کہ سخت ہو شند مزاج ہیں ان کی سختی پر نرمی لازم ہے۔

(۴۳) جمال یعنی اونٹ والوں کو یہاں کے سے کرایہ والے نہ سمجھے بلکہ انہا مخدوم جانے اور کھانے پینے میں ان سے بُخل نہ کرے کہ وہ ایسوں ہی سے ناراض ہوتے ہیں اور تھوڑی بات میں بہت خوش ہو جاتے ہیں اور امید سے زیادہ کام آتے ہیں۔

(۴۴) قبول حج کے لیے تین شرطیں ہیں:

اللہ عز وجل فرماتا ہے:

﴿ لَا رَفَثٌ وَلَا فُسْوَقٌ لَا جِدَالَ فِي الْحَجَّ ﴾^(۳)

1..... یعنی جو شخص اپنا عیب اٹھائے ہے، وہ دوسروں کے عیب پر طعنہ نہ دے۔

2..... یعنی سنی کو ان سنی

3..... پ ۲، البقرة: ۱۹۷۔

”حج میں نہ قیش بات ہو، نہ ہماری نافرمانی، نہ کسی سے جھگڑا اڑائی۔“

تو ان باتوں سے نہایت ہی دُور رہنا چاہیے، جب غصہ آئے یا جھگڑا ہو یا کسی معصیت کا خیال ہو فوراً سر جھکا کر قلب کی طرف متوجہ ہو کر اس آیت کی تلاوت کرے اور دو ایک بار لاحول شریف پڑھے، یہ بات جاتی رہے گی یہی نہیں کہ اسی کی طرف سے ابتدا ہو یا اس کے رفقا^(۱) ہی کے ساتھ جدال بلکہ بعض اوقات امتحان اراہ چلتا کو پیش کر دیا جاتا ہے کہ بے سبب انجھٹتے بلکہ سب و شتم و عن و طعن کو تیار ہوتے ہیں، اسے ہر وقت ہوشیار رہنا چاہیے، مبادا^(۲) ایک دو گلے میں ساری محنت اور روپیہ بر باہ ہو جائے۔

(۲۵) کمزور اور عورتوں کو اونٹ پر چڑھنے کے لیے ایک سیرھی جدہ میں لے لی جائے تو چڑھنے اُترنے میں آسانی ہو گی۔ جدہ سے مکہ معلّمهہ دون کارستہ ہے صرف ایک منزل راستہ میں پڑتی ہے جس کو بحرہ کہتے ہیں، اب جب یہاں سے روانہ ہو تو ان تمام باتوں پر لحاظ رکھو جو کھنچیں اور جو آئندہ بیان ہوں گی۔

(۲۶) اونٹ پر عموماً دو شخص سوار ہوتے ہیں۔ شقدف اور شبری میں دونوں طرف بوجھ برابر رہنا ضرور ہے اگر ایک جانب کا آدمی ہلکا ہو تو اُدھر اس باب رکھ کر وزن برابر کر لیں۔ یوں بھی وزن برابر نہ ہو تو ہلکا آدمی اپنے شقدف یا شبری میں کنارہ بیرونی سے قریب ہو جائے اور بھاری آدمی اونٹ کی پیٹھ سے نزدیک ہو جائے۔

(۲۷) بعض مرتبہ کسی جانب کا پلہ جھک جاتا ہے اس کا خیال رکھو جب ایسا ہو تو فوراً اس طرح بیٹھ جاؤ کہ درست ہو جائے۔ کیونکہ اس کی وجہ سے اونٹ کو بھی تکلیف ہوتی ہے اور شبری ہو تو گرنے کا قوی اندیشہ ہے۔ اس کے درست کرنے کو اونٹ والا میزان کہہ کر تمہیں منتبہ کرے گا۔ تمہیں چاہیے کہ فوراً درست کر لو ورنہ اونٹ والا ناراض ہو گا۔

(۲۸) راہ میں کہیں چڑھائی آتی ہے کہیں اتار، جب چڑھائی ہو خوب آگے اونٹ کی گردن کے قریب دونوں آدمی ہو جائیں اور جب اتار ہو خوب پیچھے دم کے نزدیک ہو جائیں۔ جب راہ ہموار آئے پھر نیچ میں ہو جائیں یہ نشیب و فراز کبھی آدمی کے سوتے میں آتے ہیں یا اس طرف التفات نہیں ہوتا، اس وقت جمال جگاتا اور منتبہ کرتا ہے اول اول یا گذام گذام کہے تو آگے کو سرک کر بیٹھ جاؤ اور اگر وراء وراء کہے تو پیچھے ہٹ جاؤ، اور بعض بد و ایک آدھ لفظ ہندی سکھے ہوئے فیشہ فیشہ کہتے ہیں یعنی پیچھے پیچھے اور کبھی غلطی سے آگے کہنا ہوتا ہے اور فیشہ کہتے ہیں۔ دیکھ کر صحیح بات پر فوراً عمل کیا جائے اور اس جگانے پر ناراض نہ ہونا چاہیے کہ ایسا نہ ہو تو معاذ اللہ، گرانے کا احتمال ہے۔

۱..... رفیق کی جمع۔ ساتھی۔ دوست۔

۲..... یعنی ایسا نہ ہو۔ خدا نہ کرے۔

(۴۹) جب منزل پر پہنچو تو اترنے میں تاخیر مت کرو کہ دیر کرنے میں اونٹ والے ناراض ہوتے اور پریشان کرتے ہیں اور روانگی کے وقت بالکل تیار ہو۔ تمام ضروریات سے پہلے ہی فارغ ہولو۔

(۵۰) اترنے اور چڑھنے کے وقت خصوصیت کے ساتھ بہت ہوشیاری اور دیکھ بھال کی ضرورت ہے کہ ان دووقتوں میں سامان کے ضائع ہونے اور چھوٹ جانے کا اندریشہ ہوتا ہے اور اس وقت بعض دفعہ چور بھی آجاتے ہیں جن کو وہاں کی زبان میں حرایق کہتے ہیں۔

(۵۱) منزلوں پر سودا بیچنے والے اور پانی لے کر بکثرت بداؤ جاتے ہیں اُن سے بھی احتیاط رکھو کہ بعض اُن میں کے موقع پا کر کوئی چیز اٹھائے جاتے ہیں۔

(۵۲) جس منزل میں اترے، وہاں یہ دعا پڑھے:

أَعُوذُ بِكَلِمَاتِ اللَّهِ التَّامَاتِ مِنْ شَرِّ مَا خَلَقَ اللَّهُمَّ أَعْطِنَا خَيْرَ هَذَا الْمَنْزِلِ وَخَيْرَ مَا فِيهِ وَاكْفُنَا شَرًّا هَذَا الْمَنْزِلِ وَشَرًّا مَا فِيهِ أَللَّهُمَّ انْزِلْنِي مَنْزِلًا مُبَارَكًا وَأَنْتَ خَيْرُ الْمُنْزَلِينَ ط^(۱)

ہر نقصان سے بچے گا اور بہتری ہے کہ وہاں دور کعت نماز پڑھے۔

(۵۳) منزل میں راستے سے بچ کر اترے کہ وہاں سانپ وغیرہ موزیوں کا گزر ہوتا ہے۔

(۵۴) جب منزل سے گوچ کرے دور کعت نماز پڑھ کر روانہ ہو۔ حدیث میں ہے، ”روز قیامت وہ منزل اُس کے حق میں اس امر کی گواہی دے گی۔“^(۲)

نیز انس رضی اللہ تعالیٰ عنہ کہتے ہیں، ”رسول اللہ صلی اللہ تعالیٰ علیہ وسلم جب کسی منزل میں اترتے دور کعت نماز پڑھ کر وہاں سے رخصت ہوتے۔“^(۳)

(۵۵) راستہ پر پیشاب وغیرہ باعث لعنت ہے۔

(۵۶) منزل میں متفرق ہو کر نہ اُتریں بلکہ ایک جگہ ہیں۔

(۵۷) اکثر رات کو قافلہ چلتا رہتا ہے اس حالت میں اگر سوہ تو غافل ہو کر نہ سوہ، بلکہ بہتری ہے کہ دونوں آدمیوں

۱.....ترجمہ: اللہ کے کلماتِ تامہ کی پناہ مانگتا ہوں اس کے شر سے جسے اس نے پیدا کیا الہی تو ہم کو اس منزل کی خیر عطا کرو اور اس کی خیر جو کچھ اس میں ہے اور اس کے شر سے اور جو کچھ اس میں ہے اس کے شر سے ہمیں بچا۔ الہی تو ہم کو برکت والی منزل میں آتا اور تو بہتر آتا نے والا ہے۔۲.....

۳.....”المستدرک“، کتاب المناسک، کان لا ینزل منزل إلا ودعا بر کعین، الحدیث: ۱۶۷۷، ج ۲، ص ۹۲۔

میں جو ایک اونٹ پر سوار ہیں باری باری سے ایک سوئے ایک جاگتا رہے کہ ایسے وقت کہ دونوں گانے میں بعض مرتبہ چوری ہو جاتی ہے۔ شبری کے نیچے سے چور بوری کاٹ لے جاتے ہیں اور شقدف بھی بغل کی جانب سے چاک کر کے مال نکال لے جاتے ہیں۔ خلاصہ یہ کہ ہر موقع اور ہر محل پر ہوشیاری رکھو اور اللہ عزوجل پر اعتماد، پھر انشاء اللہ العزیز الجلیل نہایت امن و امان کے ساتھ رہو گے۔

(۵۸) راستہ میں قضاۓ حاجت کے لیے دُور نہ جاؤ کہ خطرہ سے خالی نہیں اور ایک چھتری اپنے ساتھ ضرور رکھو اگر چہ سردی کا زمانہ ہو کہ قضاۓ حاجت کے وقت اس سے فی الجملہ پر دہ ہو جائے گا اور بہتر یہ کہ تین چار لکڑیاں جن کے نیچے لوہا گاہو اور ایک موٹی بڑی چادر ساتھ رکھو کہ منزل پر لکڑیاں گاڑ کر چادر سے گھیر دو گے تو نہایت پر دہ کے ساتھ رفع ضرورت کر سکو گے اور عورتیں ساتھ ہوں تو ایسا انظام ضرور ہے کہ خوف کی وجہ سے وہ دُور نہ جائیں گی اور نزدیک میں سخت بے پر دگی ہو گی۔

(۵۹) مکہ معظمه سے جب مدینہ طیبہ کے لیے اونٹ کرایہ کریں تو ایک معلم کے جتنے حاجج ہیں وہ سب متفق ہو کر یہ شرط کر لیں کہ نماز کے اوقات میں قافلہ ٹھہرانا ہو گا، اس صورت میں نماز جماعت کے ساتھ بآسانی ادا کر سکیں گے کہ جب یہ شرط ہو گی تو اونٹ والوں کو وقت نماز میں قافلہ روکنا پڑے گا اور اگر کسی وجہ سے نہ روک سکیں گے تو چند بد و حجاج کی حفاظت کریں گے کہ یہ باطمینان نماز ادا کر لیں پھر وہ اونٹ تک پہنچا دیں گے۔

اور اگر شرط نہ کی تو صرف مغرب کے لیے قافلہ روکیں گے باقی نمازوں کے لیے نہیں اور اس صورت میں یہ کرے کہ نماز پڑھنے کے وقت اونٹ سے کچھ آگے نکل جائے اور نماز ادا کر کے پھر شامل ہو جائے اور قافلہ سے دُور نہ ہو کہ اکثر خطرہ ہوتا ہے اور بعض مرتبہ ایسا بھی کرنا پڑتا ہے کہ سنت یا فرض پڑھنے تک قافلہ سب آگے نکل گیا تو باقی کے لیے پھر آگے بڑھ جائے ورنہ قافلہ سے زیادہ فاصلہ ہو جائے گا اور یہ بھی یاد رکھنا چاہیے کہ فرض و وتر اور صحیح کی سنت سواری پر جائز نہیں۔ ان کو اتر کر پڑھے باقی سنتیں یا نفل اونٹ کی پیچھے پر بھی پڑھ سکتے ہیں۔

متلبیہ: خبردار! خبردار! نماز ہرگز نہ ترک کرنا کہ یہ ہمیشہ بہت بڑا گناہ ہے اور اس حالت میں اور سخت تر کہ جن کے دربار میں جاتے ہو راستہ میں انھیں کی نافرمانی کرتے چلو، تو بتاؤ کہ تم نے ان کو راضی کیا یا ناراض۔ میں نے خود بہت سے حاجج کو دیکھا ہے کہ نماز کی طرف بالکل التفات نہیں کرتے، تھوڑی تکلیف پر نماز چھوڑ دیتے ہیں حالانکہ شرع مطہر نے جب تک آدمی ہوش میں ہے نماز ساقط نہیں کی۔

(۶۰) سفرِ مدینہ طیبہ میں بعض مرتبہ قافلہ نہ ٹھہر نے کے باعث بجوری ظہر و عصر ملا کر پڑھنی ہوتی ہے اس کے لیے لازم

ہے کہ ظہر کے فرضوں سے فارغ ہونے سے پہلے ارادہ کر لے کہ اسی وقت عصر پڑھوں گا اور فرض ظہر کے بعد فراؤ عصر کی نماز پڑھے یہاں تک کہ بیچ میں ظہر کی سنتیں بھی نہ ہوں اسی طرح مغرب کے بعد عشا بھی انھیں شرطوں سے جائز ہے اور اگر ایسا موقع ہو کہ عصر کے وقت ظہر یا عشا کے وقت مغرب پڑھنی ہو تو صرف اتنی شرط ہے کہ ظہر و مغرب کے وقت میں وقت نکلنے سے پہلے ارادہ کر لے کہ ان کو عصر و عشا کے ساتھ پڑھوں گا۔

(۶۱) جب وہ بستی نظر پڑے جس میں ٹھہرنا یا جانا چاہتا ہے یہ کہے:

اللَّهُمَّ رَبَّ السَّمَاوَاتِ السَّبْعِ وَمَا أَظْلَلْنَ وَرَبَّ الْأَرْضِينَ السَّبْعِ وَمَا أَقْلَلَنَ وَرَبُّ الشَّيَاطِينِ وَمَا أَضْلَلَنَ وَرَبُّ الْأَرْيَاحِ وَمَا ذَرَّنَ اللَّهُمَّ إِنَّا نَسْأَلُكَ خَيْرَ هَذِهِ الْقَرْيَةِ وَخَيْرَ أَهْلِهَا وَخَيْرَ مَا فِيهَا وَنَعُوذُ بِكَ مِنْ شَرِّ هَذِهِ الْقَرْيَةِ وَشَرِّ أَهْلِهَا وَشَرِّ مَا فِيهَا۔^(۱)

یا صرف پچھلی دعا پڑھے، ہر بلاسے محفوظ رہے گا۔

(۶۲) جس شہر میں جائے وہاں کے سُنّتی عالموں اور باشرع فقیروں کے پاس ادب سے حاضر ہو، مزارات کی زیارت کرے، فضول سیر و تماشے میں وقت نہ کھوئے۔

(۶۳) جس عالم کی خدمت میں جائے وہ مکان میں ہو تو آواز نہ دے باہر آنے کا انتظار کرے، اُس کے حضور بے ضرورت کلام نہ کرے، بے اجازت لیے مسئلہ نہ پوچھئے، اُس کی کوئی بات اپنی نظر میں خلاف شرع معلوم ہو تو اعتراض نہ کرے اور دل میں نیک گمان رکھے مگر یہ سُنّتی عالم کے لیے ہے، بدمنہب کے سایہ سے بھاگے۔

(۶۴) ذکرِ خدا سے دل بہلائے کہ فرشتہ ساتھ رہے گا، نہ کہ شعر و لغویات سے کہ شیطان ساتھ رہو گا۔

(۶۵) رات کو زیادہ چلے کہ سفر جلد طے ہوتا ہے۔

(۶۶) ہر سفر خصوصاً سفرِ حج میں اپنے اور اپنے عزیزوں، دوستوں کے لیے دعا سے غافل نہ رہے کہ مسافر کی دعا قبول ہے۔

(۶۷) جب کسی مشکل میں مدد کی ضرورت ہو توین بار کہے:

يَا عِبَادَ اللَّهِ أَعِنْتُونِي^(۲) اَعِنْتُونِي اَعِنْتُونِي

ایا عباد اللہ اعینتو نی اے اللہ (عزوجل) کے نیک بندو! میری مدد کرو۔

۱ترجمہ: اے اللہ (عزوجل)! ساتوں آسمانوں کے رب اور ان کے جن کو آسمانوں نے سایہ کیا اور ساتوں زمینوں کے رب اور ان کے جن کو زمینوں نے اٹھایا اور شیطانوں کے رب اور ان کے جن کو انھوں نے گراہ کیا اور ہواوں کے رب اور ان کے جن کو ہواوں نے اڑایا۔ اے اللہ (عزوجل)! ہم تجھ سے اس بستی کی اور بستی والوں کی اور جو کچھ اس میں ہے ان کی بھلائی کا سوال کرتے اور اس بستی کے اور بستی والوں کے شرے اور جو کچھ اس میں ہے اُس کے شر سے تیری پناہ مانگتے ہیں۔^{۱۲}

۲ انظر: "مجمع الزوائد"، کتاب الاذکار، الحدیث: ۱۷۱۰۴، ۱۷۱۰۳ ص ۱۸۸، ج ۱۰۔

غیب سے مدد ہوگی یہ حکم حدیث میں ہے۔

(۲۸) جب سواری کا جانور بھاگ جائے اور پکڑنہ سکو یہی پڑھو فوراً کھڑا ہو جائے گا۔

(۲۹) جب جانور شوخی کرے یہ دعا پڑھے:

﴿أَفَغَيْرَ دِينِ اللَّهِ يَبْغُونَ وَلَهُ أَسْلَمَ مَنْ فِي السَّمَاوَاتِ وَالْأَرْضِ طَوْعًا وَكَرْهًا وَالَّتِي
يُرْجَعُونَ ۝﴾^(۱)

(۳۰) یا صمد ۱۳۲ ابار روز پڑھے، بھوک پیاس سے بچے گا۔

(۳۱) اگر دشمن یا رہن کا ذرہ بولا لف پڑھے، ہربلاسے امان ہے۔

(۳۲) جب رات کی تاریکی پر بیثان کرنے والی آئے، یہ دعا پڑھے:

یا ارض اربی و ربک اللہ اغود باللہ من شریک و شریما فیک و شریما خلق فیک و شریما
دَبَ عَلَیْکِ وَأَغُوذُ بِاللَّهِ مِنْ شَرِّ أَسَدٍ وَأَسْوَدَ وَمِنَ الْحَيَّةِ وَالْعَقَرَبِ وَمِنْ سَاكِنِ الْبَلْدِ وَمِنْ وَالْدِ وَمَا
وَلَدَ.^(۲)

(۳۳) جب کہیں دشمنوں سے خوف ہو، یہ پڑھ لے:

اللَّهُمَّ إِنَّا نَجْعَلُكَ فِي نُحُورِهِمْ وَنَعُوذُ بِكَ مِنْ شُرُورِهِمْ.^(۳)

(۳۴) جب غم و پریشانی لاحق ہو، یہ دعا پڑھے:

لَا إِلَهَ إِلَّا اللَّهُ الْعَظِيمُ الْحَلِيمُ لَا إِلَهَ رَبُّ الْعَرْشِ الْعَظِيمُ لَا إِلَهَ إِلَّا اللَّهُ رَبُّ السَّمَاوَاتِ

..... پ ۳، آل عمران: ۸۳. ①

ترجمہ: کیا اللہ (عزوجل) کے دین کے سوا کچھ اور تلاش کرتے ہیں اور اسی کے فرماں بردار ہیں، خوشی اور ناخوشی سے وہ جو آسمانوں اور زمین میں ہیں اور اسی کی طرف تم کلوٹنا ہے۔ ۱۲

..... ترجمہ: اے زمین میرا اور تیرا پروردگار اللہ (عزوجل) ہے، اللہ (عزوجل) کی پناہ مانگتا ہوں تیرے شر سے اور اس کے شر سے جو تجھ میں پیدا کی اور جو تجھ پر چلی اور اللہ (عزوجل) کی پناہ شیر اور کالے اور سانپ اور بچھو اور اس شہر کے بنے والے سے اور شیطان اور اس کی اولاد سے۔ ۱۲

..... ترجمہ: اے اللہ! (عزوجل) میں تجھ کو ان کے سینوں کے مقابل کرتا ہوں اور ان کی براستیوں سے تیری پناہ مانگتا ہوں۔ ۱۲

وَالْأَرْضِ وَرَبُّ الْعَرْشِ الْكَرِيمُ .^(۱) اور ایسے وقت لَا حَوْلَ وَلَا قُوَّةَ إِلَّا بِاللَّهِ ط اور حَسْبُنَا اللَّهُ وَنِعْمَ الْوَكِيلُ کی کثرت کرے۔

(۷۵) اگر کوئی چیز گم ہو جائے تو یہ کہے:

يَا جَامِعَ النَّاسِ لِيَوْمٍ لَا رَيْبٌ فِيهِ ط إِنَّ اللَّهَ لَا يُخْلِفُ الْمِيعَادَ ۝ اِجْمَعُ بَيْنِ وَبَيْنَ صَالَتِي .^(۲)
انشاء اللہ تعالیٰ مل جائے گی۔

(۷۶) ہر بلندی پر چڑھتے اللہ اکبر کہے اور ڈھال میں اترتے سبحان اللہ۔

(۷۷) سوتے وقت ایک بار آیہ الکرسی ہمیشہ پڑھے کہ چور اور شیطان سے امان ہے۔

(۷۸) نمازیں دونوں سر کاروں میں وقت شروع ہوتے ہی ہوتی ہیں، معاشر و عوام وقت پر فوراً اذان اور تھوڑی دیر بعد تکبیر و جماعت ہو جاتی ہے، جو شخص کچھ فاصلہ پڑھرا ہوا تنی گنجائش نہیں پاتا کہ اذان سن کر وضو کرے پھر حاضر ہو کر جماعت یا پہلی رکعت مل سکے اور وہاں کی بڑی برکت بھی طواف و زیارت اور نمازوں کی تکبیر اول ہے۔ لہذا اوقات پہچان رکھیں، اذان سے پہلے وضو طیار ہے، اذان سنتے ہی فوراً چل دیں تو تکبیر اول ملے گی اور اگر صفا اول چاہیں، جس کا ثواب بنهایت ہے جب تو اذان سے پہلے حاضر ہو جانا لازم ہے۔

(۷۹) واپسی میں بھی وہی طریقے ملاحظہ رکھے، جو یہاں تک بیان ہوئے۔

(۸۰) مکان پر آنے کی تاریخ وقت سے پیشتر اطلاع دیدے، بے اطلاع ہرگز نہ جائے خصوصیات میں۔

(۸۱) لوگوں کو چاہیے کہ حاجی کا استقبال کریں اور اس کے گھر پہنچنے سے قبل دعا کرائیں کہ حاجی جب تک اپنے گھر میں قدم نہیں رکھتا اس کی دعا قبول ہے۔

(۸۲) سب سے پہلے اپنی مسجد میں آ کر دور رکعت نفل پڑھے۔

(۸۳) دور رکعت گھر میں آ کر پڑھے پھر سب سے بکشادہ پیشانی ملے۔

۱.....ترجمہ: اللہ (عز وجل) کے سوا کوئی معبود نہیں جو عظمت والا جنم والا ہے۔ اللہ (عز وجل) کے سوا کوئی معبود نہیں جو بڑے عرش کا مالک ہے۔ اللہ (عز وجل) کے سوا کوئی معبود نہیں جو آسمانوں اور زمین کا مالک ہے اور بزرگ عرش کا مالک ہے۔ ۱۲

۲.....ترجمہ: اے لوگوں کو اس دن جمع کرنے والے جس میں شک نہیں، بے شک اللہ (عز وجل) وعدہ کا خلاف نہیں کرتا، میرے اور میری گھر چیز کے درمیان جمع کر دے۔ ۱۲

(۸۲) عزیزوں دوستوں کے لیے کچھ نہ کچھ تکمیل ضرور لائے اور حاجی کا تکمیل کاتِ حر میں شریفین سے زیادہ کیا ہے اور دوسرا تکمیل دعا کا کہ مکان میں پہنچنے سے پہلے استقبال کرنے والوں اور سب مسلمانوں کے لیے کرے۔^(۱)

میقات کا بیان

میقات اُس جگہ کو کہتے ہیں کہ مکہ معظمه کے جانے والے کو بغیر احرام وہاں سے آگے جانا جائز نہیں اگرچہ تجارت وغیرہ کسی اور غرض سے جاتا ہو۔^(۲) (عامہ کتب)

مسئلہ ۱: میقات پانچ ہیں:

① **ذو الحلیفہ:** یہ مدینہ طیبہ کی میقات ہے۔ اس زمانہ میں اس جگہ کا نام ابیار علی ہے۔ ہندوستانی یا اور ملک والے حج سے پہلے اگر مدینہ طیبہ کو جائیں اور وہاں سے پھر مکہ معظمه کو تو وہ بھی ذو الحلیفہ سے احرام باندھیں۔

② **ذات عرق:** یہ عراق والوں کی میقات ہے۔

③ **جحفہ:** یہ شامیوں کی میقات ہے مگر جحفہ اب بالکل معدوم سا ہو گیا ہے وہاں آبادی نہ رہی، صرف بعض نشان پائے جاتے ہیں اس کے جانے والے اب کم ہوں گے، لہذا اہلِ شام راغم سے احرام باندھتے ہیں کہ جحفہ راغم کے قریب ہے۔

④ **قرن:** یہ بند^(۳) والوں کی میقات ہے، یہ جگہ طائف کے قریب ہے۔

⑤ **یکم:** اہل بیمن کے لیے۔

مسئلہ ۲: یہ میقاتیں اُن کے لیے بھی ہیں جن کا ذکر ہوا اور انکے علاوہ جو شخص جس میقات سے گزرے اُس کے لیے وہی میقات ہے اور اگر میقات سے نہ گزر ا تو جب میقات کے محاذی آئے اس وقت احرام باندھ لے، مثلاً ہندیوں کی میقات کوہ یکم کی محاذات ہے اور محاذات میں آتا اُسے خود معلوم نہ ہو تو کسی جانے والے سے پوچھ کر معلوم کرے اور اگر کوئی ایسا نہ ملے جس سے دریافت کرے تو تحری کرے اگر کسی طرح محاذات کا علم نہ ہو تو مکہ معظمه جب دو منزل باقی رہے

1 انظر: "الفتاوی الرضویہ"، ج ۹، ص ۷۲۶-۷۳۱، وغیرہ۔

2 "الہدایۃ"، کتاب الحج، ج ۱، ص ۱۳۳-۱۳۴، وغیرہ۔

3 یعنی موجودہ ریاض۔

حرام باندھ لے۔⁽¹⁾ (عامگیری، درمختار، روالختار)

مسئلہ ۳: جو شخص دو میقات تو سے گزرا، مثلاً شامی کہ مدینہ منورہ کی راہ سے ذوالحلیفہ آیا اور وہاں سے جھفہ کو تو افضل یہ ہے کہ پہلی میقات پر حرام باندھے اور دوسری پر باندھا جب بھی حرج نہیں۔ یوہیں اگر میقات سے نہ گزرا اور محاذات میں دو میقات تیس پڑتی ہیں تو جس میقات کی محاذات پہلے ہو، وہاں حرام باندھنا افضل ہے۔⁽²⁾ (درمختار، عامگیری)

مسئلہ ۴: مکہ معظمه جانے کا ارادہ نہ ہو بلکہ میقات کے اندر کسی اور جگہ مثلاً جدہ جانا چاہتا ہے تو اُسے حرام کی ضرورت نہیں پھر وہاں سے اگر مکہ معظمه جانا چاہے تو بغیر حرام جاسکتا ہے، لہذا جو شخص حرم میں بغیر حرام جانا چاہتا ہے وہ یہ حیلہ کر سکتا ہے بشرطیکہ واقعی اُس کا ارادہ پہلے مثلاً جدہ جانے کا ہو۔ نیز مکہ معظمه حج اور عمرہ کے ارادہ سے نہ جاتا ہو، مثلاً تجارت کے لیے جدہ جاتا ہے اور وہاں سے فارغ ہو کر مکہ معظمه جانے کا ارادہ ہے اور اگر پہلے ہی سے مکہ معظمه کا ارادہ ہے تو اب بغیر حرام نہیں جاسکتا۔ جو شخص دوسرے کی طرف سے حج بدلتا ہوا سے یہ حیلہ جائز نہیں۔⁽³⁾ (درمختار، روالختار)

مسئلہ ۵: میقات سے پیشتر حرام باندھنے میں حرج نہیں بلکہ بہتر ہے بشرطیکہ حج کے مہینوں میں ہو اور شوال سے پہلے ہو تو منع ہے۔⁽⁴⁾ (درمختار، روالختار)

مسئلہ ۶: جو لوگ میقات کے اندر کے رہنے والے ہیں مگر حرم سے باہر ہیں اُن کے حرام کی جگہ حل یعنی بیرون حرم ہے، حرم سے باہر جہاں چاہیں حرام باندھیں اور بہتر یہ کہ گھر سے حرام باندھیں اور یہ لوگ اگر حج یا عمرہ کا ارادہ نہ رکھتے ہوں تو بغیر حرام مکہ معظمه جاسکتے ہیں۔⁽⁵⁾ (عامہ کتب)

مسئلہ ۷: حرم کے رہنے والے حج کا حرام حرم سے باندھیں اور بہتر یہ کہ مسجد الحرام شریف میں حرام باندھیں اور عمرہ کا بیرون حرم سے اور بہتر یہ کہ تنعیم سے ہو۔⁽⁶⁾ (درمختار وغیرہ)

مسئلہ ۸: مکہ والے اگر کسی کام سے بیرون حرم جائیں تو انھیں واپسی کے لیے حرام کی حاجت نہیں اور میقات سے

1 "الفتاوى الهندية"، كتاب المناسك، الباب الثاني في المواقف، ج ۱، ص ۲۲۱۔

و "الدرالمختار" و "رالمحترار"، كتاب الحج، مطلب في المواقف، ج ۳، ص ۵۴۸-۵۵۱۔

2 "الفتاوى الهندية" المرجع السابق۔ و "الدرالمختار" كتاب الحج، مطلب في المواقف، ج ۳، ص ۵۰۰۔

3 "الدرالمختار" و "رالمحترار"، كتاب الحج، مطلب في المواقف، ج ۳، ص ۵۵۲۔

4 المرجع السابق۔

5 "الهداية"، كتاب الحج، ج ۱، ص ۱۳۴، وغيره۔

6 "الدرالمختار" كتاب الحج، مطلب في المواقف، ج ۳، ص ۵۵۴۔ وغيره۔

باہر جائیں تو اب بغیر احرام واپس آنا نہیں جائز ہیں۔⁽¹⁾ (عالیٰ، رد المحتار)

احرام کا بیان

﴿الْحَجُّ أَشْهُرٌ مَعْلُومٌ۝ جَمِيعُنَّ الْحَجَّ فَلَأَرْفَكَ وَلَا فُسْوَقَ لَا جِدَالَ فِي الْحَجَّ طَوَّافُوا مِنْ خَيْرٍ يَعْلَمُهُ اللَّهُ طَوَّافُوا فَإِنَّ خَيْرَ الرِّزْادِ التَّقْوَىٰ وَاتَّقُونَ يَتَأْوِلِي الْأَلْبَابِ ۝﴾⁽²⁾

”حج کے چند مینے معلوم ہیں، جس نے ان میں حج (اپنے اوپر) لازم کیا (احرام باندھا) تو نخش ہے، نہ جھکڑنا حج میں اور جو کچھ بحلائی کرو اللہ (عزوجل) اسے جانتا ہے اور تو شہ لو، بے شک سب سے اچھا تو شہ تقوی ہے اور مجھی سے ڈرو، اے عقل والو!“

اور فرماتا ہے:

﴿يَا أَيُّهَا الَّذِينَ آمَنُوا أَوْفُوا بِالْعُهُودِ ۝ أَحِلَّتْ لَكُمْ بَهِيمَةُ الْأَنْعَامِ إِلَّا مَا يُتْلَى عَلَيْكُمْ غَيْرَ مُحِلَّى الصَّيْدِ وَأَنْتُمْ حُرُمٌ طَإِنَّ اللَّهَ يَحْكُمُ مَا يُرِيدُ ۝ يَا أَيُّهَا الَّذِينَ آمَنُوا لَا تُحِلُّوا شَعَائِرَ اللَّهِ وَلَا الشَّهْرُ الْحَرَامُ وَلَا الْهَدَى وَلَا الْقَلَادَى وَلَا أَمِينَ الْبَيْتِ الْحَرَامِ يَسْتَغْفُونَ فَضْلًا مِنْ رَبِّهِمْ وَرِضْوَانًا طَ وَإِذَا حَلَّتُمْ فَاصْطَادُوا ط﴾⁽³⁾

”اے ایمان والو! عقود پورے کرو، تمہارے لیے چوپائے جانور حلال کیے گئے، سو ان کے جن کا تم پر بیان ہو گا مگر حالت احرام میں شکار کا قصد نہ کرو، پیشک اللہ (عزوجل) جو چاہتا ہے حکم فرماتا ہے۔ اے ایمان والو! اللہ (عزوجل) کے شعائر اور ما و حرام اور حرم کی قربانی اور جن جانوروں کے گلوں میں ہارڈا لے گئے (قربانی کی علامت کے لیے) ان کی بے حرمتی نہ کرو اور نہ ان لوگوں کی جو خانہ کعبہ کا قصد اپنے رب کے فضل اور رضا طلب کرنے کے لیے کرتے ہیں اور جب احرام کھولو، اس وقت شکار کر سکتے ہو۔“

حدیث: صحیحین میں امام المؤمنین صدیقہ رضی اللہ تعالیٰ عنہا سے مروی، میں رسول اللہ صلی اللہ تعالیٰ علیہ وسلم کو احرام کے لیے

1 ”الفتاوى الهندية“، كتاب المناسك، الباب الثاني في المواقف، ج 1، ص ٢٢١.

و ”رد المحتار“، كتاب الحج، مطلب في المواقف، ج ٣، ص ٥٥٤.

2 پ ٢، البقرة: ١٩٧.

3 پ ٦، المائدۃ: ٢-١.

احرام سے پہلے اور احرام کھولنے کے لیے طواف سے پہلے خوشبوگاتی جس میں مشک تھی، اُس کی چمک حضور (صلی اللہ تعالیٰ علیہ وسلم) کی مانگ میں احرام کی حالت میں گویا میں اب دیکھ رہی ہوں۔⁽¹⁾

حدیث ۲: ابو داود زید بن ثابت رضی اللہ تعالیٰ عنہ سے راوی، کہ نبی صلی اللہ تعالیٰ علیہ وسلم نے احرام باندھنے کے لیے غسل فرمایا۔⁽²⁾

حدیث ۳: صحیح مسلم شریف میں ابوسعید رضی اللہ تعالیٰ عنہ سے مروی، کہتے ہیں ہم حضور (صلی اللہ تعالیٰ علیہ وسلم) کے ساتھ حج کو نکلے، اپنی آواز حج کے ساتھ خوب بلند کرتے۔⁽³⁾

حدیث ۴: ترمذی وابن ماجہ و یہنی سہل بن سعد رضی اللہ تعالیٰ عنہ سے راوی، رسول اللہ صلی اللہ تعالیٰ علیہ وسلم نے فرمایا: ”جو مسلمان لبیک کہتا ہے تو دہنے بائیں جو پھر یاد رخت یا ڈھیلا ختم زمین تک ہے لبیک کہتا ہے۔“⁽⁴⁾

حدیث ۵ و ۶: ابن ماجہ وابن خزیمہ وابن حبان وحاکم زید بن خالد چہنی سے راوی، کہ رسول اللہ صلی اللہ تعالیٰ علیہ وسلم نے فرمایا: کہ ”جریل نے آکر مجھ سے یہ کہا کہ اپنے اصحاب کو حکم فرمادیجیے کہ لبیک میں اپنی آواز میں بلند کریں کہ یہ حج کا شعار ہے۔“⁽⁵⁾ اسی کے مثل سائب رضی اللہ تعالیٰ عنہ سے مروی۔

حدیث ۷: طبرانی اوسط میں ابو ہریرہ رضی اللہ تعالیٰ عنہ سے راوی، کہ لبیک کہنے والا جب لبیک کہتا ہے تو اسے بشارت دی جاتی ہے، عرض کی گئی جنت کی بشارت دی جاتی ہے؟ فرمایا: ہا۔⁽⁶⁾

حدیث ۸: امام احمد وابن ماجہ جابر بن عبد اللہ اور طبرانی و یہنی عامر بن ربعہ رضی اللہ تعالیٰ عنہم سے راوی، کہ رسول اللہ صلی اللہ تعالیٰ علیہ وسلم فرماتے ہیں: ”محمد جب آفتاب ڈوبنے تک لبیک کہتا ہے تو آفتاب ڈوبنے کے ساتھ اُس کے گناہ غائب ہو

1 ”صحیح مسلم“، کتاب الحج، باب استحباب الطیب، قبیل الاحرام فی البدن ... إلخ، الحدیث: ۲۸۲۶، ۲۸۳۹، ص ۸۷۱، ۲۸۴۱.

2 ”جامع الترمذی“، أبواب الحج، باب ماجاء فی الإغتسال عند الاحرام، الحدیث: ۸۳۰، ص ۱۷۳۰.

3 ”صحیح مسلم“، کتاب الحج، باب حواز التمتع فی الحج و القرآن، الحدیث: ۳۰۲۳، ص ۸۸۶.

4 ”جامع الترمذی“، أبواب الحج، باب ماجاء فی فضل التلبیة و النحر، الحدیث: ۸۲۸، ص ۱۷۲۹.

5 ”سنن ابن ماجہ“، أبواب المناسب، باب رفع الصوت بالتلبية، الحدیث: ۲۹۲۳، ص ۲۶۵۳.

6 ”المعجم الأوسط“، باب المیم، الحدیث: ۷۷۷۹، ج ۵، ص ۴۱۰.

جاتے ہیں اور ایسا ہو جاتا ہے جیسا اُس دن کہ پیدا ہوا۔⁽¹⁾

حدیث ۹: ترمذی وابن ماجہ وابن خزیمہ امیر المؤمنین صدیق اکبر رضی اللہ تعالیٰ عنہ سے راوی، کہ کسی نے رسول اللہ صلی اللہ تعالیٰ علیہ وسلم سے سوال کیا، کہ حج کے افضل اعمال کیا ہیں؟ فرمایا: ”بلند آواز سے لبیک کہنا اور قربانی کرنا۔“⁽²⁾

حدیث ۱۰: امام شافعی خزیمہ بن ثابت رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم جب لبیک سے فارغ ہوتے تو اللہ (عزوجل) سے اُس کی رضا اور جنت کا سوال کرتے اور دوزخ سے پناہ مانگتے۔⁽³⁾

حدیث ۱۱: ابو داؤد وابن ماجہ ام المؤمنین اُم سلمہ رضی اللہ تعالیٰ عنہا سے راوی، کہتی ہیں میں نے رسول اللہ صلی اللہ تعالیٰ علیہ وسلم کو فرماتے سنما کہ: ”جو مسجدِ قصیٰ سے مسجدِ الحرام تک حج یا عمرہ کا احرام باندھ کر آیا اُس کے اگلے اور پچھلے گناہ بخشد یے جائیں گے یا اس کے لیے جنت واجب ہوگئی۔“⁽⁴⁾

احرام کے احکام

① یہ تو پہلے معلوم ہو چکا ہے کہ ہندیوں کے لیے میقات (جہاں سے احرام باندھنے کا حکم ہے) کو یکمل کی محاذات ہے۔ یہ جگہ کامران سے نکل کر سمندر میں آتی ہے، جب جدہ و تین منزل رہ جاتا ہے جہاز والے اطلاع دیدیتے ہیں، پہلے سے احرام کا سامان طیار رکھیں۔

② جب وہ جگہ قریب آئے، مسوک کریں اور وضو کریں اور خوب مل کر نہائیں، نہ نہائیں تو صرف وضو کریں یہاں تک کہ حیض و نفاس والی اور بچے بھی نہائیں اور باطنہارت احرام باندھیں یہاں تک کہ اگر غسل کیا پھر بے وضو ہو گیا اور احرام باندھ کر وضو کیا تو فضیلت کا ثواب نہیں اور پانی ضرر کرے تو اُس کی جگہ تیم نہیں، ہاں اگر نمازِ احرام کے لیے تیم کرے تو ہو سکتا ہے۔

③ مرد چاہیں تو سر موٹا لیں کہ احرام میں بالوں کی حفاظت سے نجات ملے گی ورنہ کنگھا کر کے خوشبودار تیل ڈالیں۔

④ غسل سے پہلے ناخ کتریں، خط بنوائیں، مونے بغل و زیرِ ناف ڈور کریں بلکہ پیچھے کے بھی کہ ڈھیلا لیتے وقت بالوں کے ٹوٹنے اکٹھنے کا قصہ نہ رہے۔

1 ”سنن ابن ماجہ“، أبواب المناسك، باب الظلال للحرم، الحديث: ۲۹۲۵، ص ۲۶۵۳۔

2 ”جامع الترمذی“، أبواب الحج، باب ماجاء فی فضل التلبية و النحر، الحديث: ۸۲۷، ص ۱۷۲۹۔

3 ”المسند“ ل الإمام الشافعی، كتاب المناسك، ص ۱۲۳۔

4 ”سنن أبي داود“، كتاب المناسك، باب فی المواقیت، الحديث: ۱۷۴۱، ص ۱۳۵۲۔

⑤ بدن اور کپڑوں پر خوبیوں کا نہیں کہ سنت ہے، اگر خوبیوں کی ہے کہ اُس کا جرم⁽¹⁾ باقی رہے گا جیسے مشک وغیرہ تو کپڑوں میں نہ لگائیں۔

⑥ مرد سلے کپڑے اور موزے اُتار دیں ایک چادر نئی یا دھلی اور ڈھینے اور ایسا ہی ایک تہبند باندھیں یہ کپڑے سفید اور نئے بہتر ہیں اور اگر ایک ہی کپڑا پہننا جس سے سارا ستر چھپ گیا جب بھی جائز ہے۔ بعض عوام یہ کرتے ہیں کہ اسی وقت سے چادر دا ہنی بغل کے نیچے کر کے دونوں پلو بائیں موٹھے پر ڈال دیتے ہیں یہ خلاف سنت ہے، بلکہ سنت یہ ہے کہ اس طرح چادر اور ڈھننا طواف کے وقت ہے اور طواف کے علاوہ باقی وقتوں میں عادت کے موافق چادر اور ڈھنی جائے یعنی دونوں موٹھے اور پیچھے اور سینہ سب چھپا رہے۔

⑦ جب وہ جگہ آئے اور وقت مکروہ نہ ہو تو دور کعت بہ نیت احرام پڑھیں، پہلی میں فاتحہ کے بعد قُلْ یَاٰيَهَا الْكَفِرُونَ دوسری میں قُلْ هُوَ اللَّهُ پڑھے۔

⑧ حج تین طرح کا ہوتا ہے ایک یہ کہ زراج کرے، اُسے افراد کہتے ہیں اور حاجی کو مفرد۔ اس میں بعد سلام یوں کہے:
 اللَّهُمَّ إِنِّي أُرِيدُ الْحَجَّ فَيَسِّرْهُ لِي وَتَقْبِلْهُ مِنِّي نَوْيِثُ الْحَجَّ وَأَحْرَمْتُ بِهِ مُخْلِصًا لِلَّهِ تَعَالَى .⁽²⁾
 دوسرا یہ کہ یہاں سے نزے عمرے کی نیت کرے، مکہ مظہم میں حج کا احرام باندھے اسے تمتنع کہتے ہیں اور حاجی کو متنع۔
 اس میں یہاں بعد سلام یوں کہے:

اللَّهُمَّ إِنِّي أُرِيدُ الْعُمْرَةَ فَيَسِّرْهَا لِي وَتَقْبِلْهَا مِنِّي نَوْيِثُ الْعُمْرَةَ وَأَحْرَمْتُ بِهَا مُخْلِصًا لِلَّهِ تَعَالَى .
 تیسرا یہ کہ حج و عمرہ دونوں کی بیہیں سے نیت کرے اور یہ سب سے افضل ہے اسے قرآن کہتے ہیں اور حاجی کو قارین۔
 اس میں بعد سلام یوں کہے:

اللَّهُمَّ إِنِّي أُرِيدُ الْعُمْرَةَ وَالْحَجَّ فَيَسِّرْهُمَا لِي وَتَقْبِلْهُمَا مِنِّي نَوْيِثُ الْعُمْرَةَ وَالْحَجَّ وَأَحْرَمْتُ بِهِمَا مُخْلِصًا لِلَّهِ تَعَالَى .

اور تینوں صورتوں میں اس نیت کے بعد لبیک بآواز کہے لبیک یہ ہے:

..... جرم: یعنی تہ۔ ①

② ترجمہ: اے اللہ (عزوجل) ! میں حج کا ارادہ کرتا ہوں اُسے تو میرے لیے میسر کر اور اسے مجھ سے قبول کر، میں نے حج کی نیت کی اور خاص اللہ (عزوجل) کے لیے میں نے احرام باندھا (بعد واپسی دونوں نیتوں کا بھی ترجمہ ہی ہے۔ اتنا فرق ہے کہ حج کی جگہ دوسری میں عمرہ ہے اور تیسرا میں حج و عمرہ دونوں)۔ ۱۲۔

لَّيْكَ طَالَّهُمَّ لَّيْكَ طَبِّيكَ لَا شَرِيكَ لَكَ لَبِّيكَ طَبِّيكَ لَا شَرِيكَ لَكَ لَوْلَامُكَ طَبِّيكَ لَا شَرِيكَ لَكَ طَ⁽¹⁾

جہاں جہاں وقف کی علامتیں بنی ہیں وہاں وقف کرے۔ لبیک تین بار کہے اور درود شریف پڑھے پھر دعائے نگے۔

ایک دعا یہاں پر یہ منقول ہے:

اللَّهُمَّ إِنِّي أَسأَلُكَ رِضَاكَ وَالجَنَّةَ وَأَغُوذُ بِكَ مِنْ غَضْبِكَ وَالنَّارِ .⁽²⁾

اور یہ دعا بھی بزرگوں سے منقول ہے:

اللَّهُمَّ أَحْرَمْ لَكَ شَعْرِيْ وَبَشَرِيْ وَعَظِيمِيْ وَدَمِيْ مِنَ النِّسَاءِ وَالطِّيبِ وَكُلِّ شَيْءٍ حَرَمْتَهُ عَلَى
الْمُحْرِمِ أَبْتَغَيْ بِذَالِكَ وَجْهَكَ الْكَرِيمِ لَبِّيكَ وَسَعْدِيْكَ وَالْخَيْرِ كُلُّهُ بِيَدِيْكَ وَالرَّغْبَاءِ إِلَيْكَ وَالْعَمَلُ
الصَّالِحُ لَبِّيكَ ذَا النِّعَمَاءِ وَالْفَضْلِ الْحَسَنِ لَبِّيكَ مَرْغُوبًا وَمَرْهُوبًا إِلَيْكَ لَبِّيكَ إِلَهُ الْخَلْقِ لَبِّيكَ
لَبِّيكَ حَقًا حَقًا تَعْبُدًا وَرِقًا لَبِّيكَ عَدَدَ التُّرَابِ وَالْحَصْنِي لَبِّيكَ ذَا الْمَعَارِجِ لَبِّيكَ لَبِّيكَ مِنْ عَبْدِ
إِبْرَاهِيمَ الْيَكَ لَبِّيكَ فَرَاجَ الْكُرُوبِ لَبِّيكَ آتَا عَبْدُكَ لَبِّيكَ لَبِّيكَ غَفَارَ الدُّنُوبِ لَبِّيكَ
اللَّهُمَّ أَعْنِيْ عَلَى أَذَاءِ فَرْضِ الْحَجَّ وَتَقْبِلَهُ مِنِّيْ وَاجْعَلْنِيْ مِنَ الْذِينَ اسْتَجَابُوا لَكَ وَامْتُو بِوَعْدِكَ وَاتَّبُعْوَا
أَمْرَكَ وَاجْعَلْنِيْ مِنْ وَفْدِكَ الْذِينَ رَضِيْتَ عَنْهُمْ وَأَرْضَيْتَهُمْ وَقَبَلْتَهُمْ .⁽³⁾

۱ترجمہ: میں تیرے پاس حاضر ہوا، اے اللہ (عزوجل)! میں تیرے حضور حاضر ہوا، تیرا کوئی شریک نہیں میں تیرے
حضور حاضر ہوا بیک تعریف اور ملک تیرے ہی لیے ہے تیرا کوئی شریک نہیں ہے ۱۲۔

۲ترجمہ: اے اللہ (عزوجل)! میں تیری رضا اور جنت کا سائل ہوں اور تیرے غصب اور جہنم سے تیری ہی پناہ مانگتا ہوں ۱۲۔

۳ترجمہ: اے اللہ (عزوجل)! تیرے لیے احرام باندھا، میرے بال اور بثیرہ نے اور میری ہڈی اور میرے خون نے عورتوں اور خوشبو سے اور
ہر اس چیز سے جس کو تو نے محروم پر حرام کیا اس سے میں تیرے وجہ کریم کا طالب ہوں، میں تیرے حضور حاضر ہوا اور کل خیر تیرے ہاتھ میں ہے اور
رغبت و عمل صاحب تیری طرف ہے، میں تیرے حضور حاضر ہوا نعمت اور اچھے فضل والے! میں تیرے حضور حاضر ہوا تیری طرف رغبت کرتا ہوا اور
ڈرتا ہوا، تیرے حضور حاضر ہوا اے مخلوق کے معبد! بار بار حاضر ہوں حق سمجھ کر عبادت اور بندگی جان کر خاک اور کنکریوں کی گنتی کے موافق، لبیک
بار بار حاضر ہوں اے بلندیوں والے! بار بار حاضری ہے بھاگے ہوئے غلام کی تیرے حضور، لبیک لبیک اے سختیوں کے دُور کرنے والے! لبیک
لبیک میں تیرا بندہ ہوں۔ لبیک لبیک اے گناہوں کے بخششے والے! لبیک اے اللہ (عزوجل)! حج فرض کے ادا کرنے پر میری مدد کرا اور اس کو میری
طرف سے قبول کراوے مجھ کو ان لوگوں میں کرجھوں نے تیری بات قبول کی اور تیرے وعدہ پر ایمان لائے اور تیرے امر کا اتباع کیا اور مجھ کو اپنے اس
وفد میں کر دے جن سے تو راضی ہے اور جن کو تو نے راضی کیا اور جن کو تو نے مقبول بنایا۔ ۱۲۔

اور لبیک کی کثرت کریں، جب شروع کریں تین بار کہیں۔

مسئلہ ۱: لبیک کے الفاظ جو مذکور ہوئے ان میں کسی نہ کی جائے، زیادہ کر سکتے ہیں بلکہ بہتر ہے مگر زیادتی آخر میں ہو درمیان میں نہ ہو۔^(۱) (جوہرہ)

مسئلہ ۲: جو شخص بلند آواز سے لبیک کہہ رہا ہے تو اُس کو اس حالت میں سلام نہ کیا جائے کہ مکروہ ہے اور اگر کر لیا تو ختم کر کے جواب دے، ہاں اگر جانتا ہو کہ ختم کرنے کے بعد جواب کا موقع نہ ملے گا تو اس وقت جواب دے سکتا ہے۔^(۲) (مسک)

مسئلہ ۳: احرام کے لیے ایک مرتبہ زبان سے لبیک کہنا ضروری ہے اور اگر اس کی جگہ سُبْحَنَ اللَّهِ، يَا الْحَمْدُ لِلَّهِ، لَا إِلَهَ إِلَّا اللَّهُ یا کوئی اور ذکرِ الہی کیا اور احرام کی نیت کی تو احرام ہو گیا مگر سنت لبیک کہنا ہے۔^(۳) (عالیٰ گیری وغیرہ) گونگا ہو تو اسے چاہیے کہ ہونٹ کو جنبش دے۔

مسئلہ ۴: احرام کے لیے نیت شرط ہے اگر بغیر نیت لبیک کہا احرام نہ ہوا۔ یہیں تہنیت بھی کافی نہیں جب تک لبیک یا اس کے قائم مقام کوئی اور چیز نہ ہو۔^(۴) (عالیٰ گیری)

مسئلہ ۵: احرام کے وقت لبیک کہے تو اس کے ساتھ ہی نیت بھی ہو یہ بارہا معلوم ہو چکا ہے کہ نیت دل کے ارادہ کو کہتے ہیں۔ دل میں ارادہ نہ ہو تو احرام ہی نہ ہوا اور بہتر یہ کہ زبان سے بھی کہے، مثلاً قران میں لَبَيْكَ بِالْعُمْرَةِ وَالْحَجَّ اور تمتیع میں لَبَيْكَ بِالْعُمْرَةِ اور افراد میں لَبَيْكَ بِالْحَجَّ کہے۔^(۵) (در مختار، رد المحتار)

مسئلہ ۶: دوسرے کی طرف سے حج کو گیا تو اُس کی طرف سے حج کرنے کی نیت کرے اور بہتر یہ کہ لبیک میں یوں کہے لَبَيْكَ عَنْ فَلَانٍ یعنی فلاں کی جگہ اُس کا نام لے اور اگر نام نہ لیا مگر دل میں ارادہ ہے جب بھی حرج نہیں۔^(۶) (مسک)

مسئلہ ۷: سونے والے یا مریض یا بیویوں کی طرف سے کسی اور نے احرام باندھا تو وہ محروم ہو گیا جس کی طرف سے

1 "الجوهرة النيرة"، ، كتاب الحج، ص ۱۹۵.

2 "باب المناسب" و "المسلك المتقوسط في المنسك المتوسط" ، (باب الاحرام)، ص ۱۰۲.

3 "الفتاوى الهندية"، كتاب المناسب، الباب الثالث في الاحرام، ج ۱، ص ۲۲۲، وغيرها.

4 "الفتاوى الهندية"، كتاب المناسب، الباب الثالث في الاحرام، ج ۱، ص ۲۲۲.

5 "الدرالمختار" و "رد المحتار"، كتاب الحج، فصل في الاحرام، ج ۳، ص ۵۶۰.

6 "المسلك المتقوسط" ، (باب الاحرام)، ص ۱۰۱.

احرام باندھا گیا محرم کے احکام اس پر جاری ہوں گے، کسی ممنوع کا ارتکاب کیا تو کفارہ وغیرہ اسی پر لازم آئے گا، اس پر نہیں جس نے اس کی طرف سے احرام باندھ دیا اور احرام باندھنے والا خود بھی محرم ہے اور جرم کیا تو ایک ہی جزا واجب ہوگی دونہیں کہ اس کا ایک ہی احرام ہے۔ مریض اور سونے والے کی طرف سے احرام باندھنے میں یہ ضرور ہے کہ احرام باندھنے کا انھوں نے حکم دیا ہو اور بیہوش میں اس کی ضرورت نہیں۔^(۱) (رالمحتر)

مسئلہ ۸: تمام افعال حج ادا کرنے تک بے ہوش رہا اور احرام کے وقت ہوش میں تھا اور اپنے آپ احرام باندھا تھا تو اُس کے ساتھ والے تمام مقامات میں لے جائیں اور اگر احرام کے وقت بھی بے ہوش تھا انھیں لوگوں نے احرام باندھ دیا تھا تو لے جانا بہتر ہے ضرور نہیں۔^(۲) (در مختار، رالمحتر)

مسئلہ ۹: احرام کے بعد مجنون ہوا تو حج صحیح ہے اور جرم کرے گا تو جزا لازم۔^(۳) (رالمحتر)

مسئلہ ۱۰: ناس بھچ پچنے خود احرام باندھا یا افعال حج ادا کیے تو حج نہ ہوا بلکہ اس کا ولی اُس کی طرف سے بجا لائے مگر طواف کے بعد کی دور کعیں کہ بچہ کی طرف سے ولی نہ پڑھے گا، اس کے ساتھ باپ اور بھائی دونوں ہوں تو باپ ارکان ادا کرے بھجھ وال بچہ خود افعال حج ادا کرے، رمی وغیرہ بعض باتیں چھوڑ دیں تو ان پر کفارہ وغیرہ لازم نہیں۔ یو ہیں ناس بھچ پچ کی طرف سے اس کے ولی نے احرام باندھا اور بچہ نے کوئی ممنوع کام کیا تو باپ پر بھی کچھ لازم نہیں۔^(۴) (عامگیری، رالمحتر، منسک)

مسئلہ ۱۱: بچہ کی طرف سے احرام باندھا تو اُس کے سلے ہوئے کپڑے اُتار لینے چاہیے، چادر اور تہبند پہنا کیں اور اُن تمام باتوں سے بچائیں جو محرم کے لیے ناجائز ہیں اور حج کو فاسد کر دیا تو قضا واجب نہیں اگرچہ وہ بچہ بھجھ وال ہو۔^(۵) (عامگیری)

مسئلہ ۱۲: لبیک کہتے وقت نیت قرآن کی ہے تو قرآن ہے اور افراد کی ہے تو افراد، اگرچہ زبان سے نہ کہا ہو۔ حج کے

1 "رالمحتر"، کتاب الحج، مطلب فی مضاعفة الصلاة بمكة ج ۳، ص ۶۲۶.

2 "الدرالمختار" و "رالمحتر"، کتاب الحج، مطلب فی مضاعفة الصلاة بمكة ج ۳، ص ۶۲۶.

3 "رالمحتر"، کتاب الحج، مطلب فی مضاعفة الصلاة بمكة ج ۳، ص ۶۲۸.

4 المرجع السابق و "الفتاوى الهندية"، کتاب المناسب، فصل فی المتفرقات، ج ۱، ص ۲۳۶.

و "المسلك المتقوسط" ، (باب الاحرام، فصل فی احرام الصبي)، ص ۱۱۲.

5 "الفتاوى الهندية"، کتاب المناسب، فصل فی المتفرقات، ج ۱، ص ۲۳۶.

ارادہ سے گیا اور احرام کے وقت نیت حاضر نہ رہی تو حج ہے اور اگر نیت کچھ نہ تھی تو جب تک طواف نہ کیا ہو اسے اختیار ہے حج کا احرام قرار دے یا عمرے کا اور طواف کا ایک پھر ابھی کرچکا تو یہ احرام عمرہ کا ہو گیا۔ یوہیں طواف سے پہلے جماع کیا یا روک دیا گیا (جس کو احصار کہتے ہیں) تو عمرہ قرار دیا جائے یعنی قضا میں عمرہ کرنا کافی ہے۔⁽¹⁾ (علمگیری)

مسئلہ ۱۲: جس نے حجۃ الاسلام نہ کیا ہوا اور حج کا احرام باندھا، فرض و نفل کی نیت نہ کی تو حجۃ الاسلام ادا ہو گیا۔⁽²⁾

(علمگیری)

مسئلہ ۱۳: دو حج کا احرام باندھا تو دو حج واجب ہو گئے اور دو عمرے کا تو دو عمرے۔ احرام باندھا اور حج یا عمرہ کسی خاص کو معین نہ کیا پھر حج کا احرام باندھا تو پہلا عمرہ ہے اور دوسرا عمرہ کا باندھا تو پہلا حج ہے اور اگر دوسرے احرام میں بھی کچھ نیت نہ کی تو قرآن ہے۔⁽³⁾ (علمگیری)

مسئلہ ۱۴: لبیک میں حج کہا اور نیت عمرہ کی ہے یا عمرہ کہا اور نیت حج کی ہے، تو جو نیت ہے وہ ہے لفظ کا اعتبار نہیں اور لبیک میں حج کہا اور نیت دونوں کی ہے تو قرآن ہے۔⁽⁴⁾ (علمگیری)

مسئلہ ۱۵: احرام باندھا اور یاد نہیں کہ کس کا باندھا تھا تو دونوں واجب ہیں یعنی قرآن کے افعال بجالائے کے پہلے عمرہ کرے پھر حج مگر قرآن کی قربانی اس کے ذمہ نہیں۔ اگر دو چیزوں کا احرام باندھا اور یاد نہیں کہ دونوں حج ہیں یا عمرے یا حج و عمرہ تو قرآن ہے اور قربانی واجب۔ حج کا احرام باندھا اور یہ نیت نہیں کہ کس سال کرے گا تو اس سال کا مراد لیا جائے گا۔⁽⁵⁾

(علمگیری)

مسئلہ ۱۶: منت و نفل یا فرض و نفل کا احرام باندھا تو نفل ہے۔⁽⁶⁾ (علمگیری)

مسئلہ ۱۷: اگر نیت کی کفاراں نے جس کا احرام باندھا اُسی چیز کا میرا احرام ہے اور بعد میں معلوم ہو گیا کہ اُس نے کس چیز کا احرام باندھا ہے تو اُس کا بھی وہی ہے اور معلوم نہ ہوا تو طواف کے پہلے پھرے سے پیشتر جو چاہے معین کر لے اور

1 "الفتاوى الهندية"، كتاب المناسك، الباب الثالث في الأحرام، وما يتصل بذلك مسائل، ج ۱، ص ۲۲۳۔

2 المرجع السابق.

3 المرجع السابق.

4 المرجع السابق.

5 المرجع السابق.

6 المرجع السابق.

طواف کا ایک پھیرا کر لیا تو عمرہ کا ہو گیا۔ یوہیں طواف سے پہلے جماع کیا یا رُوك دیا گیا یا وقوفِ عرفہ کا وقت نہ ملا تو عمرہ کا ہے۔^(۱) (منک)

مسئلہ ۱۹: حج بدل یا منت یا نفل کی نیت کی توجہ نیت کی وہی ہے اگرچہ اُس نے اب تک حج فرض نہ کیا ہوا اور اگر ایک ہی حج میں فرضِ نفل دونوں کی نیت کی تو فرض ادا ہو گا اور اگر یہ گمان کر کے احرام باندھا کہ یہ حج مجھ پر لازم ہے یعنی فرض ہے یا منت، بعد کو ظاہر ہوا کہ لازم نہ تھا تو اس حج کو پورا کرنا ضروری ہو گیا۔ فاسد کرے گا تو قضا لازم ہو گی، بخلاف نماز کہ فرض سمجھ کر شروع کی تھی بعد کو معلوم ہوا کہ فرض پڑھ چکا ہے تو پوری کرنا ضرور نہیں فاسد کرے گا تو قضا نہیں۔^(۲) (منک)

مسئلہ ۲۰:لبیک کہنے کے علاوہ ایک دوسری صورت بھی احرام کی ہے اگرچہلبیک نہ کہنا بُرا ہے کہ ترک سنت ہے وہ یہ کہ بد نہ (یعنی اونٹ یا گائے) کے گلے میں ہارڈال کر حج یا عمرہ یا دونوں یا دونوں میں ایک غیر معین کے ارادے سے ہائنتا ہوا لے چلا تو محروم ہو گیا اگرچہلبیک نہ کہے، خواہ وہ بد نہ نفل کا ہو یا نذر کا یا شکار کا بدلہ یا کچھ اور۔ اگر دوسرے کے ہاتھ بد نہ بھیجا پھر خود گیا تو جب تک راستہ میں اُسے پانہ لے محروم نہ ہو گا، لہذا اگر میقات تک نہ پایا تو لبیک کے ساتھ احرام باندھنا ضرور ہے۔ ہاں اگر تمتع یا قرآن کا جانور ہے تو پالینا شرط نہیں مگر اس میں یہ ضرور ہے کہ حج کے مہینوں میں تمتع یا قرآن کا بد نہ بھیجا ہوا اور انھیں مہینوں میں خود بھی چلا ہو پیشتر سے بھیجا کام نہ دے گا اور اگر بکری کو ہار پہننا کر بھیجا یا لے چلا یا اونٹ گائے کو ہارنا پہننا یا بلکہ نشانی کے لیے کوہاں چیر دیا یا جھوول اڑھادیا تو محروم نہ ہوا۔^(۳) (علمگیری، درختار)

مسئلہ ۲۱: چند شخص بد نہ میں شریک ہیں، اُسے لیے جاتے ہیں سب کے حکم سے ایک نے اُسے ہار پہنایا، سب محروم ہو گئے اور بغیر ان کے حکم کے اُس نے پہنایا تو یہ محروم ہوا ہے۔^(۴) (علمگیری)

مسئلہ ۲۲: ہار پہنانے کے معنی یہ ہیں کہ اون یا بال کی رستی میں کوئی چیز باندھ کر اُس کے گلے میں لٹکا دیں کہ لوگوں کو معلوم ہو جائے کہ حرم شریف میں قربانی کے لیے ہے تاکہ اُس سے کوئی تعرض نہ کرے اور راستے میں تھک گیا اور ذبح کر دیا تو اُسے مالدار شخص نہ کھائے۔^(۵) (درختار)

1 "المسلك المقتسط" ، (باب الاحرام) ، ص ۱۰۷ . ۲ المرجع السابق.

3 "الفتاوى الهندية" ، كتاب المناسب ، الباب الثالث في الاحرام ، وما يتصل بذلك مسائل ، ج ۱ ، ص ۲۲۲ .

و " الدر المختار" ، كتاب الحج ، فصل في الاحرام ، ج ۳ ، ص ۵۶۴-۵۶۶ .

4 "الفتاوى الهندية" ، كتاب المناسب ، الباب الثالث في الاحرام ، وما يتصل بذلك مسائل ، ج ۱ ، ص ۲۲۲ .

5 "ردمختار" ، كتاب الحج ، مطلب فيما يصير به محrama ، ج ۳ ، ص ۵۶۴ .

مسئلہ ۲۳: اس صورت میں بھی سنت یہی ہے کہ بدنہ کو ہار پہنانے سے پیشتر لبیک کہے۔^(۱) (مسک)

(وہ باتیں جو احرام میں حرام ہیں)

⑨ یہ احرام تھا اس کے ہوتے ہی یہ کام حرام ہو گئے:

(۱) عورت سے صحبت۔

(۲) بوسہ۔ (۳) ماس۔ (۴) گلے لگانا۔ (۵) اُس کی اندام نہانی پر نگاہ جب کہ یہ چاروں باتیں بیشہوت ہوں۔

(۶) عورتوں کے سامنے اس کام کا نام لینا۔

(۷) فرش۔ (۸) گناہ ہمیشہ حرام تھا اب اور سخت حرام ہو گئے۔

(۹) کسی سے دنیوی لڑائی جھگڑا۔

(۱۰) جنگل کا شکار۔ (۱۱) اُس کی طرف شکار کرنے کو اشارہ کرنا۔ (۱۲) یا کسی طرح بتانا۔ (۱۳) بندوق یا بارود یا اُس

کے ذبح کرنے کو محرمی دینا۔ (۱۴) اس کے انڈے توڑنا۔ (۱۵) پراؤ کھیننا۔ (۱۶) پاؤں یا بازو توڑنا۔ (۱۷) اُس کا دودھ دوہنا۔ (۱۸) اُس کا گوشت۔ یا (۱۹) انڈے پکانا، بھوننا۔ (۲۰) بیچنا۔ (۲۱) خریدنا۔ (۲۲) کھانا۔

(۲۳) اپنایا دوسرے کا ناخن کترنا یا دوسرے سے اپنا کتر وانا۔

(۲۴) سر سے پاؤں تک کہیں سے کوئی بال کسی طرح جدا کرنا۔

(۲۵) مونھ، یا (۲۶) سر کسی کپڑے وغیرہ سے چھپانا۔

(۲۷) بستہ یا کپڑے کی قلچی یا گھری سر پر رکھنا۔

(۲۸) عمامہ باندھنا۔

(۲۹) بُرقع (۳۰) دستانے پہننا۔

(۳۱) موزے یا جرایں وغیرہ جو سطح قدم کو چھپائے (جہاں عربی جوتے کا تسمہ ہوتا ہے) پہننا اگر جوتیاں نہ ہوں تو موزے کاٹ کر پہنیں کہ وہ تسمہ کی جگہ نہ چھپے۔

(۳۲) سلا کپڑا پہننا۔

(۳۳) خوشبو بالوں، یا (۳۴) بدن، یا (۳۵) کپڑوں میں لگانا۔

..... "السلوك المتقسط" للقاري، (باب الاحرام)، ص ۱۰۵ ۱

- (۳۶) ملا گیری یا کسم، کیسرا غرض کسی خوشبو کے رنگے کپڑے پہننا جب کہ ابھی خوشبودے رہے ہوں۔
- (۳۷) خالص خوشبومشک، عنبر، زعفران، جاوہری، لوگ، الاصحی، دارچینی، نجیل وغیرہ کھانا۔
- (۳۸) الیسی خوشبو کا آنچل میں باندھنا جس میں فی الحال مہک ہو جیسے مشک، عنبر، زعفران۔
- (۳۹) سریا داڑھی کوخطی یا کسی خوشبودار یا الیسی چیز سے دھونا جس سے جوئیں مرجاں میں۔
- (۴۰) وسمہ یا مہندی کا خضاب لگانا۔
- (۴۱) گوندوغیرہ سے بال جمانا۔
- (۴۲) زیتون، یا (۴۳) تل کا تیل اگرچہ بے خوشبو ہو بالوں یا بدن میں لگانا۔
- (۴۴) کسی کا سرمونڈنا اگرچہ اس کا احرام نہ ہو۔
- (۴۵) بُوں مارنا۔ (۴۶) پھینکنا۔ (۴۷) کسی کو اس کے مارنے کا اشارہ کرنا۔ (۴۸) کپڑا اس کے مارنے کو دھونا۔ یا (۴۹) دھوپ میں ڈالنا۔ (۵۰) بالوں میں پارہ وغیرہ اس کے مارنے کو لگانا غرض بُوں کے ہلاک پر کسی طرح باعث ہونا۔

(۱) ہونا۔

احرام کے مکروہات

۱۰) احرام میں یہ باتیں مکروہ ہیں:

- (۱) بدن کاملیل چھڑانا۔
- (۲) بال یا بدن گھلی یا صابون وغیرہ بے خوشبو کی چیز سے دھونا۔
- (۳) لگھنی کرنا۔ (۴) اس طرح کھجانا کہ بال ٹوٹنے یا بُوں کے گرنے کا اندیشہ ہو۔
- (۵) انگر کھا گرتا چغہ پہننے کی طرح کندھوں پر ڈالنا۔
- (۶) خوشبو کی دھونی دیا ہوا کپڑا کہ ابھی خوشبودے رہا ہو پہننا اوڑھنا۔
- (۷) قصد اخوبیوں کا اگرچہ خوشبودار پھل یا پتا ہو جیسے لیموں، نارنگی، پودینہ، عطردانہ۔
- (۸) عطرفروش کی دوکان پر اس غرض سے بیٹھنا کہ خوشبو سے دماغ معطر ہو گا۔
- (۹) سر، یا (۱۰) منجھ پر پٹی باندھنا۔

..... ۱) ”الفتاوی الرضویة“، ج ۱۰، ص ۷۳۲، وغيره۔

- (۱۱) غلافِ کعبہ معظمہ کے اندر اس طرح داخل ہونا کہ غلاف شریف سریا مونھ سے لگے۔
- (۱۲) ناک وغیرہ مونھ کا کوئی حصہ کپڑے سے چھپانا۔
- (۱۳) کوئی ایسی چیز کھانا پینا جس میں خوبی پڑی ہو اور نہ وہ پکائی گئی ہونے بوزائل ہو گئی ہو۔
- (۱۴) بے سلا کپڑا فوکیا ہوا یا پیوند لگا ہوا پہننا۔
- (۱۵) تکیہ پر مونھ رکھ کر اونڈھا لیٹنا۔
- (۱۶) مہکتی خوبیو ہاتھ سے چھو نا جب کہ ہاتھ میں لگ نہ جائے ورنہ حرام ہے۔
- (۱۷) بازو یا گلے پر تعویذ باندھنا اگر چہ بے سلے کپڑے میں لپیٹ کر۔
- (۱۸) بلاعذر بدن پر پٹی باندھنا۔
- (۱۹) سنگار کرنا۔
- (۲۰) چادر اوڑھ کر اس کے آنچلوں میں گردے لینا جیسے گانتی باندھتے ہیں اس طرح یا کسی اور طرح پر جب کہ سرکھا ہو ورنہ حرام ہے۔
- (۲۱) یو ہیں تہبند کے دونوں کناروں میں گردہ دینا۔
- (۲۲) تہبند باندھ کر کمر بندی یا رشی سے کسنا۔^(۱)
- ### (یہ باتیں احرام میں جائز ہیں)
- ۱۱) یہ باتیں احرام میں جائز ہیں:
- (۱) انگر کھا گرتے چھپے لیٹ کر اوپر سے اس طرح ڈال لینا کہ سراور مونھ نہ چھپے۔
- (۲) ان چیزوں یا پا جامہ کا تہبند باندھ لینا۔
- (۳) چادر کے آنچلوں کو تہبند میں گھر سنا۔
- (۴) ہمیانی، یا (۵) پٹی، یا (۶) ہتھیار باندھنا۔
- (۷) بے میل چھڑائے حمام کرنا۔
- (۸) پانی میں غوطہ لگانا۔

..... ۱ ”الفتاوی الرضویة“، ج ۰، ص ۷۳۳، وغيره.

- (۹) کپڑے دھونا جب کہ جوں مارنے کی غرض سے نہ ہو۔
- (۱۰) مساوک کرنا۔
- (۱۱) کسی چیز کے سایہ میں بیٹھنا۔
- (۱۲) چھتری لگانا۔
- (۱۳) انگوٹھی پہنانا۔
- (۱۴) بے خوشبو کا سرمه لگانا۔
- (۱۵) داڑھا اکھاڑنا۔
- (۱۶) ٹوٹے ہوئے ناخن کو جدا کر دینا۔
- (۱۷) نبل یا پھنسی توڑ دینا۔
- (۱۸) ختنہ کرنا۔
- (۱۹) فصد۔
- (۲۰) بغیر بال موٹھے سچھپے کرنا۔
- (۲۱) آنکھ میں جوبال نکلے اُسے جدا کرنا۔
- (۲۲) سریابدن اس طرح آہستہ کھجانا کہ بال نہ ٹوٹے۔
- (۲۳) احرام سے پہلے جو خوشبو لگائی اُس کا لگارہنا۔
- (۲۴) پا توجانور اونٹ گائے بکری مرغی وغیرہ ذبح کرنا۔ (۲۵) پکانا۔ (۲۶) کھانا۔ (۲۷) اس کا دودھ دوہنا۔ (۲۸) اس کے انڈے توڑنا بھوننا کھانا۔
- (۲۹) جس جانور کو غیر حرم نے شکار کیا اور کسی حرم نے اُس کے شکار یا ذبح میں کسی طرح کی مدد نہ کی ہو اُس کا کھانا بشرطیکہ وہ جانور نہ حرم کا ہونہ حرم میں ذبح کیا گیا ہو۔
- (۳۰) کھانے کے لیے مچھلی کا شکار کرنا۔
- (۳۱) دوا کے لیے کسی دریائی جانور کا مارنا، دوایا غذا کے لیے نہ ہوزی تفریق کے لیے ہو جس طرح لوگوں میں راجح ہے تو شکار دریا کا ہو یا جنگل کا خود ہی حرام ہے اور احرام میں سخت تر حرام۔

- (۳۲) پیروں حرم کی گھاس اکھاڑنا، یا
 (۳۳) درخت کاشنا۔
- (۳۴) چیل، (۳۵) کوا، (۳۶) چوہا، (۳۷) گرگٹ، (۳۸) چھپلی، (۳۹) سانپ، (۴۰) بچھو، (۴۱) کھمل، (۴۲) مچھر،
 (۴۳) پُو، (۴۴) کھنچی وغیرہ خبیث و موزی جانوروں کا مارنا اگرچہ حرم میں ہو۔
- (۴۵) منجھ اور سر کے سوا کسی اور جگہ زخم پر پٹی باندھنا۔
- (۴۶) سر، یا (۴۷) گال کے نیچے تکیر کھانا۔
- (۴۸) سر، یا (۴۹) ناک پر اپنایا دوسرا سے کاہاتھر کھانا۔
- (۴۹) کان کپڑے سے چھپانا۔
- (۵۰) ٹھوڑی سے نیچے داڑھی پر کپڑا آنا۔
- (۵۱) سر پر سینی یا بوری اٹھانا۔
- (۵۲) ڈالی اور وہ ٹونہیں دیتی اُس کا کھانا پینا۔
- (۵۳) جس کھانے کے پکنے میں مشک وغیرہ پڑے ہوں اگرچہ خوبصوریں۔ یا (۵۴) بے پکائے جس میں کوئی خوبصوری نہیں دیتا۔
- (۵۵) گھی یا چربی یا کڑواتیل یا ناریل یا بادام کدو، کا ہو کا تیل کہ بسا یانہ ہو بالوں یا بدن میں لگانا۔
- (۵۶) خوبصور کے رنگ کپڑے پہننا جب کہ ان کی خوبصور جاتی رہی ہو مگر کسم کیسر کارنگ مرد کو ویسے ہی حرام ہے۔
- (۵۷) دین کے لیے جھگڑنا بلکہ حسب حاجت فرض و واجب ہے۔
- (۵۸) جوتا پہننا جو پاؤں کے اُس جوڑ کو نہ چھپائے۔
- (۵۹) بے سلے کپڑے میں لپیٹ کر تعویذ گلے میں ڈالنا۔
- (۶۰) آئینہ دیکھنا۔
- (۶۱) ایسی خوبصور کا چھونا جس میں فی الحال مہک نہیں جیسے اگر، لوبان، صندل، یا (۶۲) اس کا آنچل میں باندھنا۔
- (۶۳) نکاح کرنا۔^(۱)

..... ۱ ”الفتاوى الرضوية“، ص ۷۳۴، وغیره.

(احرام میں مرد و عورت کے فرق)

۱۲) ان مسائل مذکورہ میں مرد عورت برابر ہیں، مگر عورت کو چند باتیں جائز ہیں:

سرچھپانا بلکہ نامحرم کے سامنے اور نماز میں فرض ہے تو سر پر بستر لچھہ اٹھانا بدرجہ اولیٰ۔ یہیں گوندوغیرہ سے بال جمانا، سروغیرہ پر پٹی خواہ بازو یا گلے پر تعویذ باندھنا اگرچہ سی کر، غلاف کعبہ کے اندر یوں داخل ہونا کہ سر پر ہے منہ پر نہ آئے، دستانے، موزے، سلے کپڑے پہننا، عورت اتنی آواز سے لبیک نہ کہے کہ نامحرم سنے، ہاں اتنی آواز ہر پڑھنے میں ہمیشہ سب کو ضرور ہے کہ اپنے کان تک آواز آئے۔

نتیجہ: احرام میں منہ چھپانا عورت کو بھی حرام ہے، نامحرم کے آگے کوئی پنکھا وغیرہ منہ سے بچا ہوا سامنے رکھے۔

۱۳) جو باتیں احرام میں ناجائز ہیں وہ اگر کسی عذر سے یا بھول کر ہوں تو گناہ نہیں مگر ان پر جو جرم مقرر ہے ہر طرح دینا آئے گا اگرچہ بے قصد ہوں یا سہوأ یا جرأ یا سوتے میں۔

۱۴) طوافِ قدوم کے سوا وقتِ احرام سے رمی جمرہ تک جس کا ذکر آئے گا اکثر اوقات لبیک کی بے شمار کثرت رکھے، اُنھیں بیٹھتے، چلتے پھرتے، وضوبے وضو ہر حال میں خصوصاً چڑھائی پر چڑھتے اُترتے، دوقافلوں کے ملتے، صبح شام، پیچھلی رات، پانچوں نمازوں کے بعد، غرض یہ کہ ہر حالت کے بدلنے پر مرد باؤاڑ کہیں مگر نہ اتنی بلند کہ اپنے آپ یا دوسرے کو تکلیف ہو اور عورتیں پست آواز سے مگر نہ اتنی پست کہ خود بھی نہ سئیں۔

داخلی حرم محترم و مکہ مکرمہ و مسجد الحرام

اللہ عزوجل فرماتا ہے:

﴿وَإِذْ قَالَ إِبْرَاهِيمُ رَبِّي أَجْعَلْ هَذَا بَلَدًا أَمِنًا وَأَرْزُقْ أَهْلَهُ مِنَ الشَّمَرَاتِ مَنْ أَمَنَ مِنْهُمْ بِاللَّهِ وَالْيَوْمِ الْآخِرِ ۚ قَالَ وَمَنْ كَفَرَ فَأُمْتَعَةٌ قَلِيلًا ثُمَّ أَضْطَرْهُ إِلَى عَذَابِ النَّارِ ۖ وَبِئْسَ الْمَصِيرُ ۝ وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ طَرَبَنَا تَقْبِيلًا مِنَّا ۖ إِنَّكَ أَنْتَ السَّمِيعُ الْعَلِيمُ ۝ رَبَنَا وَاجْعَلْنَا مُسْلِمَيْنِ لَكَ وَمَنْ ذَرَرَتْنَا أُمَّةً مُسْلِمَةً لَكَ صَ وَأَرَنَا مَنَاسِكَنَا وَتُبْ عَلَيْنَا ۖ إِنَّكَ أَنْتَ التَّوَابُ الرَّحِيمُ ۝﴾ (۱)

”اور جب ابراہیم نے کہا، اے پروردگار! اس شہر کو میں والا کر دے اور اس کے اہل میں سے جو اللہ (عزوجل) اور پچھلے

دن پر ایمان لائے انھیں پھلوں سے روزی دے۔ فرمایا اور جس نے کفر کیا اُسے بھی کچھ برتنے کو دوں گا، پھر اسے آگ کے عذاب کی طرف مضطرب کروں گا اور بُرا ملکا نہ کرنے والے اور جس نے عین خانہ کعبہ کی بنیادیں بلند کرتے ہوئے کہتے تھے اے پروردگار! تو ہم سے (اس کام کو) قبول فرماء، پیش کر تو ہی ہے سُنْنَةِ وَالا، جانے والا اور ہمیں تو اپنا فرمانبردار بنا اور ہماری ذریت سے ایک گروہ کو اپنا فرمانبردار بنا اور ہمارے عبادت کے طریقے ہم کو دکھا اور ہم پر رجوع فرمائیں تو ہی بڑا توبہ قبول فرمانے والا، حُمْ کرنے والا ہے۔“

اور فرماتا ہے:

﴿أَوَلَمْ نُمَكِّنْ لَهُمْ حَرَمًا أَمْنًا يُجْبِي إِلَيْهِ ثَمَرَاثٌ كُلُّ شَيْءٍ رِزْقًا مِنْ لَدُنَّا وَلِكُنَّ أَكْثَرُهُمْ لَا يَعْلَمُونَ﴾⁽¹⁾

”کیا ہم نے اُن کو امن والے حرم میں قدرت نہ دی کہ وہاں ہر قسم کے پھل لائے جاتے ہیں جو ہماری جانب سے رزق ہیں مگر بہت سے لوگ نہیں جانتے۔“

اور فرماتا ہے:

﴿إِنَّمَا أُمِرْتُ أَنْ أَغْبُدَ رَبَّ هَذِهِ الْبُلْدَةِ الَّذِي حَرَمَهَا وَلَهُ كُلُّ شَيْءٍ وَأُمِرْتُ أَنْ أَكُونَ مِنَ الْمُسْلِمِينَ ۝﴾⁽²⁾

”مجھے تو یہی حکم ہوا کہ اس شہر کے پروردگار کی عبادت کروں، جس نے اسے حرم کیا اور اسی کے لیے ہرشے ہے اور مجھے حکم ہوا کہ میں مسلمانوں میں سے رہوں۔“

حدیث اول: صحیح بخاری و صحیح مسلم میں عبد اللہ بن عباس رضی اللہ تعالیٰ عنہما سے مروی، رسول اللہ صلی اللہ تعالیٰ علیہ وسلم نے فتح مکہ کے دن یا ارشاد فرمایا: ”اس شہر کو اللہ (عزوجل) نے حرم (بزرگ) کر دیا ہے جس دن آسمان وزمین کو پیدا کیا تو وہ روز قیامت تک کے لیے اللہ (عزوجل) کے کیے سے حرم ہے، مجھ سے پہلے کسی کے لیے اس میں قتال حلال نہ ہوا اور میرے لیے صرف تھوڑے سے وقت میں حلال ہوا، اب پھر وہ قیامت تک کے لیے حرام ہے، نہ یہاں کا کائنے والا درخت کاٹا جائے نہ اس کا شکار بھگایا جائے اور نہ یہاں کا پڑا ہو امال کوئی اٹھائے مگر جو اعلان کرنا چاہتا ہو (اُسے اٹھانا، جائز ہے) اور نہ یہاں کی تر گھاس کاٹی جائے۔“ حضرت عباس رضی اللہ تعالیٰ عنہ نے عرض کی، یا رسول اللہ (عزوجل وصلی اللہ تعالیٰ علیہ وسلم) اگر اذخر (ایک قسم کی گھاس ہے کہ اس

۱۔ پ ۲۰، القصص: ۵۷۔

۲۔ پ ۲۰، النمل: ۹۱۔

کے کائنے کی اجازت دیجیے) کہ یہ لوہاروں اور گھر کے بنانے میں کام آتی ہے۔ حضور (صلی اللہ تعالیٰ علیہ وسلم) نے اس کی اجازت دیدی۔^(۱) اسی کی مثل الْوَثْرَ تَحْدُودِ رَضِيَ اللَّهُ تَعَالَى عَنْهُ مروی۔

حدیث ۳: ابن ماجہ عیاش بن ابی ربیعہ مخزوی رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”یہ امت ہمیشہ خیر کے ساتھ رہے گی جب تک اس محترمت کی پوری تعظیم کرتی رہے گی اور جب لوگ اسے ضائع کر دیں گے ہلاک ہو جائیں گے۔“^(۲)

حدیث ۴: طبرانی اوسط میں جابر رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: کعبہ کے لیے زبان اور ہونٹ ہیں، اُس نے شکایت کی کہ اے رب! میرے پاس آنے والے اور میری زیارت کرنے والے کم ہیں۔ اللہ عزوجل نے وجی کی کہ: ”میں خشوع کرنے والے، سجدہ کرنے والے آدمیوں کو پیدا کروں گا جو تیری طرف ایسے مائل ہوں گے جیسے کبوتری اپنے انڈے کی طرف مائل ہوتی ہے۔“^(۳)

حدیث ۵: صحیح بخاری و صحیح مسلم میں ابن عمر رضی اللہ تعالیٰ عنہما سے مروی، رسول اللہ صلی اللہ تعالیٰ علیہ وسلم مکہ میں تشریف لاتے تو ذی طوی میں رات گزارتے، جب صبح ہوتی غسل کرتے اور نماز پڑھتے اور دن میں داخل مکہ ہوتے اور جب مکہ سے تشریف لے جاتے تو صبح تک ذی طوی میں قیام فرماتے۔^(۴)

داخلی حرم کے احکام

① جب حرم مکہ کے متصل پہنچ سر جھکائے آنکھیں شرم گناہ سے پنجی کی خشوع و خضوع سے داخل ہو اور ہو سکے تو پیادہ نگئے پاؤں اور لبیک و دعا کی کثرت رکھے اور بہتر یہ کہ دن میں نہا کردا خل ہو، حیض و نفاس والی عورت کو بھی نہانا مستحب ہے۔

② مکہ معظمہ کے گرد اگر کئی کوس تک حرم کا جنگل ہے، ہر طرف اُس کی حدیں بنی ہوئی ہیں، ان حدود کے اندر تر گھاس اکھیرنا، خود روپیڑ کا شنا، وہاں کے حشی جانور کو تکلیف دینا حرام ہے۔ یہاں تک کہ اگر خخت و ھوپ ہو اور ایک ہی پیڑ ہے اُس کے سایہ میں ہر بیٹھا ہے تو جائز نہیں کہ اپنے بیٹھنے کے لیے اسے اٹھائے اور اگر حشی جانور بیرون حرم کا اُس کے ہاتھ میں

1 ”صحیح مسلم“، کتاب الحج، باب تحریم مکہ و تحریم صیدها ... إلخ، الحدیث: ۳۳۰۲، ص ۹۰۳۔

2 ”سنن ابن ماجہ“، أبواب المناسك، باب فضل مکہ، الحدیث: ۳۱۱۰، ص ۲۶۶۶۔

3 ”المعجم الأوسط“، باب المیم، الحدیث: ۶۰۶۶، ج ۴، ص ۳۰۵۔

4 ”مشکاة المصایح“، کتاب المناسك، باب دخول مکہ ... إلخ، الحدیث: ۲۵۶۱، ج ۲، ص ۸۶۔

تھا اسے لیے ہوئے حرم میں داخل ہواب وہ جانور حرم کا ہو گیا فرض ہے کہ فوراً فوراً چھوڑ دے۔ مکہ معظمه میں جنگلی کبوتر⁽¹⁾ بکثرت ہیں ہر مکان میں رہتے ہیں، خبردار ہرگز ہرگز نہ اڑائے، نہ ڈرائے، نہ کوئی ایذا پہنچائے بعض ادھر ادھر کے لوگ جو مکہ میں بے کبوتروں کا ادب نہیں کرتے، ان کی رلیں نہ کرے مگر بُرا نہیں بھی نہ کہے کہ جب وہاں کے جانور کا ادب ہے تو مسلمان انسان کا کیا کہنا! یہ باتیں جو حرم کے متعلق بیان کی گئیں احرام کے ساتھ خاص نہیں احرام ہو یا نہ ہو بہر حال یہ باتیں حرام ہیں۔

③ جب مکہ معظمه نظر پڑے ٹھہر کر یہ دعا پڑھے:

اللَّهُمَّ اجْعِلْ لِيْ بِهَا قَرَارًا وَأَرْزُقْنِي فِيهَا رِزْقًا حَلَالًا . (2)

اور درود شریف کی کثرت کرے اور افضل یہ ہے کہ نہا کر داخل ہوا اور مدفنین جنت المعلقی کے لیے فاتحہ پڑھے اور مکہ معظمه میں داخل ہوتے وقت یہ دعا پڑھے:

اللَّهُمَّ أَنْتَ رَبِّيْ وَأَنَا عَبْدُكَ وَالْبَلْدُ بَلْدُكَ جِنْتُكَ هَارِبًا مِنْكَ إِلَيْكَ لَا وَدِيَ فَرَأَيْضَكَ وَأَطْلُبَ رَحْمَتَكَ وَالْتَّمَسَ رِضْوَانَكَ أَسْأَلُكَ مَسْأَلَةَ الْمُضْطَرِّبِينَ إِلَيْكَ الْخَائِفِينَ عُقُوبَتَكَ أَسْأَلُكَ أَنْ تُقَبِّلَنِي الْيَوْمَ بِعَفْوِكَ وَتُدْخِلَنِي فِي رَحْمَتِكَ وَتَتَجَاوِزَ عَنِّي بِمَغْفِرَتِكَ وَتَعْيِنَنِي عَلَى أَدَاءِ فَرَأَيْضَكَ

اللَّهُمَّ نَجِنِي مِنْ عَذَابِكَ وَافْجُحْ لِيْ أَبْوَابَ رَحْمَتِكَ وَأَدْخِلْنِي فِيهَا وَأَعْدِنِي مِنَ الشَّيْطَنِ الرَّجِيمِ ط (3)

④ جب مدعی میں پہنچے یہ وجہ ہے جہاں سے کعبہ معظمه نظر آتا تھا جب کہ درمیان میں عمارتیں حائل نہ تھیں، یہ عظیم اجابت و قبول کا وقت ہے یہاں ٹھہرے اور صدقی دل سے اپنے اور تمام عزیزوں، دوستوں، مسلمانوں کے لیے مغفرت و عافیت مانگے اور جنت بلا حساب کی دعا کرے اور درود شریف کی کثرت اس موقع پر نہایت اہم ہے۔ اس مقام پر تین بار اللہ اکابر، اور تین مرتبہ لا إِلَهَ إِلَّا اللَّهُ كہے اور یہ پڑھے:

① ترجمہ: کہا جاتا ہے کہ یہ کبوتر اس مبارک جوڑے کی نسل سے ہیں، جس نے حضور سید عالم صلی اللہ تعالیٰ علیہ وسلم کی ہجرت کے وقت غار ثور میں اٹھے دیئے تھے، اللہ عزوجل نے اس خدمت کے صلی میں ان کو اپنے حرم پاک میں جگہ بخشی۔ ۱۲

② ترجمہ: اے اللہ (عزوجل)! تو مجھے اس میں برقرار کھا اور مجھے اس میں حلال روزی دے۔ ۱۲

③ ترجمہ: اے اللہ (عزوجل)! تو میرا رب ہے اور میں تیرے بندہ ہوں اور یہ شہر تیرا شہر ہے میں تیرے پاس تیرے عذاب سے بھاگ کر حاضر ہوا کہ تیرے فرائض کو ادا کروں اور تیری رحمت کو طلب کروں اور تیری رضا کو تلاش کروں، میں تجھ سے اس طرح سوال کرتا ہوں جیسے مفطر اور تیرے عذاب سے ڈرنے والے سوال کرتے ہیں، میں تجھ سے سوال کرتا ہوں کہ آج تو اپنے عنکو کے ساتھ مجھ کو قبول کر اور اپنی رحمت میں مجھے داخل کر اور اپنی مغفرت کے ساتھ مجھ سے درگز فرما اور فرائض کی ادا پر میری اعانت کر۔ اے اللہ (عزوجل)! مجھ کو اپنے عذاب سے نجات دے اور میرے لیے اپنی رحمت کے دروازے کھول دے اور اس میں مجھے داخل کر اور شیطان مردود سے مجھے پناہ میں رکھ۔ ۱۲

رَبَّنَا اتَّنَا فِي الدُّنْيَا حَسَنَةً وَفِي الْآخِرَةِ حَسَنَةٌ وَقَنَا عَذَابَ النَّارِ طَالِهُمْ إِنَّى أَسْأَلُكَ مِنْ خَيْرِ مَا سَأَلَكَ مِنْهُ نَبِيُّكَ مُحَمَّدَ صَلَّى اللَّهُ تَعَالَى عَلَيْهِ وَسَلَّمَ وَأَعُوذُ بِكَ مِنْ شَرِّ مَا اسْتَعَاذَكَ مِنْهُ نَبِيُّكَ مُحَمَّدَ صَلَّى اللَّهُ تَعَالَى عَلَيْهِ وَسَلَّمَ ط (۱)

اور یہ دعا بھی پڑھے: اللَّهُمَّ إِيمَانًا بِكَ وَتَصْدِيقًا بِكِتَابِكَ وَوَفَاءً بِعِهْدِكَ وَإِتَابَاعًا لِسُنْنَةِ نَبِيِّكَ سَيِّدِنَا وَمَوْلَانَا مُحَمَّدِ صَلَّى عَلَيْهِ وَسَلَّمَ اللَّهُمَّ زِدْبَيْتَكَ هَذَا تَعْظِيمًا وَتَشْرِيفًا وَمَهَابَةً وَزِدْ مِنْ تَعْظِيمِهِ وَتَشْرِيفِهِ مَنْ حَجَّهُ وَاعْتَمَرَهُ تَعْظِيمًا وَتَشْرِيفًا وَمَهَابَةً ط (۲)

اور یہ دعائے جامع کم از کم تین بار اس جگہ پڑھیں:

اللَّهُمَّ هَذَا بَيْتُكَ وَآنَا عَبْدُكَ أَسْأَلُكَ الْعَفْوَ وَالْعَافِيَةَ فِي الدِّينِ وَالدُّنْيَا وَالْآخِرَةِ لِيٰ وَلِوَالِدَيٰ وَلِلْمُؤْمِنِينَ وَالْمُؤْمِنَاتِ وَلِعَبِيدِكَ أَمْجَدُ عَلَيْكَ اللَّهُمَّ انْصُرْنَا (۳) عَزِيزًا. أَمِينًا . (۴)

مسئلہ ۱: جب کہ معظمہ میں پہنچ جائے تو سب سے پہلے مسجد الحرام میں جائے۔ کھانے پینے، کپڑے بدلنے، مکان کرایہ لینے وغیرہ دوسرے کاموں میں مشغول نہ ہو، ہاں اگر عذر ہو مثلاً سامان کو چھوڑتا ہے تو ضائع ہونے کا اندر یہ ہے تو محفوظ جگہ رکھوانے یا اور کسی ضروری کام میں مشغول ہوا تو حرج نہیں اور اگر چند شخص ہوں تو بعض اسباب اُتروانے میں مشغول ہوں اور بعض مسجد الحرام شریف کو چلے جائیں۔ (۵) (مسک)

⑤ ذکرِ خدا اور رسول اور اپنے اور تمام مسلمانوں کے لیے دعائے فلاج دارین کرتا ہوا اور لبیک کہتا ہوا باب السلام تک

۱ ترجمہ: اے رب! تو دنیا میں ہمیں بھلائی دے اور آخرت میں بھلائی دے اور جہنم کے عذاب سے ہمیں بچا، اے اللہ (عز وجل)! میں اس خیر میں سے سوال کرتا ہوں، جس کا تیرے نبی محمد صلی اللہ تعالیٰ علیہ وسلم نے تجوہ سے سوال کیا اور تیرے پناہ مانگتا ہوں اُن چیزوں کے شر سے جن سے تیرے نبی محمد صلی اللہ تعالیٰ علیہ وسلم نے پناہ مانگی۔ ۱۲

۲ ترجمہ: اے اللہ (عز وجل)! تجوہ پر ایمان لا یا اور تیرے کتاب کی تقدیم کی اور تیرے عہد کو پورا کیا اور تیرے نبی محمد صلی اللہ تعالیٰ علیہ وسلم کا اتباع کیا، اے اللہ (عز وجل)! تو اپنے اس گھر کی تعظیم و شرافت و بہیت زیادہ کرو اس کی تعظیم و تشریف سے اس شخص کی عظمت و شرافت و بہیت زیادہ کر جس نے اس کا حج و عمرہ کیا۔ ۱۲

۳ ترجمہ: اے اللہ (عز وجل)! یہ تیرا گھر ہے اور میں تیرا بندہ ہوں عفو و عافیت کا سوال تجوہ سے کرتا ہوں، دین و دنیا و آخرت میں میرے لیے اور میرے والدین اور تمام مومنین و مومنات کے لیے اور تیرے حقیر بندہ امجد علی کے لیے، الہی! تو اس کی قوی مذکور آمین۔ ۱۲

۴ (اور اب جب کہ صدر الشریعہ رحمہ اللہ تعالیٰ وصال فرمائے چکے یوں دعا کرے: اللَّهُمَّ اغْفِرْ مَغْفِرَةً).

۵ "المسلک المتقسط" (باب دخول مکہ)، ص ۱۲۷

پنچ اور اس آستانہ پاک کو بوسہ دیکر پہلے داہنا پاؤں رکھ کر داخل ہوا اور یہ کہے:

أَعُوذُ بِاللَّهِ الْعَظِيمِ وَبِوْجُوهِ الْكَرِيمِ وَسُلْطَانِهِ الْقَدِيمِ مِنَ الشَّيْطَنِ الرَّجِيمِ بِسْمِ اللَّهِ الْحَمْدُ لِلَّهِ وَالسَّلَامُ عَلَى رَسُولِ اللَّهِ الْلَّهُمَّ صَلِّ عَلَى سَيِّدِنَا مُحَمَّدٍ وَعَلَى أَلِّ سَيِّدِنَا مُحَمَّدٍ وَأَزْوَاجِ سَيِّدِنَا مُحَمَّدٍ
اللَّهُمَّ اغْفِرْ لِي ذُنُوبِي وَافْتُحْ لِي أَبْوَابَ رَحْمَتِكَ . (۱)

یہ دعا خوب یاد رکھے، جب کبھی مسجد الحرام شریف یا اور کسی مسجد میں داخل ہو، اسی طرح داخل ہوا اور یہ دعا پڑھ لیا کرے اور اس وقت خصوصیت کے ساتھ اس دعا کے ساتھ اتنا اور ملا لے:

اللَّهُمَّ أَنْتَ السَّلَامُ وَمِنْكَ السَّلَامُ وَإِلَيْكَ يَرْجِعُ السَّلَامُ حِينَا رَبَّنَا بِالسَّلَامِ وَأَذْخِلْنَا دَارَ السَّلَامِ
تَبَارَكْتَ رَبَّنَا وَتَعَالَيْتَ يَا ذَا الْجَلَالِ وَالْإِكْرَامِ . اللَّهُمَّ إِنَّ هَذَا حَرَمُكَ وَمَوْضِعُ أَمْنِكَ فَحَرِمْ لَحْمِي
وَبَشَرِي وَدَمِي وَمَيْخِي وَعَظَامِي عَلَى النَّارِ . (۲)

اور جب کسی مسجد سے باہر آئے پہلے بایاں قدم باہر رکھے اور وہی دعا پڑھے مگر آخر میں رحمتیک کی جگہ فضلیک کہے اور اتنا اور بڑھائے:

وَسَهَلْ لِي أَبْوَابَ رِزْقِكَ . (۳) اس کی برکات دین و دنیا میں بے شمار ہیں وَالْحَمْدُ لِلَّهِ -

⑥ جب کعبہ معظمہ نظر پڑے تین بار لآ إِلَهٌ إِلَهٌ وَاللَّهُ أَكْبَر کہے اور درود شریف اور یہ دعا پڑھے:

اللَّهُمَّ زِدْ بَيْتَكَ هَذَا تَعْظِيْمًا وَتَشْرِيْفًا وَتَكْرِيْمًا وَبِرًا وَمَهَابَةً اللَّهُمَّ أَذْخِلْنَا الْجَنَّةَ بِلَا
حِسَابٍ اللَّهُمَّ إِنِّي أَسْأَلُكَ أَنْ تَغْفِرْ لِي وَتَرْحَمْنِي وَتُقْبِلَ عَشَرَتِي وَتَضَعَ وِزْرِي بِرَحْمَتِكَ يَا أَرْحَمَ
الرَّاحِمِينَ اللَّهُمَّ إِنِّي عَبْدُكَ وَرَائِرُكَ وَعَلَى كُلِّ مَزُورٍ حَقٌّ وَأَنْتَ خَيْرُ مَزُورٍ فَاسْأَلْكَ أَنْ تَرْحَمْنِي

۱ ترجمہ: میں خدائے عظیم کی پناہ مانگتا ہوں اور اس کے وجہ کریم کی اور قدیم سلطنت کی مردوں شیطان سے، اللہ (عزوجل) کے نام کی مدد سے سب خوبیاں اللہ (عزوجل) کے لیے اور رسول اللہ (صلی اللہ تعالیٰ علیہ وسلم) پر سلام، اے اللہ (عزوجل)! درود بھیج ہمارے آقا محمد (صلی اللہ تعالیٰ علیہ وسلم) اور ان کی آل اور بیویوں پر۔ الہی! میرے گناہ بخش دے اور میرے لیے اپنی رحمت کے دروازے کھول دے۔ ۱۲

۲ ترجمہ: اے اللہ (عزوجل)! تو سلام ہے اور تجھی سے سلامتی ہے اور تیری ہی طرف سلامتی لوٹی ہے، اے ہمارے رب! ہم کو سلامتی کے ساتھ زندہ رکھ دار السلام (جنت) میں داخل کر، اے ہمارے رب! تو برکت والا اور بلند ہے، اے جلال و بزرگی والے! الہی یہ تیرا حرم ہے اور تیری اسکی جگہ ہے میرے گوشت اور پوست اور خون اور مغزا اور بہیوں کو چشم پر حرام کرو۔ ۱۲

۳ ترجمہ: اور میرے لیے اپنے رزق کے دروازے آسان کرو۔ ۱۲

وَتَفْكُكَ رَقَبَتِي مِنَ النَّارِ . (۱)

طواف و سعی صفا و مروہ و عمرہ کا بیان

اللہ عزوجل فرماتا ہے:

﴿وَإِذْ جَعَلْنَا الْبَيْتَ مَثَابَةً لِلنَّاسِ وَأَمْنًا طَوَّلْنَا مِنْ مَقَامِ إِبْرَاهِيمَ مُصَلًّى طَوَّلْنَا إِلَى إِبْرَاهِيمَ وَإِسْمَاعِيلَ أَنْ طَهَرَا بَيْتَ لِلطَّائِفَيْنَ وَالْعَاكِفَيْنَ وَالرُّكُعَ السُّجُودَ﴾ (۲)

”اور یاد کرو جب کہ ہم نے کعبہ کو لوگوں کا مرچع اور امن کیا اور مقام ابراہیم سے نماز پڑھنے کی جگہ بناؤ اور ہم نے ابراہیم والے میں کی طرف عہد کیا کہ میرے گھر کو طواف کرنے والوں اور اعتکاف کرنے والوں اور کوع بجود کرنے والوں کے لیے پاک کرو۔“

اور فرماتا ہے:

﴿وَإِذْ بَوَّأْنَا لِإِبْرَاهِيمَ مَكَانَ الْبَيْتِ أَنْ لَا تُشْرِكَ بِيْ شَيْئًا وَطَهَرْ بَيْتَ لِلطَّائِفَيْنَ وَالْقَائِمِيْنَ وَالرُّكُعَ السُّجُودَ وَإِذْنُ فِي النَّاسِ بِالْحَجَّ يَأْتُوكَ رِجَالًا وَعَلَى كُلِّ ضَامِرٍ يَأْتِيْنَ مِنْ كُلِّ فَجَّ عَمِيقٍ لِيَشْهَدُوا مَنَافِعَ لَهُمْ وَيَذْكُرُوا اسْمَ اللَّهِ فِي أَيَّامٍ مَعْلُومَاتٍ عَلَى مَا رَزَقَهُمْ مِنْ بَهِيْمَةِ الْأَنْعَامِ فَكُلُّوْا مِنْهَا وَأَطْعِمُوا الْبَائِسَ الْفَقِيرَ ثُمَّ لِيَقْضُوا تَفَثَّهُمْ وَلِيُوْفُوا نُدُورَهُمْ وَلِيُطَوَّفُوا بِالْبَيْتِ الْعَتِيقِ ذَالِكَ قَوْمٌ يُعِظِّمُ حُرُمَتِ اللَّهِ فَهُوَ خَيْرُ لَهُ عِنْدَ رَبِّهِ ط﴾ (۳)

”اور جب کہ ہم نے ابراہیم کو پناہ دی خانہ کعبہ کی جگہ میں یوں کہ میرے ساتھ کسی چیز کو شریک نہ کرو اور میرے گھر کو طواف کرنے والوں اور قیام کرنے والوں اور کوع سجدہ کرنے والوں کے لیے پاک کرو اور لوگوں میں حج کا اعلان کر دے لوگ تیرے پاس پیدل آئیں گے اور لا غراؤ نہیں پر کہ ہر را بعید سے آئیں گی تا کہ اپنے نفع کی جگہ میں حاضر ہوں اور اللہ (عزوجل) تیرے پاس پیدل آئیں گے اور لا غراؤ نہیں پر کہ ہر را بعید سے آئیں گی تا کہ اپنے نفع کی جگہ میں حاضر ہوں اور اللہ (عزوجل)“

1..... ترجمہ: اے اللہ (عزوجل)! تو اپنے اس گھر کی عظمت و شرافت و بزرگی و نکوئی و بہیت زیادہ کرو، اے اللہ (عزوجل)! ہم کو جنت میں بلا حساب داخل کر۔ الہی! میں تجوہ سے سوال کرتا ہوں کہ میری مغفرت کروے اور مجھ پر حرم کرو اور میری لغزش دور کرو اور اپنی رحمت سے میرے گناہ دفع کرو، اے سب مہربانوں سے زیادہ مہربان۔ الہی! میں تیرا بندہ اور تیرا اتر ہوں اور جس کی زیارت کی جائے اس پر حلق ہوتا ہے اور تو سب سے بہتر زیارت کیا ہوا ہے، میں یہ سوال کرتا ہوں کہ مجھ پر حرم کرو اور میری گردون جہنم سے آزاد کر۔ ۱۲

2..... پ ۱، البقرہ: ۱۲۵۔

3..... پ ۱۷، الحج: ۳۰۔ ۲۶۔

کے نام کو یاد کریں معلوم دونوں میں اس پر کہ انھیں چوپائے جانور عطا کیے تو ان میں سے کھاؤ اور نا امید فقیر کو کھلاؤ پھر اپنے میل کچیل اُتاریں اور اپنی منتیں پوری کریں اور اس آزادگر (کعبہ) کا طواف کریں بات یہ ہے اور جو اللہ (عزوجل) کے حرمات کی تعظیم کرے تو یہ اس کے لیے اس کے رب کے نزدیک بہتر ہے۔“

اور فرماتا ہے:

﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ فَمَنْ حَجَّ الْبَيْتَ أَوِ اعْتَمَرَ فَلَا جُنَاحَ عَلَيْهِ أَنْ يَطْوَّفَ بِهِمَا وَمَنْ تَطَوَّعَ خَيْرًا لَا فِإِنَّ اللَّهَ شَاءَ كُرْ عَلِيْمٌ ۝﴾ (۱)

”بیشک صفا و مروہ اللہ (عزوجل) کی نشانیوں سے ہیں جس نے کعبہ کا حج یا عمرہ کیا اس پر اس میں گناہ نہیں کہ ان دونوں کا طواف کرے اور جس نے زیادہ خیر کیا تو اللہ (عزوجل) بدلا دینے والا، علم والا ہے۔“

حدیث ۱: صحیح بخاری و صحیح مسلم میں ام المؤمنین صدیقہ رضی اللہ تعالیٰ عنہا سے مروی، فرماتی ہیں کہ جب نبی صلی اللہ تعالیٰ علیہ وسلم حج کے لیے مکہ میں تشریف لائے، سب کاموں سے پہلے وضو کر کے بیت اللہ کا طواف کیا۔ (۲)

حدیث ۲: صحیح مسلم شریف میں ابن عمر رضی اللہ تعالیٰ عنہا سے مروی، رسول اللہ صلی اللہ تعالیٰ علیہ وسلم نے حجر اسود سے حجر اسود تک تین پھرروں میں رمل کیا اور چار پھرے چل کر کیے (۳) اور ایک روایت میں ہے پھر صفا و مروہ کے درمیان سعی فرمائی۔ (۴)

حدیث ۳: صحیح مسلم میں جابر رضی اللہ تعالیٰ عنہ سے ہے، کہ رسول اللہ صلی اللہ تعالیٰ علیہ وسلم جب مکہ میں تشریف لائے تو حجر اسود کے پاس آ کر اسے بوسہ دیا پھر دہنے ہاتھ کو چلے اور تین پھرروں میں رمل کیا۔ (۵)

حدیث ۴: صحیح مسلم میں ابو الطفیل رضی اللہ تعالیٰ عنہ سے مروی، کہتے ہیں: میں نے رسول اللہ صلی اللہ تعالیٰ علیہ وسلم کو بیت اللہ کا طواف کرتے دیکھا اور حضور (صلی اللہ تعالیٰ علیہ وسلم) کے دست مبارک میں چھڑی تھی اس چھڑی کو حجر اسود سے لگا کر بوسہ دیتے۔ (۶)

..... ۱ ب، البقرہ: ۱۵۸

..... ۲ ”صحیح البخاری“، کتاب الحج، باب من طاف بالبیت ... إلخ، الحدیث: ۱۶۱۴، ص ۱۲۷.

..... ۳ ”صحیح مسلم“، کتاب الحج، باب استحباب الرمل فی الطواف ... إلخ، الحدیث: ۳۰۵۱، ص ۸۸۸.

..... ۴ ”صحیح مسلم“، کتاب الحج، باب استحباب الرمل فی الطواف ... إلخ، الحدیث: ۳۰۴۸، ص ۸۸۸.

..... ۵ ”مشکاة المصابیح“ کتاب المناسک، باب دخول مکہ ... إلخ، الحدیث: ۲۵۶۶، ج ۲، ص ۸۶.

..... ۶ ”صحیح مسلم“، کتاب الحج، باب جواز الطواف علی بعیر وغیره ... إلخ، الحدیث: ۳۰۷۷، ص ۸۸۹.

حدیث ۵: ابو داود نے ابو ہریرہ رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم مکہ میں داخل ہوئے تو جبراً سود کی طرف متوجہ ہوئے، اُسے بوسہ دیا پھر طواف کیا پھر صفا کے پاس آئے اور اس پر چڑھے یہاں تک کہ بیت اللہ نظر آنے لگا پھر ہاتھ اٹھا کر ذکرِ الہی میں مشغول رہے، جب تک خدا نے چاہا اور دعا کی۔^(۱)

حدیث ۶: امام احمد نے عبید بن عمر سے روایت کی، کہتے ہیں: میں نے ابن عمر رضی اللہ تعالیٰ عنہما سے پوچھا کیا وجہ ہے کہ آپ جبراً سود و رُکنِ یمانی کو بوسہ دیتے ہیں؟ جواب دیا، کہ میں نے رسول اللہ صلی اللہ تعالیٰ علیہ وسلم کو فرماتے سناؤ کہ: ان کو بوسہ دینا خطاؤں کو گردیتا ہے اور میں نے حضور (صلی اللہ تعالیٰ علیہ وسلم) کو فرماتے سناؤ جس نے سات پھیرے طواف کیا اس طرح کہ اس کے آداب کو ملحوظ رکھا اور دور کعت نماز پڑھی تو یہ گردن آزاد کرنیکی مل ہے اور میں نے حضور (صلی اللہ تعالیٰ علیہ وسلم) کو فرماتے سناؤ کہ طواف میں ہر قدم کہ اٹھاتا اور رکھتا ہے اس پر دس نیکیاں لکھی جاتی ہیں اور دس گناہ مٹائے جاتے ہیں اور دس درجے بلند کیے جاتے ہیں۔^(۲) اسی کے قریب قریب ترمذی و حاکم و ابن خزیم وغیرہم نے بھی روایت کی۔

حدیث ۷: طبرانی کبیر میں محمد بن منکدر سے راوی، وہ اپنے والد سے روایت کرتے ہیں، کہ رسول اللہ صلی اللہ تعالیٰ علیہ وسلم نے فرمایا: ”جو بیت اللہ کا سات پھیرے طواف کرے اور اس میں کوئی لغوبات نہ کرے تو ایسا ہے جیسے گردن آزاد کی۔“^(۳)

حدیث ۸: اصحابی عبد اللہ بن عمرو بن عاص رضی اللہ تعالیٰ عنہما سے راوی، کہتے ہیں: جس نے کامل وضو کیا پھر جبراً سود کے پاس بوسہ دینے کو آیا وہ رحمت میں داخل ہوا، پھر جب بوسہ دیا اور یہ پڑھا بِسْمِ اللَّهِ وَاللَّهُ أكْبَرُ أَشْهَدُ أَنَّ لَا إِلَهَ إِلَّا اللَّهُ وَحْدَةٌ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ . اُسے رحمت نے ڈھانک لیا پھر جب بیت اللہ کا طواف کیا تو ہر قدم کے بد لے ستر ہزار نیکیاں لکھی جائیں گی اور ستر ہزار گناہ مٹادیے جائیں گے اور ستر ہزار درجے بلند کیے جائیں گے اور اپنے گھر والوں میں ستر کی شفاعت کرے گا پھر جب مقام ابراہیم پر آیا اور وہاں دور کعت نماز ایمان کی وجہ سے اور طلب ثواب کے لیے پڑھی تو اس کے لیے اولاً اسلامیل میں سے چار غلام آزاد کرنے کا ثواب لکھا جائیگا اور گناہوں سے ایسا نکل جائے گا جیسے آج اپنی ماں سے پیدا ہوا۔^(۴)

حدیث ۹: نبیقی ابن عباس رضی اللہ تعالیٰ عنہما سے راوی، کہ رسول اللہ صلی اللہ تعالیٰ علیہ وسلم فرماتے ہیں: ”بیت الحرام کے حج

1 ”سنن أبي داود“، كتاب المناسب، باب في رفع اليد إذا رأى البيت، الحديث: ۱۸۷۲، ۱۳۶۱ ص.

2 ”المسند“ للإمام أحمد بن حنبل، الحديث: ۴۴۶۲، ج ۲، ص ۲۰۲.

3 ”المعجم الكبير“، الحديث: ۸۴۵، ج ۲۰، ص ۳۶۰.

4 ”الترغيب و الترهيب“، كتاب الحج، الترغيب في الطواف ... إلخ، الحديث: ۱۱، ج ۲، ص ۱۲۴.

کرنے والوں پر ہر روز اللہ تعالیٰ ایک سو بیس رحمت نازل فرماتا ہے، ساٹھ طواف کرنے والوں کے لیے اور چالیس نماز پڑھنے والوں کے لیے اور بیس نظر کرنے والوں کے لیے۔⁽¹⁾

حدیث ۱۰: ابن ماجہ ابو ہریرہ رضی اللہ تعالیٰ عنہ سے راوی، کہ بنی صلی اللہ تعالیٰ علیہ وسلم نے فرمایا: ”رُكْنٌ يَمَانِيٌّ پَرْ سُرْفَرْشَةٍ مُوكِلٌ ہیں، جو یہ دعا پڑھے: اللَّهُمَّ إِنِّي أَسأَلُكَ الْعَفْوَ وَالْعَافِيَةَ فِي الدُّنْيَا وَالْآخِرَةِ رَبَّنَا اتَّنَا فِي الدُّنْيَا حَسَنَةً وَ فِي الْآخِرَةِ حَسَنَةً وَ قَنَاعَدَابَ النَّارِ . وَ فَرَشْتَةٌ آمِنٌ کہتے ہیں اور جو سات پھیرے طواف کرے اور یہ پڑھتا رہے: سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ اُسَ کے دس گناہ مٹا دیے جائیں گے اور دس نیکیاں لکھی جائیں گی اور دس درجے بلند کیے جائیں گے اور جس نے طواف میں یہی کلام پڑھے، وہ رحمت میں اپنے پاؤں سے چل رہا ہے جیسے کوئی پانی میں پاؤں سے چلتا ہے۔⁽²⁾

حدیث ۱۱: ترمذی نے ابن عباس رضی اللہ تعالیٰ عنہما سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جس نے پچاس مرتبہ طواف کیا، گناہوں سے ایسا نکل گیا جیسے آج اپنی ماں سے پیدا ہوا۔⁽³⁾

حدیث ۱۲: ترمذی ونسائی و دارمی انھیں سے راوی، کہ رسول اللہ صلی اللہ تعالیٰ علیہ وسلم نے فرمایا: ”بیت اللہ کے گرد طواف نماز کی مثل ہے، فرق یہ کہ تم اس میں کلام کرتے ہو تو جو کلام کرے خیر کے سوا ہرگز کوئی بات نہ کہے۔⁽⁴⁾

حدیث ۱۳: امام احمد و ترمذی انھیں سے راوی، کہ رسول اللہ صلی اللہ تعالیٰ علیہ وسلم فرماتے ہیں: ”حجر اسود جب جنت سے نازل ہوا دودھ سے زیادہ سفید تھا، بنی آدم کی خطاؤں نے اُسے سیاہ کر دیا۔⁽⁵⁾

حدیث ۱۴: ترمذی ابن عمر رضی اللہ تعالیٰ عنہما سے راوی، کہتے ہیں میں نے رسول اللہ صلی اللہ تعالیٰ علیہ وسلم کو فرماتے سنائے کہ: ”حجر اسود و مقام ابراہیم جنت کے یاقوت ہیں، اللہ (عزوجل) نے ان کے نور کو مٹا دیا اور اگر نہ مٹا تو جو کچھ مشرق و مغرب کے درمیان ہے سب کو روشن کر دیتے۔⁽⁶⁾

1 ”الترغیب و الترهیب“، کتاب الحج، الترغیب فی الطواف ... إلخ، الحدیث: ۶، ج ۲، ص ۱۲۳.

2 ”سنن ابن ماجہ“، أبواب المناسب، باب فضل الطواف، الحدیث: ۲۹۵۷، ص ۲۶۵۵.

3 ”جامع الترمذی“، أبواب الحج، باب ماجاء فی فضل الطواف، الحدیث: ۸۶۶، ص ۱۷۳۳.

4 ”جامع الترمذی“، أبواب الحج، باب ماجاء فی الكلام فی الطواف، الحدیث: ۹۶۰، ص ۱۷۴۳.


5 ”جامع الترمذی“، أبواب الحج، باب ماجاء فی فضل الحجر الاسود و الرکن و المقام، الحدیث: ۸۷۷، ص ۱۷۳۴.

6 ”جامع الترمذی“، أبواب الحج، باب ماجاء فی فضل الحجر الاسود و الرکن و المقام، الحدیث: ۸۷۸، ص ۱۷۳۴.

حدیث ۱۵: ترمذی و ابن ماجہ و دارمی ابن عباس رضی اللہ تعالیٰ عنہما سے راوی، کہ رسول اللہ صلی اللہ تعالیٰ علیہ وسلم نے فرمایا: ”واللہ! حجر اسود کو قیامت کے دن اللہ تعالیٰ اس طرح اٹھائے گا کہ اس کی آنکھیں ہوں گی جن سے دیکھے گا اور زبان ہوگی جس سے کلام کرے گا، جس نے حق کے ساتھ اُسے بوسدیا ہے اُس کے لیے شہادت دے گا۔“ (۱)

بیان احکام

مسجد الحرام شریف میں داخل ہونے تک کے احکام معلوم ہو چکے اب کہ مسجد الحرام شریف میں داخل ہوا اگر جماعت قائم ہو یا نماز فرض یا وتر یا نماز جنازہ یا سنت موکدہ کے فوت کا خوف ہو تو پہلے ان کو ادا کرے، ورنہ سب کاموں سے پہلے طواف میں مشغول ہو۔ کعبہ شمع ہے اور تو پروانہ، دیکھتا ہے کہ پروانہ شمع کے گرد کس طرح قربان ہوتا ہے تو بھی اس شمع پر قربان ہونے کے لیے مستعد ہو جا۔ پہلے اس مقامِ کریم کا نقشہ دیکھیے کہ جوبات کبی جائے اچھی طرح ذہن میں آجائے۔



..... ”جامع الترمذی“، أبواب الحج، باب ماجاء فی الحجر الاسود، الحديث: ۹۶۱، ص ۱۷۴۳۔ ۱

مسجد الحرام ایک گول و سیع احاطہ ہے، جس کے کنارے کنارے بکثرت دالان اور آنے جانے کے دروازے ہیں اور نیچ میں مطاف (طواف کرنے کی جگہ)۔

مطاف ایک گول دائرہ ہے جس میں سنگ مرمر بچا ہے، اس کے نیچ میں کعبہ معظمہ ہے۔ حضور اقدس صلی اللہ تعالیٰ علیہ وسلم کے زمانہ میں مسجد الحرام اسی قدر تھی۔ اسی کی حد پر باب السلام شرقی قدیم دروازہ واقع ہے۔

رکنِ مکان کا گوشہ جہاں اُس کی دو دیواریں ملتی ہیں، جسے زاویہ کہتے ہیں۔ اس طرح ایک اح-ح ب دونوں دیواریں مقام ح پر ملی ہیں یہ رکن وزاویہ ہے، کعبہ معظمہ کے چار رکن ہیں۔

رُکنِ اسود جنوب و شرق⁽¹⁾ کے گوشہ میں اسی میں زمین سے اونچا سنگ اسود شریف نصب ہے۔

رُکنِ عراقی شرق و شمال کے گوشہ میں۔ دروازہ کعبہ انھیں دور کنوں کے نیچ کی شرقی دیوار میں زمین سے بہت بلند ہے۔ ملتزم اسی شرقی دیوار کا وہ ٹکڑا جو رکن اسود سے دروازہ کعبہ تک ہے۔

رُکنِ شامی اوتر⁽²⁾ اور پچھم⁽³⁾ کے گوشہ میں۔

میزاب رحمت سونے کا پرناہ کہ رکن عراقی و شامی کی نیچ کی شمالی دیوار پر چھت میں نصب ہے۔

خطیم بھی اسی شمالی دیوار کی طرف ہے۔ یہ زمین⁽⁴⁾ کعبہ معظمہ ہی کی تھی۔ زمانہ جاہلیت میں جب قریش نے کعبہ از سر نو تعمیر کیا، کمی خرچ کے باعث اتنی زمین کعبہ معظمہ سے باہر چھوڑ دی۔ اس کے گرد اگر دیک قوسی انداز کی چھوٹی سی دیوار کھینچ دی اور دونوں طرف آمد و رفت کا دروازہ ہے اور یہ مسلمانوں کی خوش نصیبی ہے اس میں داخل ہونا کعبہ معظمہ ہی میں داخل ہونا ہے جو بھرم اللہ تعالیٰ بے تکلف نصیب ہوتا ہے۔

رُکنِ یمانی پچھم اور دکن⁽⁵⁾ کے گوشہ میں۔

مستجار رکنِ یمانی و شامی کے نیچ کی غربی دیوار کا وہ ٹکڑا جو ملتزم کے مقابل ہے۔

مستجاب رکنِ یمانی و شامی اسود کے نیچ میں جو دیوار جنوبی ہے، یہاں ستر ہزار فرشتے دعا پر آمین کہنے کے لیے مقرر ہیں اس لیے اس کا نام مسجباً رکھا گیا۔

1.....جنوب اور شرق۔ 2..... شمال۔

3.....مغرب۔ وہ سمت جدھر سورج ڈوبتا ہے۔

4.....جنوب ایسا لآپھا تھا کعبہ کی زمین ہے اور بعض کہتے ہیں سات ہاتھ اور بعض کا خیال ہے کہ سارا خطیم ۱۲

5.....جنوب کی سمت۔

مقام ابراہیم دروازہ کعبہ کے سامنے ایک قبہ میں وہ پتھر ہے جس پر کھڑے ہو کر سیدنا ابراہیم خلیل اللہ علیہ الصلوٰۃ والسلام نے کعبہ بنایا تھا، ان کے قدم پاک کا اس پر نشان^(۱) ہو گیا جواب تک موجود ہے اور جسے اللہ تعالیٰ نے ایسٹ بینٹ اللہ کی کھلی نشانیاں فرمایا۔

زم زم شریف کا قبہ مقام ابراہیم سے جنوب کو مسجد شریف ہی میں واقع ہے اور اس قبہ کے اندر زم زم کا کوآں ہے۔
باب الصفا مسجد شریف کے جنوبی دروازوں میں ایک دروازہ ہے جس سے نکل کر سامنے کوہ صفا ہے۔

صفا کعبہ معظمہ سے جنوب کو ہے یہاں زمانہ قدیم میں ایک پہاڑی تھی کہ زمین میں چھپ گئی ہے۔ اب وہاں قبلہ رخ ایک دالان سا بنائے ہے اور چڑھنے کی سیر ہیاں۔

مرودہ دوسری پہاڑی صفا سے پورب کو تھی یہاں بھی اب قبلہ رخ دالان سا ہے اور سیر ہیاں، صفا سے مرودہ تک جو فاصلہ ہے اب یہاں بازار ہے۔ صفا سے چلتے ہوئے دہنے ہاتھ کو دکانیں اور بائیں ہاتھ کو احاطہ مسجد الحرام ہے۔

میلین آخرين اس فاصلہ کے وسط میں جو صفا سے مرودہ تک ہے دیوار حرم شریف میں دو بزرگ نصب ہیں جیسے میل کے شروع میں پتھر لگا ہوتا ہے۔

مسعی وہ فاصلہ کہ ان دونوں میلوں کے بیچ میں ہے۔ یہ سب صورتیں رسالہ میں بار بار دیکھ کر خوب ذہن نشین کر لیجئے کہ وہاں پہنچ کر پوچھنے کی حاجت نہ ہو۔ ناواقف آدمی اندھے کی طرح کام کرتا ہے اور جو سمجھ لیا وہ انکھیارا ہے، اب اپنے رب عزوجل کا نام پاک لے کر طواف کیجئے۔

(طواف کا طریقہ اور دعائیں)

(۱) جب حجر اسود کے قریب پہنچے تو یہ دعا پڑھے:

لَا إِلَهَ إِلَّا اللَّهُ وَحْدَةٌ صَدَقَ وَغَدَةٌ وَنَصَرَ عَبْدَهُ وَهَزَمَ الْأَخْزَابَ وَحَدَّةٌ لَا إِلَهَ إِلَّا اللَّهُ وَحْدَةٌ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ۔^(۲)

..... ہمارے نبی صلی اللہ تعالیٰ علیہ وسلم کے قدم پاک کے نشان میں بے قدرے، بے ادب لوگ کلام کرتے ہیں یہ مجذہ ابراہیمی ہزاروں برس سے محفوظ ہے اس سے بھی انکار کر دیں۔ ۱۲

..... اللہ (عزوجل) کے سوا کوئی معبود نہیں، وہ تنہا ہے اس کا کوئی شریک نہیں، اس نے اپنا وعدہ سچا کیا اور اپنے بندہ کی مدد کی اور تنہا اسی نے کفار کی جماعتوں کو نکست دی، اللہ (عزوجل) کے سوا کوئی معبود نہیں، وہ تنہا ہے اس کا کوئی شریک نہیں، اسی کے لیے ملک ہے اور اسی کے لیے حمد ہے اور وہ ہر شے پر قادر ہے۔

(۲) شروع طواف سے پہلے مرد اضطجاع کر لے یعنی چادر کو دہنی بغل کے نیچے سے نکالے کہ وہنا موئذھا کھلا رہے اور دونوں کنارے بائیں موئذھے پر ڈال دے۔

(۳) اب کعبہ کی طرف موئذھ کر کے جھر اسود کی دہنی طرف رکنِ یمانی کی جانب سنگِ اسود کے قریب یوں کھڑا ہو کہ تمام پتھرا پنے دہنے ہاتھ کورہ ہے پھر طواف کی نیت کرے۔

اللَّهُمَّ إِنِّي أَرِيدُ طَوَافَ بَيْتِكَ الْمُحَرَّمَ فَيَسِّرْهُ لِي وَتَقْبِلْهُ مِنِّي . (۱)

(۴) اس نیت کے بعد کعبہ کو موئذھ کئے اپنی دہنی جانب چلو، جب سنگِ اسود کے مقابل ہو (اور یہ بات ادنیٰ حرکت میں حاصل ہو جائے گی) کانوں تک ہاتھ اس طرح انٹھاؤ کہ ہتھیلیاں جھر اسود کی طرف رہیں اور کہو **بِسْمِ اللَّهِ وَالْحَمْدُ لِلَّهِ وَاللَّهُ أَكْبَرُ وَالصَّلَاةُ وَالسَّلَامُ عَلَى رَسُولِ اللَّهِ** ٹ اور نیت کے وقت ہاتھ نہ انٹھاؤ جیسے بعض مطوف کرتے ہیں کہ یہ بدعت ہے۔

(۵) میسر ہو سکے تو جھر اسود پر دونوں ہتھیلیاں اور ان کے نیچے میں موئذھ رکھ کر یوں بوسہ دو کہ آواز نہ پیدا ہو، تین بار ایسا ہی کرو یہ نصیب ہو تو کمال سعادت ہے۔ یقیناً تمھارے محبوب و مولے محمد رسول اللہ صلی اللہ تعالیٰ علیہ وسلم نے اسے بوسہ دیا اور روزئے اقدس اس پر رکھا۔ زہے خوش نصیبی کہ تمہارا موئذھ وہاں تک پہنچے اور تجوہ کے سبب نہ ہو سکے تو نہ اور لوں کو ایذا دو، نہ آپ دبو چکلو بلکہ اس کے عوض ہاتھ سے چھو کر اسے چوم لو اور ہاتھ نہ پہنچے تو لکڑی سے چھو کر اسے چوم لو اور یہ بھی نہ ہو سکے تو ہاتھوں سے اس کی طرف اشارہ کر کے انھیں بوسہ دے لو، محمد رسول اللہ صلی اللہ تعالیٰ علیہ وسلم کے موئذھ رکھنے کی جگہ پرنگا ہیں پڑھی ہیں یہی کیا کم ہے اور جھر کو بوسہ دینے یا ہاتھ یا لکڑی سے چھو کر چوم لینے یا اشارہ کر کے ہاتھوں کو بوسہ دینے کو استلام کہتے ہیں۔ استلام کے وقت یہ دعا پڑھے:

اللَّهُمَّ اغْفِرْ لِي ذُنُوبِي وَطَهِّرْ لِي قَلْبِي وَاشْرَحْ لِي صَدْرِي وَيَسِّرْ لِي أَمْرِي وَعَافِنِي فِيمَنْ عَافَيَتْ . (۲)

حدیث میں ہے، ”روز قیامت یہ پتھر انٹھایا جائے گا، اس کی آنکھیں ہوں گی جن سے دیکھے گا، زبان ہوگی جس سے کلام کرے گا، جس نے حق کے ساتھ اس کا بوسہ دیا اور استلام کیا اس کے لیے گواہی دے گا۔“

(۶) اللَّهُمَّ اِيمَانًا بِكَ وَتَصْدِيقًا بِكِتَابِكَ وَوَفَاءً بِعَهْدِكَ وَاتِّبَاعًا لِسُنْنَةِ نَبِيِّكَ مُحَمَّدِ صَلَّى

۱ اے اللہ (عز وجل)! میں تیرے عزت والے گھر کا طواف کرنا چاہتا ہوں اس کو تو میرے لیے آسان کر اور اس کو مجھ سے قبول کر۔ ۱۲

۲ الہی! تو میرے گناہ بخشن دے اور میرے دل کو پاک کر اور میرے سینہ کو کھول دے اور میرے کام کو آسان کر اور مجھے عافیت دے ان لوگوں میں جن کو تو نے عافیت دی۔ ۱۲

اللَّهُ تَعَالَى عَلَيْهِ وَسَلَّمَ أَشْهَدُ أَنْ لَا إِلَهَ إِلَّا اللَّهُ وَحْدَةٌ لَا شَرِيكَ لَهُ وَأَشْهَدُ أَنَّ مُحَمَّداً عَبْدُهُ وَرَسُولُهُ أَمْنُتْ بِاللَّهِ وَكَفَرْتُ بِالْجِبْرِ وَالظَّاغُوتِ .⁽¹⁾

کہتے ہوئے دروازہ کعبہ کی طرف بڑھو، جب مجرمبارک کے سامنے سے گزر جاؤ سید ہے ہلو۔ خاتمة کعبہ کو اپنے باکیں ہاتھ پر لے کر یوں چلو کہ کسی کو ایذا نہ دو۔

(۷) پہلے تین پھیروں میں مرد رمل کرتا چلے یعنی جلد جلد چھوٹے قدم رکھتا، شانے ہلاتا جیسے قوی و بہادر لوگ چلتے ہیں، نہ گودتا نہ دوڑتا، جہاں زیادہ بجوم ہو جائے اور رمل میں اپنی یاد و سرے کی ایذا ہو تو اتنی دیر رمل ترک کرے مگر رمل کی خاطر ز کرنے کے لئے بلکہ طواف میں مشغول رہے پھر جب موقع مل جائے، تو جتنی دیر تک کے لیے ملے رمل کے ساتھ طواف کرے۔

(۸) طواف میں جس قدر خاتمة کعبہ سے نزدیک ہو بہتر ہے مگر نہ اتنا کہ پشتہ دیوار پر جسم لگے یا کپڑا اور نزدیکی میں کثرت بجوم کے سبب رمل نہ ہو سکے تو دوڑی بہتر ہے۔

(۹) جب ملتزم کے سامنے آئے یہ دعا پڑھے:

اللَّهُمَّ هَذَا الْبَيْتُ يَسْتُكَ وَالْحَرَمُ حَرَمُكَ وَالْآمُنُ أَمُنُكَ وَهَذَا مَقَامُ الْعَائِدِ بِكَ مِنَ النَّارِ فَاجْرِنِي
مِنَ النَّارِ اللَّهُمَّ قَنْعَنِي بِمَا رَزَقْتَنِي وَبَارِكْ لِي فِيهِ وَاخْلُفْ عَلَى كُلِّ غَابَةٍ بِخَيْرٍ لَا إِلَهَ إِلَّا اللَّهُ وَحْدَهُ لَا
شَرِيكَ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ .⁽²⁾

اور جب زکن عراقی کے سامنے آئے تو یہ دعا پڑھے:

اللَّهُمَّ إِنِّي أَعُوذُ بِكَ مِنَ الشَّكِّ وَالشَّرِكِ وَالشِّقَاقِ وَالنِّفَاقِ وَسُوءِ الْأَخْلَاقِ وَسُوءِ الْمُنْقَلِبِ
فِي الْمَالِ وَالْأَهْلِ وَالوَلَدِ .⁽³⁾

۱..... اے اللہ (عز وجل)! تجھ پر ایمان لاتے ہوئے اور تیری کتاب کی تصدیق کرتے ہوئے اور تیرے عہد کو پورا کرتے ہوئے اور تیرے نبی محمد صلی اللہ تعالیٰ علیہ وسلم کا اتباع کرتے ہوئے میں گواہی دیتا ہوں کہ اللہ (عز وجل) کے سوا کوئی معبد نہیں، جو اکیلا ہے اس کا کوئی شریک نہیں اور گواہی دیتا ہوں کہ محمد صلی اللہ تعالیٰ علیہ وسلم اس کے بندے اور رسول ہیں اللہ (عز وجل) پر میں ایمان لا یا اور بہت اور شیطان سے میں نے انکار کیا۔ ۱۲

۲..... اے اللہ (عز وجل)! یہ گھر تیرا گھر ہے اور حرم تیرا حرم ہے اور امن تیری ہی امن ہے اور جہنم سے تیری پناہ مانگنے والے کی یہ جگہ ہے تو مجھ کو جہنم سے پناہ دے۔ اے اللہ (عز وجل)! جو تو نے مجھ کو دیا مجھے اس پر قانون کر دے اور میرے لیے اس میں برکت دے اور ہر غائب پر خیر کے ساتھ تو خلیفہ ہو جا۔ اللہ (عز وجل) کے سوا کوئی معبد نہیں، جو اکیلا ہے اس کا کوئی شریک نہیں اور اسی کے لیے ملک ہے، اسی کے لیے حمد ہے اور وہ ہر شے پر قادر ہے۔ ۱۲

۳..... اے اللہ (عز وجل)! میں تیری پناہ مانگتا ہوں شک اور شرک اور اختلاف و نفاق سے اور مال و اہل و اولاد میں واپس ہو کر بُری بات دیکھنے سے۔ ۱۲

اور جب میزابِ رحمت کے سامنے آئے تو یہ دعا پڑھے:

اللَّهُمَّ أَطْلُنِي تَحْتَ ظِلِّ عَرْشِكَ يَوْمَ لَا ظِلَّ إِلَّا ظِلُّكَ وَلَا بَاقِي إِلَّا وَجْهُكَ وَاسْقِنِنِي مِنْ حَوْضِ نَبِيِّكَ مُحَمَّدٍ صَلَّى اللَّهُ تَعَالَى عَلَيْهِ وَسَلَّمَ شَرْبَةً هَبْنِيَّةً لَا أَظْمَأُ بَعْدَهَا أَبْدًا (۱)

اور جب رُکنِ شامی کے سامنے آئے تو یہ دعا پڑھے:

اللَّهُمَّ اجْعَلْهُ حَجَّاً مَبْرُورًا وَسَعْيًا مَشْكُورًا وَذَنْبًا مَغْفُورًا وَتِجَارَةً لَنْ تُبُورَ يَا عَالَمَ مَا فِي الصُّدُورِ أَخْرِجْنِي مِنَ الظُّلْمِ إِلَى النُّورِ (۲)

(۱۰) جب رُکنِ یمانی کے پاس آؤ تو اسے دونوں ہاتھ یاد ہنے سے تبر کا چھوٹ، نہ صرف بائیں سے اور چاہو تو اسے بوسہ بھی دو اور نہ ہو سکے تو یہاں لکڑی سے چھونا یا اشارہ کر کے ہاتھ چومنا نہیں اور یہ دعا پڑھو:

اللَّهُمَّ إِنِّي أَسْأَلُكَ الْعَفْوَ وَالْعَافِيَةَ فِي الدِّينِ وَالدُّنْيَا وَالآخِرَةِ اور رُکنِ شامی یا عراقی کو چھونا یا بوسہ دینا کچھ نہیں۔

(۱۱) جب اس سے بڑھو تو یہ مُستحاب ہے جہاں ستر ہزار فرشتے دعا پر آمین کہیں گے وہی دعا یعنی جامع پڑھو، یا رَبَّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقَنَا عَذَابَ النَّارِ یا اپنے اور سب احباب و مسلمین اور اس حقیر ذیل کی نیت سے صرف درود شریف پڑھے کہ یہ کافی و وافی ہے۔ دعا بائیں یاد نہ ہوں تو وہ اختیار کرے کہ محمد رسول اللہ صلی اللہ تعالیٰ علیہ وسلم کے سچے وعدہ سے تمام دعاؤں سے بہتر و افضل ہے یعنی یہاں اور تمام موقع میں اپنے لیے دعا کے بد لحضرت اقدس صلی اللہ تعالیٰ علیہ وسلم پر درود بھیجے۔ رسول اللہ صلی اللہ تعالیٰ علیہ وسلم نے فرمایا: ”ایسا کرے گا تو اللہ (عزوجل) تیرے سب کام بنا دے گا اور تیرے گناہ معاف فرمادے گا۔“ (۳)

(۱۲) طواف میں دعا یا درود شریف پڑھنے کے لیے رکنیہیں بلکہ چلتے میں پڑھو۔

(۱۳) دعا و درود چلا چلا کرنے پڑھو جیسے مطوف پڑھایا کرتے ہیں بلکہ آہستہ پڑھواں قدر کہ اپنے کان تک آواز آئے۔

۱..... الہی! تو مجھ کو اپنے عرش کے سایہ میں رکھ، جس دن تیرے سایہ کے سوا کوئی سایہ نہیں اور تیری ذات کے سوا کوئی باقی نہیں اور اپنے نبی محمد صلی اللہ تعالیٰ علیہ وسلم کے حوض سے مجھے خوش گوار پانی پلا کر اس کے بعد کبھی پیاس نہ لگے۔ ۱۲

۲..... اے اللہ (عزوجل)! تو اس کو حج مبرور کرو اور ستم مکور کرو اور گناہ کو بخش دے اور اس کو وہ تجارت کر دے جو ہلاک نہ ہو، اے سینوں کی باتیں جاننے والے مجھ کو تاریکیوں سے نور کی طرف نکال۔ ۱۲

۳..... ”جامع الترمذی“، ابواب صفة القيامة، باب في الترغيب في ذكر الله... إلخ، الحديث: ۲۴۵۷، ص ۱۸۹۹.

(۱۴) اب جو چاروں طرف گوم کر جبراً سود کے پاس پہنچا، یہ ایک پھیرا ہوا اور اس وقت بھی جبراً سود کو بوسہ دے یا، ہی طریقے بر تے بلکہ ہر پھیرے کے ختم پر یہ کرے۔ یو ہیں سات پھیرے کرے مگر باقی پھیروں میں نیت کرنا نہیں کہ نیت تو شروع میں ہو چکی اور مل صرف اگلے تین پھیروں میں ہے، باقی چار میں آہستہ بغیر شانہ ہلانے معمولی چال چلے۔

(۱۵) جب ساتوں پھیرے پورے ہو جائیں آخر میں پھر جبراً سود کو بوسہ دے یا، ہی طریقے ہاتھ یا لکڑی کے بر تے اس طواف کو طوافِ قدوم کہتے ہیں یعنی حاضری دربار کا مجرما۔ یہ باہر والوں کے لیے مسنون ہے یعنی ان کے لیے جو میقات کے باہر سے آئے ہیں، مکہ والوں یا میقات کے اندر کے رہنے والوں کے لیے یہ طواف نہیں ہاں اگر مکہ والا میقات سے باہر گیا تو اسے بھی طوافِ قدوم مسنون ہے۔

(طواف کے مسائل)

مسئلہ ۱: طواف میں نیت فرض ہے، بغیر نیت طواف نہیں مگر یہ شرط نہیں کہ کسی معین طواف کی نیت کرے بلکہ ہر طواف مطلق نیت طواف سے ادا ہو جاتا ہے بلکہ جس طواف کو کسی وقت میں معین کر دیا گیا ہے، اگر اس وقت کسی دوسرے طواف کی نیت سے کیا تو یہ دوسرانہ ہو گا بلکہ وہ ہو گا جو معین ہے۔ مثلاً عمرہ کا احرام باندھ کر باہر سے آیا اور طواف کیا تو یہ عمرہ کا طواف ہے اگرچہ نیت میں یہ نہ ہو۔ یو ہیں حج کا احرام باندھ کر باہر والا آیا اور طواف کیا تو طوافِ قدوم ہے یا قران کا احرام باندھ کر آیا اور دو طواف کیے تو پہلا عمرہ کا ہے، دوسرا طوافِ قدوم یاد سویں تاریخ کو طواف کیا تو طوافِ زیارت ہے، اگرچہ ان سب میں نیت کسی اور کی ہو۔^(۱) (مسک)

مسئلہ ۲: یہ طریقہ طواف کا جو مذکور ہوا اگر کسی نے اس کے خلاف طواف کیا مثلاً باسیں طرف سے شروع کیا کہ کعبہ معظمہ طواف کرنے میں سیدھے ہاتھ کو رہایا کعبہ معظمہ کو منونج یا پیٹھ کر کے آڑا آڑا طواف کیا یا جبراً سود سے شروع نہ کیا تو جب تک مکہ معظمہ میں ہے اس طواف کا اعادہ کرے اور اگر اعادہ نہ کیا اور وہاں سے چلا آیا تو دم واجب ہے۔ یو ہیں حطیم کے اندر سے طواف کرنا ناجائز ہے لہذا اس کا بھی اعادہ کرے۔ چاہیے تو یہ کہ پورے ہی طواف کا اعادہ کرے اور اگر صرف حطیم کا سات پار طواف کر لیا کہ زکنِ عراقی سے زکنِ شامی تک حطیم کے باہر باہر گیا اور واپس آیا، یو ہیں سات بار کر لیا تو بھی کافی ہے اور اس صورت میں افضل یہ ہے کہ حطیم کے باہر باہر واپس آئے اور اندر سے واپس ہو جب بھی جائز ہے۔^(۲) (درمنقار، رد المحتار)

1 "المسلك المتقوسط في المنسك المتوسط"، (أنواع الاطوفة واحكامها)، ص ۱۴۵.

2 "الدر المختار" و "رد المحتار"، كتاب الحج، مطلب في دخول مكة، ج ۳، ص ۵۷۹.

مسئلہ ۳: طواف سات پھیروں پر ختم ہو گیا، اب اگر آٹھواں پھیرا جان بوجھ کر قصد اشروع کر دیا تو یہ ایک جدید طواف شروع ہوا، اسے بھی اب سات پھیرے کر کے ختم کرے۔ یوہیں اگر مخفی وہم و سوسے کی بنا پر آٹھواں پھیرا شروع کیا کہ شاید ابھی چھے ہی ہوئے ہوں جب بھی اسے سات پھیرے کر کے ختم کرے۔ ہاں اگر اس آٹھویں کو ساتواں گمان کیا بعد میں معلوم ہوا کہ سات ہو چکے ہیں تو اسی پر ختم کر دے سات پورے کرنے کی ضرورت نہیں۔^(۱) (در المختار، رد المحتار)

مسئلہ ۴: طواف کے پھیروں میں شک واقع ہوا کہ لکنے ہوئے تو اگر طواف فرض یا واجب ہے تو اب سے سات پھیرے کرے اور اگر کسی ایک عادل شخص نے بتا دیا کہ اتنے پھیرے ہوئے تو اس کے قول پر عمل کر لینا بہتر ہے اور دو عادل نے بتایا تو ان کے کہے پر ضرور عمل کرے اور اگر طواف فرض یا واجب نہیں ہے تو غالب گمان پر عمل کرے۔^(۲) (رد المختار)

مسئلہ ۵: طواف کعبہ معظمه مسجد الحرام شریف کے اندر ہو گا اگر مسجد کے باہر سے طواف کیا نہ ہو۔^(۳) (در المختار)

مسئلہ ۶: جو ایسا بیمار ہے کہ خود طواف نہیں کر سکتا اور سورہ ہے اس کے ہمراہیوں نے طواف کرایا، اگر سونے سے پہلے حکم دیا تھا تو صحیح ہے ورنہ نہیں۔^(۴) (علمگیری)

مسئلہ ۷: مریض نے اپنے ساتھیوں سے کہا، مزدور لا کر مجھے طواف کرادو پھر سو گیا، اگر فوراً مزدور لا کر طواف کر دیا تو ہو گیا اور اگر دوسرے کام میں لگ گئے، دیر میں مزدور لائے اور سوتے میں طواف کرایا تو نہ ہوا مگر مزدوری بہر حال لازم ہے۔^(۵) (علمگیری)

مسئلہ ۸: مریض کو طواف کرایا اور اپنے طواف کی بھی نیت ہے تو دونوں کے طواف ہو گئے اگرچہ دونوں کے وقت کے طواف ہوں۔^(۶) (علمگیری)

مسئلہ ۹: طواف کرتے کرتے نمازِ جنازہ یا نمازِ فرض یا نیا وضو کرنے کے لیے چلا گیا تو اپس آکر اسی پہلے طواف پر پنا کرے یعنی جتنے پھیرے رہ گئے ہوں انھیں کر لے طواف پورا ہو جائے گا، سرے سے شروع کرنے کی ضرورت نہیں اور سرے

1 "الدر المختار" و "رد المختار"، کتاب الحج، مطلب في طواف القدوم، ج ۳، ص ۵۸۱.

2 "رد المختار"، کتاب الحج، مطلب في طواف القدوم، ج ۳، ص ۵۸۲.

3 "الدر المختار"، کتاب الحج، مطلب في طواف القدوم، ج ۳، ص ۵۸۲.

4 "الفتاوى الهندية"، کتاب المناسب، الباب الخامس في كيفية اداء الحج، فصل في المتفرقات، ج ۱، ص ۲۳۶.

5 المرجع السابق.

6 المرجع السابق.

سے کیا جب بھی حرج نہیں اور اس صورت میں اس پہلے کو پورا کرنا ضرور نہیں اور پنا کی صورت میں جہاں سے چھوڑا تھا، وہیں سے شروع کرے جو اسودے شروع کرنے کی ضرورت نہیں۔ یہ سب اس وقت ہے جب کہ پہلے چار پھیرے سے کم کیے تھے اور اگر چار پھیرے یا زیادہ کیے تھے تو پنا ہی کرے۔^(۱) (در المختار، رد المحتار)

مسئلہ ۱۰: طواف کر رہا تھا کہ جماعتِ قائم ہوئی اور جانتا ہے کہ پھیرا پورا کرے گا تو رکعتِ جاتی رہے گی، یا جنازہ آگیا ہے انتظار نہ ہو گا تو وہیں سے چھوڑ کر نماز میں شریک ہو جائے اور بلا ضرورت چھوڑ کر چلا جانا مکروہ ہے مگر طواف باطل نہ ہو گا یعنی آکر پورا کر لے۔^(۲) (رد المختار)

مسئلہ ۱۱: معدور طواف کر رہا ہے چار پھیروں کے بعد وقتِ نمازِ جاتا رہا تو اب اسے حکم ہے کہ وضو کر کے طواف کرے کیونکہ وقتِ نماز خارج ہونے سے معدور کا وضو جاتا رہتا ہے اور بغیر وضو طواف حرام اب وضو کرنے کے بعد جو باقی ہے پورا کرے اور چار پھیروں سے پہلے وقتِ ختم ہو گیا جب بھی وضو کر کے باقی کو پورا کرے اور اس صورت میں افضل یہ ہے کہ سرے سے کرے۔^(۳) (مسک)

مسئلہ ۱۲: رمل صرف تین پہلے پھیروں میں سنت ہے ساتوں میں کرنا مکروہ ہے اگر پہلے میں نہ کیا تو صرف دوسرے اور تیسرا میں کرے اور پہلے تین میں نہ کیا تو باقی چار میں نہ کرے، اگر بھیڑ کی وجہ سے رمل کا موقع نہ ملے تو رمل کی خاطر نہ رکے، بلکہ رمل طواف کر لے اور جہاں موقع ہاتھ آئے اُتنی دور رمل کر لے اور اگر بھی شروع نہیں کیا ہے اور جانتا ہے کہ بھیڑ کی وجہ سے رمل نہ کر سکے گا اور یہ بھی معلوم ہے کہ ٹھہر نے سے موقع مل جائے گا تو انتظار کرے۔^(۴) (در المختار، رد المختار)

مسئلہ ۱۳: رمل اس طواف میں سنت ہے جس کے بعد سعی ہو، ہندا اگر طوافِ قدوم کے بعد کی سعی طوافِ زیارت تک مؤخر کرے تو طوافِ قدوم میں رمل نہیں۔^(۵) (عامگیری)

مسئلہ ۱۴: طواف کے ساتوں پھیروں میں اضطیاع سنت ہے اور طواف کے بعد اضطیاع نہ کرے، یہاں تک کہ طواف کے بعد کی نماز میں اگر اضطیاع کیا تو مکروہ ہے اور اضطیاع صرف اُسی طواف میں ہے جس کے بعد سعی ہو اور اگر طواف

1 "الدرالمختار" و "ردالمختار"، کتاب الحج، مطلب فی طواف القدوم، ج ۳، ص ۵۸۲۔

2 "ردالمختار"، کتاب الحج، مطلب فی طواف القدوم، ج ۳، ص ۵۸۲۔

3 "المسلك المتقوسط"، (أنواع الاطوفة واحكامها، فصل فی مسائل شتى)، ص ۱۶۷۔

4 "الدرالمختار" و "ردالمختار"، کتاب الحج، مطلب فی طواف القدوم، ج ۳، ص ۵۸۳۔

5 "الفتاوى الهندية"، کتاب المناسب، الباب الخامس فی كيفية اداء الحج، ج ۱، ص ۲۲۶۔

کے بعد سعی نہ ہو تو اضطبا ع بھی نہیں۔^(۱) (مسک)

میں نے بعض مطوف کو دیکھا کہ تجھ کو وقتِ احرام سے ہدایت کرتے ہیں کہ اضطبا ع کیے رہیں، یہاں تک کہ نماز احرام میں اضطبا ع کیے ہوئے تھے حالانکہ نماز میں موئذھا کھلارہنا مکروہ ہے۔

مسئلہ ۱۵: طواف کی حالت میں خصوصیت کے ساتھ ایسی باتوں سے پرہیز رکھنے جنہیں شرع مطہر پسند نہیں کرتی۔ امرداور عورتوں کی طرف بُری نگاہ نہ کرے، کسی میں اگر کچھ عیب ہو یا وہ خراب حالت میں ہو تو نظرِ حقارت سے اُسے نہ دیکھے بلکہ اُسے بھی نظرِ حقارت سے نہ دیکھے، جو اپنی نادانی کے سبب ارکانِ ٹھیک ادا نہیں کرتا بلکہ ایسے کو نہایت نرمی کے ساتھ سمجھا دے۔

(نماز طواف)

(۱۶) طواف کے بعد مقامِ ابراهیم میں آ کر آیہ کریمہ ﴿وَاتَّخَذُوا مِنْ مَقَامِ إِبْرَاهِيمَ مُصَلَّى ط﴾^(۲) پڑھ کر دو رکعت طواف پڑھے اور یہ نماز واجب ہے پہلی میں قُلْ یا دوسرا میں قُلْ هُوَ اللَّهُ پڑھے بشرطیکہ وقتِ کراہت مثلاً طلوع صبح سے بلندی آفتاب تک یا دوپہر یا نمازِ عصر کے بعد غروب تک نہ ہو، ورنہ وقتِ کراہت نکل جانے پر پڑھے۔ حدیث میں ہے: ”جو مقامِ ابراہیم کے پیچھے دورِ عتیں پڑھے، اس کے اگلے پچھلے گناہ بخش دیے جائیں گے اور قیامت کے دن امن والوں میں محشور ہوگا۔“^(۳) یہ رکعتیں پڑھ کر دعا مانگے۔ یہاں حدیث میں ایک دعا ارشاد ہوئی، جس کے فائدوں کی عظمت اس کا لکھنا ہی چاہتی ہے۔

اللَّهُمَّ إِنِّي تَعْلَمُ سِرِّيْ وَعَلَانِيَتِيْ فَاقْبِلْ مَعْذِرَتِيْ وَتَعْلَمُ حَاجَتِيْ فَاغْطِنِيْ سُولِيْ وَتَعْلَمُ مَا فِيْ نَفْسِيْ فَاغْفِرْ لِيْ ذُنُوبِيْ اللَّهُمَّ إِنِّيْ أَسْأَلُكَ إِيمَانًا يُبَاشِرُ قَلْبِيْ وَيَقِينًا صَادِقًا حَتَّىْ أَعْلَمَ أَنَّهُ لَا يُصِيبُنِيْ إِلَّا مَا كَتَبْتَ لِيْ وَرِضَى مِنَ الْمَعِيشَةِ بِمَا قَسَمْتَ لِيْ يَا أَرْحَمَ الرَّاحِمِينَ .^(۴)

..... ۱ المسلك المتقوسط، (فصل فی صفة الشروع فی الطواف)، ص ۱۲۹.

..... ۲ پ ۱، البقرہ: ۲۵. ترجمہ: اور مقامِ ابراہیم سے نماز کی جگہ بناو۔

..... ۳

..... ۴ اے اللہ (عزوجل) ! تو میرے پوشیدہ اور طاہر کو جانتا ہے، تو میری معذرت کو قبول کراور تو میری حاجت کو جانتا ہے، میرا سوال مجھ کو عطا کر اور جو کچھ میرے نفس میں ہے تو اسے جانتا ہے تو میرے گناہوں کو بخش دے۔ اے اللہ (عزوجل) ! میں تجھ سے اُس ایمان کا سوال کرتا ہوں جو میرے قلب میں سراہیت کر جائے اور یقین صادق مانگتا ہوں تاکہ میں جان لوں کے مجھے وہی پہنچ گا جو تو نے میرے لیے لکھا ہے اور جو کچھ تو نے میری قسمت میں کیا ہے اُس پر راضی رہوں، اے سب مہربانوں سے زیادہ مہربان! ۱۲

حدیث میں ہے، اللہ عزوجل فرماتا ہے: ”جو یہ دعا کرے گا میں اس کی خطا بخشن دوں گا، غم دور کروں گا، محتاجی اُس سے نکال لوں گا، ہر تاجر سے بڑھ کر اس کی تجارت رکھوں گا، دنیا ناچار و مجبور اُس کے پاس آئے گی اگرچہ وہ اُسے نہ چاہے۔“ (۱) اس مقام پر بعض اور دعائیں مذکور ہیں مثلاً اللہمَ إِنْ هَذَا بَلَدُكَ الْحَرَامُ وَ مَسْجِدُكَ الْحَرَامُ وَ بَيْتُكَ الْحَرَامُ وَ آنَا عَبْدُكَ وَابْنُ عَبْدِكَ وَابْنُ أَمْتِكَ أَتَيْتُكَ بِذُنُوبِ كَثِيرٍ وَخَطَايَا جُمَّةٍ وَأَعْمَالٍ سَيِّئَةٍ وَهَذَا مَقَامُ الْعَادِيْدِ بِكَ مِنَ النَّارِ اللَّهُمَّ عَافِنَا وَاغْفِرْ لَنَا إِنَّكَ أَنْتَ الْغَفُورُ الرَّحِيمُ۔“ (۲)

مسئلہ ۱۷: اگر بھیڑ کی وجہ سے مقامِ ابراہیم میں نمازنہ پڑھ سکے تو مسجد شریف میں کسی اور جگہ پڑھ لے اور مسجد الحرام کے علاوہ کہیں اور پڑھی جب بھی ہو جائے گی۔ (۳) (عالیگیری)

مسئلہ ۱۸: مقامِ ابراہیم کے بعد اس نماز کے لیے سب سے افضل کعبہ معظمه کے اندر پڑھنا ہے پھر حطیم میں میزابِ رحمت کے نیچے اس کے بعد حطیم میں کسی اور جگہ پھر کعبہ معظمه سے قریب تر جگہ میں پھر مسجد الحرام میں کسی جگہ پھر حرم مکہ کے اندر جہاں بھی ہو۔ (۴) (لباب)

مسئلہ ۱۹: سنت یہ ہے کہ وقتِ کراہت نہ ہو تو طواف کے بعد فوراً نماز پڑھے، نیچے میں فاصلہ نہ ہو اور اگر نہ پڑھی تو عمر بھر میں جب پڑھے گا، اداہی ہے قضاہیں مگر ریا کیا کہ سنت فوت ہوئی۔ (۵) (منک)

مسئلہ ۲۰: فرض نمازان رکعتوں کے قائم مقام نہیں ہو سکتی۔ (۶) (عالیگیری)

(ملتزم سے لپٹنا)

(۱) نمازو دعا سے فارغ ہو کر ملتزم کے پاس جائے اور قریبِ حجر اُس سے لپٹئے اور اپنا سینہ اور پیٹ اور بھی دہنا

۱ "السلوك المتقطسط" ، ص ۱۳۸۔ "تاريخ دمشق" لابن عساکر، ج ۷، ص ۴۳۱۔ "الفتاوى الرضوية" ، ج ۱۰، ص ۷۴۱۔

۲ اے اللہ (عزوجل)! یہ تیری عزت والاشہر ہے اور تیری عزت والی مسجد ہے اور تیری عزت والا گھر ہے اور میں تیرا بندہ ہوں اور تیرے بندہ اور تیری باندی کا بیٹا ہوں، بہت سے گناہوں اور بڑی خطاوں اور بڑے اعمال کے ساتھ تیرے حضور حاضر ہوا ہوں اور جہنم سے تیری پناہ مانگنے والے کی یہ جگہ ہے۔ اے اللہ (عزوجل)! تو ہمیں عافیت دے اور ہم سے معاف کرو اور ہم کو بخشن دے، بیشک تو بڑا بخشنے والا مہربان ہے۔ ۱۲

۳ "الفتاوى الهندية" ، كتاب المناسك ، الباب الخامس ، في كيفية اداء الحج ، ج ۱ ، ص ۲۲۶۔

۴ "لباب المناسك" للسندي ، ص ۱۵۶۔

۵ "السلوك المتقطسط" ، (فصل في ركعتي الطواف) ، ص ۱۰۰۔

۶ "الفتاوى الهندية" ، كتاب المناسك ، الباب الخامس ، في كيفية اداء الحج ، ج ۱ ، ص ۲۲۶۔

رخارہ اور کبھی بایاں اور کبھی رخسار اس پر رکھے اور دونوں ہاتھ سر سے اوپنچ کر کے دیوار پر پھیلائے یا داہنا ہاتھ دروازہ کعبہ اور بایاں حجر اسود کی طرف پھیلائے، یہاں کی دعا یہ ہے:

يَا وَاجِدُ يَا مَاجِدُ لَا تُنْزِلْ عَنِّي نِعْمَةً أَنْعَمْتَهَا عَلَيْيَ . (۱)

حدیث میں فرمایا: ”جب میں چاہتا ہوں جریل کو دیکھتا ہوں کہ مُلتَقِم سے لپٹے ہوئے یہ دعا کر رہے ہیں۔“ (۲)

نہایت خضوع و خشوع و عاجزی و انسار کے ساتھ دعا کرے اور درود شریف بھی پڑھے اور اس مقام کی ایک دعا یہ بھی ہے:

إِلَهِي وَقَفْتُ بِيَابِكَ وَالْتَّرَمَتُ بِأَغْتَابِكَ أَرْجُو رَحْمَتَكَ وَأَخْشَى عِقَابَكَ اللَّهُمَّ حَرَمْ شَعْرِي
وَجَسَدِي عَلَى النَّارِ اللَّهُمَّ كَمَا صُنْتُ وَجْهِي عَنِ السُّجُودِ لِغَيْرِكَ فَصُنْ وَجْهِي عَنْ مَسْأَلَةِ غَيْرِكَ اللَّهُمَّ
يَا رَبَّ الْبَيْتِ الْعَتِيقِ أَعْتِقْ رِقَابَ ابْنَائِنَا وَرِقَابَ ابْنَاءِنَا وَأَمْهَاتِنَا مِنَ النَّارِ

يَا كَرِيمُ يَا غَفَارُ يَا عَزِيزُ يَا جَبَارُ رَبِّنَا تَقْبَلْ مِنَّا إِنَّكَ أَنْتَ السَّمِيعُ الْغَلِيمُ وَتُبْ عَلَيْنَا إِنَّكَ أَنْتَ
الْتَّوَابُ الرَّحِيمُ اللَّهُمَّ رَبَّ هَذَا الْبَيْتِ الْعَتِيقِ أَعْتِقْ رِقَابَنَا مِنَ النَّارِ وَأَعِذْنَا مِنَ الشَّيْطَنِ الرَّجِيمِ وَأَكْفِنَا كُلَّ
سُوءٍ وَقَنِعْنَا بِمَا رَزَقْنَا وَبَارِكْ لَنَا فِيمَا أَعْطَيْنَا اللَّهُمَّ اجْعَلْنَا مِنْ أَكْرَمِ وَفَدِيكَ عَلَيْكَ اللَّهُمَّ لَكَ الْحَمْدُ
عَلَى نِعْمَائِكَ وَأَفْضَلُ صَلَاتِكَ عَلَى سَيِّدِ النِّبِيَّاَنِكَ وَجَمِيعِ رُسُلِكَ وَأَصْفِيَائِكَ وَعَلَى إِلَهِ وَصَاحِبِهِ
وَأَوْلَيَائِكَ . (۳)

۱..... اے قدرت والے! اے بزرگ! تو نے مجھے جو نعمت دی، اس کو مجھ سے زائل نہ کر۔ ۱۲

۲..... ”الفتاوى الرضوية“، ج ۰، ۱۰، ص ۷۴۲۔

۳..... الہی! میں تیرے دروازہ پر کھڑا ہوں اور تیرے آستانہ سے چھپا ہوں تیری رحمت کا امیدوار اور تیرے عذاب سے ڈرنے والا، اے اللہ (عز وجل)! میرے بال اور جسم کو جہنم پر حرام کر دے، اے اللہ (عز وجل)! جس طرح تو نے میرے چہرہ کو اپنے غیر کے لیے جدہ کرنے سے محفوظ رکھا اسی طرح اس سے محفوظ رکھ کہ تیرے غیر سے سوال کروں، اے اللہ (عز وجل)! اے اس آزاد گھر کے مالک! تو ہماری گردنوں کو اور ہمارے باپ، دادا اور ہماری ماں کی گردنوں کو جہنم سے آزاد کر دے۔

اے کریم! اے بخششے والے! اے غالب! اے جبار! اے رب! تو ہم سے قبول کر، بیشک تو سننے والا، جاننے والا ہے اور ہماری توبہ قبول کر بیشک تو توبہ قبول کرنے والا مہربان ہے۔ اے اللہ (عز وجل)! اے اس آزاد گھر کے مالک! ہماری گردنوں کو جہنم سے آزاد کر اور شیطان مردود سے ہم کو پناہ دے اور ہر برائی سے ہماری کفایت کر اور جو کچھ تو نے دیا اس پر قافع کر اور جو دیا اس میں برکت دے اور اپنے عزت و اے و فد میں ہم کو کر دے، الہی! تیرے ہی لیے حمد ہے تیری نعمتوں پر اور افضل ذرود انبیا کے سردار پر اور تیرے تمام رسولوں اور برگزیدہ لوگوں پر اور ان کی آل و اصحاب اور تیرے اولیاء پر۔ ۱۲

مسئلہ ۲۰: ملتزم کے پاس نمازِ طواف کے بعد آنا اس طواف میں ہے جس کے بعد سعی ہے اور جس کے بعد سعی نہ ہو اس میں نماز سے پہلے ملتزم سے لپٹے پھر مقامِ ابراہیم کے پاس جا کر دورِ کعت نماز پڑھے۔^(۱) (منک)

(زم زم کی حاضری)

(۱۸) پھر زم زم پر آؤ اور ہو سکے تو خود ایک ڈول کھینچو، ورنہ بھرنے والوں سے لے لو اور کعبہ کو منونھ کر کے تین سانوں میں پیٹ بھر کر جتنا پیا جائے کھڑے ہو کر پیو، ہر بار بسم اللہ سے شروع کرو اور الْحَمْدُ لِلّهِ پر ختم اور ہر بار کعبہ ممعظمه کی طرف نگاہ اٹھا کر دیکھ لو، باقی بدن پر ڈال لو یا منونھ اور سرا اور بدن پر اس سے مسح کرو اور پیتے وقت دعا کرو کہ قبول ہے۔ رسول اللہ صلی اللہ تعالیٰ علیہ وسلم فرماتے ہیں: ”زم زم جس مراد سے پیا جائے اُسی کے لیے ہے۔“^(۲) اس وقت کی دعا یہ ہے:

اللَّهُمَّ إِنِّي أَسأَلُكَ عِلْمًا نَافِعًا وَرِزْقًا وَاسِعًا وَعَمَلاً مُتَقَبِّلًا وَشَفَاءً مِنْ كُلِّ دَاءٍ.^(۳)

یا وہی دعا یہ جامع پڑھو اور حاضری مکہ معظمہ تک تو بارہاپننا نصیب ہوگا، کبھی قیامت کی پیاس سے بچنے کو پیو، کبھی عذاب قبر سے محفوظی کو، کبھی محبتِ رسول صلی اللہ تعالیٰ علیہ وسلم بڑھنے کو، کبھی وسعتِ رزق، کبھی شفاء امراض، کبھی حصول علم وغیرہ خاص خاص مرادوں کے لیے پیو۔

(۱۹) وہاں جب پیو پیٹ بھر کر پیو۔ حدیث میں ہے: ”ہم میں اور منافقوں میں یہ فرق ہے کہ وہ زمزم کو کھ بھر نہیں پیتے۔“^(۴)

(۲۰) چاؤ زمزم کے اندر نظر بھی کرو کہ بحکمِ حدیث دافعِ نفاق ہے۔^(۵)

(صفا و مرودہ کی سعی)

(۲۱) اب اگر کوئی عذر تکان وغیرہ کا نہ ہو تو ابھی، ورنہ آرام لے کر صفا مرودہ میں سعی کے لیے پھر جگر اسود کے پاس آؤ اور اسی طرح تکبیر وغیرہ کہہ کر چومو اور نہ ہو سکے تو اس کی طرف منونھ کر کے اللہ اکبرُ وَلَا إِلَهَ إِلَّا اللہُ وَالْحَمْدُ لِلّهِ اور

۱ ”المسلك المتقوسط“، (فصل في صفة الشروع في الطواف)، ص ۱۳۸۔

۲ ”سنن ابن ماجہ“، کتاب المناسک، باب الشرب من زم زم، الحدیث: ۳۰۶۲، ص ۲۶۶۲۔

۳ اے اللہ (عز وجل)! میں تجھ سے علم نافع اور کشاور زریق اور عمل مقبول اور ہر بیماری سے شفا کا سوال کرتا ہوں۔ ۱۲

۴ ”سنن ابن ماجہ“، کتاب المناسک، بباب الشرب من زمزم ، الحدیث: ۳۰۶۱، ص ۲۶۶۲۔

۵ ”الفتاوى الرضوية“، ج ۱۰، ص ۷۴۲۔

درود پڑھتے ہوئے فوراً باب صفا سے جانب صفار وانہ ہو، دروازہ مسجد سے بایاں پاؤں پہلے نکالا اور دہنا پہلے جوتے میں ڈالا اور یادب ہر مسجد سے آتے ہوئے ہمیشہ ملحوظ رکھو اور وہی دعا پڑھو، جو مسجد سے نکلتے وقت پڑھنے کے لیے مذکور ہو چکی ہے۔

مسئلہ ۲۱: بغیر عذر اس وقت سعی نہ کرنا مکروہ ہے کہ خلافِ سنت ہے۔

مسئلہ ۲۲: جب طواف کے بعد سعی کرنی ہو تو واپس آکر مجرِ اسود کا استلام کر کے سعی کو جائے اور سعی نہ کرنی ہو تو استلام کی ضرورت نہیں۔^(۱) (علمگیری)

مسئلہ ۲۳: سعی کے لیے بابِ صفا سے جانا مستحب ہے اور یہی آسان بھی ہے اور اگر کسی دوسرے دروازہ سے جائے گا جب بھی سعی ادا ہو جائے گی۔

(۲۲) ذکر و درود میں مشغول صفا کی سیڑھیوں پر اتنا چڑھو کہ کعبہ معظیمہ نظر آئے اور یہ بات یہاں پہلی ہی سیڑھی پر چڑھنے سے حاصل ہے یعنی اگر مکان اور دیواریں درمیان میں نہ ہوتیں تو کعبہ معظیمہ یہاں سے نظر آتا، اس سے اوپر چڑھنے کی حاجت نہیں بلکہ مذہبِ اہلِ سنت و جماعت کے خلاف اور بد مذہبوں اور جاہلوں کا فعل ہے کہ بالکل اوپر کی سیڑھی تک چڑھاتے ہیں اور سیڑھی پر چڑھنے سے پہلے یہ پڑھو:

أَبْدًا بِمَا بَدَأَ اللَّهُ بِهِ ﴿إِنَّ الصَّفَا وَالْمَرْوَةَ مِنْ شَعَائِرِ اللَّهِ ۚ فَمَنْ حَجَّ الْبَيْتَ أَوْ عَتَمَرَ فَلَا جُنَاحَ عَلَيْهِ أَنْ يَطْوِفَ بِهِمَا طَ وَمَنْ تَطَوَّعَ خَيْرًا فَإِنَّ اللَّهَ شَاكِرٌ عَلَيْهِمْ ۝﴾^(۲)

پھر کعبہ معظیمہ کی طرف مونھ کر کے دونوں ہاتھ مونڈھوں تک دعا کی طرح پھیلے ہوئے اٹھاوا اور اتنی دریتک ٹھہر و جتنی دیر میں مفصل کی کوئی سورت یا سورہ بقرہ کی پچیس آیتوں کی تلاوت کی جائے اور تسبیح و تہلیل و تکبیر و درود پڑھو اور اپنے لیے اور اپنے دوستوں اور دیگر مسلمانوں کے لیے دعا کرو کہ یہاں دعا قبول ہوتی ہے، یہاں بھی دعا کے جامع پڑھو اور یہ پڑھو:

اللَّهُ أَكْبَرُ اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ وَلِلَّهِ الْحَمْدُ لِلَّهِ عَلَى مَا هَدَنَا الْحَمْدُ لِلَّهِ عَلَى مَا أَوْلَانَا الْحَمْدُ لِلَّهِ عَلَى مَا أَهْمَنَا الْحَمْدُ لِلَّهِ الَّذِي هَدَنَا لِهُذَا وَمَا كُنَّا لِنَهْتَدِي لَوْلَا أَنْ هَدَنَا اللَّهُ لَا إِلَهَ إِلَّا اللَّهُ وَحْدَهُ لَا شَرِيكَ لَهُ الْمُلْكُ وَلَهُ الْحَمْدُ يُحْمِي وَيُمْسِي وَهُوَ حُى لَا يَمُوتُ بِسِيدِهِ الْخَيْرُ وَهُوَ عَلَى كُلِّ شَيْءٍ قَدِيرٌ لَا إِلَهَ إِلَّا اللَّهُ وَحْدَهُ صَدَقَ وَعْدَهُ وَنَصَرَ عَبْدَهُ وَأَعْزَزَ جُنْدَهُ وَهَزَمَ

۱ "الفتاوى الهندية"، كتاب المناسب، الباب الخامس، في كيفية اداء الحج، ج ۱، ص ۲۲۶۔

۲ میں اس سے شروع کرتا ہوں جس کو اللہ (عزوجل) نے پہلے ذکر کیا۔ "بے شک صفا و مروہ اللہ (عزوجل) کی نشانیوں سے ہیں جس نے حج عمرہ کیا اس پر ان کے طواف میں گناہ نہیں اور جو شخص نیک کام کرے تو پیشک اللہ (عزوجل) بدلمہ دینے والا، جانے والا ہے۔"

الْأَخْزَابَ وَحْدَةً لَا إِلَهَ إِلَّا اللَّهُ وَلَا نَعْبُدُ إِلَّا إِيَّاهُ مُخْلِصِينَ لَهُ الدِّينَ وَلَوْ كَرِهَ الْكَافِرُونَ.

فَسُبْحَانَ اللَّهِ حِينَ تُمْسُونَ وَحِينَ تُصْبِحُونَ وَلَهُ الْحَمْدُ فِي السَّمَاوَاتِ وَالْأَرْضِ وَعَشِيًّا وَحِينَ تُظْهِرُونَ طُيُّخَرِجُ الْحَيٌّ مِنَ الْمَيِّتِ وَيُخْرِجُ الْمَيِّتَ مِنَ الْحَيٍّ وَيُحْكِي الْأَرْضَ بَعْدَ مَوْتِهَا وَكَذَلِكَ تُخْرِجُونَ الَّلَّهُمَّ كَمَا هَدَيْتَنِي لِإِلَاسَلَامِ أَسْأَلُكَ أَنْ لَا تَنْزِعَهُ مِنِّي حَتَّى تَوَفَّانِي وَأَنَا مُسْلِمٌ سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ .

اللَّهُمَّ أَخْيِنِي عَلَى سُنَّةِ نَبِيِّكَ مُحَمَّدٍ صَلَّى اللَّهُ تَعَالَى عَلَيْهِ وَسَلَّمَ وَتَوَفَّنِي عَلَى مِلَّتِهِ وَأَعِدْنِي مِنْ مُضِلَّاتِ الْفِتْنَ طَالَلَهُمَّ اجْعَلْنَا مِمْنُ يُحِبُّكَ وَيُحِبُّ رَسُولَكَ وَأَنْبِيَاكَ وَمَلِئَكَ وَعِبَادَكَ الصَّلِحِينَ اللَّهُمَّ يَسِّرْ لِي الْيُسْرَى وَجَنِّبْنِي الْعُسْرَى اللَّهُمَّ أَخْيِنِي عَلَى سُنَّةِ رَسُولِكَ مُحَمَّدٍ صَلَّى اللَّهُ تَعَالَى عَلَيْهِ وَسَلَّمَ وَتَوَفَّنِي مُسْلِمًا وَالْحَقْنِي بِالصَّالِحِينَ وَاجْعَلْنِي مِنْ وَرَثَةِ جَنَّةِ النَّعِيمِ وَاغْفِرْ لِي خَطَّيْتَنِي يَوْمَ الدِّينِ اللَّهُمَّ إِنَّا نَسْأَلُكَ إِيمَانًا كَامِلًا وَقُلْبًا خَاسِعًا وَنَسْأَلُكَ عِلْمًا نَافِعًا وَيَقِيْنًا صَادِقًا وَدِينًا قَيْمًا وَنَسْأَلُكَ الْعَفْوَ وَالْعَافِيَةَ مِنْ كُلِّ بَلِيَّةٍ وَنَسْأَلُكَ تَمَامَ الْعَافِيَةَ وَنَسْأَلُكَ دَوَامَ الْعَافِيَةَ وَنَسْأَلُكَ الشُّكْرَ عَلَى الْعَافِيَةِ وَنَسْأَلُكَ الْغُنْيَ عنِ النَّاسِ اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ وَعَلَى أَهْلِهِ وَصَاحْبِهِ عَدَدَ خَلْقِكَ وَرِضَا نَفْسِكَ وَزَنَةَ عَرْشِكَ وَمَدَادَ كَلِمَاتِكَ كُلُّمَا ذَكَرْتَ الدَّائِرُونَ وَغَفَلَ عَنْ ذِكْرِكَ الْغَافِلُونَ . (۱)

۱.....حمد ہے اللہ (عزوجل) کے لیے کہ اس نے ہم کو ہدایت کی، حمد ہے اللہ (عزوجل) کے لیے کہ اس نے ہم کو دیا، حمد ہے اللہ (عزوجل) کے لیے کہ اس نے ہم کو الہام کیا، حمد ہے اللہ (عزوجل) کے لیے جس نے ہم کو اس کی ہدایت کی اور اگر اللہ (عزوجل) ہدایت نہ کرتا تو ہم ہدایت نہ پاتے۔ اللہ (عزوجل) کے سوا کوئی معبود نہیں، جو اکیلا ہے اس کا کوئی شریک نہیں، اسی کے لیے ملک ہے اور اسی کے لیے حمد ہے، وہی زندہ کرتا اور مرتا ہے اور وہ خود زندہ ہے مرتا نہیں، اسی کے ہاتھ میں خیر ہے اور وہ ہر شے پر قادر ہے۔ اللہ (عزوجل) کے سوا کوئی معبود نہیں جو اکیلا ہے، اس نے اپنا وعدہ سچا کیا اپنے بندہ کی مدد کی اور اپنے شکر کو غالب کیا اور کافروں کی جماعتوں کو تباہ اس نے شکست دی۔ اللہ (عزوجل) کے سوا کوئی معبود نہیں ہم اسی کی عبادت کرتے ہیں، اسی کے لیے دین کو خالص کرتے ہوئے اگرچہ کافر ہاما نیں۔

اللہ (عزوجل) کی پاکی ہے شام و صبح اور اسی کے لیے حمد ہے آسمانوں اور زمین میں اور تیرے پہر کو اور ظہر کے وقت، وہ زندہ کو مردہ سے نکالتا ہے اور مردہ کو زندہ سے نکالتا ہے اور زمین کو اس کے مرنے کے بعد زندہ کرتا ہے اور اسی طرح تم نکالے جاؤ گے، الہی! تو نے جس طرح مجھے اسلام کی طرف ہدایت کی، تھھ سے سوال کرتا ہوں کہ اسے مجھ سے جُدانہ کرنا یہاں تک کہ مجھے اسلام پر موت دے، اللہ (عزوجل) کے لیے پاکی ہے اور اللہ (عزوجل) کے لیے حمد ہے اور اللہ (عزوجل) کے سوا کوئی معبود نہیں اور اللہ (عزوجل)، بہت بڑا ہے، اور گناہ سے پھرنا اور نیکی کی طاقت نہیں مگر اللہ (عزوجل) کی مدد سے جو برتر و بزرگ ہے۔ الہی! تو مجھ کو اپنے نبی محمد صلی اللہ تعالیٰ علیہ وسلم کی سنت پر زندہ رکھا اور ان کی ملت پر وفات دے اور فتنت کی مگر ایہیوں سے بچا، الہی! تو مجھ کو ان لوگوں =

دعائیں تحلیلیاں آسمان کی طرف ہوں، نہ اس طرح جیسا بعض جاہل تحلیلیاں کعبہ معظمه کی طرف کرتے ہیں اور اکثر مطوف ہاتھ کا نوں تک اٹھاتے ہیں پھر چھوڑ دیتے ہیں، یوہیں تین بار کرتے ہیں یہ بھی غلط طریقہ ہے بلکہ ایک بار دعا کے لیے ہاتھ اٹھائے اور جب تک دعاء نگے اٹھائے رہے، جب ختم ہو جائے ہاتھ چھوڑ دے پھر سعی کی نیت کرے، اس کی نیت یوں ہے:

اللَّهُمَّ إِنِّي أَرِيدُ السَّعْيَ بَيْنَ الصَّفَا وَالْمَرْوَةِ فَيَسِّرْهُ لِي وَتَقْبِلْهُ مِنِّي .

(۲۳) پھر صفا سے اتر کر مروہ کو چلے ذکر و درود برابر جاری رکھے، جب پہلے میل آئے (اور یہ صفا سے تھوڑے ہی فاصلہ پر ہے کہ باہمیں ہاتھ کو بزرگ کامیل مسجد شریف کی دیوار سے متصل ہے) یہاں سے مرد و عورت نا شروع کریں (مگر نہ حد سے زائد، نہ کسی کو ایذا دیتے) یہاں تک کہ دوسرے بزرگ میل سے نکل جائیں۔ یہاں کی دعا یہ ہے:

رَبِّ اغْفِرْ وَارْحَمْ وَتَجَاوِزْ عَمَّا تَعْلَمْ وَتَعْلَمْ مَا لَا نَعْلَمْ إِنَّكَ أَنْتَ الْأَعَزُّ الْأَكْرَمُ طَالَّهُمَّ اجْعَلْهُ حَجَّاً مَبْرُورًا وَسَعِيًّا مَشْكُورًا وَذُنْبًا مَغْفُورًا اللَّهُمَّ اغْفِرْ لِي وَلِوَالِدَيَ وَلِلْمُؤْمِنِينَ وَالْمُؤْمِنَاتِ يَا مُجِيبَ الدُّعَوَاتِ رَبَّنَا تَقْبِلْ مِنَّا إِنَّكَ أَنْتَ السَّمِيعُ الْعَلِيمُ وَتُبْ عَلَيْنَا إِنَّكَ أَنْتَ التَّوَابُ الرَّحِيمُ طَرَبَنَا أَتَنَا فِي الدُّنْيَا حَسَنَةً وَفِي الْآخِرَةِ حَسَنَةً وَقَنَا عَذَابَ النَّارِ . (۱)

(۲۴) دوسرے میل سے نکل کر آہستہ ہو لو اور یہ دعا بار بار پڑھتے ہوئے لا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ يُحْيِي وَيُمْيِتُ وَهُوَ حَىٰ لَا يَمُوتُ بِيَدِهِ الْخَيْرُ وَهُوَ عَلَىٰ كُلِّ شَيْءٍ قَدِيرٌ۔ مروہ تک پہنچو یہاں پہلی سیر ہی پر چڑھنے بلکہ اس کے قریب زمین پر کھڑے ہونے سے مروہ پر چڑھنا ہو گیا لہذا بالکل دیوار سے متصل نہ ہو جائے کہ یہ جاہلوں کا طریقہ ہے یہاں بھی اگرچہ عمارتیں بن جانے سے کعبہ نظر نہیں آتا مگر کعبہ کی طرف منوجھ کر کے جیسا صفا پر = میں کر جو تجوہ سے محبت رکھتے ہیں اور تیرے رسول و انبیاء و ملائکہ اور نیک بندوں سے محبت رکھتے ہیں۔ الہی! میرے لیے آسانی میسر کرو مجھے تختی سے بچا، الہی! اپنے رسول محمد صلی اللہ تعالیٰ علیہ وسلم کی سنت پر مجھ کو زندہ رکھ اور مسلمان مار اور نیکوں کے ساتھ ملا اور جنت انسیم کا وارث کراور قیامت کے دن میری خطا بخش دے۔ الہی! تجوہ سے ایمان کامل اور قلب خاشع کا ہم سوال کرتے ہیں اور ہم تجوہ سے علم نافع اور یقین صادق اور دین مستقیم کا سوال کرتے ہیں اور ہر بلا سے غفو و عافیت کا سوال کرتے ہیں اور پوری عافیت اور عافیت کی تیکھی اور عافیت پر شکر کا سوال کرتے ہیں اور آدمیوں سے بے نیازی کا سوال کرتے ہیں۔ الہی! تو درود وسلام و برکت نازل کر ہمارے سردار محمد صلی اللہ تعالیٰ علیہ وسلم اور ان کی آل واصحاب پر بقدر شمار تیری مخلوق اور تیری رضا اور ہموزن تیرے عرش کے اور بقدر درازی تیرے کلمات کے جب تک ذکر کرنے والے تیرا ذکر کرتے رہیں اور جب تک غافل تیرے ذکر سے غافل رہیں۔ ۱۲

۱..... اے پروردگار! بخش اور حرم کراور و گزر کراس سے جسے تو جانتا ہے اور تو اے جانتا ہے جسے ہم نہیں جانتے، بیشک تو عزت و کرم والا ہے۔ اے اللہ (عز و جل)! تو اے حج مبرور کراور سعی مشکور کراور گناہ بخش، اے اللہ (عز و جل)! مجھ کو اور میرے والدین اور جمیع مومنین و مومنات کو بخش دے، اے دعاوں کے قبول کرنے والے! اے رب! تو ہم سے قبول کر، بیشک تو سُنْنَةَ والَّا، جانے والا ہے اور ہماری توبہ قبول کر، بیشک تو توبہ قبول کرنے والا ہم بریان ہے۔ اے رب! تو ہم کو دنیا میں بھلائی دے اور آخرت میں بھلائی دے اور ہم کو عذاب جہنم سے بچا۔ ۱۲

کیا تھا سچ و بکسر و حمد و شادور و دو دعا یہاں بھی کرو یہ ایک پھیرا ہوا۔

(۲۵) پھر یہاں سے صفا کوڈ کروڑو دا رود دعا میں پڑھتے ہوئے جاؤ، جب سبز میل کے پاس پہنچوائی طرح دوڑواور دونوں میلوں سے گزر کر آہستہ ہو لو پھر آؤ پھر جاؤ یہاں تک کہ ساتواں پھیرا مرودہ پختم ہو اور ہر پھیرے میں اسی طرح کرو اس کا نام سعی ہے۔ دونوں میلوں کے درمیان اگر دوڑ کرنہ چلا یا صفات سے مرودہ تک دوڑ کر گیا تو برا کیا کہ سنت ترک ہوتی، مگر دم یا صدقہ واجب نہیں اور سعی میں اخطباع نہیں۔ اگر ہجوم کی وجہ سے میلوں کے درمیان دوڑنے سے عاجز ہے تو کچھ ٹھہر جائے کہ بھیڑ کم ہو جائے اور دوڑ نے کامو قمل جائے اور اگر کچھ ٹھہر نے سے ہجوم کم نہ ہوگا تو دوڑنے والوں کی طرح چلے اور اگر کسی عذر کی وجہ سے جانور پر سوار ہو کر سعی کرتا ہے تو اس درمیان میں جانور کو تیز چلائے مگر اس کا خیال رہے کہ کسی کو ایذانہ ہو کہ یہ حرام ہے۔

مسئلہ ۲۳: اگر مرودہ سے سعی شروع کی تو پہلا پھیرا کہ مرودہ سے صفا کو ہوا شمارنہ کیا جائے گا، اب کہ صفات سے مرودہ کو جائے گا یہ پہلا پھیرا ہوا۔^(۱) (در مختار، عالمگیری)

مسئلہ ۲۵: جو شخص احرام سے پہلے بیہوش ہو گیا ہے اور اس کے ساتھیوں نے اس کی طرف سے احرام باندھا ہے تو اس کی طرف سے اس کے ساتھی نیاب سعی کر سکتے ہیں۔^(۲) (مسک)

مسئلہ ۲۶: سعی کے لیے شرط یہ ہے کہ پورے طواف یا طواف کے اکثر حصہ کے بعد ہو، لہذا اگر طواف سے پہلے یا طواف کے تین پھیرے کے بعد سعی کی تونہ ہوتی اور سعی کے قبل احرام ہونا بھی شرط ہے، خواہ حج کا احرام ہو یا عمرہ کا، احرام سے قبل سعی نہیں ہو سکتی اور حج کی سعی اگر وقوف عرفہ کے قبل کرے تو وقتِ سعی میں بھی احرام ہونا شرط ہے اور وقوف عرفہ کے بعد ہو تو سنت یہ ہے کہ احرام کھول چکا ہو اور عمرہ کی سعی میں احرام واجب ہے یعنی اگر طواف کے بعد سر موٹدا لیا پھر سعی کی تو سعی ہو گئی مگر چونکہ واجب ترک ہوا لہذا ادم واجب ہے۔^(۳) (باب)

مسئلہ ۲۷: سعی کے لیے طہارت شرط نہیں، حیض والی عورت اور جنوب بھی سعی کر سکتا ہے۔^(۴) (عالمگیری)

مسئلہ ۲۸: سعی میں پیدل چلنے اور جب کہ عذر نہ ہو، لہذا اگر سواری یا ڈولی وغیرہ پر سعی کی یا پاؤں سے نہ چلا بلکہ گھشتا ہوا گیا تو حالتِ عذر میں معاف ہے اور بغیر عذر ایسا کیا تو دم واجب ہے۔^(۵) (باب)

1 "الفتاوى الهندية"، كتاب المناسب، الباب الخامس في كيفية اداء الحج، ج ۱، ص ۲۲۷.

2 "المسلك المتقوسط"، (باب سعى بين صفا و المروة، فصل في شرائط صحة السعى)، ص ۱۷۴.

3 "لباب المناسب"، ص ۱۷۴.

4 "الفتاوى الهندية"، كتاب المناسب، الباب الخامس في كيفية اداء الحج، ج ۱، ص ۲۲۷.

5 "لباب المناسب"، (باب سعى بين صفا و المروة، فصل في واجباته)، ص ۱۷۸.

مسئلہ ۲۹: سعی میں سترِ عورت سنت ہے یعنی اگرچہ ستر کا چھپانا فرض ہے مگر اس حالت میں فرض کے علاوہ سنت بھی ہے کہ اگر ستر کھلارہ تو اس کی وجہ سے کفارہ واجب نہیں مگر ایک گناہ فرض کے ترک کا ہوا، دوسرا ترک سنت کا۔^(۱) (مک)

ایک ضروری نصیحت

بعض عورتوں کو میں نے خود دیکھا ہے کہ نہایت بے باکی سے سعی کرتی ہیں کہ اُن کی کلائیاں اور گلاغھلارہتا ہے اور یہ خیال نہیں کہ مکہ معظمه میں معصیت کرنا نہایت سخت بات ہے کہ یہاں جس طرح ایک نیکی لاکھ کے برابر ہے۔ یو ہیں ایک گناہ لاکھ گناہ کے برابر بلکہ یہاں تو یہاں کعبہ معظمه کے سامنے بھی وہ اسی حالت سے رہتی ہیں بلکہ اسی حالت میں طواف کرتے دیکھا، حالانکہ طواف میں ستر کا چھپانا علاوہ اُسی فرض داعمی کے واجب بھی ہے تو ایک فرض دوسرے واجب کے ترک سے دو گناہ کیے۔

وہ بھی کہاں بیٹھ اللہ کے سامنے اور خاص طواف کی حالت میں بلکہ بعض عورتیں طواف کرنے میں خصوصاً حجر اسود کو بوسہ دینے میں مردوں میں گھس جاتی ہیں اور اُن کا بدن مردوں کے بدن سے مس ہوتا رہتا ہے مگر ان کو اس کی کچھ پروانہیں حالانکہ طواف یا بوسہ حجر اسود وغیرہ ما ثواب کے لیے کیا جاتا ہے مگر وہ عورتیں ثواب کے بد لے گناہ مول یعنی ہیں الہذا ان امور کی طرف ججاج کو خصوصیت کیسا تھا توجہ کرنی چاہیے اور ان کے ساتھ جو عورتیں ہوں انھیں بتا کیدا یہی حرکات سے منع کرنا چاہیے۔

مسئلہ ۳۰: مستحب یہ ہے کہ باوضو سعی کرے اور کپڑا بھی پاک ہو اور بدن بھی ہر قسم کی نجاست سے پاک ہو اور سعی شروع کرتے وقت نیت کر لے۔

مسئلہ ۳۱: مکروہ وقت نہ ہو تو سعی کے بعد دور کعت نماز مسجد شریف میں جا کر پڑھنا بہتر ہے۔^(۲) (در مختار)
امام احمد و ابن ماجہ و ابن حبان، مطلب بن ابی وداعہ سے راوی، کہتے ہیں کہ میں نے رسول اللہ صلی اللہ تعالیٰ علیہ وسلم کو دیکھا کہ جب سعی سے فارغ ہوئے تو حجر کے سامنے تشریف لا کر حاشیہ مطاف میں دور کعت نماز پڑھی۔^(۳)

مسئلہ ۳۲: سعی کے ساتوں پھیرے پے در پے کرے، اگر متفرق طور پر کیے تو اعادہ کرے اور اب سے سات پھیرے کرے کہ پے در پے نہ ہونے سے سنت ترک ہو گئی، ہاں اگر سعی کرتے میں جماعت قائم ہوئی یا جنازہ آیا تو سعی چھوڑ کر نماز میں مشغول ہو، بعد نماز جہاں سے چھوڑی تھی وہیں سے پوری کر لے۔^(۴) (عالیگیری)

..... ۱ "المسلك المتقسط"، (باب سعى بين صفا والمروءة، فصل في سنته)، ص ۱۷۹۔

..... ۲ "الدر المختار"، كتاب الحج، ج ۳، ص ۵۸۹۔

..... ۳ "المسنند" للإمام احمد، الحديث: ۲۷۳۱۳، ج ۱۰، ص ۳۵۴۔

..... ۴ "الفتاوى الهندية"، كتاب المناسك، الباب الخامس في كيفية اداء الحج، ج ۱، ص ۲۲۷۔

مسئلہ ۳۳: سعی کی حالت میں فضول و بیکار باقی سخت نازیبا ہیں کہ یہ تو ویسے بھی نہ چاہیے نہ کہ اس وقت کے عبادت میں مشغول ہو، واضح ہو کہ عمرہ صرف انہیں افعال طواف و سعی کا نام ہے۔ قرآن و تمعن والے کے لیے یہی عمرہ ہو گیا اور افراد والے کے لیے یہ طواف طوافِ قدوم یعنی حاضری دربار کا مجرما۔

مسئلہ ۳۴: حج کرنے والا مکہ میں جانے سے پہلے عرفات میں پہنچا تو طوافِ قدوم ساقط ہو گیا مگر برا کیا کہ سنت فوت ہوئی اور قدم وغیرہ واجب نہیں۔^(۱) (جوہرہ، رد المحتار)

(۲۶) قارین یعنی جس نے قرآن کیا ہے اس کے بعد طوافِ قدوم کی نیت سے ایک طواف و سعی اور بجالائے۔

(۲۷) قارین اور مفرد یعنی جس نے صرف حج کا احرام باندھا تھا، لبیک کہتے ہوئے مکہ میں ٹھہریں۔ ان کی لبیک دسویں تاریخ رمی جمرہ کے وقت ختم ہو گی اور اسی وقت احرام سے نکلیں گے جس کا ذکر انشاء اللہ تعالیٰ آتا ہے مگر ممتنع یعنی جس نے تمعن کیا ہے وہ اور مُعتمر یعنی زراعمرہ کرنے والا شروع طوافِ کعبہ معظمہ سے سنگ اسود شریف کا پہلا بوسہ لیتے ہی لبیک چھوڑ دیں اور طواف و سعی مذکور کے بعد حلق کریں یعنی سارا سر موئڈا دیں یا تقصیر یعنی بال کتر وائیں اور احرام سے باہر آئیں۔

(سر موئڈانا یا بال کتروانا)

عورتوں کو بال موئڈانا حرام ہے، وہ صرف ایک پورے برابر بال کتر والیں اور مردوں کو اختیار ہے کہ حلق کریں یا تقصیر اور بہتر حلق ہے کہ حضور اقدس صلی اللہ تعالیٰ علیہ وسلم نے جیہے الوداع میں حلق کرایا^(۲) اور سر موئڈانے والوں کے لیے دعائے رحمت تین بار فرمائی اور کتروانے والوں کے لیے ایک بار^(۳) اور اگر ممتنع منی کی قربانی کے لیے جانور ساتھ لے گیا ہے تو عمرہ کے بعد احرام کھولنا اُسے جائز نہیں، بلکہ قارین کی طرح احرام میں رہے اور لبیک کہا کرے یہاں تک کہ دسویں کی رمی کے ساتھ لبیک چھوڑے پھر قربانی کے بعد حلق یا تقصیر کر کے احرام سے باہر ہو۔ پھر ممتنع چاہے تو آٹھویں ذی الحجه تک بے احرام رہے، مگر افضل یہ ہے کہ جلد حج کا احرام باندھ لے، اگر یہ خیال نہ ہو کہ دن زیادہ ہیں احرام کی قیدیں نہ ہیں گی۔

(۲۸) متبہیہ: طوافِ قدوم میں اضطیاب و رمل اور اس کے بعد صفا، مروہ میں سعی ضرور نہیں مگر اب نہ کرے گا تو طوافِ زیارت میں کہ حج کا طواف فرض ہے، جس کا ذکر انشاء اللہ آتا ہے یہ سب کام کرنے ہوں گے اور اس وقت ہجوم بہت ہوتا ہے، عجب نہیں کہ طواف میں رمل اور مسحی میں دوڑنا نہ ہو سکے اور اس وقت ہو چکا تو اس طواف میں ان چیزوں کی حاجت نہ

1 "الجوهرة النيرة"،الجزء الأول،كتاب الحج،ص ۲۰۹۔ و "رد المحتار"،كتاب الحج،باب الجنایات،ج ۳،ص ۶۶۵۔

2 "صحیح البخاری"،كتاب المغازی،باب حجۃ الوداع،الحدیث: ۴۴۱۰،ص ۳۶۱۔

3 "صحیح البخاری"،كتاب الحج،باب الحلق والتقصیر عند الاحلال،الحدیث: ۱۷۲۸،ص ۱۳۵۔

ہوگی لہذا ہم نے ان کو مطلقاً ترکیب میں داخل کر دیا۔

(۲۹) مُفِرِّد وَقَارِنْ تَوْجِحَ كَرْمَلْ وَسُعَى سَطْوَافَ قَدْوَمَ مِنْ فَارَغَ هُوَ لِيَ مُكْتَسَبٌ نَجْوَافَ وَسُعَى كَيْهَ وَهُمْرَهَ كَتَهَ، حَجَ كَرْمَلْ وَسُعَى اسَ سَادَهَ هُوَءَ اور اُسَ پَرْ طَوَافَ قَدْوَمَ ہے نہیں کہ قَارِنَ کی طرح اسَ مِنْ يَهَ امْوَارَهَ کَفَرَاتَ پَالَهَ لِلْهَذَا اگر وہ بھی پہلے سے فارغَ ہو لینا چاہے، تو جب حَجَ کَأَحْرَامَ بَانَدَهَ اسَ کَبَعْدَ ایک نَفْلَ طَوَافَ مِنْ رَمَلْ وَسُعَى كَرَلَے اب اسَ بَھِی طَوَافَ زِيَارَتَ مِنْ انَ امْوَارَهَ کَحَاجَتَهَ ہوگی۔

(اِيَامِ اقامتِ میں کیا کریں)

(۳۰) اب یہ سب حجاج (قَارِنْ، مُمْتَسَبٌ، مُفِرِّد وَكَوْنَیَ ہو) کہ منی کے جانے کے لیے مکہ معظمه میں آٹھویں تاریخ کا انتظار کر رہے ہیں، ایامِ اقامت میں جس قدر ہو سکے نَرَاطَوَافَ بِغَيْرِ إِضْطَبَاعٍ وَرَمَلْ وَسُعَى کرتے رہیں کہ باہر والوں کے لیے یہ سب سے بہتر عبادت ہے اور ہر سات پھیروں پر مقامِ ابراہیم علیہ الصلوٰۃ والسلام میں دور کعت نماز پڑھیں۔

(۳۱) زیادہ احتیاط یہ ہے کہ عورتوں کو طواف کے لیے شب کے دس گیارہ بجے جب بھوم کم ہو لے جائیں۔ یوں صفا و مروہ کے درمیان سُعَى کے لیے بھی۔

(۳۲) عورتیں نماز فرو دگاہ^(۱) ہی میں پڑھیں۔ نمازوں کے لیے جو دونوں مسجدِ کریم میں حاضر ہوتی ہیں جہالت ہے کہ مقصودِ ثواب ہے اور خود حضور انور صلی اللہ تعالیٰ علیہ وسلم نے فرمایا کہ: ”عورت کو میری مسجد میں نماز پڑھنے سے زیادہ ثواب گھر میں پڑھنا ہے۔“^(۱) ہاں عورتیں مکہ معظمه میں روزانہ ایک بار رات میں طواف کر لیا کریں اور مدینہ طیبہ میں صبح و شام صلاۃ وسلم کے لیے حاضر ہوتی رہیں۔

(۳۳) اب یا منی سے واپسی کے بعد جب کبھی رات و دن میں حتیٰ بار کعبہ معظمه پر نظر پڑے لآ إِلَهَ إِلَّا اللَّهُ وَاللَّهُ أَكْبَرُ تین بار کہیں اور نبی صلی اللہ تعالیٰ علیہ وسلم پر درُود و بھیجیں اور دعا کریں کہ وقت قبول ہے۔

(طواف میں یہ باتیں حرام ہیں)

(۳۴) طواف اگرچہ نَفْلَ ہو اس میں یہ باتیں حرام ہیں:

① بے وضو طواف کرنا۔

..... یعنی قیام گاہ۔ ①

- ۲ کوئی عضوجوست میں داخل ہے اس کا چہار مکھلا ہونا مثلاً ران یا آزاد عورت کا کان یا کلائی۔
- ۳ بے مجبوری سواری پر یا کسی کی گود میں یا کندھوں پر طواف کرنا۔
- ۴ بلاعذر بیٹھ کر سر کنایا گھٹنوں چلنا۔
- ۵ کعبہ کو دہنے ہاتھ پر لے کر المٹا طواف کرنا۔
- ۶ طواف میں حطیم کے اندر ہو کر گزرنा۔
- ۷ سات پھیروں سے کم کرنا۔^(۱)

(طواف میں یہ ۱۵ باتیں مکروہ ہیں)

(۳۵) یہ باتیں طواف میں مکروہ ہیں:

- ۱ فضول بات کرنا۔
- ۲ بیچنا۔
- ۳ خریدنا۔
- ۴ حمد و نعمت و منقبت کے سوا کوئی شعر پڑھنا۔
- ۵ ذکر یاد عایا تلاوت یا کوئی کلام بلند آواز سے کرنا۔
- ۶ ناپاک کپڑے میں طواف کرنا۔
- ۷ رمل، یا ۸ اضطجاع، یا ۹ بوسہ سنگ اسود جہاں جہاں ان کا حکم ہے ترک کرنا۔
- ۱۰ طواف کے پھیروں میں زیادہ فصل دینا یعنی کچھ پھیرے کر لیے پھر دیر تک ٹھہر گئے یا اور کسی کام میں لگ گئے باقی پھیرے بعد کو کیے مگر وضو جاتا رہے تو کرائے یا جماعت قائم ہوئی اور اُس نے ابھی نماز نہ پڑھی تو شریک ہو جائے بلکہ نماز کی نماز میں بھی طواف چھوڑ کر مل سکتا ہے باقی جہاں سے چھوڑ اتھا آ کر پورا کر لے۔ یوہیں پیش اب پاخانہ کی ضرورت ہو تو چلا جائے وضو کر کے باقی پورا کرے۔
- ۱۱ ایک طواف کے بعد جب تک اس کی رکعتیں نہ پڑھ لے دوسرا طواف شروع کر دینا مگر جب کہ کراہت نماز کا وقت ہو جیسے صحیح صادق سے بلندی آفتاب تک یا نماز عصر پڑھنے کے بعد سے غروب آفتاب تک کہ اس میں متعدد طواف بے فصل

^(۱) "الفتاوى الرضوية"، ج ۱۰، ص ۷۴۴، وغيرها.

نماز جائز ہیں۔ وقت کراہت نکل جائے تو ہر طواف کے لیے دور کعت ادا کرے اور اگر بھول کر ایک طواف کے بعد بغیر نماز پڑھے دوسرا طواف شروع کر دیا تو اگر ابھی ایک پھیرا پورانہ کیا ہو تو چھوڑ کر نماز پڑھے اور پورا پھیرا کر لیا ہے تو اس طواف کو پورا کر کے نماز پڑھے۔

(۱۲) خطبہ امام کے وقت طواف کرنا۔

(۱۳) جماعت فرض کے وقت کرنا، ہاں اگر خود پہلی جماعت میں پڑھ چکا ہے تو باقی جماعتوں کے وقت طواف کرنے میں حرج نہیں اور نمازیوں کے سامنے گزر بھی سکتا ہے کہ طواف بھی نماز ہی کی مثل ہے۔

(۱۴) طواف میں کچھ کھانا۔

(۱۵) پیشاب پاخانہ یا رتیع کے تقاضے میں طواف کرنا۔^(۱)

(یہ باتیں طواف و سعی دونوں میں جائز ہیں)

(۳۶) یہ باتیں طواف و سعی دونوں میں مباح ہیں:

① سلام کرنا۔

② جواب دینا۔

③ حاجت کے لیے کلام کرنا۔

④ فتویٰ پوچھنا۔

⑤ فتویٰ دینا۔

⑥ پانی پینا۔

(۷) حمد و نعمت و منقبت کے اشعار آہستہ پڑھنا اور سعی میں کھانا بھی کھا سکتا ہے۔^(۲)

(سعی میں یہ باتیں مکروہ ہیں)

(۳۷) سعی میں یہ باتیں مکروہ ہیں:

1 "الفتاوى الرضوية"، ج ۰، ص ۷۴۴، وغيره.

2 "الفتاوى الرضوية"، ج ۰، ص ۷۴۵، وغيره.

- ① بے حاجت اس کے پھیروں میں زیادہ فاصلہ دینا مگر جماعت قائم ہو تو چلا جائے۔ یوہیں شرکت جنازہ یا قضاۓ حاجت یا تجدید وضو کو جانا اگرچہ سعی میں وضو ضرور نہیں۔
- ② خرید و فروخت۔
- ③ فضول کلام۔
- ④ صفائی امر وہ پرنہ چڑھنا۔
- ⑤ مرد کام سعی میں بلا عذر نہ دوڑنا۔
- ⑥ طواف کے بعد بہت تاخیر کر کے سعی کرنا۔
- ⑦ ستر عورت نہ ہونا۔
- ⑧ پریشان نظری یعنی ادھر ادھر فضول دیکھنا سعی میں بھی مکروہ ہے اور طواف میں اور زیادہ مکروہ۔⁽¹⁾

طواف و سعی کے مسائل میں مرد و عورت کے فرق)

(۳۸) طواف و سعی کے سب مسائل میں عورتیں بھی شریک ہیں مگر ① اضطیاع، ② رمل، ③ مسخ میں دوڑنا، یہ تینوں باتیں عورتوں کے لیئے نہیں۔ ④ مزاحمت کے ساتھ بوسہ سنگ اسودیا ⑤ رُکنِ یمانی کو چھونا یا ⑥ کعبہ سے قریب ہونا یا ⑦ زمزم کے اندر نظر کرنا یا ⑧ خود پانی بھرنے کی کوشش کرنا، یہ باتیں اگر یوں ہو سکیں کہ نامحرم سے بدن نہ چھوئے تو خیر، ورنہ الگ تھلگ رہنا ان کے لیے سب سے بہتر ہے۔⁽²⁾

منی کی روانگی اور عرفہ کا وقوف

اللہ عزوجل فرماتا ہے:

﴿ثُمَّ أَفِيضُوا مِنْ حَيْثُ أَفَاضَ النَّاسُ وَاسْتَغْفِرُوا اللَّهُ طَإِنَّ اللَّهَ غَفُورٌ رَّحِيمٌ﴾⁽³⁾

”پھر تم بھی وہاں سے لوٹو جہاں سے اور لوگ واپس ہوئے (یعنی عرفات سے) اور اللہ (عزوجل) سے مغفرت مانگو، پیشک اللہ (عزوجل) بخشندہ والا، رحم فرمانے والا ہے۔“

1 ”الفتاوى الرضوية“، ج ۱۰، ص ۷۴۵، وغيره.

2 ”الفتاوى الرضوية“، ج ۱۰، ص ۷۴۵، وغيره.

3 پ ۲، البقرہ: ۱۹۹.

حدیث ۱: صحیح بخاری و صحیح مسلم میں اُم المؤمنین صدیقہ رضی اللہ تعالیٰ عنہا سے مروی، کہ قریش اور جو لوگ ان کے طریقے پر تھے مزدلفہ میں وقوف کرتے اور تمام عرب عرفات میں وقوف کرتے جب اسلام آیا، اللہ عزوجل نے نبی صلی اللہ تعالیٰ علیہ وسلم کو حکم فرمایا کہ: ”عرفات میں جا کر وقوف کریں پھر وہاں سے واپس ہوں۔“ (۱)

حدیث ۲: صحیح مسلم شریف میں جابر بن عبد اللہ رضی اللہ تعالیٰ عنہا سے حجۃ الوداع شریف کی حدیث مروی، اسی میں ہے کہ یوم النزول (آٹھویں ذی الحجه) کو لوگ منیٰ کروانے ہوئے اور حضور اقدس صلی اللہ تعالیٰ علیہ وسلم نے منیٰ میں ظہر و عصر و مغرب و عشا و فجر کی نمازیں پڑھیں پھر تھوڑا توقف کیا یہاں تک کہ آفتاب طلوع ہوا۔
اور حکم فرمایا کہ نمرہ (۲) میں ایک قبہ نصب کیا جائے، اس کے بعد حضور (صلی اللہ تعالیٰ علیہ وسلم) یہاں سے روانہ ہوئے اور قریش کا یہ گمان تھا کہ مزدلفہ میں وقوف فرمائیں گے جیسا کہ جاہلیت میں قریش کیا کرتے تھے مگر رسول اللہ صلی اللہ تعالیٰ علیہ وسلم مزدلفہ سے آگے چلے گئے یہاں تک کہ عرفہ میں پہنچے یہاں نمرہ میں قبہ نصب ہو چکا تھا، اس میں تشریف فرمایا ہوئے یہاں تک کہ جب آفتاب ڈھل گیا سواری تیار کی گئی پھر طن وادی میں تشریف لائے اور خطبہ پڑھا پھر بلال رضی اللہ تعالیٰ عنہ نے اذان واقامت کی، حضور (صلی اللہ تعالیٰ علیہ وسلم) نے نماز ظہر پڑھی پھر اقامت ہوئی اور دونوں نمازوں کے درمیان کچھ نہ پڑھا پھر موقف میں تشریف لائے اور وقوف کیا یہاں تک کہ آفتاب غروب ہو گیا۔ (۳)

حدیث ۳: صحیح مسلم میں جابر رضی اللہ تعالیٰ عنہ سے مروی، رسول اللہ صلی اللہ تعالیٰ علیہ وسلم نے فرمایا کہ: ”میں نے یہاں وقوف کیا اور پورا عرفات جائے وقوف ہے اور میں نے اس جگہ وقوف کیا اور پورا مزدلفہ وقوف کی جگہ ہے۔“ (۴)
حدیث ۴: مسلم و نسانی و ابن ماجہ و رزین اُم المؤمنین صدیقہ رضی اللہ تعالیٰ عنہا سے راوی، رسول اللہ صلی اللہ تعالیٰ علیہ وسلم نے فرمایا: ”عرفہ سے زیادہ کسی دن میں اللہ تعالیٰ اپنے بندوں کو جہنم سے آزاد نہیں کرتا پھر ان کے ساتھ ملائکہ پر مبارکات فرماتا ہے۔“ (۵)

حدیث ۵: ترمذی میں بروایت عمرو بن شعیب عن ابی عین جده مروی، کہ رسول اللہ صلی اللہ تعالیٰ علیہ وسلم نے فرمایا: عرفہ کی

1 ”صحیح مسلم“، کتاب الحج، باب فی الوقوف ... إلخ، الحدیث: ۲۹۵۴، ص ۸۸۱۔

2 عرفات میں ایک مقام ہے۔

3 ”صحیح مسلم“، کتاب الحج، باب حجۃ النبی صلی اللہ علیہ وسلم، الحدیث: ۲۹۵۰، ص ۸۸۰۔

4 ”صحیح مسلم“، کتاب الحج، باب ماجاء ان عرفة کلها موقف، الحدیث: ۲۹۵۲، ص ۸۸۱۔

5 ”صحیح مسلم“، کتاب الحج، باب فضل يوم عرفة، الحدیث: ۳۲۸۸، ص ۹۰۲۔

سب سے بہتر دعا اور وہ جو میں نے اور مجھ سے قبل انیا نے کی یہ ہے: لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ وَهُوَ عَلَىٰ كُلِّ شَيْءٍ قَدِيرٌ۔⁽¹⁾

حدیث ۶: امام مالک مُرسلاً طلحہ بن عبد اللہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”عرفہ سے زیادہ کسی دن میں شیطان کو زیادہ صغیر و ذلیل و حقیر اور غیظ میں بھرا ہوانہیں دیکھا گیا اور اس کی وجہ یہ ہے کہ اس دن میں رحمت کا نزول اور اللہ (عزوجل) کا بندوں کے بڑے بڑے گناہ معاف فرمانا شیطان دیکھتا ہے۔“⁽²⁾

حدیث ۷: ابن ماجہ و تیہقی عباس بن مردا س رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے عرفہ کی شام کو اپنی امت کے لیے مغفرت کی دعا مانگی اور وہ دعا مقبول ہوئی، فرمایا: ”میں نے انھیں بخش دیا سا حقوق العباد کے کہ مظلوم کے لیے ظالم سے موآخذہ کروں گا۔“ حضور (صلی اللہ تعالیٰ علیہ وسلم) نے عرض کی، اے رب! اگر تو چاہے تو مظلوم کو جنت عطا کر دے اور ظالم کی مغفرت فرمادے۔ اُس دن یہ دعا مقبول نہ ہوئی پھر مزمود لفہ میں صحیح کے وقت حضور (صلی اللہ تعالیٰ علیہ وسلم) نے اسی دعا کا اعادہ کیا اُس وقت یہ دعا مقبول ہوئی، اس پر رسول اللہ صلی اللہ تعالیٰ علیہ وسلم نے تبسم فرمایا۔

صدقیق و فاروق رضی اللہ تعالیٰ عنہما نے عرض کی، ہمارے ماں باپ حضور (صلی اللہ تعالیٰ علیہ وسلم) پر قربان اس وقت تبسم فرمانے کا کیا سبب ہے؟ ارشاد فرمایا کہ: ”شمن خدا ابلیس کو جب یہ معلوم ہوا کہ اللہ عزوجل نے میری دعا قبول کی اور میری امت کی بخشش فرمائی تو اپنے سر پر خاک اڑانے لگا اور واپس لے کرنے لگا، اُس کی یہ گبراءہت دیکھ کر مجھے ہنسی آئی۔“⁽³⁾

حدیث ۸: ابو یعلی و بزار و ابن خزیمہ و ابن حبان جابر رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”ذی الحجہ کے دس دنوں سے کوئی دن اللہ (عزوجل) کے نزدیک افضل نہیں۔ ایک شخص نے عرض کی، یا رسول اللہ (عزوجل) صلی اللہ تعالیٰ علیہ وسلم یہ افضل ہیں یا اتنے دنوں میں اللہ (عزوجل) کی راہ میں جہاد کرنا؟ ارشاد فرمایا: اللہ (عزوجل) کی راہ میں اس تعداد میں جہاد کرنے سے بھی یہ افضل ہیں اور اللہ (عزوجل) کے نزدیک عرفہ سے زیادہ کوئی دن افضل نہیں۔

عرفہ کے دن اللہ بارک و تعالیٰ آسمان دنیا کی طرف خاص تخلی فرماتا ہے اور زمین والوں کے ساتھ آسمان والوں پر مبارکت کرتا، ان سے فرماتا ہے: ”میرے بندوں کو دیکھو کہ پرانگہ سرگرد آلوہ دھوپ کھاتے ہوئے ڈور ڈور سے میری رحمت کے

1 ”جامع الترمذی“، کتاب الدعوات، باب فی دعاء يوم عرفة، الحدیث: ۳۵۸۵، ص ۲۱۰۔

2 ”الموطأ“ لیإمام مالک، کتاب الحج، باب جامع الحج، الحدیث: ۹۸۲، ج ۱، ص ۳۸۶۔

3 ”سنن ابن ماجہ“، أبواب المناسك، باب الدعا بعرفة، الحدیث: ۳۰۱۳، ص ۲۶۵۹۔

امیدوار حاضر ہوئے تو عرفہ سے زیادہ جہنم سے آزاد ہونے والے کسی دن میں دیکھنے نہ گئے۔” (۱) اور یہیقی کی روایت میں یہ بھی ہے، کہ اللہ عن جل ملائکہ سے فرماتا ہے: ”میں تم کو گواہ کرتا ہوں کہ میں نے انھیں بخش دیا۔ فرشتے کہتے ہیں، ان میں فلاں و فلاں حرام کام کرنے والے ہیں، اللہ عن جل فرماتا ہے: میں نے سب کو بخش دیا۔“ (۲)

حدیث ۹: امام احمد و طبرانی عبد اللہ بن عباس رضی اللہ تعالیٰ عنہما سے راوی، کہ ایک شخص نے عرفہ کے دن عورتوں کی طرف نظر کی، رسول اللہ صلی اللہ تعالیٰ علیہ وسلم نے فرمایا: ”آج وہ دن ہے کہ جو شخص کان اور آنکھ اور زبان کو قابو میں رکھے، اُس کی مغفرت ہو جائے گی۔“ (۳)

حدیث ۱۰: یہیقی جابر بن عبد اللہ رضی اللہ تعالیٰ عنہما سے راوی، کہ رسول اللہ صلی اللہ تعالیٰ علیہ وسلم نے فرمایا: جو مسلمان عرفہ کے دن پچھلے پھر کو موقف میں وقوف کرے پھر تباہ کرے: لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ يُحْيِي وَيُمُيتُ وَهُوَ عَلَى كُلِّ شَيْءٍ قَدِيرٌ۔ اور تباہ قُلْ هُوَ اللَّهُ أَحَدٌ پڑھے اور پھر تباہ یہ درود پڑھے: اللَّهُمَّ صَلِّ عَلَى مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى إِلِي إِبْرَاهِيمَ إِنَّكَ حَمِيدٌ مَجِيدٌ وَعَلَيْنَا مَعَهُمُ۔ اللَّهُ عَزَّ وَجَلَ فرماتا ہے: ”اے میرے فرشتو! میرے اس بندے کو کیا ثواب دیا جائے جس نے میری تسبیح و تبلیل کی اور تکبیر و تعظیم کی مجھے پہچانا اور میری شاکی اور میرے بی بی پر درود بھیجا۔ اے میرے فرشتو! گواہ رہو کہ میں نے اُسے بخش دیا اور اس کی شفاعت خود اس کے حق میں قبول کی اور اگر میرا یہ بندہ مجھ سے سوال کرے تو اس کی شفاعت جو یہاں ہیں سب کے حق میں قبول کروں۔“ (۴)

حدیث ۱۱: یہیقی ابو سليمان دارانی سے راوی، کہ امیر المؤمنین مولیٰ علی کرم اللہ تعالیٰ وجہ سے وقوف کے بارے میں سوال ہوا کہ اس پہاڑ میں کیوں مقرر ہوا، حرم میں کیوں نہ ہوا؟ فرمایا: کعبہ بیت اللہ ہے اور حرم اُس کا دروازہ توجہ لوگ اُس کی زیارت کے قصد سے آئے دروازے پر کھڑے کیے گئے کہ تضرع کریں۔ عرض کی، یا امیر المؤمنین! پھر وقوف مُزَدَّفَة کا کیا سبب ہے؟ فرمایا کہ جب انھیں آنے کی اجازت ملی تو اب اس دوسری ڈیوڑھی پر روکے گئے پھر جب تضرع زیادہ ہوا تو حکم ہوا کہ منی میں قربانی کریں پھر جب اپنے میل کچیل اٹار چکے اور قربانیاں کر چکے اور گناہوں سے پاک ہو چکے تو اب باطہارت زیارت کی انھیں اجازت ملی۔

1 ”مسند أبي يعلى“، الحديث: ۲۰۸۶، ج ۲، ص ۲۹۹۔

2 ”الترغیب و الترهیب“، کتاب الحج، الترغیب فی الوقوف بعرفة ... إلخ، الحديث: ۱، ج ۲، ص ۱۲۸۔

3 ”شعب الإيمان“، باب فی المناسب، فضل الوقوف بعرفات ... إلخ، الحديث: ۴۰۷۱، ج ۳، ص ۴۶۱۔

4 ”شعب الإيمان“، باب فی المناسب، فضل الوقوف بعرفات ... إلخ، الحديث: ۴۰۷۴، ج ۳، ص ۴۶۳۔

عرض کی گئی، یا امیر المؤمنین! ایام تشریق میں روزے کیوں حرام ہیں؟ فرمایا کہ وہ لوگ اللہ (عزوجل) کے زوار و مہمان ہیں اور مہمان کو بغیر اجازت میزبان رکھنا جائز نہیں۔ عرض کی گئی، یا امیر المؤمنین! غلاف کعبہ سے لپٹا کس لیے ہے؟ فرمایا اس کی مثال یہ ہے کہ کسی نے دوسرے کا گناہ کیا ہے وہ اس کے کپڑوں سے لپٹا اور عاجزی کرتا ہے کہ یہ اسے بخش دے۔^(۱) جب وقوف کے ثواب سے آگاہ ہوئے تو اب گناہوں سے پاک صاف ہونے کا وقت قریب آیا، اس کے لیے تیار ہو جاؤ اور ہدایات پر عمل کرو۔

(۱) ساتویں تاریخ: مسجد حرام میں بعد ظہر امام خطبہ پڑھنے گاؤں سے سُو، اس خطبہ میں منی جانے اور عرفات میں نماز اور وقوف اور وہاں سے واپس ہونے کے مسائل بیان کیے جائیں گے۔

(۲) یوم الشروعہ میں کہ آٹھویں تاریخ کا نام ہے جس نے احرام نہ باندھا ہو باندھ لے اور ایک نفل طواف میں رمل و سعی کر لے جیسا کہ اوپر گزر اور احرام کے متعلق جو آداب پیشتر بیان کیے گئے، مثلاً غسل کرنا، خوشبو لگانا وہ یہاں بھی ملحوظ رکھے اور نہاد ہو کر مسجد الحرام شریف میں آئے اور طواف کرے، اس کے بعد طواف کی نماز بدستور ادا کرے، پھر دور کعت سنت احرام کی نیت سے پڑھے، اس کے بعد حج کی نیت کرے اور بیک کہے۔

(۳) جب آفتاب نکل آئے منی کو چلو۔ اگر آفتاب نکلنے کے پہلے ہی چلا گیا جب بھی جائز ہے مگر بعد میں بہتر ہے اور زوال کے بعد بھی جاسکتا ہے مگر ظہر کی نماز منی میں پڑھنے اور ہو سکے تو پیادہ جاؤ کہ جب تک مکہ معظمه پلٹ کر آؤ گے ہر قدم پر سات کرو نیکیاں لکھی جائیں گی، یہ نیکیاں تجھینا اٹھتر کھرب چالیس ارب آتی ہیں اور اللہ کا فضل اس نبی کے صدقہ میں اس امت پر بے شمار ہے۔ جل و علا و صلی اللہ تعالیٰ علیہ وسلم والحمد للہ رب العالمین۔

(۴) راستے بھر لیک و دعا و درود و دوشا کی کثرت کرو۔

(۵) جب منی نظر آئے یہ دعا پڑھو:

اللَّهُمَّ هذِيْ مِنِيْ فَأَمْنُنْ عَلَىِ بِمَا مَنَّتْ بِهِ عَلَىِ أُولَىِ إِئَكَ .^(۲)

(۶) یہاں رات کو ٹھہر و آج ظہر سے نویں کی صبح تک پانچ نمازیں یہیں مسجد خیف میں پڑھو، آج کل بعض مطوفوں نے یہ نکالی ہے کہ آٹھویں کومنی میں نہیں ٹھہر تے سیدھے عرفات پہنچتے ہیں، ان کی نہ مانے اور اس سنت عظیمة کو ہرگز نہ چھوڑے۔

۱ "شعب الإيمان"، باب فی المناسب، فضل الوقوف بعرفات ... إلخ، الحديث: ۴۰۸۴، ج ۳، ص ۴۶۸۔

و "الترغیب و الترهیب"، كتاب الحج، الترغیب فی الوقوف بعرفة ... إلخ، الحديث: ۱۶، ج ۲، ص ۱۳۳۔

۲ الہی منی ہے مجھ پر تو وہ احسان کر جو اپنے اولیا پر تو نے کیا۔

قابلہ کے اصرار سے ان کو بھی مجبور ہونا پڑے گا۔ شبِ عرفہ منی میں ذکر و عبادت سے جاگ کر صبح کرو۔ سونے کے بہت دن پڑے ہیں اور نہ ہو تو کم از کم عشا و صبح جماعت اولیٰ سے پڑھو کہ شب بیداری کا ثواب ملے گا اور باوضوسوٰ کر روح عرش تک بلند ہوگی۔ عبد اللہ بن مسعود رضی اللہ تعالیٰ عنہ سے یہیقی و طبرانی وغیرہمانے روایت کی، کہ رسول اللہ صلی اللہ تعالیٰ علیہ وسلم نے فرمایا کہ: ”جو شخص عرفہ کی رات میں یہ دعائیں ہزار مرتبہ پڑھے تو جو کچھ اللہ تعالیٰ سے مانگے گا پائے گا جب کہ گناہ یا قطعِ حرم کا سوال نہ کرے۔“

سُبْحَانَ الَّذِي فِي السَّمَاءِ عَرْشُهُ سُبْحَنَ الَّذِي فِي الْأَرْضِ مَوْطِئُهُ سُبْحَنَ الَّذِي فِي الْبَحْرِ سَبِيلُهُ
سُبْحَنَ الَّذِي فِي النَّارِ سُلْطَانُهُ سُبْحَنَ الَّذِي فِي الْجَنَّةِ رَحْمَتُهُ سُبْحَنَ الَّذِي فِي الْقَبْرِ قَضَاؤُهُ سُبْحَنَ الَّذِي فِي
الْهَوَاءِ رُوحُهُ سُبْحَنَ الَّذِي رَفَعَ السَّمَاءَ سُبْحَنَ الَّذِي وَضَعَ الْأَرْضَ سُبْحَنَ الَّذِي لَا مُلْجَأٌ وَلَا مَنْجَأٌ مِنْهُ إِلَّا
إِلَيْهِ . (۱)

(۸) صبح: مستحب وقت نماز پڑھ کر لبیک و ذکر و درود شریف میں مشغول رہو یہاں تک کہ آفتاب کوہ شیر پر کہ مسجد خیف شریف کے سامنے ہے چکے۔ اب عرفات کو چلو دل کو خیالِ غیر سے پاک کرنے میں کوشش کرو کہ آج وہ دن ہے کہ کچھ کا حج قبول کریں گے اور کچھ کو ان کے صدقہ میں بخش دیں گے۔ محروم وہ جو آج محروم رہا، وسو سے آئیں تو ان سے لڑائی نہ باندھو کہ یوں بھی دشمن کا مطلب حاصل ہے وہ تو یہی چاہتا ہے کہ تم اور خیال میں لگ جاؤ، لڑائی باندھی جب بھی تو اور خیال میں پڑے بلکہ وسوسوں کی طرف دھیان ہی نہ کرو، یہ سمجھ لو کہ کوئی اور وجود ہے جو ایسے خیالات لارہا ہے مجھے اپنے رب سے کام ہے، یوں انشاء اللہ تعالیٰ وہ مرد و دن کام واپس جائے گا۔

مسئلہ: اگر عرفہ کی رات مکہ میں گزاری اور نویں کو فجر پڑھ کر منی ہوتا ہو اعرفات میں پہنچا تو حج ہو جائے گا مگر مرا کیا کہ سنت کو ترک کیا۔ یوہیں اگر رات کو منی میں رہا مگر صبح صادق ہونے سے پہلے یا نماز فجر سے پہلے یا آفتاب نکلنے سے پہلے عرفات کو چلا گیا تو مرد اکیا اور اگر آٹھویں کو جمعہ کا دن ہے جب بھی زوال سے پہلے منی کو جاسکتا ہے کہ اس پر جمعہ فرض نہیں اور جمعہ کا خیال ہو تو منی میں بھی جمعہ ہو سکتا ہے، جب کہ امیر مکہ وہاں ہو یا اس کے حکم سے قائم کیا جائے۔

.....”المسلك المتقوسط“، (فصل في الرواح من مني الى عرفات)، ص ۱۹۰ . (۱)

ترجمہ: پاک ہے وہ جس کا عرش بلندی میں ہے، پاک ہے وہ جس کی حکومت زمین میں ہے، پاک ہے وہ کہ دریا میں اس کا راستہ ہے، پاک ہے وہ کہ آگ میں اُسی کی سلطنت ہے، پاک ہے وہ کہ جنت میں اُس کی رحمت ہے، پاک ہے وہ کہ قبر میں اُس کا حکم ہے، پاک ہے وہ کہ ہوا میں جو روئیں ہیں اُسی کی ملک ہیں، پاک ہے وہ جس نے آسمان کو بلند کیا، پاک ہے وہ جس نے زمین کو پست کیا، پاک ہے وہ کہ اُس کے عذاب سے پناہ و نجات کی کوئی جگہ نہیں، مگر اُسی کی طرف۔ ۱۲

(۹) راستے بھرذ کرو درود میں بس کرو، بے ضرورت کچھ بات نہ کرو، لبیک کی بے شمار بار بار کثرت کرتے چلو اور منتی سے نکل کر یہ دعا پڑھو:

اللَّهُمَّ إِلَيْكَ تَوَجَّهُتُ وَعَلَيْكَ تَوَكَّلُتُ وَلَوْجَهْكَ الْكَرِيمُ أَرْدُثُ فَاجْعَلْ ذَنْبِي مَغْفُورًا وَحَجْجُ
مَبْرُورًا وَأَرْحَمْنِي وَلَا تُخَيِّبْنِي وَبَارِكْ لِي فِي سَفَرِي وَافْضِ بِعِرَافَاتٍ حَاجَتِي إِنَّكَ عَلَى كُلِّ شَيْءٍ قَدِيرٌ
اللَّهُمَّ اجْعَلْهَا أَقْرَبَ غَدُوَّةً غَدُوتُهَا مِنْ رِضْوَانِكَ وَأَبْعَدْهَا مِنْ سَخْطِكَ، اللَّهُمَّ إِلَيْكَ
اعْتَمَدْتُ وَوَجَهْكَ أَرْدُثُ فَاجْعَلْنِي مِمْنُ تُبَاهِي بِهِ الْيَوْمَ مَنْ هُوَ خَيْرٌ مِنْيَ وَأَفْضَلُ، اللَّهُمَّ إِنِّي أَسْأَلُكَ
الْعَفْوَ وَالْعَافِيَةَ وَالْمُعَافَةَ الدَّائِمَةَ فِي الدُّنْيَا وَالْآخِرَةِ وَصَلَّى اللَّهُ عَلَى خَيْرِ خَلْقِهِ مُحَمَّدٌ وَآلِهِ وَصَاحْبِهِ
أَجْمَعِينَ . (۱)

(۱۰) جب نگاہ جبلِ رحمت پر پڑے ان امور میں اور زیادہ کوشش کرو کہ انشاء اللہ تعالیٰ وقت قبول ہے۔

(۱۱) عرفات میں اُس پہاڑ کے پاس یا جہاں جگہ ملے شارع عام سے بچ کر اترو۔

(۱۲) آج کے ہجوم میں کہ لاکھوں آدمی، ہزاروں ڈیرے خیمے ہوتے ہیں۔ اپنے ڈیرے سے جا کر واپسی میں اُس کا
مناوسہ شوار ہوتا ہے، اس لیے پہچان کا نشان اس پر قائم کر دو کہ ڈور سے نظر آئے۔

(۱۳) مستورات ساتھ ہوں تو ان کے موقع پر بھی کوئی کپڑا خاص علامت چمکتے رنگ کا لگا دو کہ ڈور سے دیکھ کر تمیز
کر سکو اور دل مشوش نہ رہے۔

(۱۴) دو پھر تک زیادہ وقت اللہ (عزوجل) کے حضور زاری اور خالص نیت سے حسب طاقت صدقہ و خیرات و ذکر و
لبیک و درود و دعا و استغفار و کلمہ توحید میں مشغول رہے۔ حدیث میں ہے، نبی صلی اللہ تعالیٰ علیہ وسلم فرماتے ہیں: ”سب میں بہتر وہ چیز
جو آج کے دن میں نے اور مجھ سے پہلے انیانے کہی یہ ہے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ الْمُلْكُ وَلَهُ الْحَمْدُ طَيْحِي وَيُمِيتُ وَهُوَ حَيٌّ لَا يَمُوتُ طَيْحِي

۱..... اے اللہ (عزوجل)! میں تیری طرف متوجہ ہوا اور تجھ پر میں نے توکل کیا اور تیرے وجہ کریم کا ارادہ کیا، میرے گناہ بخشن اور میرے حج کو بمرور کراور
مجھ پر حکم کراور مجھے ٹوٹے میں نہ ڈال اور میرے لیے میرے سفر میں برکت دے اور عرفات میں میری حاجت پوری کر، بے شک تو ہر شے پر قادر ہے۔
اے اللہ (عزوجل)! میرا چلن اپنی خوشنودی سے قریب کراور اپنی ناخوشی سے ڈور کر۔ الہی! میں تیری طرف چلا اور بھی پر اعتماد کیا اور تیری ذات کا ارادہ کیا تو
مجھ کو ان میں سے کر جن کے ساتھ قیامت کے دن تو مہابت کرے گا، جو مجھ سے بہتر و افضل ہیں۔ الہی! میں تجھ سے عفو و عافیت کا سوال کرتا ہوں اور اس

عافیت کا جو دنیا و آخرت میں ہمیشہ رہنے والی ہے اور اللہ (عزوجل) درود بھیجیے بہترین مخلوق محمد صلی اللہ تعالیٰ علیہ وسلم اور ان کی آل واصحاب سب پر۔ ۱۲

بِيَدِهِ الْخَيْرُ طَ وَهُوَ عَلَىٰ كُلِّ شَيْءٍ قَدِيرٌ . (۱)

اور چاہے تو اس کے ساتھ یہ بھی کہے:

لَا نَعْبُدُ إِلَّا إِيَّاهُ وَلَا نَعْرِفُ رَبَّا سِوَاهُ طَ الْلَّهُمَّ اجْعَلْ فِي قَلْبِي نُورًا وَفِي سَمْعِي نُورًا وَفِي بَصَرِي
نُورًا اللَّهُمَّ اشْرَحْ لِي صَدْرِي وَيَسِّرْ لِي أَمْرِي وَأَغُوذُ بِكَ مِنْ وَسَاوِسِ الصَّدْرِ وَتَشْتِيتِ الْأَمْرِ وَعَذَابِ الْقُبْرِ
الْلَّهُمَّ إِنِّي أَغُوذُ بِكَ مِنْ شَرِّ مَا يَلْجُ فِي الَّيْلِ وَشَرِّ مَا يَلْجُ فِي النَّهَارِ وَشَرِّ مَا تَهْبُّ بِهِ الرِّيحُ وَشَرِّ بَوَائِقِ
الدَّهْرِ اللَّهُمَّ هَذَا مَقَامُ الْمُسْتَجِيرِ الْعَائِدِ مِنَ النَّارِ أَجِرْنِي مِنَ النَّارِ بِعَفْوِكَ وَادْخِلْنِي الْجَنَّةَ بِرَحْمَتِكَ
يَا أَرْحَمَ الرَّاحِمِينَ اللَّهُمَّ إِذْ هَدَيْتِنِي إِلَيْ السَّلَامِ فَلَا تَنْزَعْهُ عَنِّي حَتَّى تَقْبِضَنِي وَآتَا عَلَيْهِ . (۲)

(۱۵) دوپہر سے پہلے کھانے پینے وغیرہ ضروریات سے فارغ ہو لے کہ دل کسی طرف لگانے رہے۔ آج کے دن جیسے حاجی کو روزہ مناسب نہیں کر دعا میں ضعف ہو گا۔ یہیں پیٹ بھر کھانا سخت زہر اور غفلت و کسل کا باعث ہے، تین روٹی کی بھوک
والا ایک ہی کھائے۔ نبی صلی اللہ تعالیٰ علیہ وسلم نے توہیش کے لیے یہی حکم دیا ہے اور خود دنیا سے تشریف لے گئے اور جو کی روٹی کبھی
پیٹ بھرنے کھائی، حالانکہ اللہ (عزوجل) کے حکم سے تمام جہاں اختیار میں تھا اور ہے۔ انوار و برکات لینا چاہو تو نہ صرف آج بلکہ
حر میں شریفین میں جب تک حاضر رہو تھا میں پیٹ سے زیادہ ہر گز نہ کھاؤ۔ مانو گے تو اس کا فائدہ اور نہ ما نو گے تو اس کا نقصان
آنکھوں دیکھ لو گے۔ ہفتہ بھراں پر عمل کر تو دیکھو اگلی حالت سے فرق نہ پاؤ جبھی کہنا حاجی بچے تو کھانے پینے کے بہت سے دن ہیں
یہاں تو نور و ذوق کے لیے جگہ خالی رکھو۔

اندرون از طعام خالی دار

مع ”بھرا برتن دوبارہ کیا بھرے گا۔“

۱ ”لباب المناسک“ للسندی، (باب الوقوف بعرفات و أحکامه)، ص ۱۹۱.

۲ اس کے سوا ہم کسی کی عبادت نہیں کرتے اور اس کے سوا کسی کو رب نہیں جانتے، اے اللہ (عزوجل)! تو میرے دل میں نور کر اور میرے
کان اور رنگاہ میں نور کر، اے اللہ (عزوجل)! میرے سینہ کو کھول دے اور میرے امر کو آسان کر اور تیری پناہ مانگتا ہوں سینہ کے وسوسوں اور کام کی
پر اگنگی اور عذاب قبر سے، اے اللہ (عزوجل)! میں تیری پناہ مانگتا ہوں اس کے شر سے جورات میں داخل ہوتی ہے اور دن میں داخل ہوتی ہے اور
اس کے شر سے جس کے ساتھ ہوا چلتی ہے اور شر سے آفات زمانہ کے۔ اے اللہ (عزوجل)! یہ امن کے طالب اور جہنم سے پناہ مانگنے والے کے
کھڑے ہونے کی جگہ ہے، اپنے عنکو کے ساتھ مجھ کو جہنم سے بچا اور اپنی رحمت سے جنت میں داخل کر، اے سب مہربانوں سے زیادہ مہربان۔
اے اللہ (عزوجل)! جب تو نے اسلام کی طرف مجھے ہدایت کی تو اس کو مجھ سے جدانہ کرنا یہاں تک کہ مجھے اسی اسلام پر وفات دینا۔ ۱۲

(۱۶) جب دوپھر قریب آئے نہاوا کہ سنت موکدہ ہے اور نہ ہو سکے تو صرف وضو۔

عرفات میں ظہرو عصر کی نماز

(۱۷) دوپھر ڈھلتے ہی بلکہ اس سے پہلے کہ امام کے قریب جگہ ملے مسجد نمڑہ جاؤ۔ سُنْنَتِ پڑھ کر خطبہ سُنْ کرام کے ساتھ ظہر پڑھواں کے بعد بے توقف عصر کی تکبیر ہو گی معاً جماعت سے عصر پڑھو، نیچ میں سلام و کلام تو کیا معنی، سُنْنَتِ بھی نہ پڑھو اور بعد عصر بھی نفل نہیں، یہ ظہر و عصر ملا کر پڑھنا بھی جائز ہے کہ نماز یا تو سلطان پڑھائے یا وہ جو حج میں اُس کا نائب ہو کر آتا ہے جس نے ظہرا کیلے یا اپنی خاص جماعت سے پڑھی اُسے وقت سے پہلے عصر پڑھنا جائز نہیں اور جس حکمت کے لیے شرع نے یہاں ظہر کے ساتھ عصر ملانے کا حکم فرمایا ہے یعنی غروب آفتاب تک دعا کے لیے وقت خالی مانا وہ جاتی رہے گی۔

مسئلہ ۱: ملا کر دونوں نمازوں جو یہاں ایک وقت میں پڑھنے کا حکم ہے اس میں پوری جماعت ملنا شرط نہیں بلکہ مثلاً ظہر کے آخر میں شریک ہوا اور سلام کے بعد جب اپنی پوری کرنے لگا، اتنے میں امام عصر کی نماز ختم کرنے کے قریب ہوا یہ سلام کے بعد عصر کی جماعت میں شامل ہو اجب بھی ہو گئی۔^(۱) (رداختار)

مسئلہ ۲: ملا کر پڑھنے میں یہ بھی شرط ہے کہ دونوں نمازوں میں باحرام ہو، اگر ظہر پڑھنے کے بعد احرام باندھا تو عصر ملا کر نہیں پڑھ سکتا۔ نیز یہ شرط ہے کہ وہ احرام حج کا ہو اگر ظہر میں عمرہ کا تھا عصر میں حج کا ہو اجب بھی نہیں ملا سکتا۔^(۲) (در مختار، عالمگیری)

عرفہ کا وقوف

(۱۸) خیال کرو جب شرع کو یہ وقت دعا کے لیے فارغ کرنے کا اس قدر اہتمام ہے کہ عصر کو ظہر کے ساتھ ملا کر پڑھنے کا حکم دیا تو اُس وقت اور کام میں مشغولی کس قدر بیہودہ ہے۔ بعض احمدقوں کو دیکھا ہے کہ امام تو نماز میں ہے یا نماز پڑھ کر موقف کو گیا اور وہ کھانے، پینے، لੜنے، چائے اڑانے میں ہیں۔ خبردار! ایسا نہ کرو۔ امام کے ساتھ نماز پڑھتے ہی فوراً موقف (یعنی وہ جگہ کہ نماز کے بعد سے غروب آفتاب تک وہاں کھڑے ہو کر ذکر و دعا کا حکم ہے اُس جگہ کو) روانہ ہو جاؤ اور ممکن ہو تو

1 "رداختار" کتاب الحج، مطلب فی شروط الجمع، ج ۳، ص ۵۹۴۔

2 " الدر المختار" ، کتاب الحج ، ج ۳، ص ۵۹۵۔

و "الفتاوى الهندية" کتاب المناsek، الباب الخامس في كيفية اداء الحج، ج ۱، ص ۲۲۸۔

اونٹ پر کہ سُنت بھی ہے اور ہجوم میں دبنے کچلنے سے محافظت بھی۔

(۱۹) بعض مطوف اس مجمع میں جانے سے منع کرتے اور طرح طرح ڈراتے ہیں اُن کی نہ سُوکہ وہ خاص نزولِ رحمتِ عام کی جگہ ہے۔ ہاں عورتیں اور کمزور مرد یہیں سے کھڑے ہوئے دعا میں شامل ہوں کہ نبی عربہ^(۱) کے سوایہ سارا میدان موقف ہے اور یہ لوگ بھی یہی تصور کریں کہ ہم اُس مجمع میں حاضر ہیں، اپنی ڈیڑھ اینٹ کی الگ نہ سمجھیں۔ اُس مجمع میں یقیناً بکثرت اولیاً بلکہ الیاس و خضر علیہما السلام دونی بھی موجود ہیں، یہ تصور کریں کہ انور و برکات جو مجمع میں اُن پر اتر رہے ہیں اُن کا صدقہ ہم بھکاریوں کو بھی پہنچتا ہے۔ یوں الگ ہو کر بھی شامل رہیں گے اور جس سے ہو سکے تو ہاں کی حاضری چھوڑنے کی چیز نہیں۔

(۲۰) افضل یہ ہے کہ امام سے نزدیک جلِ رحمت کے قریب جہاں سیاہ پتھر کا فرش ہے، رو بقبلہ امام کے پیچھے کھڑا ہو جب کہ ان فضائل کے حصول میں وقت یا کسی کواذیت نہ ہو ورنہ جہاں اور جس طرح ہو سکے وقوف کرے امام کی وہنی جانب اور باہمیں رو برو سے افضل ہے۔ یہ وقوف ہی حج کی جان اور اُس کا بڑا رکن ہے، وقوف کے لیے کھڑا رہنا افضل ہے شرط یا واجب نہیں، بیٹھا رہا جب بھی وقوف ہو گیا وقوف میں نیت اور رو بقبلہ ہونا افضل ہے۔

(وقوف کی سنتیں)

وقوف میں یہ امور سنت ہیں:

① غسل۔

② دونوں خطبوں کی حاضری۔

③ دونوں نمازیں ملا کر پڑھنا۔

④ بے روزہ ہونا۔

⑤ باوضوح ہونا۔

⑥ نمازوں کے بعد فوراً وقوف کرنا۔

(۲۱) بعض جاہل یہ کرتے ہیں کہ پہاڑ پر چڑھ جاتے اور ہاں کھڑے ہو کر رومال ہلاتے رہتے ہیں اس سے بچو اور اُن کی طرف بھی بُرا خیال نہ کرو، یہ وقت اور لوں کے عیب دیکھنے کا نہیں، اپنے عیبوں پر شرمساری اور گریہ و زاری کا ہے۔

۱.....بطن عربات میں حرم کے نالوں میں سے ایک نالہ ہے مسجد نمرہ کے پچھم کی طرف یعنی کعبہ مظلہ کی طرف ہاں وقوف ناجائز ہے۔

(وقف کے آداب)

(۲۲) اب وہ کہ یہاں ہیں اور وہ کہ ڈیوں میں ہیں سب ہمہ تن صدقی دل سے اپنے کریم مہربان رب کی طرف متوجہ ہو جائیں اور میدان قیامت میں حساب اعمال کے لیے اس کے حضور حاضری کا تصور کریں۔ نہایت خشوع و خضوع کے ساتھ لرزتے کا نپتے ڈرتے امید کرتے آنکھیں بند کیے گردن جھکائے، دست دعا آسمان کی طرف سر سے اونچا پھیلائے تکبیر و تہلیل و تسبیح و لبیک و حمد و ذکر و دعا و توبہ و استغفار میں ڈوب جائے، کوشش کرے کہ ایک قطرہ آنسووں کا ٹپکے کہ دلیل اجابت و سعادت ہے، ورنہ رونے کا سامونہ بنائے کہ اچھوں کی صورت بھی اچھی۔ اثنائے دعا و ذکر میں لبیک کی بار بار تکرار کرے۔

آج کے دن دعائیں بہت منقول ہیں اور دعائے جامع کہ اوپر گزری کافی ہے چند بار اسے کہہ لو اور سب سے بہتر یہ کہ سارا وقت درود و ذکر و تلاوت قرآن میں گزار دو کہ ب وعدہ حدیث دعا والوں سے زیادہ پاؤ گے۔ نبی صلی اللہ تعالیٰ علیہ وسلم کا دامن پکڑو، غوث اعظم رضی اللہ تعالیٰ عنہ سے توسل کرو، اپنے گناہ اور اس کی قہاری یاد کر کے بیدکی طرح لرز و اور یقین جانو کہ اس کی مار سے اسی کے پاس پناہ ہے۔ اس سے بھاگ کر کہیں نہیں جاسکتے اس کے در کے سوا کہیں ٹھکانا نہیں لہذا ان شفیعوں کا دامن پکڑے، اس کے عذاب سے اُسی کی پناہ مانگو اور اسی حالت میں رہو کہ کبھی اُس کے غصب کی یاد سے جی کا نپا جاتا ہے اور کبھی اُس کی رحمت عام کی امید سے مر جھایا دل نہال ہو جاتا ہے۔

یو ہیں تصریح وزاری میں رہو یہاں تک کہ آفتاب ڈوب جائے اور رات کا ایک لطیف جو آجائے، اس سے پہلے گوچ منع ہے۔ بعض جلد باز دن ہی سے چل دیتے ہیں، ان کا ساتھ نہ دو۔ غروب تک ٹھہر نے کی ضرورت نہ ہوتی تو عصر کو ظہر سے ملا کر کیوں پڑھنے کا حکم ہوتا اور کیا معلوم کہ رحمتِ الہی کس وقت توجہ فرمائے، اگر تمہارے چل دینے کے بعد اُتری تو معاذ اللہ کیسا خسارہ ہے اور اگر غروب سے پہلے حدود عرفات سے نکل گئے جب تو پورا جرم ہے۔ بعض مطوف یہاں یوں ڈراتے ہیں کہ رات میں خطرہ ہے یہ دو ایک کے لیے ٹھیک ہے اور جب سارا قافلہ ٹھہرے گا تو انشاء اللہ تعالیٰ کچھ اندر یہ نہیں۔ اس مقام پر پڑھنے کے لیے بعض دعائیں لکھی جاتی ہیں: اللہ اکبر و للہ الحمد۔ تین بار پھر کلمہ توحید، اس کے بعد

اللَّهُمَّ اهْدِنِي بِالْهُدَى وَنَقِّنِي وَأَعْصِمْنِي بِالْتَّقْوَى وَأَغْفِرْلِي فِي الْآخِرَةِ وَالْأُولَى . (۱) تین بار
اللَّهُمَّ اجْعَلْهُ حَجَّاً مَبُرُورًا وَذَبَابًا مَغْفُورًا اللَّهُمَّ لَكَ الْحَمْدُ كَالَّذِي نَقُولُ وَخَيْرًا مِمَّا نَقُولُ اللَّهُمَّ
لَكَ صَلَاتِي وَنُسُكِي وَمَحْيَايَ وَمَمَاتِي وَإِلَيْكَ مَا يُبَرِّ وَلَكَ رَبِّ تُرَاثَتِي اللَّهُمَّ إِنِّي أَعُوذُ بِكَ مِنْ عَذَابِ

۱.....اے اللہ (عز و جل)! مجھ کو ہدایت کے ساتھ رہنمائی کر اور پاک کر اور پر ہیز گاری کے ساتھ گناہ سے محفوظ رکھ اور دنیا و آخرت میں میری مغفرت فرم۔

الْقَبْرِ وَوَسُوْسَةِ الصَّدْرِ وَشَتَاتِ الْاُمْرِ اللَّهُمَّ اِنِّي اَسْأَلُكَ مِنْ خَيْرِ مَا تَجِدُ بِهِ الرِّيحُ وَنَعُوذُ بِكَ مِنْ شَرِّ مَا تَجِدُ بِهِ الرِّيحُ اللَّهُمَّ اهْدِنَا بِالْهُدَىٰ وَزَرِّنَا بِالتَّقْوَىٰ وَاغْفِرْ لَنَا فِي الْاُخْرَةِ وَالْاُولَى اللَّهُمَّ اِنِّي اَسْأَلُكَ رِزْقًا طَيِّبًا مُبَارَكًا.

اللَّهُمَّ اِنِّي اَمْرُتُ بِالْدُّعَاءِ وَقُضِيَّتِ عَلَى نَفْسِكَ بِالْاِجَابَةِ وَانِّكَ لَا تُخْلِفُ الْمِيعَادَ وَلَا تَنْكِثُ عَهْدَكَ اللَّهُمَّ مَا اَحْبَبْتَ مِنْ خَيْرٍ فَحَبَبْتَهُ إِلَيْنَا وَيَسَّرْتُهُ لَنَا وَمَا كَرِهْتَ مِنْ شَرٍ فَكَرِهْتَهُ إِلَيْنَا وَجَبَّنَاهُ وَلَا تَنْزَعُ مِنْا اِلْسَلَامَ بَعْدَ اذْهَدْيَنَا اللَّهُمَّ اِنِّكَ تَوَى مَكَانِي وَتَسْمَعُ كَلَامِي وَتَعْلَمُ سَرِّي وَعَلَانِيَتِي وَلَا يَخْفَى عَلَيْكَ شَيْءٌ مِنْ اَمْرِي اَنَا الْبَائِسُ الْفَقِيرُ الْمُسْتَغْيِثُ الْمُسْتَجِيرُ الْوَجْلُ الْمُشْفِقُ الْمُقْرُ الْمُعْتَرِفُ بِذَنْبِهِ اَسْأَلُكَ مَسْأَلَةَ الْمُسْكِينِ وَابْتَهِلُ إِلَيْكَ ابْتِهالَ الْمُدْنِبِ الدَّلِيلِ وَادْعُوكَ دُعَاءَ الْخَائِفِ الْمُضْطَرِ دُعَاءَ رَبِّي شَقِيقًا وَكُنْ بِي رَوْفًا رِحِيمًا يَا خَيْرَ الْمَسْئُولِينَ وَخَيْرَ الْمُعْطَيِّنَ . (۱)

اور یہی قیمت کی روایت جابر رضی اللہ تعالیٰ عنہ سے اور پرمذکور ہو چکی اس میں جو دعا کیں ہیں انھیں بھی پڑھیں یعنی

لَا إِلَهَ إِلَّا اللَّهُ وَحْدَةٌ لَا شَرِيكَ لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ۔ سوابر

۱..... اے اللہ (عزوجل)! اس کو حج بمرور کراور گناہ بخش دے، الہی! تیرے لیے ہم ہے جیسی ہم کہتے ہیں اور اس سے بہتر جس کو ہم کہتیں، اے اللہ (عزوجل)! میری نماز و عبادت اور میرا جینا اور میرا تیرے ہی لیے ہے اور تیری طرف میری واپسی ہے اور اے پروردگار! تو ہی میرا وارث ہے، اے اللہ (عزوجل)! میں تیری پناہ مانگتا ہوں عذاب قبر اور سینہ کے وسو سے اور کام کی پر آگندگی سے، الہی! میں سوال کرتا ہوں اس چیز کی خیر کا جس کو ہوا لاتی ہے اور اس چیز کے شر سے پناہ مانگتا ہوں جسے ہوا لاتی ہے، الہی! ہدایت کی طرف ہم کو ہنمائی کراور تقویٰ سے ہم کو مزین کراور آخرت و دنیا میں ہم کو بخش دے، الہی! میں رزق پا کیزہ و مبارک کا تجھ سے سوال کرتا ہوں۔

الہی! تو نے دعا کرنے کا حکم دیا اور قبول کرنے کا ذمہ تو نے خود لیا اور بے شک تو وعدہ کے خلاف نہیں کرتا اور اپنے عہد کو نہیں توڑتا، الہی! جو اچھی باتیں تجھے محبوب ہیں انھیں ہماری محبوب کر دے اور ہمارے لیے میسر کراور جو بُری باتیں تجھے ناپسند ہیں انھیں ہماری ناپسند کراور ہم کو اُن سے بچا اور اسلام کی طرف تو نے ہم کو ہدایت فرمائی تو اُس کو ہم سے جدا نہ کر، الہی! تو میرے مکان کو دیکھتا ہے اور میرا کلام سنتا ہے اور میرے پوشیدہ و ظاہر کو جانتا ہے میرے کام میں سے کوئی شے تجھ پر مخفی نہیں، میں نامراد مقام فریاد کرنے والا، پناہ چاہئے والا، خوفناک ڈرنے والا اپنے گناہ کا مفتر و معرف ہوں، مسکین کی طرح تجھ سے سوال کرتا ہوں اور گنہگار ذمیل کی طرح تجھ سے عاجزی کرتا ہوں اور ڈرنے والے مفطر کی طرح تجھ سے دعا کرتا ہوں، اُس کی مثل دعا جس کی گردان تیرے لیے جھک گئی اور آنکھیں جاری اور بدن لا غر اور ناک خاک میں ملی ہے، اے پروردگار! تو اپنی دعا سے مجھے بد بخت نہ کراور مجھ پر بہت مہربان ہو جا، اے بہتر سوال کیے گئے اور اے بہتر دینے والے! ۱۲

قُلْ هُوَ اللَّهُ . سُوْبَار

اللَّهُمَّ صَلِّ عَلَى سَيِّدِنَا مُحَمَّدٍ كَمَا صَلَّيْتَ عَلَى سَيِّدِنَا إِبْرَاهِيمَ وَعَلَى الِّإِلَيْسِيدِنَا إِبْرَاهِيمَ إِنَّكَ حَمِيدٌ مَجِيدٌ وَعَلَيْنَا مَعَهُمْ . سُوْبَار

ابن ابی شیبہ وغیرہ امیر المؤمنین مولیٰ علیٰ کرم اللہ تعالیٰ وجہ سے راوی، کہ رسول اللہ صلی اللہ تعالیٰ علیہ وسلم نے فرمایا: کہ ”میری اور انیا کی دعا عرفہ کے دن یہ ہے:

لَا إِلَهَ إِلَّا اللَّهُ وَحْدَةٌ لَا شَرِيكَ لَهُ الْمُلْكُ وَلَهُ الْحَمْدُ يُحْيِي وَيُمْيِتُ وَهُوَ عَلَى كُلِّ شَيْءٍ قَدِيرٌ اللَّهُمَّ اجْعَلْ فِي سَمْعِي نُورًا وَفِي بَصَرِي نُورًا وَفِي قَلْبِي نُورًا .

اللَّهُمَّ اشْرَحْ لِي صَدْرِي وَيَسِّرْ لِي أَمْرِي وَأَغْوِذْ بِكَ مِنْ وَسَاوِسِ الصَّدْرِ وَتَشْتِيتِ الْأَمْرِ وَعَذَابِ الْقَبْرِ اللَّهُمَّ إِنِّي أَغُوذُ بِكَ مِنْ شَرِّ مَا يَلْجُ فِي اللَّيْلِ وَشَرِّ مَا يَلْجُ فِي النَّهَارِ وَشَرِّ مَا تَهْبِطُ بِهِ الرِّيحُ وَشَرِّ بَوَائِقِ الدَّهْرِ . (۱)

اس مقام پر پڑھنے کی بہت دعائیں کتابوں میں مذکور ہیں مگر اتنی ہی میں کفایت ہے اور درود شریف وتلاوت قرآن مجید سب دعاؤں سے زیادہ مفید۔

(۲۳) ایک ادب واجب الحفظ اس روز کا یہ ہے کہ اللہ تعالیٰ کے سچ وعدوں پر بھروسا کر کے یقین کرے کہ آج میں گناہوں سے ایسا پاک ہو گیا جیسا جس دن ماں کے پیٹ سے پیدا ہوا تھا، اب کوشش کروں کہ آئندہ گناہ نہ ہوں اور جو داعی اللہ تعالیٰ نے محض اپنی رحمت سے میری پیشانی سے دھویا ہے پھر نہ لگے۔

(وقوف کے مکروہات)

(۲۴) یہاں یہ باتیں مکروہ ہیں:

① غروب آفتاب سے پہلے وقوف چھوڑ کر روانگی جب کہ غروب تک حدود عرفات سے باہر نہ ہو جائے ورنہ حرام ہے۔

۱ "المسلك المتقسط" ، (باب الوقوف بعرفات وأحكامه) ، ص ۲۰۱ .

"المصنف" لابن ابی شیبہ، کتاب الحج، ما یقال عشية عرفة ... إلخ، ج ۴، ص ۴۷۳ .

ترجمہ: اے اللہ (عز وجل)! میرا سینہ کھول دے اور میرا کام آسان کر اور میں تیری پناہ مانگتا ہوں سینہ کے وسوسوں اور کام کی پرانگی اور عذاب قبر سے، اے اللہ (عز وجل)! میں تیری پناہ مانگتا ہوں اُس کی برائی سے جورات میں داخل ہوتی ہے اور اُس کی برائی سے جو دن میں داخل ہوتی ہے اور اُس کی برائی سے جسے ہوا اڑا لاتی ہے اور آفات دہر کی برائی سے ۱۲

- ۱ نماز عصر و ظہر ملانے کے بعد موقف کو جانے میں دیر۔
- ۲ اُس وقت سے غروب تک کھانے پینے، یا
- ۳ توجہ بخدا کے سوا کسی کام میں مشغول ہونا۔
- ۴ کوئی دنیوی بات کرنا۔
- ۵ غروب پر یقین ہو جانے کے بعد روانگی میں دیر کرنا۔
- ۶ مغرب یا عشا عرفات میں پڑھنا۔^(۱)
- ۷ مغرب یا عشا عرفات میں پڑھنا۔^(۲)

تثنیہ: موقف میں چھتری لگانے یا کسی طرح سایہ چاہنے سے حتی المقدور بچوہاں جو مجبور ہے معدود ہے۔

(ضروری نصیحت)

تثنیہ ضروری ضروری اشد ضروری بدزگاہی ہمیشہ حرام ہے نہ کہ احرام میں، نہ کہ موقف یا مسجد الحرام میں، نہ کہ کعبہ معظمہ کے سامنے، نہ کہ طواف بیت الحرام میں۔ یہ تمہارے بہت امتحان کا موقع ہے عورتوں کو حکم دیا گیا ہے کہ یہاں منוחہ نہ چھپا اور تمہیں حکم دیا گیا ہے کہ ان کی طرف نگاہ نہ کرو، یقین جانو کہ یہ بڑے غیرت والے بادشاہ کی باندیاں ہیں اور اس وقت تم اور وہ خاص دربار میں حاضر ہو۔ بلا تثنیہ شیر کا بچہ اس کی بغل میں ہواں وقت کون اس کی طرف نگاہ اٹھا سکتا ہے تو اللہ (عز وجل) واحد قہار کی کنیزیں کہ اُس کے خاص دربار میں حاضر ہیں اُن پر بدزگاہی کس قدر رخت ہوگی ﴿وَلِلَّهِ الْمَثُلُ الْأَعْلَى﴾۔^(۲) ہاں ہاں ہوشیار! ایمان بچائے ہوئے قلب و نگاہ سننجالے ہوئے حرم وہ جگہ ہے جہاں گناہ کے ارادہ پر پکڑا جاتا اور ایک گناہ لاکھ گناہ کے برابر بھرتا ہے، الہی خیر کی توفیق دے۔ آمین۔

(وقوف کے مسائل)

مسئلہ: وقوف کا وقت نویں ذی الحجه کے آفتاب ڈھلنے سے دسویں کی طلوع فجر تک ہے۔ اس وقت کے علاوہ کسی اور وقت وقوف کیا توجہ نہ ملا مگر ایک صورت میں وہ یہ کہ ذی الحجه کا ہلال دکھائی نہ دیا، ذی قعده کے نئیں دن پورے کر کے ذی الحجه کا مہینہ شروع کیا اور اس حساب سے آج نویں ہے، بعد کو ثابت ہوا کہ نئیں کا چاند ہوا تو اس حساب سے دسویں ہوگی اور وقوف

¹ "الفتاوى الرضوية"، ج ۱، ص ۷۴۹، وغيره.

² پ ۱۴، النحل: ۶۰.

دسویں تاریخ کو ہوا مگر ضرورت یہ جائز مانا جائے گا اور اگر دھوکا ہوا کہ آٹھویں کونویں سمجھ کر وقوف کیا پھر معلوم ہوا تو یہ وقوف صحیح نہ ہوا۔^(۱) (علمگیری وغیرہ)

مسئلہ ۲: اگر گواہوں نے رات کے وقت گواہی دی کنویں تاریخ آج تھی اور یہ دسویں رات ہے تو اگر اس رات میں سب لوگوں یا اکثر کے ساتھ امام وقوف کر سکتا ہے، تو وقوف لازم ہے وقوف نہ کریں تو جو فوت ہو جائے گا اور اگر اتنا وقت باقی نہ ہو کہ اکثر لوگوں کے ساتھ امام وقوف کرے اگرچہ خود امام اور جو تھوڑے لوگ جلدی کر کے جائیں تو صحیح سے پیش تر وہاں پہنچ جائیں گے مگر جو لوگ پیدل ہیں اور جن کے ساتھ بال بچے ہیں اور جن کے پاس اسباب زیادہ ہے ان کو وقوف نہ ملے گا، تو اس شہادت کے موافق عمل نہ کرے بلکہ دوسرے دن بعد زوال تمام حاجج کے ساتھ وقوف کرے۔^(۲) (منک)

مسئلہ ۳: جن لوگوں نے ذی الحجه کے چاند کی گواہی دی اور ان کی گواہی قبول نہ ہوئی وہ لوگ اگر امام سے ایک دن پہلے وقوف کریں گے، تو ان کا حج نہ ہوگا بلکہ ان پر بھی ضرور ہے کہ اُسی دن وقوف کریں، جس دن امام وقوف کرے اگرچہ ان کے حساب سے اب دسویں تاریخ ہے۔^(۳) (منک)

مسئلہ ۴: تھوڑی دریٹھرنے سے بھی وقوف ہو جاتا ہے خواہ اُسے معلوم ہو کہ یہ عرفات ہے یا معلوم نہ ہو، باوضو ہو یا بےوضو، جنب ہو یا حیض و نفاس والی عورت، سوتا ہو یا بیدار ہو، ہوش میں ہو یا جنون و بے ہوشی میں یہاں تک کہ عرفات سے ہو کر جو گزر گیا اُسے حج مل گیا یعنی اب اُس کا حج فاسد نہ ہو گا جب کہ یہ سب احرام سے ہوں۔ بے ہوشی میں احرام کی صورت یہ ہے کہ پہلے ہوش میں تھا اور اسی وقت احرام باندھ لیا تھا اور اگر احرام باندھنے سے پہلے بے ہوش ہو گیا اور اُس کے ساتھیوں میں سے کسی نے یا کسی اور نہ اُس کی طرف سے احرام باندھ دیا اگرچہ اس احرام باندھنے والے نے خود اپنی طرف سے بھی احرام باندھا ہو کہ اُس کا احرام اس کے احرام کے منافی نہیں تو اس صورت میں بھی وہ محروم ہو گیا دوسرے کے احرام باندھنے کا یہ مطلب نہیں کہ اُس کے کپڑے اُتار کر تہیند باندھ دے بلکہ یہ کہ اُس کی طرف سے نیت کرے اور لبیک کہے۔^(۴) (علمگیری، جوہرہ)

مسئلہ ۵: جس کا حج فوت ہو گیا یعنی اُسے وقوف نہ ملا تو اب حج کے باقی افعال ساقط ہو گئے اور اُس کا احرام عمرہ کی

1. "الفتاوى الهندية"، كتاب المناسب، الباب الخامس في كيفية اداء الحج، ج ۱، ص ۲۲۹، وغيرها.

2. "لباب المناسب" و "السلوك المتقسط"، (باب الوقوف بعرفات و أحکامه، فصل في اشتباہ يوم عرفة)، ص ۲۱۲.

3. "لباب المناسب"، (باب الوقوف بعرفات و أحکامه، فصل في اشتباہ يوم عرفة)، ص ۲۱۲.

4. "الفتاوى الهندية"، كتاب المناسب، الباب الخامس في كيفية اداء الحج، ج ۱، ص ۲۲۹.

والجوهرة النيرة كتاب الحج، الجزء الأول، ص ۲۰۹.

طرف منتقل ہو گیا لہذا عمرہ کر کے احرام کھول ڈالے اور آئندہ سال قضا کرے۔⁽¹⁾ (عاملکیری، درجتار)

مسئلہ ۶: آفتاب ڈوبنے سے پہلے ازدحام کے خوف سے حدود عرفات سے باہر ہو گیا اس پر دم واجب ہے، پھر اگر آفتاب ڈوبنے سے پہلے واپس آیا اور رہرا رہا یہاں تک کہ آفتاب غروب ہو گیا تو دم معاف ہو گیا اور اگر ڈوبنے کے بعد واپس آیا تو ساقطہ ہوا اور اگر سواری پر تھا اور جانور اسے لے کر بھاگ گیا جب بھی دم واجب ہے۔ یوہیں اگر اس کا اونٹ بھاگ گیا یہ اس کے پیچھے چل دیا۔⁽²⁾ (منک)

مسئلہ ۷: مُحْرَم نے نمازِ عشا نہیں پڑھی ہے اور وقت صرف اتنا باقی ہے کہ چار رکعت پڑھے مگر پڑھتا ہے تو وقوف عرف جاتا رہے گا تو نماز چھوڑے اور عرفات کو جائے۔⁽³⁾ (جوہرہ) اور بہتر یہ کہ چلتے میں پڑھ لے بعد کو اعادہ کرے۔⁽⁴⁾ (منک)

مُزدلفہ کی روانگی اور اس کا وقوف

اللہ عزوجل فرماتا ہے:

﴿فَإِذَا أَفْضَلْتُمْ مِنْ عَرَفَتٍ فَادْكُرُوا اللَّهَ عِنْدَ الْمَشْعَرِ الْحَرَامِ وَإِنْ كُنْتُمْ مَنْ قَبْلِهِ لَمِنَ الصَّابِرِينَ﴾⁽⁵⁾

”جب عرفات سے تم واپس ہو تو مشرح رام (مُزدلفہ) کے نزدیک، اللہ (عزوجل) کا ذکر کرو اور اس کو یاد کرو جیسے اس نے تمھیں بتایا اور پیش کیا اس سے پہلے تم مگر اہوں سے تھے۔“

(حدیث ۱): صحیح مسلم شریف میں جابر رضی اللہ تعالیٰ عنہ سے مروی، کہ جبتو الوداع میں نبی صلی اللہ تعالیٰ علیہ وسلم عرفات سے مُزدلفہ میں تشریف لائے یہاں مغرب و عشا کی نماز پڑھی پھر لیٹے یہاں تک کہ فجر طلوع ہوئی، جب صحیح ہو گئی اس وقت اذان و اقامۃ کے ساتھ نماز فجر پڑھی، پھر قصواء پر سوار ہو کر مشرح رام میں آئے اور قبلہ کی جانب مونہ کر کے دعا و تکبیر و تہلیل و توحید میں مشغول رہے اور وقوف کیا یہاں تک کہ خوب اجالا ہو گیا اور طلوع آفتاب سے قبل یہاں سے روانہ ہوئے۔⁽⁶⁾

1 ”الفتاوی الہندیہ“، کتاب المنساک، الباب الخامس فی کیفیۃ اداء الحج، ج ۱، ص ۲۲۹۔

2 ”لباب المنساک“، (باب الوقوف بعرفات و أحکامه، فصل فی الدفع قبل الغروب)، ص ۲۱۰۔

3 ”الجوهرة النيرة“، کتاب الحج، الجزء الأول، ص ۲۰۹۔

4

5 پ ۲، البقرہ: ۱۹۸۔

6 ”صحیح مسلم“، کتاب الحج، باب حجۃ النبی صلی اللہ علیہ وسلم، الحدیث: ۲۹۵۰، ص ۸۸۰۔

(حدیث ۲): نبیقی محمد بن قیس بن مخزمه سے راوی، کہ رسول اللہ صلی اللہ تعالیٰ علیہ وسلم نے خطبہ پڑھا اور فرمایا کہ: ”اہل جاہلیت عرفات سے اس وقت روانہ ہوتے تھے جب آفتاب منونھ کے سامنے ہوتا غروب سے پہلے اور مزدلفہ سے بعد طلوع آفتاب روانہ ہوتے جب آفتاب چھرے کے سامنے ہوتا اور ہم عرفات سے نہ جائیں گے جب تک آفتاب ڈوب نہ جائے اور مزدلفہ سے طلوع کے قبل روانہ ہوں گے ہمارا طریقہ بُت پرستوں اور مشرکوں کے طریقہ کے خلاف ہے۔“ (۱)

(۱) جب غروب آفتاب کا یقین ہو جائے فوراً مزدلفہ کو چلو اور امام کے ساتھ جانا افضل ہے مگر وہ دیر کرے تو اُس کا انتظار نہ کرو۔

(۲) راستے بھرذ کرو دودو دعا ولیک وزاری و بکا میں مصروف رہو۔ اس وقت کی بعض دعائیں یہ ہیں:

اللَّهُمَّ إِلَيْكَ أَفْضُلُ وَ فِي رَحْمَتِكَ رَغْبُتُ وَ مِنْ سَخْطِكَ رَهْبُتُ وَ مِنْ عَذَابِكَ أَشْفَقُ فَاقْبِلْ
نُسُكِي وَأَعْظُمْ أَجْرِي وَ تَقْبِلْ تُوبَتِي وَارْحَمْ تَضْرُبِي وَاسْتَجِبْ دُعَائِي وَأَعْطِنِي سُولِي اللَّهُمَّ لَا تَجْعَلْ هَذَا
الْخِرَّ عَهْدِنَا مِنْ هَذَا الْمَوْقِفِ الشَّرِيفِ الْعَظِيمِ وَارْزُقْنَا الْعَوْدَ إِلَيْهِ مَرَاثِ كَثِيرَةٍ بِلُطْفِكَ الْعَمِيمِ۔ (۲)

(۳) راستہ میں جہاں گنجائش پاؤ اور اپنی یادوں سے کی ایذا کا احتمال نہ ہو اتنی دیر اتنی دور تیز چلو پیدل ہو خواہ سوار۔

(۴) جب مزدلفہ نظر آئے بشرط قدرت پیدل ہو لینا بہتر ہے اور نہا کر داخل ہونا افضل، مزدلفہ میں داخل ہوتے وقت یہ دعا پڑھو:

اللَّهُمَّ هَذَا جَمْعُ أَسْأَلُكَ أَنْ تُرْزُقَنِي جَوَامِعَ الْخَيْرِ كُلِّهِ اللَّهُمَّ رَبِّ الْمَسْعَرِ الْحَرَامِ وَرَبِّ الرُّكْنِ
وَالْمَقَامِ وَرَبِّ الْبَلْدِ الْحَرَامِ وَرَبِّ الْمَسْجِدِ الْحَرَامِ أَسْأَلُكَ بِنُورِ وَجْهِكَ الْكَرِيمِ أَنْ تَغْفِرَ لِي ذُنُوبِي
وَتَرْحَمَنِي وَتَجْمَعَ عَلَى الْهُدَى أَمْرِي وَتَجْعَلَ التَّقْوَى زَادِي وَذُخْرِي وَالْآخِرَةَ مَائِي وَهَبْ لِي رِضَاكَ عَنِّي
فِي الدُّنْيَا وَلِآخِرَةٍ يَامِنٌ بِيَدِهِ الْخَيْرُ كُلُّهُ أَعْطِنِي الْخَيْرَ كُلُّهُ وَاصْرِفْ عَنِّي الشَّرُّ كُلُّهُ اللَّهُمَّ

۱..... ”معرفة السنن والآثار“، کتاب المناسب، باب الاختيار في الدفع من المزدلفة، الحديث: ۴۵، ج ۴، ص ۱۱۷۔

۲..... اے اللہ (عزوجل)! میں تیری طرف واپس ہو اور تیری رحمت میں رغبت کی اور تیری ناخوشی سے ڈر اور تیرے عذاب سے خوف کیا تو میری عبادات قبول کراور میری اجر عظیم کراور میری تو بے قبول کراور میری عاجزی پر حرم کراور مجھے میر اسوال عطا کر۔ اے اللہ (عزوجل)! اس شریف بزرگ جگہ میں میری یہ حاضری آخری حاضری نہ کراور تو اپنی مہربانی سے یہاں بہت مرتبہ آنا نصیب کر۔۱۲

حرِّمُ لَحْمِيْ وَعَظِيمِيْ وَشَحْمِيْ وَشَعْرِيْ وَسَائِرَ جَوَارِ حِيْ عَلَى النَّارِ يَا أَرَحَمَ الرُّحْمَيْنَ ط (۱)

(مزدلفہ میں مغرب و عشا کی نماز)

(۵) وہاں پہنچ کر حتی الامکان جبل قزح کے پاس راستے سے بجھ کر اتر وورنہ جہاں جگہ ملے۔

(۶) غالباً وہاں پہنچتے پہنچتے شفق ڈوب جائے گی مغرب کا وقت نکل جائے گا۔ اونٹ کھولنے، اساب اتارنے سے پہلے امام کے ساتھ مغرب و عشا پڑھوا اور اگر وقت مغرب کا باقی بھی رہے جب بھی ابھی مغرب ہرگز نہ پڑھو، نہ عرفات میں پڑھو نہ راہ میں کہ اس دن یہاں نماز مغرب وقت مغرب میں پڑھنا گناہ ہے اور اگر پڑھ لوگے عشا کے وقت پھر پڑھنی ہوگی۔ غرض یہاں پہنچ کر مغرب وقت عشا میں بہ نیتِ ادا، نہ بہ نیتِ قضاحتی الامکان امام کے ساتھ پڑھو۔ مغرب کا سلام پھیرتے ہی معاعشہ کی جماعت ہوگی عشا کے فرض پڑھ لو اس کے بعد مغرب و عشا کی سنتیں اور وتر پڑھوا اور اگر امام کے ساتھ جماعت نہ مل سکے تو اپنی جماعت کرلو اور نہ ہو سکے تو تہا پڑھو۔

مسئلہ ۱: یہ مغرب وقت عشا میں پڑھنی اُسی کے لیے خاص ہے جو مزدلفہ کو آئے اور اگر عرفات ہی میں رات کورہ گیا یا مزدلفہ کے سوا دوسرے راستے سے واپس ہوا تو اسے مغرب کی نماز اپنے وقت میں پڑھنی ضروری ہے۔^(۲) (رالمحتر)

مسئلہ ۲: اگر مزدلفہ کے آنے والے نے مغرب کی نماز راستے میں پڑھی یا مزدلفہ پہنچ کر عشا کا وقت آنے سے پہلے پڑھ لی، تو اسے حکم یہ ہے کہ اعادہ کرے مگر نہ کیا اور فجر طلوع ہو گئی تو وہ نماز اب صحیح ہو گئی۔^(۳) (در مختار)

مسئلہ ۳: اگر مزدلفہ میں مغرب سے پہلے عشا پڑھی تو مغرب پڑھ کر عشا کا اعادہ کرے اور اگر طلوع فجر تک اعادہ نہ کیا تو اب صحیح ہو گئی خواہ وہ شخص صاحب ترتیب ہو یا نہ ہو۔^(۴) (در مختار، طحاوی)

۱ اے اللہ (عز وجل)! یہ جمیع (مزدلفہ) ہے میں تجھ سے تمام خیر کے مجموعہ کا سوال کرتا ہوں، اے اللہ (عز وجل)! مُخْتَر حرام کے رب اور رکنِ مقام کے رب اور عزت والے شہر اور عزت والی مسجد کے رب! میں تجھ سے بوسیلہ تیرے وجہ کریم کے نور کے سوال کرتا ہوں کہ تو میرے گناہ بخش دے اور مجھ پر حرم کراور ہدایت پر میرے کام کو جمع کر دے اور تقویٰ کو میرا تو شہ اور ذخیرہ کراور آخوت میرا مرتع کراور دنیا اور آخرت میں تو مجھ سے راضی رہ۔ اے وہ ذات جس کے ہاتھ میں تمام بھلائی ہے! مجھ کو ہر قسم کی خیر عطا کراور ہر قسم کی بُرائی سے بچا، اے اللہ (عز وجل)! میرے گوشت اور ہڈی اور چربی اور بال اور تمام اعضا کو جہنم پر حرام کر دے، اے سب مہربانوں سے زیادہ مہربان! ۱۲

۲ "رالمحتر"، کتاب الحج، مطلب فی الرفع من عرفات، ج ۳، ص ۶۰۱۔

۳ "الدر المختار"، کتاب الحج، ج ۳، ص ۶۰۱۔

۴ المرجع السابق، ص ۶۰۲۔ "حاشیة الطحطاوی علی الدر المختار"، کتاب الحج، ج ۱، ص ۵۰۴۔

مسئلہ ۲: اگر راستہ میں اتنی دیر ہو گئی کہ طلوع فجر کا اندر یشدہ ہے تو اب راستہ ہی میں دونوں نمازوں میں پڑھ لے مزدلفہ پہنچنے کا انتظار نہ کرے۔^(۱) (در مختار)

مسئلہ ۵: عرفات میں ظہر و عصر کے لیے ایک اذان اور دو اقامتیں ہیں اور مزدلفہ میں مغرب و عشا کے لیے ایک اذان اور ایک اقامت۔^(۲) (در مختار)

مسئلہ ۶: دونوں نمازوں کے درمیان میں سنت و نوافل نہ پڑھے۔ مغرب کی سنتیں بھی بعد عشا پڑھے اگر درمیان میں سنتیں پڑھیں یا کوئی اور کام کیا تو ایک اقامت اور کہی جائے یعنی عشا کے لیے۔^(۳) (در مختار)

مسئلہ ۷: طلوع فجر کے بعد مزدلفہ میں آیا تو سنت ترک ہوئی مگر دم وغیرہ اس پر واجب نہیں۔^(۴) (عامگیری)

(۷) نمازوں کے بعد باقی رات ذکر و لبیک و دُرود و دعا و زاری میں گزارو کہ یہ بہت افضل جگہ اور بہت افضل رات ہے۔ بعض علمانے اس رات کوشب قدر سے بھی افضل کہا۔ زندگی ہے تو سونے کو اور بہت رات میں ملیں گی اور یہاں یہ رات خدا جانے دوبارہ کے ملے اور نہ ہو سکے تو باطھارت سور ہو کہ فضول باقیوں سے سونا بہتر اور اتنے پہلے اٹھ بیٹھو کہ صحیح چمکنے سے پہلے ضروریات و طہارت سے فارغ ہو لو، آج نماز صحیح بہت اندر ہیرے سے پڑھی جائے گی، کوشش کرو کہ جماعت امام بلکہ پہلی تکبیر فوت نہ ہو کہ عشا و صبح جماعت سے پڑھنے والا بھی پوری شب بیداری کا ثواب پاتا ہے۔

(۸) اب دربار اعظم کی دوسری حاضری کا وقت آیا، ہاں ہاں کرم کے دروازے کھولے گئے ہیں، کل عرفات میں حقوق اللہ معاف ہوئے تھے یہاں حقوق العباد معاف فرمانے کا وعدہ ہے۔

(مزدلفہ کا وقوف)

مشعر الحرام میں یعنی خاص پہاڑی پر اور نہ ملے تو اس کے دامن میں اور یہ بھی نہ ہو سکے تو وادی محر^(۵) کے سوا جہاں گنجائش پاؤ و قوف کرو اور تمام باتیں کہ وقوف عرفات میں مذکور ہوئیں ملحوظ رکھو یعنی لبیک کی کثرت کرو اور ذکر و دُرود و دعا میں

۱ "الدرالمختار"، کتاب الحج، ج ۳، ص ۶۰۲.

۲ "الدرالمختار" و "رالمحترار"، کتاب الحج، مطلب في الرفع من عرفات، ج ۳، ص ۶۰۰.

۳ "رالمحترار"، کتاب الحج، مطلب في الرفع من عرفات، ج ۳، ص ۶۰۰.

۴ "الفتاوى الهندية"، کتاب المناسب، الباب الخامس في كيفية اداء الحج، ج ۱، ص ۲۳۱.

۵ کہ اس میں وقوف جائز نہیں۔ ۱۲

مشغول رہو یہاں کے لیے بعض دعا میں یہ ہیں:

اللَّهُمَّ اغْفِرْ لِي خَطَّيْتِي وَجَهْلِي وَسُرَا فِي أَمْرِي وَمَا أَنْتَ أَعْلَمُ بِهِ مِنْنِي اللَّهُمَّ اغْفِرْ لِي جَدِّي
وَهَزْلِي وَخَطَّائِي وَعَمْدِي وَكُلُّ ذَالِكَ عِنْدِكَ اللَّهُمَّ إِنِّي أَعُوذُ بِكَ مِنَ الْفَقْرِ وَالْكُفْرِ وَالْعَجْزِ وَالْكَسْلِ
وَأَعُوذُ بِكَ مِنَ الْهَمِّ وَالْحُزْنِ وَأَعُوذُ بِكَ مِنَ الْجُبْنِ وَالْبُخْلِ وَضَلَّعِ الدِّينِ وَغَلَبةِ الرِّجَالِ وَاسْأَلْكَ أَنْ
تَقْضِي عَنِّي الْمُغْرِمَ وَأَنْ تَعْفُوَ عَنِّي مَظَالِمَ الْعِبَادِ وَأَنْ تُرْضِيَ عَنِّي الْخُصُومَ وَالْغُرَمَاءَ وَأَصْحَابَ الْحُقُوقِ
اللَّهُمَّ أَعْطِ نَفْسِي تَقْوَاهَا وَرَزِّكَهَا أَنْتَ خَيْرُ مَنْ رَأَكَهَا أَنْتَ وَلِيَهَا اللَّهُمَّ إِنِّي أَعُوذُ بِكَ مِنْ غَلَبةِ الدِّينِ
وَمِنْ غَلَبةِ الْعَدُوِّ وَمِنْ بَوَارِ لَائِمٍ وَمِنْ فِتْنَةِ الْمَسِيحِ الدَّجَالِ اللَّهُمَّ اجْعَلْنِي مِنَ الْذِينَ إِذَا أَحْسَنُوا
اسْتَبْشِرُوا وَإِذَا أَسَأُوا اسْتَغْفِرُوا.

اللَّهُمَّ اجْعَلْنَا مِنْ عِبَادِكَ الصَّالِحِينَ الْفُرِّ الْمُحَجَّلِينَ الْوَفِيدِ الْمُتَقَبِّلِينَ اللَّهُمَّ إِنِّي أَسْأَلُكَ فِي هَذَا
الْجَمْعِ أَنْ تَجْمَعَ لِي جَوَامِعَ الْخَيْرِ كُلِّهِ وَأَنْ تُصْلِحَ لِي شَانِي كُلُّهُ وَأَنْ تَصْرِفَ عَنِّي السُّوءَ كُلُّهُ فَإِنَّهُ لَا يَفْعَلُ
ذَالِكَ غَيْرُكَ وَلَا يَجُودُ بِهِ إِلَّا أَنْتَ اللَّهُمَّ إِنِّي أَعُوذُ بِكَ مِنْ شَرِّ مَنْ يَمْشِي عَلَى بَطْنِهِ وَمِنْ شَرِّ مَنْ يَمْشِي
عَلَى رِجْلَيْنِ وَمِنْ شَرِّ مَنْ يَمْشِي عَلَى أَرْبَعِ الْلَّهُمَّ اجْعَلْنِي أَخْشَكَ كَانِيْ أَرَكَ أَبَدًا حَتَّى الْقَكَ وَأَسْعِدْنِي
بِتَقْوَكَ وَلَا تُشْقِنِي بِمَعْصِيَتِكَ وَخِرْلِي مِنْ قَضَائِكَ وَبَارِكْ لِي فِي قَدْرِكَ حَتَّى لَا أُحِبَّ تَعْجِيلَ
مَا أَخْرُثَ وَلَا تَأْخِيرَ مَا عَجَّلْتَ وَاجْعَلْ غِنَائِي فِي نَفْسِي وَمَتَعْنِي بِسَمْعِي وَبَصَرِي وَاجْعَلْهُمَا الْوَارِثِ مِنِّي
وَانْصُرْنِي عَلَى مَنْ ظَلَمَنِي وَارِنِي فِيهِ ثَارِي وَاقِرْ بِذِلِّكَ عَيْنِي . (1)

..... اے اللہ (عزوجل)! میری خطا اور جہل اور جس کو تو مجھ سے زیادہ جانتا ہے سب کو بخش دے، اے اللہ (عزوجل)! میرے تمام
گناہ معاف کر دے کوشش سے جس کو میں نے کیا یا بلا کوشش اور خطا سے کیا یا قصد سے اور یہ سب میں نے کیے، اے اللہ (عزوجل)! تیری پناہ مانگتا
ہوں محتاجی اور کفر اور عاجزی و سستی سے اور تیری پناہ بزدی و بخیل اور وہیں کی گرفتی اور مردوں کے غلبہ سے اور سوال کرتا
ہوں کہ مجھ سے تاو ان ادا کر دے اور حقوق العباد مجھ سے معاف کراو خصوم و غرماء اور حق داروں کو راضی کر دے، اے اللہ (عزوجل)! میرے نفس کو
تقوے اے اور اس کو پاک کر تو بہتر پاک کرنے والا ہے تو اس کا ولی و مولی ہے، اے اللہ (عزوجل)! تیری پناہ غلبہ دین اور غلبہ دشمن سے اور اس
ہلاکت سے جو ملامت میں ڈالنے والی ہے اور سمجھ دجال کے فتنے سے۔

اے اللہ (عزوجل)! مجھے ان لوگوں میں کرجوئی کر کے خوش ہوتے ہیں اور بُرائی کر کے استغفار کرتے ہیں۔ اے اللہ (عزوجل)! ہم کو
اپنے نیک بندوں میں کر جن کی پیشا نیاں اور ہاتھ پاؤں چمکتے ہیں جو مقبول و فد ہیں، اے اللہ (عزوجل)! اس مزدلفہ میں میرے لیے ہر خیر کو جمع کر
دے اور میری ہر حالت کو درست کر دے اور ہر بُرائی کو مجھ سے پھیر دے کہ تیرے سوا کوئی نہیں کر سکتا اور تیرے سوا کوئی نہیں دے سکتا،

- مسئلہ ۸:** وقوف مزدلفہ کا وقت طلوع فجر سے اوجala ہونے تک ہے۔ اس درمیان میں وقوف نہ کیا تو قوت ہو گیا اور اگر اس وقت میں یہاں سے ہو کر گزر گیا تو وقوف ہو گیا اور وقوف عرفات میں جو باتیں تھیں وہ یہاں بھی ہیں۔^(۱) (عالیٰ گیری)
- مسئلہ ۹:** طلوع فجر سے پہلے جو یہاں سے چلا گیا اس پر دم واجب ہے مگر جب بیمار ہو یا عورت یا کمزور کہ ازدحام میں ضرر کا اندریشہ ہے اس وجہ سے پہلے چلا گیا تو اس پر کچھ نہیں۔^(۲) (عالیٰ گیری)
- مسئلہ ۱۰:** نماز سے قبل مگر طلوع فجر کے بعد یہاں سے چلا گیا یا طلوع آفتاب کے بعد گیا تو بُرا کیا مگر اس پر دم وغیرہ واجب نہیں۔^(۳) (عالیٰ گیری)

منی کے اعمال اور حج کے بقیہ افعال

اللہ عز وجل فرماتا ہے:

﴿فَإِذَا قَضَيْتُم مَّا سِكْنُكُمْ فَأذْكُرُو اللَّهَ كَذِكْرِكُمْ أَوْ أَشَدَّ ذِكْرًا طَفِيلًا فِي الدُّنْيَا وَمَا لَهُ فِي الْآخِرَةِ مِنْ خَلَاقٍ ۝ وَمِنْهُمْ مَنْ يَقُولُ رَبَّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقَنَا عَذَابَ النَّارِ ۝ أُولَئِكَ لَهُمْ نَصِيبٌ مِمَّا كَسَبُوا طَوَّالَ اللَّهُ سَرِيعُ الْحِسَابِ ۝ وَأذْكُرُو اللَّهَ فِي أَيَامٍ مَعْدُودَاتٍ طَفِيلًا فِي يَوْمَيْنِ فَلَا إِثْمَ عَلَيْهِ ۝ وَمَنْ تَأْخَرَ فَلَا إِثْمَ عَلَيْهِ لِمَنِ اتَّقَى طَوَّالَ اللَّهُ وَأَعْلَمُوا أَنَّكُمْ إِلَيْهِ تُحْشَرُونَ ۝﴾^(۴)

= اے اللہ (عز وجل)! تیری پناہ اس کے شر سے جو پیٹ پر چلتا ہے اور دُو پاؤں اور چار پاؤں پر چلنے والے کے شر سے، اے اللہ (عز وجل)! تو مجھ کو ایسا کرو کہ ہمیشہ تجھ سے ڈرتا رہوں گویا تجھ کو دیکھتا ہوں یہاں تک کہ تجھ سے ملوں اور تقوے اکے ساتھ مجھ کو بہرہ مند کر اور گناہ کر کے بدجنت نہ بنوں اور اپنی قضا میرے لیے بہتر کرو اور جو تو نے مقدر کیا ہے اس میں برکت دے، یہاں تک کہ جو تو نے موئخ کیا ہے اس کی جلدی کو پسند نہ کروں اور جو تو نے جلد کر دیا، اس کی تاخیر کو دوست نہ رکھوں اور میری تو نگری میرے نفس میں کرو اور کان، آنکھ سے مجھ کو متنع کرو اور ان کو میرا اوارث کرو اور جو مجھ پر ظلم کرے، اُن پر مجھ سے فتح مند کرو اور اس میں میرا بدلہ دکھادے اور اس سے میری آنکھ ٹھنڈی کر۔ ۱۲

1 "الفتاوى الهندية"، كتاب المناسك، الباب الخامس في كيفية اداء الحج، ج ۱، ص ۲۳۰۔

2 المرجع السابق، ص ۲۳۱۔

3 المرجع السابق.

4 ب ۲، البقرة: ۲۰۰ - ۲۰۳۔

”پھر جب حج کے کام پورے کر چکو تو اللہ (عزوجل) کا ذکر کرو جیسے اپنے باپ دادا کا ذکر کرتے تھے بلکہ اس سے زیادہ اور بعض آدمی یوں کہتے ہیں کہ اے رب ہمارے! ہمیں دنیا میں دے اور آخرت میں اُس کے لیے کچھ حصہ نہیں اور بعض کہتے ہیں کہ اے رب ہمارے! ہمیں دنیا میں بھلانی دے اور آخرت میں بھلانی دے اور ہم کو دوزخ کے عذاب سے بچا۔ یہ لوگ وہ ہیں کہ ان کی کمائی سے ان کا حصہ ہے اور اللہ (عزوجل) جلد حساب کرنے والا ہے اور اللہ (عزوجل) کی یاد کرو گئے ہوئے دنوں میں تجویزی کر کے دو دن میں چلا جائے اُس پر کچھ گناہ نہیں اور جورہ جائے تو اُس پر کچھ گناہ نہیں پر ہیز گار کے لیے اور اللہ (عزوجل) سے ڈرو اور جان لو کہ تم کو اسی کی طرف اٹھنا ہے۔“

حدیث ۱: صحیح مسلم شریف میں جابر رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم مزدلفہ سے روانہ ہوئے یہاں تک کہ طن محر میں پہنچے اور یہاں جانور کو تیز کر دیا پھر وہاں سے نیچ والے راستے سے چلے جو جمُرہ کُبُرَ کو گیا ہے جب اس جمُرہ کے پاس پہنچے تو اُس پر سات کنکریاں ماریں، ہر کنکری پر تکبیر کہتے اور طنِ وادی سے رمی کی پھر منحر میں آکر تریاں پڑھ اونٹ اپنے دستِ مبارک سے نحر فرمائے پھر علی رضی اللہ تعالیٰ عنہ کو دیدیا یا بقیہ کو انھوں نے نحر کیا اور حضور (صلی اللہ تعالیٰ علیہ وسلم) نے اپنی قربانی میں انھیں شریک کر لیا۔ پھر حکم فرمایا: کہ ”ہر اونٹ میں سے ایک ایک گلزار ہانڈی میں ڈال کر پکایا جائے۔“ دنوں صاحبوں نے اس گوشت میں سے کھایا اور سور با پیا۔ پھر رسول اللہ صلی اللہ تعالیٰ علیہ وسلم سوار ہو کر بیت اللہ کی طرف روانہ ہوئے اور ظہر کی نماز مکہ میں پڑھی۔^(۱)

حدیث ۲: ترمذی شریف میں انھیں سے مروی، کہ رسول اللہ صلی اللہ تعالیٰ علیہ وسلم مزدلفہ سے سکون کے ساتھ روانہ ہوئے اور لوگوں کو حکم فرمایا کہ: اطمینان کے ساتھ چلیں اور وادی محر میں سواری کو تیز کر دیا اور لوگوں سے فرمایا کہ: چھوٹی چھوٹی کنکریوں سے رمی کریں اور یہ فرمایا کہ: شاید اس سال کے بعداب میں تمھیں نہ دیکھوں گا۔^(۲)

حدیث ۳: صحیحین میں انھیں سے مروی، کہ رسول اللہ صلی اللہ تعالیٰ علیہ وسلم نے یومِ آخر (دویں تاریخ) میں چاشت کے وقت رمی کی اور اس کے بعد کے دنوں میں آفتاب ڈھلنے کے بعد۔^(۳)

حدیث ۴: صحیح بخاری و مسلم میں ہے کہ عبد اللہ بن مسعود رضی اللہ تعالیٰ عنہ جمُرہ کُبُرَی کے پاس پہنچے تو کعبہ معظمه کو

1 ”صحیح مسلم“، کتاب الحج، باب حجۃ النبی صلی اللہ علیہ وسلم، الحدیث: ۲۹۵۰، ص ۸۸۰۔

2 ”جامع الترمذی“، أبواب الحج، باب ماجاء فی الافاضة من عرفات، الحدیث: ۸۸۶، ص ۱۷۳۵۔

3 ”صحیح مسلم“، کتاب الحج، باب بیان وقت استحباب الرمی، الحدیث: ۳۱۴۱، ص ۸۹۳۔

باہمیں جانب کیا اور منی کو دہنی طرف اور سات کنکریاں ماریں، ہر کنکری پر تکبیر کہی پھر فرمایا کہ: ”اسی طرح انہوں نے رمی کی جن پر سورہ بقرہ نازل ہوئی۔“ (1)

حدیث ۵: امام مالک نافع سے راوی، کہ عبد اللہ بن عمر رضی اللہ تعالیٰ عنہما و نوں پہلے جمروں کے پاس دریتک نٹھرتے تکبیر و تسبیح و حمد و دعا کرتے اور جمرہ عقبہ کے پاس نٹھرتے۔ (2)

حدیث ۶: طبرانی ابن عمر رضی اللہ تعالیٰ عنہما سے راوی، کہ ایک شخص نے رسول اللہ صلی اللہ تعالیٰ علیہ وسلم سے سوال کیا کہ رمی جمار میں کیا ثواب ہے؟ ارشاد فرمایا: ”تو اپنے رب کے نزدیک اس کا ثواب اُس وقت پائے گا کہ تجھے اس کی زیادہ حاجت ہو گی۔“ (3)

حدیث ۷: ابن خزیمہ و حاکم ابن عباس رضی اللہ تعالیٰ عنہما سے راوی، کہ رسول اللہ صلی اللہ تعالیٰ علیہ وسلم نے فرمایا: ”جب ابراہیم خلیل اللہ علیہ الصلوٰۃ والسلام مناسک میں آئے، جمرہ عقبہ کے پاس شیطان سامنے آیا، اُسے سات کنکریاں ماریں یہاں تک کہ زمین میں دھنس گیا پھر جمرہ ثانیہ کے پاس آیا پھر اسے سات کنکریاں ماریں یہاں تک کہ زمین میں دھنس گیا، پھر تیرے جمرہ کے پاس آیا تو اُسے سات کنکریاں ماریں یہاں تک کہ زمین میں دھنس گیا۔“ ابن عباس رضی اللہ تعالیٰ عنہما فرماتے ہیں، کہ تم شیطان کو رجم کرتے اور ملت ابراہیم کا اتباع کرتے ہو۔ (4)

حدیث ۸: بزار نجیس سے راوی، کہ رسول اللہ صلی اللہ تعالیٰ علیہ وسلم نے فرمایا: ”جمروں کی رمی کرنا تیرے لیے قیامت کے دن نور ہو گا۔“ (5)

حدیث ۹: طبرانی و حاکم ابوسعید خدری رضی اللہ تعالیٰ عنہ سے راوی، کہتے ہیں ہم نے عرض کی، یا رسول اللہ! (عز وجل و صلی اللہ تعالیٰ علیہ وسلم) یہ جمروں پر جو کنکریاں ہر سال ماری جاتی ہیں، ہمارا گمان ہے کہ کم ہو جاتی ہیں۔ فرمایا کہ: ”جو قبول ہوتی ہیں اٹھائی جاتی ہیں، ایسا نہ ہوتا تو پہاڑوں کی مثل تم دیکھتے۔“ (6)

1 ”صحیح البخاری“، کتاب الحج، باب رمی الجمار بسبع حصیات، الحدیث: ۱۷۴۸، ۱۷۵۰، ۱۷۵۰، ص ۱۳۷۔

2 ”الموطأ“ للإمام مالک، کتاب الحج، باب رمی الجمار، الحدیث: ۹۴۷ ج ۱، ص ۳۷۲۔

3 ”المعجم الأوسط“، باب العین، الحدیث: ۴۱۴۷، ج ۳، ص ۱۵۰۔

4 ”المستدرک“ للحاکم، کتاب المناسک، باب رمی الجمار و مقدار الحصی، الحدیث: ۱۷۵۶، ج ۲، ص ۱۲۲۔

5 ”الترغیب و الترهیب“، کتاب الحج، الترغیب فی رمی الجمار... إلخ، الحدیث: ۳، ج ۲، ص ۱۳۴۔

6 ”المعجم الأوسط“، باب الالف، الحدیث: ۱۷۵۰، ج ۱، ص ۴۷۴۔

حدیث ۱۰: صحیح مسلم میں ام الحصین رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے ججۃ الوداع میں سرمونڈانے والوں کے لیے تین بار دعا کی اور کثرت وانے والوں کے لیے ایک بار۔^(۱) اس کے مثل ابو ہریرہ و مالک بن ربعہ رضی اللہ تعالیٰ عنہما سے مروی۔

حدیث ۱۱: ابن عمر رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے فرمایا کہ: ”بال مونڈانے میں ہر بال کے بد لے ایک نیکی ہے اور ایک گناہ مٹایا جاتا ہے۔“^(۲)

حدیث ۱۲: عبادہ بن صامت رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے فرمایا: ”سرمونڈانے میں جو بال زمین پر گرے گا، وہ تیرے لیے قیامت کے دن نور ہو گا۔“^(۳)

(۱) جب طلوع آفتاب میں دور کعت پڑھنے کا وقت باقی رہ جائے، امام کے ساتھ منی کو چلو اور یہاں سے سات چھوٹی چھوٹی کنکریاں کھجور کی گھٹھلی برابر کی پاک جگہ سے اٹھا کر تین بار دھولو، کسی پھر کوتوڑ کر کنکریاں نہ بناؤ اور یہ بھی ہو سکتا ہے کہ تینوں دن جھروں پر مارنے کے لیے بھیں سے کنکریاں لے لویا سب کسی اور جگہ سے لوگرنہ بخس جگہ کی ہوں، نہ مسجد کی، نہ جمرہ کے پاس کی۔

(۲) راستے میں پھر بستور ذکر کرو، دعا و درود و کثرت لبیک میں مشغول رہو اور یہ دعا پڑھو:

اللَّهُمَّ إِلَيْكَ أَفْضُلُ وَمِنْ عَذَابِكَ أَشْفَقُ ثُ وَإِلَيْكَ رَجَعْتُ وَمِنْكَ رَهِبْتُ فَاقْبُلْ نُسُكِيْ وَعَظِيمُ
أَجْرِيْ وَارْحَمْ تَضَرُّعِيْ وَاقْبُلْ تَوْبَتِيْ وَاسْتَجِبْ دُعَائِيْ .^(۴)

(۳) جب وادی محسر^(۵) پہنچو پانچ سو پینتالیس ہاتھ بہت جلد تیزی کے ساتھ چل کر نکل جاؤ مگر نہ وہ تیزی جس سے کسی کو ایذا ہو اور اس عرصہ میں یہ دعا پڑھتے جاؤ:

1 ”صحیح مسلم“، کتاب الحج، باب تفضیل الحلق على التقصیر ... الخ، الحدیث: ۳۱۵۰، ص ۸۹۴.

2 ”الترغیب و الترهیب“، کتاب الحج، الترغیب فی حلق الرأس بمعنى، الحدیث: ۳، ج ۲، ص ۱۳۵.

3 ”الترغیب و الترهیب“، کتاب الحج، الترغیب فی حلق الرأس بمعنى، الحدیث: ۳، ج ۲، ص ۱۳۵.

4 اے اللہ (عز و جل)! میں تیری طرف واپس ہوا اور تیرے عذاب سے ڈرا اور تیری طرف رجوع کی اور تجھ سے خوف کیا تو میری عبادت قبول کر اور میرا اجر زیادہ کر اور میری عاجزی پر رحم کر اور میری توبہ قبول کر اور میری دعا مستجاب کر۔

5 یمنی و مزدلفہ کے بیچ میں ایک نالہ ہے دونوں کی حدود سے خارج مزدلفہ سے منی کو جاتے ہوئے بائیں ہاتھ کو جو پھاڑ پڑتا ہے اس کی چوٹی سے شروع ہو کر ۵۲۵ ہاتھ تک ہے یہاں اصحاب فیل آ کر تھہرے اور ان پر عذاب اباٹل اترا تھا لہذا اس جگہ سے جلد گزرتا اور عذاب الہی سے پناہ مانگنا چاہیے۔

اللَّهُمَّ لَا تَقْتُلْنَا بِغَضَبِكَ وَلَا تُهْلِكْنَا بِعَذَابِكَ وَاغْفِنَا قَبْلَ ذَالِكَ . (۱)
 (۲) جب منی نظر آئے وہی دعا پڑھو جو مکہ سے آتے منی کو دیکھ کر پڑھی تھی۔

(جمرة العقبة کی رہی)

(۵) جب منی پہنچوں کا مول سے پہلے جمرة العقبة^(۲) کو جاؤ جو ادھر سے پچھلا جمرہ ہے اور مکہ معظمه سے پہلا، نالے کے وسط میں سواری پر جمرہ سے کم از کم پانچ ہاتھ ہٹئے ہوئے یوں کھڑے ہو کہ منی دہنے ہاتھ پر اور کعبہ باسیں ہاتھ کو اور جمرہ کی طرف منونھ ہوسات کنکریاں جدا جدا چٹکی میں لے کر سیدھا ہاتھ خوب اٹھا کر کہ بغفل کی رنگت ظاہر ہو ہر ایک پر بِسْمِ اللَّهِ أَكْبَرُ رَغْمًا لِّلشَّيْطَنِ رِضَا لِّلرَّحْمَنِ اللَّهُمَّ اجْعَلْهُ حَجَّاً مَبْرُورًا وَسَعِيًّا مَشْكُورًا وَذَنْبًا مَغْفُورًا . (۳) کہہ کر مارو۔ (۴) بہتر یہ ہے کہ کنکریاں جمرہ تک پہنچیں ورنہ تین ہاتھ کے فاصلہ تک گریں۔ اس سے زیادہ فاصلہ پر گری تو وہ کنکری شمار میں نہ آئے گی، پہلی کنکری سے لبیک موقوف کر دو، اللہ اکبر کے بد لے سُبْحَانَ اللَّهِ يَا لَا إِلَهَ إِلَّا اللَّهُ کہا جب بھی حرج نہیں۔

(۶) جب سات پوری ہو جائیں وہاں نہ ٹھہر و فوراً ذکر و دعا کرتے پلٹ آؤ۔

(رمی کے مسائل)

مسئلہ: سات سے کم جائز نہیں، اگر صرف تین ماریں یا بالکل نہیں تو دام لازم ہو گا اور اگر چار ماریں تو باقی ہر کنکری کے بد لے صدقہ دے۔ (۵) (رد المحتار)

۱ اے اللہ (عز وجل)! اپنے غصب سے ہمیں قتل نہ کرو اور اپنے عذاب سے ہمیں ہلاک نہ کرو اور اس سے پہلے ہم کو عافیت دے۔ ۱۲

۲ منی اور مکہ کے بیچ میں تین جگہ ستون بننے ہیں ان کو جمرہ کہتے ہیں پہلا جو منی سے قریب ہے جمرة اولیٰ کہلاتا ہے اور بیچ کا جمرة وسطیٰ اور آخر کا کہ مکہ معظمه سے قریب ہے جمرة العقبة۔ ۱۲

۳ اللہ (عز وجل) کے نام سے، اللہ (عز وجل) بہت بڑا ہے، شیطان کے ذلیل کرنے کے لیے، اللہ (عز وجل) کی رضا کے لیے، اے اللہ (عز وجل)! اسکو حج مبرور کرو اور سعی ملکھو کرو اور گناہ بخشن دے۔ ۱۲

۴ یا صرف اسم اللہ اللہ اکبر کہہ کر مارو۔ ۱۲ منہ

۵ ”رد المحتار“، کتاب الحج، مطلب فی رمی الحمرا العقبی، ج ۳، ص ۶۰۸۔

مسئلہ ۲: کنکری مارنے میں پے در پے ہونا شرط نہیں مگر وقفہ خلاف سنت ہے۔^(۱) (رداختار)

مسئلہ ۳: سب کنکریاں ایک ساتھ پھینکیں تو یہ ساتوں ایک کے قائم مقام ہوئیں۔^(۲) (رداختار)

مسئلہ ۴: کنکریاں زمین کی جنس سے ہوں اور ایسی چیز کی جس سے تمیم جائز ہے کنکر، پتھر، مٹی یہاں تک کہ اگر خاک پھینکی جب بھی رمی ہو گئی مگر ایک کنکری پھینکنے کے قائم مقام ہوئی۔ موتی، عنبر، مشک وغیرہ اسے رمی جائز نہیں۔ یوہیں جواہر اور سونے چاندی سے بھی رمی نہیں ہو سکتی کہ یہ تو نچاہر ہوئی مارنا نہ ہوا، مینگنی سے بھی رمی جائز نہیں۔^(۳) (درختار، رداختار)

مسئلہ ۵: جمرہ کے پاس سے کنکریاں اٹھانا مکروہ ہے کہ وہاں وہی کنکریاں رہتی ہیں جو مقبول نہیں ہوتیں اور مردوں ہو جاتی ہیں اور جو مقبول ہو جاتی ہیں اٹھائی جاتی ہیں۔^(۴) (رداختار)

مسئلہ ۶: اگر معلوم ہو کہ کنکریاں بخوبی ہیں تو ان سے رمی کرنا مکروہ ہے اور معلوم نہ ہو تو نہیں مگر دھولینا مستحب ہے۔^(۵) (رداختار)

مسئلہ ۷: اس رمی کا وقت آج کی فجر سے گیارہویں کی فجر تک ہے مگر مسنون یہ ہے کہ طلوع آفتاب سے زوال تک ہو اور زوال سے غروب تک مباح اور غروب سے فجر تک مکروہ۔ یوہیں دسویں کی فجر سے طلوع آفتاب تک مکروہ اور اگر کسی غدر کے سبب ہو مثلاً چرداہوں نے رات میں رمی کی تو کراہت نہیں۔^(۶) (درختار، رداختار)

حج کی قربانی

(۷) اب رمی سے فارغ ہو کر قربانی میں مشغول ہو، یہ قربانی وہ نہیں جو بقر عید میں ہوا کرتی ہے کہ وہ تو مسافر پر اصلاً نہیں اور مقیم مالدار پر واجب ہے اگرچہ حج میں ہو بلکہ یہ حج کا شکرانہ ہے۔ قارین اور متنقح پر واجب اگرچہ فقیر ہو اور مفرید کے لیے مستحب اگرچہ غنی ہو۔ جانور کی عمر واعضا میں وہی شرطیں ہیں جو عید کی قربانی میں۔

1 ”رداختار“، کتاب الحج، مطلب فی رمی الحمرۃ العقبی، ج ۳، ص ۶۰۸۔

2 المرجع السابق، ص ۶۰۷۔

3 ”الدرالمختار“ و ”رداختار“، کتاب الحج، مطلب فی رمی الحمرۃ العقبی، ج ۳، ص ۶۰۸۔

4 ”رداختار“، کتاب الحج، مطلب فی رمی الحمرۃ العقبی، ج ۳، ص ۶۰۹۔

5 المرجع السابق، ص ۶۱۰۔

6 ”الدرالمختار“ و ”رداختار“، کتاب الحج، مطلب فی رمی الحمرۃ العقبی، ج ۳، ص ۶۱۰۔

مسئلہ ۱: محتاجِ حضن جس کی ملک میں نہ قربانی کے لائق کوئی جانور ہو، نہ اس کے پاس اتنا نقد یا اسباب کہ اسے پیچ کر لے سکے، وہ اگر قرآن یا تخلیع کی نیت کرے گا تو اس پر قربانی کے بد لے دس روزے واجب ہوں گے تین تو جج کے مہینوں میں یعنی کیم شوال سے نویں ذی الحجه تک احرام باندھنے کے بعد، اس پیچ میں جب چاہے رکھ لے۔ ایک ساتھ خواہ جد احمد اور بہتر یہ ہے کہ ۷۔ ۸۔ ۹ کو رکھے اور باقی سات تیر ہویں ذی الحجه کے بعد جب چاہے رکھے اور بہتر یہ کہ گھر پیچ کر ہوں۔

(۸) ذنبح کرنا آتا ہو تو خود ذنبح کرے کہ سنت ہے، ورنہ ذنبح کے وقت حاضر ہے۔

(۹) رُوبِ قبلہ جانور کو لٹا کر اور خود بھی قبلہ کو منونھ کر کے یہ پڑھو:

﴿إِنَّى وَجَهْتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَنِيفًا وَمَا آتَا مِنَ الْمُشْرِكِينَ ۝﴾ (۱)

إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ لَا شَرِيكَ لَهُ وَبِذَلِكَ أُمْرُثُ وَآتَاهُنَّا مِنَ الْمُسْلِمِينَ (۲)

اس کے بعد بِسْمِ اللَّهِ الرَّحْمَنِ الرَّحِيمِ اکبر ط کہتے ہوئے نہایت تیز چھری سے بہت جلد ذنبح کر دو کہ چاروں رُگیں کٹ جائیں، زیادہ ہاتھ نہ بڑھاؤ کہ بے سبب کی تکلیف ہے۔

(۱۰) بہتر یہ ہے کہ ذنبح کے وقت جانور کے دونوں ہاتھ، ایک پاؤں باندھ لو ذنبح کر کے کھول دو۔

(۱۱) اونٹ ہوتا سے کھڑا کر کے سینہ میں گلے کی انتہا پر تکبیر کہہ کر نیزہ مارو کہ سنت یو ہیں ہے اسے نحر کہتے ہیں اور اس کا ذنبح کرنا مکروہ مگر حلال ذنبح سے بھی ہو جائے گا اگر ذنبح کرے تو گلے پر ایک ہی جگہ اسے بھی ذنبح کرے۔ جاہلوں میں جو مشہور ہے کہ اونٹ تین گند ذنبح ہوتا ہے غلط و خلاف سنت ہے اور مفت کی اذیت و مکروہ ہے۔

(۱۲) جانور جو ذنبح کیا جائے جب تک سردنہ ہو لے اس کی کھال نہ کھپنچو، نہ اعضاء کاٹو کہ ایذا ہے۔

(۱۳) یہ قربانی کر کے اپنے اور تمام مسلمانوں کے حج و قربانی قبول ہونے کی دعا مانگو۔

۱..... پ ۷۹، الانعام: ۷۹.

۲..... انظر: ”سنن أبي داود“، كتاب الضحايا، باب ما يستحب من الضحايا، الحديث: ۲۷۹۵، ص ۳۲۔

ترجمہ: ”میں نے اپنی ذات کو اس کی طرف متوجہ کیا، جس نے آسمانوں اور زمین کو پیدا کیا، میں باطل سے حق کی طرف مائل ہوں اور میں مشرکوں سے نہیں۔“

”بیشک میری نماز و قربانی اور میرا جینا اور میرا مرنا اللہ (عز و جل) کے لیے ہے، جو تمام جہان کا رب ہے، اس کا کوئی شریک نہیں اور مجھے اُسی کا حکم ہوا اور میں مسلمانوں میں ہوں۔“ ۱۲

(حلق و تقصیر)

(۱۲) قربانی کے بعد قبلہ مونٹھ بیٹھ کر مرد حلق کریں یعنی تمام سرمونڈا میں کہ افضل ہے یا بال کتر و ائم کیں کہ رخصت ہے۔ عورتوں کو بال مونڈا ناحرام ہے۔ ایک پورہ برابر بال کتر و ادیں۔ مفرداً گر قربانی کرے تو اسکے لیے مستحب یہ ہے کہ قربانی کے بعد حلق کرے اور اگر حلق کے بعد قربانی کی جب بھی حرج نہیں اور تمتع و قرآن والے پر قربانی کے بعد حلق کرنا واجب ہے یعنی اگر قربانی سے پہلے سرمونڈا نے گا تو دم واجب ہوگا۔

مسئلہ ۱: کتر و ائم تو سر میں جتنے بال ہیں ان میں کے چہارم بالوں میں سے کتر و انا ضروری ہے، لہذا ایک پورہ سے زیادہ کتر و ائم کے بال چھوٹے بڑے ہوتے ہیں ممکن ہے کہ چہارم بالوں میں سب ایک ایک پورا نہ ترشیں۔

مسئلہ ۲: سرمونڈا نے یا بال کتر و انے کا وقت ایام نحر ہے یعنی ۱۰، ۱۱، ۱۲ اور افضل پہلا دن یعنی دسویں ذی الحجه۔^(۱)

(عامگیری)

مسئلہ ۳: جب احرام سے باہر ہونے کا وقت آگیا تواب محرم اپنا یا دوسرے کا سرمونڈ سکتا ہے، اگرچہ یہ دوسرا بھی محرم ہو۔^(۲) (مسک)

مسئلہ ۴: جس کے سر پر بال نہ ہوں اُسے اُستره پھروانا واجب ہے اور اگر بال ہیں مگر سر میں پھریاں ہیں جن کی وجہ سے مونڈا نہیں سکتا اور بال اتنے بڑے بھی نہیں کہ کتر و ائے تو اس غدر کے سبب اُس سے مونڈا ناہر کتر و انا ساقط ہو گیا۔ اُسے بھی مونڈا نے والوں، کتر و انے والوں کی طرح سب چیزیں حلال ہو گئیں مگر بہتر یہ ہے کہ ایام نحر کے ختم ہونے تک بدستور ہے۔^(۳)

(عامگیری)

مسئلہ ۵: اگر وہاں سے کسی گاؤں وغیرہ میں ایسی جگہ چلا گیا کہ نہ حجام ملتا ہے، نہ اُستره یا قینچی پاس ہے کہ مونڈا لے یا کتر و ائے تو یہ کوئی غدر نہیں مونڈا نیا کتر و انا ضروری ہے۔^(۴) (عامگیری)

اور یہ بھی ضرور ہے کہ حرم سے باہر مونڈا نیا کتر و انا نہ ہو بلکہ حرم کے اندر ہو کہ اس کے لیے یہ جگہ خصوص ہے، حرم سے

1 "الفتاوى الهندية"، كتاب المناسك، الباب الخامس، في كيفية اداء الحج، ج ۱، ص ۲۳۱۔

2 "باب المناسك"، (باب مناسك مني، فصل في الحلق و التقصير)، ص ۲۳۰۔

3 "الفتاوى الهندية"، كتاب المناسك، الباب الخامس في كيفية اداء الحج، ص ۲۳۱۔

4 المرجع السابق۔

باہر کرے گا تو دم لازم آئے گا۔^(۱) (منک)

مسئلہ ۶: اس موقع پر سرموذانے کے بعد موچھیں ترشانا، موئے زیر ناف دور کرنا مستحب ہے اور داڑھی کے بال نہ لے اور لیے تو دم وغیرہ واجب نہیں۔^(۲) (علمگیری)

مسئلہ ۷: اگر نہ موڈائے نہ کتروانے تو کوئی چیز جواحرام میں حرام تھی حلال نہ ہوئی اگرچہ طوف بھی کرچکا ہو۔^(۳) (علمگیری)

مسئلہ ۸: اگر بارہویں تک حلق و قصر نہ کیا تو دم لازم آئے گا کہ اس کے لیے یہ وقت مقرر ہے۔^(۴) (رالمحتر) (۱۵) حلق ہو یا تقصیر ہنی طرف^(۵) سے شروع کرو اور اس وقت اللہ اکبر اللہ اکبر ط لاء اللہ ط واللہ اکبر اللہ اکبر و للہ الحمد کہتے جاؤ اور فارغ ہونے کے بعد بھی کہو اور حلق یا تقصیر کے وقت یہ دعا پڑھو:

الْحَمْدُ لِلّٰهِ عَلٰى مَا هَدَانَا وَأَنْعَمَ عَلَيْنَا وَقَضَى عَنَّا نُسْكَنًا أَللّٰهُمَّ هٰذِهِ نَاصِيَتِي بِيَدِكَ فَاجْعَلْ لَيْ بِكُلِّ شَعْرَةٍ نُورًا يَوْمَ الْقِيَمَةِ وَامْحُ عَنِّي بِهَا سَيِّئَةً وَارْفَعْ لَيْ بِهَا دَرَجَةً فِي الْجَنَّةِ الْعَالِيَّةِ أَللّٰهُمَّ بَارِكْ لَيْ فِي نَفْسِي وَتَقَبَّلْ مِنِّي أَللّٰهُمَّ اغْفِرْ لِي وَلِلْمُحَلَّقِينَ وَالْمُقَصِّرِينَ يَا وَاسِعَ الْمَغْفِرَةِ。 امِينٌ ط۔^(۶)

اور سب مسلمانوں کی بخشش کی دعا کرو۔

مسئلہ ۹: اگر موڈانے یا کتروانے کے سوا کسی اور طرح سے بال دور کریں مثلاً چونا ہرتال وغیرہ سے جب بھی جائز

1 "باب المناسب"، (باب مناسک منی، فصل فی الحلق و التقصین)، ص ۲۳۰۔

2 "الفتاوى الهندية"، كتاب المناسب، الباب الخامس في كيفية اداء الحج، ص ۲۳۲۔

3 المرجع السابق۔

4 "رالمحتر"، كتاب الحج، مطلب في طوف الزiyara، ج ۳، ص ۶۱۶۔

5 یعنی موڈانے والے کی وہنی جانب یہی حدیث سے ثابت اور امام عظیم نے بھی ایسا ہی کیا لہذا بعض کتابوں میں جو حجام کی وہنی جانب سے شروع کرنے کو بتایا صحیح نہیں۔ امنہ

6 حمد ہے اللہ (عزوجل) کے لیے اس پر کہ اس نے ہمیں ہدایت کی اور انعام کیا اور ہماری عبادت پوری کرادی، اے اللہ (عزوجل)! یہ میری چوٹی تیرے ہاتھ میں ہے میرے لیے ہر بال کے بد لے میں قیامت کے دن نور کرو اور اس کی وجہ سے میرا گناہ مٹا دے اور جنت میں درجہ بلند کر، الہی! میرے لیے میرے نفس میں برکت کرو اور مجھ سے قبول کر، اے اللہ (عزوجل)! مجھ کو اور سرمنڈانے والوں اور بال کتروانے والوں کو بخش دے، اے بڑی مغفرت والے! آمین۔ ۱۲

ہے۔⁽¹⁾ (در مختار)

- (۱۶) بال دفن کر دیں اور ہمیشہ بدن سے جو چیز بال، ناخن، کھال جد اہول دفن کر دیا کریں۔
- (۱۷) یہاں حلق یا تقصیر سے پہلے ناخن نہ کتر واو، نہ خط بنواو، ورنہ دام لازم آئے گا۔
- (۱۸) اب عورت سے صحبت کرنے، بیشوت اُسے ہاتھ لگانے، بوسہ لینے، شرم گاہ دیکھنے کے سوا جو کچھ احرام نے حرام کیا تھا سب حلال ہو گیا۔

طوافِ فرض

(۱۹) افضل یہ ہے کہ آج دسویں ہی تاریخ فرض طواف کے لیے جسے طوافِ زیارت و طوافِ افاضہ کہتے ہیں، ملکہ معظمہ میں جاؤ بدستور مذکور پیدل باوضو و ستر عورت طواف کرو مگر اس طواف میں اضطبا ع نہیں۔

مسئلہ ۱: یہ طواف حج کا دوسرا رکن ہے اس کے سات پھیرے کیے جائیں گے، جن میں چار پھیرے فرض ہیں کہ بغیر ان کے طواف ہو گا ہی نہیں اور نہ حج ہو گا اور پورے سات کرنا واجب تو اگر چار پھیروں کے بعد جماع کیا تو حج ہو گیا مگر دام واجب ہو گا کہ واجب ترک ہوا۔⁽²⁾ (عامگیری وغیرہ)

مسئلہ ۲: اس طواف کے صحیح ہونے کے لیے یہ شرط ہے کہ پیشتر احرام بندھا ہو اور وقوف کرچکا ہو اور خود کرے اور اگر کسی اور نے اُسے کندھے پر اٹھا کر طواف کیا تو اُس کا طواف نہ ہوا مگر جب کہ یہ مجبور ہو خود نہ کر سکتا ہو مثلاً بیہوش ہے۔⁽³⁾ (جوہرہ، رد المحتار)

مسئلہ ۳: بیہوش کو پیچھے پرلا دکریا کسی اور چیز پر اٹھا کر طواف کرایا اور اس میں اپنے طواف کی بھی نیت کر لی تو دونوں کے طواف ہو گئے اگرچہ دونوں کے وقت میں طواف ہوں۔

مسئلہ ۴: اس طواف کا وقت دسویں کی طلوع فجر سے ہے، اس سے قبل نہیں ہو سکتا۔⁽⁴⁾ (جوہرہ)

مسئلہ ۵: اس میں بلکہ مطلق ہر طواف میں نیت شرط ہے، اگر نیت نہ ہو طواف نہ ہو امثالہ شمن یاد رندے سے بھاگ

1 "الدر المختار"، کتاب الحج، مطلب فی رمي حمرة العقبة، ج ۳، ص ۶۱۲.

2 "الفتاوى الهندية"، کتاب المناسب، الباب الخامس في كيفية اداء الحج، ج ۱، ص ۲۳۲، وغیره.

3 "رد المختار"، کتاب الحج، مطلب: فی طواف الزیارة، ج ۳، ص ۶۱۴.

4 "الجوهرة النيرة" کتاب الحج، ص ۲۰۵.

کر پھیرے کیے طواف نہ ہوا بخلاف وقوف عرفہ کہ وہ بغیر نیت بھی ہو جاتا ہے مگر یہ نیت شرط نہیں کہ یہ طواف زیارت ہے۔⁽¹⁾ (جوہرہ)

مسئلہ ۶: عیدِ ضحیٰ کی نمازوں میں پڑھی جائے گی۔⁽²⁾ (رالمحتر)

(۲۰) قارین و مفرود طواف قدم میں اور مُمْتَنع بعد احرام حج کسی طواف نفل میں حج کے رمل و سعی دونوں یا صرف سعی کر چکے ہوں تو اس طواف میں رمل و سعی پکھنہ کریں اور ① اگر اس میں رمل و سعی پکھنہ کیا ہو یا ② صرف رمل کیا ہو یا ③ جس طواف میں کیے تھے وہ عمرہ کا تھا جیسے قارین و مُمْتَنع کا پہلا طواف یا ④ وہ طواف بے طہارت کیا تھا یا ⑤ شوال سے پیشتر کے طواف میں کیے تھے تو ان پانچوں صورتوں میں رمل و سعی دونوں اس طواف فرض میں کریں۔

(۲۱) کمزور اور عورتیں اگر بھیڑ کے سبب دسویں کونہ جائیں تو اس کے بعد گیارہویں کو افضل ہے اور اس دن یہ بڑا نفع ہے کہ مطاف خالی ملتا ہے گنتی کے بیس تیس آدمی ہوتے ہیں عورتوں کو بھی باطنیناں تمام ہر پھیرے میں سنگ اسود کا بوسرہ ملتا ہے۔

(۲۲) جو گیارہویں کونہ جائے بارہویں کو کر لے اس کے بعد بلاعذر تاخیر گناہ ہے، جرمانہ میں ایک قربانی کرنی ہو گی۔ ہاں مثلاً عورت کو حیض یا نفاس آگیا تو ان کے ختم کے بعد طواف کرے مگر حیض یا نفاس سے اگر ایسے وقت پاک ہوئی کہ نہاد ہو کر بارہویں تاریخ میں آفتاب ڈوبنے سے پہلے چار پھیرے کر سکتی ہے تو کرنا واجب ہے، نہ کرے گی گنہگار ہو گی۔ یو ہیں اگر اتنا وقت اُسے ملا تھا کہ طواف کر لیتی اور نہ کیا اب حیض یا نفاس آگیا تو گنہگار ہوئی۔⁽³⁾ (رالمحتر)

(۲۳) بہر حال بعد طواف دور کعت بدستور پڑھیں، اس طواف کے بعد عورتیں بھی حلال ہو جائیں گی اور حج پورا ہو گیا کہ اس کا دوسرا کرن یہ طواف تھا۔

مسئلہ ۷: اگر یہ طواف نہ کیا تو عورتیں حلال نہ ہوں گی اگرچہ برسیں گزر جائیں۔⁽⁴⁾ (عالیگیری)

مسئلہ ۸: بے وضو یا جنابت میں طواف کیا تو احرام سے باہر ہو گیا، یہاں تک کہ اس کے بعد جماع کرنے سے حج فاسد نہ ہو گا اور اگر اٹا طواف کیا یعنی کعبہ کی بائیں جانب سے تو عورتیں حلال ہو گئیں مگر جب تک مکہ میں ہے اس طواف کا اعادہ

1 "الجوهرة النيرة"، كتاب الحج، ص ۲۰۵.

2 "رالمحتر"، كتاب الحج، مطلب فى طواف الزيارة، ج ۳، ص ۶۱۷.

3 "رد المحتار"، كتاب الحج، مطلب فى طواف الزيارة، ج ۳، ص ۶۱۶.

4 "الفتاوى الهندية"، كتاب المناسب، الباب الخامس في كيفية اداء الحج، ج ۱، ص ۲۳۲.

کرے اور اگر نجس کپڑا پہن کر طواف کیا تو مکروہ ہوا اور بقدر مانع نماز ستر گھلارہ تو ہو جائے گا مگر دم لازم ہے۔^(۱) (علمگیری جوہرہ)
 (۲۳) دسویں، گیارہویں، بارھویں کی رات تین منیٰ ہی میں بسر کرنا سنت ہے، نہ مزادفہ میں نہ مکہ میں نہ راہ میں، لہذا جو شخص دس یا گیارہ کو طواف کے لیے گیا واپس آ کر رات منیٰ ہی میں گزارے۔

مسئلہ ۹: اگر اپنے آپ منیٰ میں رہا اور اسباب وغیرہ مکہ کو صحیح دیا یا مکہ ہی میں چھوڑ کر عرفات کو گیا تو اگر ضائع ہونے کا اندیشہ نہیں ہے، تو کراہت ہے ورنہ نہیں۔^(۲) (درستار)

(باقيِ دنوں کی رسمی)

(۲۵) گیارہویں تاریخ بعد نماز ظہر امام کا خطبہ سن کر پھر رمی کو چلو، ان ایام میں رمی حجرہ اولیٰ سے شروع کرو جو مسجد خیف سے قریب ہے، اس کی رمی کو راہ مکہ کی طرف سے آ کر چڑھائی پر چڑھو کہ یہ جگہ نسبت جمۃ العقبہ کے بلند ہے، یہاں رو بقبلہ سات کنکریاں بطور مذکور مار کر حجرہ سے کچھ آگے بڑھ جاؤ اور قبلہ رودعا میں یوں ہاتھ اٹھاؤ کہ تھیلیاں قبلہ کو رہیں۔ حضور قلب سے حمد و درود و دعا و استغفار میں کم سے کم بیس آیتیں پڑھنے کی قدر مشغول رہو، ورنہ پون پارہ یا سورہ بقرہ کی مقدار تک۔

(۲۶) پھر حجرہ وسطیٰ پر جا کر ایسا ہی کرو^(۲) (۲۷) پھر حجرہ العقبہ پر مگر یہاں رمی کر کے نہ ٹھہر و معاپلث آؤ، پلٹتے میں دعا کرو۔

(۲۸) بعضیہ اسی طرح بارھویں تاریخ بعد زوال تینوں جرے کی رمی کرو، بعض لوگ دو پھر سے پہلے آج رمی کر کے مکہ معظّم کو چل دیتے ہیں۔ یہ ہمارے اصل مذہب کے خلاف اور ایک ضعیف روایت ہے تم اس پر عمل نہ کرو۔

(۲۹) بارھویں کی رمی کر کے غروب آفتاب سے پہلے پہلے اختیار ہے کہ مکہ معظّم کو روانہ ہو جاؤ مگر بعد غروب چلا جانا معیوب۔ اب ایک دن اور ٹھہرنا اور تیرھویں کو بدستور دو پھر ڈھلنے رمی کر کے مکہ جانا ہو گا اور یہی افضل ہے، مگر عام لوگ بارھویں کو چلے جاتے ہیں تو ایک رات دن یہاں اور قیام میں قلیل جماعت کو وقت ہے اور اگر تیرھویں کی صبح ہو گئی تو اب بغیر رمی کیے جانا جائز نہیں، جائے گا تو دم واجب ہو گا۔ دسویں کی رمی کا وقت اوپر مذکور ہوا۔

گیارہویں بارھویں کا وقت آفتاب ڈھلنے^(۳) سے صبح تک ہے مگر رات میں یعنی آفتاب ڈھنے کے بعد مکروہ ہے اور تیرھویں کی رمی کا وقت صبح سے آفتاب ڈھنے تک ہے مگر صبح سے آفتاب ڈھلنے تک مکروہ وقت ہے، اس کے بعد غروب آفتاب

1 "الفتاوى الهندية"، كتاب المناسك، الباب الخامس، ج ۱، ص ۲۳۲۔ و "الجوهرة النيرة"، كتاب الحج، ص ۲۰۶۔

2 " الدر المختار"، كتاب الحج، ج ۳، ص ۶۲۱۔

3 یعنی ظہر کا وقت شروع ہونے۔

تک مسنون۔ لہذا اگر پہلی تین تاریخوں ۱۰، ۱۱، ۱۲ کی رمی دن میں نہ کی ہو تو رات میں کر لے پھر اگر بغیر عذر ہے تو کراہت ہے، ورنہ کچھ نہیں اور اگر رات میں بھی نہ کی تو قضا ہو گئی، اب دوسرے دن اس کی قضاۓ اور اس کے ذمہ کفارہ واجب اور اس قضائے بھی وقت تیرھویں کے آفتاب ڈوبنے تک ہے، اگر تیرھویں کو آفتاب ڈوب گیا اور رمی نہ کی تو اب رمی نہیں ہو سکتی اور دم واجب۔^(۱) (رد المحتار)

مسئلہ ۱: اگر بالکل رمی نہ کی جب بھی ایک ہی دم واجب ہو گا۔^(۲) (منک)

مسئلہ ۲: کنکریاں چاروں دن کے واسطے لی تھیں یعنی ستر اور بارھویں کی رمی کر کے مکہ جانا چاہتا ہے تو اگر اور کو ضرورت ہو اسے دیدے، ورنہ کسی پاک جگہ ڈال دے۔ جروں پر بچی ہوئی کنکریاں پھینکنا مکروہ ہے اور دفن کرنے کی بھی حاجت نہیں۔^(۳) (منک)

مسئلہ ۳: رمی پیدل بھی جائز ہے اور سوار ہو کر بھی مگر افضل یہ ہے کہ پہلے اور دوسرے جروں پر پیدل رمی کرے اور تیرے کی سواری پر۔^(۴) (در مختار وغیرہ)

مسئلہ ۴: اگر کنکری کسی شخص کی پیٹھ یا کسی اور چیز پر پڑی اور ہلکی رہ گئی تو اس کے بد لے کی دوسرا مارے اور اگر پڑی اور وہاں گری جہاں اس کی جگہ ہے یعنی جرہ سے تین ہاتھ کے فاصلہ کے اندر تو جائز ہو گئی۔^(۵) (عالگیری)

مسئلہ ۵: اگر کنکری کسی شخص پر پڑی اور اس پر سے جرہ کو لگی تو اگر معلوم ہو کہ اس کے دفع کرنے سے جرہ پر پہنچی تو اس کے بد لے کی دوسرا کنکری مارے اور معلوم نہ ہو جب بھی احتیاط یہی ہے کہ دوسرا مارے۔ یہیں اگر شک ہو کہ کنکری اپنی جگہ پر پہنچی یا نہیں تو اعادہ کر لے۔^(۶) (منک)

مسئلہ ۶: ترتیب کے خلاف رمی کی تو بہتر یہ ہے کہ اعادہ کر لے اور اگر پہلے جرہ کی رمی نہ کی اور دوسرے تیرے کی کی تو پہلے پر مار کر پھر دوسرے اور تیرے پر مار لینا بہتر ہے اور اگر تین تین کنکریاں ماری ہیں تو پہلے پر چار اور مارے اور دوسرے

1 "رد المحتار" ، کتاب الحج ، مطلب فی رمی الحمرات الثلاث ، ج ۳ ، ص ۶۱۹ .

2 "لباب المناسك" ، (باب رمی الحمار و أحکامه ، فصل رمی الیوم الرابع) ، ص ۲۴۴ .

3 "لباب المناسك" و "المسلك المقتسط" ، (باب رمی الحمار و أحکامه ، فصل رمی الیوم الرابع) ، ص ۲۴۴ .

4 "الدر المختار" ، کتاب الحج ، ج ۳ ، ص ۶۲۰ ، وغيره .

5 "الفتاوى الهندية" ، کتاب المناسك ، الباب الخامس فی کیفیة اداء الحج ، ج ۱ ، ص ۲۳۴ .

6 "لباب المناسك" ، (باب رمی الحمار و أحکامه ، فصل فی الرمی و شرائطه و واجباته) ، ص ۲۴۵ .

تیسرا سات اور اگر چار چار ماری ہیں تو ہر ایک پر تین تین اور مارے اور بہتر یہ ہے کہ سرے سے رمی کرے اور اگر یوں کیا کہ ایک ایک کنکری تینوں پر مار آیا پھر ایک ایک، یو ہیں سات بار میں سات سات کنکریاں پوری کیں تو پہلے جمرہ کی رمی ہو گئی اور دوسرا سے پر تین اور مارے اور تیسرا سے پر چھ تو رمی پوری ہو گی۔^(۱) (عامگیری)

مسئلہ ۷: جو شخص مریض ہو کہ جمرہ تک سواری پر بھی نہ جاسکتا ہو، وہ دوسرا کو حکم کر دے کہ اس کی طرف سے رمی کرے اور اس کو چاہیے کہ پہلے اپنی طرف سے سات کنکریاں مارنے کے بعد مریض کی طرف سے رمی کرے یعنی جب کہ خود رمی نہ کر چکا ہوا اور اگر یوں کیا کہ ایک کنکری اپنی طرف سے ماری پھر ایک مریض کی طرف سے، یو ہیں سات بار کیا تو مکروہ ہے اور مریض کے بغیر حکم رمی کر دی تو جائز نہ ہوئی اور اگر مریض میں اتنی طاقت نہیں کہ رمی کرے تو بہتر یہ کہ اس کا ساتھی اس کے ہاتھ پر کنکری رکھ کر رمی کرائے۔ یو ہیں بیہوش یا مجنون یا ناتکبھکی طرف سے اس کے ساتھ والے رمی کر دیں اور بہتر یہ کہ ان کے ہاتھ پر کنکری رکھ کر رمی کرائیں۔^(۲) (منک)

مسئلہ ۸: گن کر اکیس^۳ کنکریاں لے گیا اور رمی کرنے کے بعد یکھتا ہے کہ چار پچی ہیں اور یہ یاد نہیں کہ کون سے جمرہ پر کمی کی تو پہلے پر یہ چار کنکریاں مارے اور دونوں پچھلوں پر سات سات اور اگر تین پچی ہیں تو ہر ایک پر ایک ایک اور اگر ایک یادو ہوں جب بھی ہر جمرہ پر ایک ایک۔^(۳) (فتح القدری)
(۳۰) رمی سے پہلے حلق جائز نہیں۔

(۳۱) گیارہوں بارہوں کی رمی دوپہر سے پہلے اصلاً صحیح نہیں۔

(رمی میں بارہ چیزیں مکروہ ہیں)

(۳۲) رمی میں یہ چیزیں مکروہ ہیں:

① دسویں کی رمی غروب آفتاب کے بعد کرنا۔

② تیرھویں کی رمی دوپہر سے پہلے کرنا۔

③ رمی میں بڑا پھر مارنا۔

1 "الفتاوى الهندية"، كتاب المناسب، الباب الخامس في كيفية اداء الحج، ج ۱، ص ۲۳۴۔

2 "باب المناسب" و "المسلك المتقوسط"، (باب رمي الجمار و أحکامه)، ص ۲۴۷۔

3 "فتح القدری"، كتاب الحج، باب الاحرام، ج ۲، ص ۳۹۱۔

- ④ بڑے سپھر کو توڑ کر کنکریاں بنانا۔
- ⑤ مسجد کی کنکریاں مارنا۔
- ⑥ جمرہ کے نیچے جو کنکریاں پڑی ہیں اٹھا کر مارنا کہ یہ مردود کنکریاں ہیں، جو قبول ہوتی ہیں اٹھائی جاتی ہیں کہ قیامت کے دن نیکیوں کے پلے میں رکھی جائیں گی، ورنہ جمروں کے گرد پھاڑ ہو جاتے۔
- ⑦ ناپاک کنکریاں مارنا۔
- ⑧ سات سے زیادہ مارنا۔
- ⑨ رمی کے لیے جو جہت مذکور ہوئی اس کے خلاف کرنا۔^(۱)
- ⑩ جمرہ سے پانچ ہاتھ سے کم فاصلہ پر کھڑا ہونا زیادہ کام ضایقہ ہیں۔
- ۱۱ جمروں میں خلاف ترتیب کرنا۔
- ۱۲ مارنے کے بعد لے کنکری جمرہ کے پاس ڈال دینا۔

(مکہ معظمہ کو روانگی)

(۳۳) اخیر دن یعنی بارہویں خواہ تیرھویں کو جب منی سے رخصت ہو کر مکہ معظمہ چلوادی محصب^(۲) میں کہ جانہ المعلیٰ کے قریب ہے، سواری سے اُتر لویا بے اُترے کچھ دیر ٹھہر کر دعا کرو اور افضل یہ ہے کہ عشاتک نمازیں یہیں پڑھو، ایک نیند لے کر مکہ معظمہ میں داخل ہو۔

(عمر)

(۳۴) اب تیرھویں کے بعد جب تک مکہ میں ٹھہرواپنے اور اپنے پیر، اُستاد، ماں، باپ، خصوصاً حضور پر فاطمہ علیہ

..... شیخ طریقت، امیر الہست، بالی دعوتِ اسلامی حضرت علامہ مولانا ابو بلال محمد الیاس عطار قادری رضوی ضیائی ڈاٹ بَرَگَاثُهُمُ الْعَالَیِ ”رفیق الحرمین“ میں تحریر فرماتے ہیں: ”لہذا بڑے شیطان کو مارتے وقت کعبہ شریف اُن لئے ہاتھ کی طرف اور منی سید ہے ہاتھ کی طرف ہونا چاہئے“ باقی دونوں جمروں کو مارتے وقت آپ کامنہ قبلہ کی جانب ہونا چاہئے۔“

..... جنتہ المعلیٰ کہ مکہ معظمہ کا قبرستان ہے اس کے پاس ایک پھاڑ ہے اور دوسرا پھاڑ اس پھاڑ کے سامنے مکہ کو جاتے ہوئے دہنے ہاتھ پر نالہ کے پیٹ سے جدا ہے ان دونوں پھاڑوں کے بینے کانالہ وادی محصب ہے جنتہ المعلیٰ محصب میں داخل نہیں۔ علی حضرت قدس سرہ

صلی اللہ تعالیٰ علیہ وسلم اور ان کے اصحاب و اہل بیت و حضور غوث اعظم رضی اللہ تعالیٰ عنہم کی طرف سے جتنے ہو سکیں عمر کے کرتے رہو۔ معموم کو کہ مکہ مظلومہ سے شوال یعنی مدینہ طیبہ کی طرف تین میل فاصلہ پر ہے، جاؤ وہاں سے عمرہ کا احرام جس طرح اوپر بیان ہوا باندھ کر آؤ اور طواف و سعی حسب دستور کر کے حلق یا تقسیر کر ل عمرہ ہو گیا۔ جو حلق کر چکا اور مثلاً اُسی دن دوسرا عمرہ لایا، وہ سر پر اُستہ پھروالے کافی ہے۔ یوہیں وہ جس کے سر پر قدرتی بال نہ ہوں۔

(۳۵) مکہ مظلومہ میں کم سے کم ایک ختم قرآن مجید سے محروم نہ رہے۔

(مقامات متبرکہ کی زیارت)

- (۳۶) جنة المعلیٰ حاضر ہو کر ام المومنین خدیجۃ الکبریٰ و دیکر مدفونین کی زیارت کرے۔
- (۳۷) مکان ولادت اقدس حضور انور صلی اللہ تعالیٰ علیہ وسلم و مکان حضرت خدیجۃ الکبریٰ رضی اللہ تعالیٰ عنہا و مکان ولادت حضرت علی رضی اللہ تعالیٰ عنہ و جبل ثور و غار حرا و مسجد جبل ابی قتبیس وغیرہ مکانات متبرکہ کی بھی زیارت سے مشرف ہو۔
- (۳۸) حضرت عبدالمطلب کی زیارت کریں اور ابوطالب کی قبر پر نہ جائیں۔ یوہیں جدہ میں جو لوگوں نے حضرت اُمّنا حواری رضی اللہ تعالیٰ عنہا کا مزار کئی سو ہاتھ کا بنا رکھا ہے وہاں بھی نہ جائیں کہ بے اصل ہے۔
- (۳۹) علماء کی خدمت سے برکت حاصل کرو۔

(کعبہ مظلومہ کی داخلی)

- (۴۰) کعبہ مظلومہ کی داخلی کمال سعادت ہے اگر جائز طور پر نصیب ہو۔ محرم میں عام داخلی ہوتی ہے مگر سخت کشمکش رہتی ہے۔ کمزور مرد کا تو کام ہی نہیں، نہ عورتوں کو ایسے ہجوم میں جرأت کی اجازت، زبردست مرد اگر آپ ایذا سے بچے بھی گیا تو اور وہ کو دھکے دیکر ایذا دے گا اور یہ جائز نہیں، نہ اس طرح کی حاضری میں کچھ ذوق ملے اور خاص داخلی بے لین دین میسر نہیں اور اس پر لینا بھی حرام اور دینا بھی حرام۔ حرام کے ذریعہ ایک مستحب ملابھی تو وہ بھی حرام ہو گیا، ان مفاسد سے نجات نہ ملے تو حظیم کی حاضری غنیمت جانے، اوپر گزر کر کہ وہ بھی کعبہ ہی کی زمین ہے۔

اور اگر شاید بن پڑے یوں کہ خدام کعبہ سے صاف ٹھہر جائے کہ داخلی کے عوض کچھ نہ دیں گے، اس کے بعد یا قبل چاہے ہزاروں روپے دیدے تو کمال ادب ظاہر و باطن کی رعایت سے آنکھیں پنچی کیے گردن جھکائے، گناہوں پر شرماتے، جلال رب العزة سے لرزتے کا نپتے بسم اللہ کہہ کر پہلے سیدھا پاؤں بڑھا کر داخل ہو اور سامنے کی دیوار تک اتنا بڑھے کہ تین ہاتھ کا

فاصلہ رہے۔ وہاں دور کعت نفل غیر وقت مکروہ میں پڑھے کہ نبی صلی اللہ تعالیٰ علیہ وسلم نے اس جگہ نماز پڑھی ہے پھر دیوار پر رخسارہ اور مونجھ رکھ کر حمد و ذکر و دواعی میں کوشش کرے۔ یوہیں نگاہ پنجی کیے چاروں گوشوں پر جائے اور دعا کرے اور ستونوں سے چمٹے اور پھر اس دولت کے ملنے اور حج و زیارت کے قبول کی دعا کرے اور یوہیں آنکھیں پنجی کیے واپس آئے اور پریا ادھر ادھر ہرگز نہ دیکھے اور بڑے فضل کی امید کرو کہ وہ فرماتا ہے: ﴿وَمَنْ دَخَلَهُ كَانَ أَمِنًا﴾^(۱) ”جو اس گھر میں داخل ہوا وہ امان میں ہے۔“
والحمد للہ۔

(حرمین شریفین کے تبرکات)

(۳۱) بھی ہوئی تھی وغیرہ جو یہاں یا مدینہ طیبہ میں خدام دیتے ہیں، ہرگز نہ لے بلکہ اپنے پاس سے بھی وہاں روشن کر کے باقی اٹھا لے۔

مسئلہ ۱: غلاف کعبہ معظمہ جو سال بھر بعد بدلا جاتا ہے اور جو اوتارا گیا فقر اپر تقسیم کر دیا جاتا ہے، اس کو ان فقرات سے خرید سکتے ہیں اور جو غلاف چڑھا ہوا ہے اس میں سے لینا جائز نہیں بلکہ اگر کوئی نکڑا جدا ہو کر گر پڑے تو اسے بھی نہ لے اور لے تو کسی فقیر کو دیدے۔

مسئلہ ۲: کعبہ معظمہ میں خوبیوں کی ہوائے بھی لینا جائز نہیں اور لی تو واپس کر دے اور خواہش ہو تو اپنے پاس سے خوبیوں کی لے جا کر مس کر لائے۔

(طواف رخصت)

(۳۲) جب ارادہ رخصت کا ہو طواف وداع بے تمل و سعی و اضطجاع بجالائے کہ باہر والوں پر واجب ہے۔ ہاں وقت رخصت عورت حیض یا نفاس سے ہو تو اس پر نہیں، جس نے صرف عمرہ کیا ہے اس پر یہ طواف واجب نہیں پھر بعد طواف بدستور دور کعت مقام ابراہیم میں پڑھے۔

مسئلہ ۱: سفر کا ارادہ تھا طواف رخصت کر لیا مگر کسی وجہ سے ٹھہر گیا، اگر اقامت کی نیت نہ کی تو وہی طواف کافی ہے بلکہ مستحب یہ ہے کہ پھر طواف کرے کہ پھلا کام طواف رہے۔^(۲) (عالیگیری وغیرہ)

1 پ ۳، الانعام: ۹۷

2 ”الفتاوی الہندیہ“، کتاب المناسک، الباب الخامس فی کیفیۃ اداء الحج، ج ۱، ص ۲۳۴، وغیرہ۔

مسئلہ ۲: مکہ والے اور میقات کے اندر رہنے والے پر طوافِ رخصت واجب نہیں۔^(۱) (عامگیری)

مسئلہ ۳: باہر والے نے مکہ میں یا مکہ کے آس پاس میقات کے اندر کسی جگہ رہنے کا ارادہ کیا یعنی یہ کہاب تھیں رہے گا تو اگر بارھویں تاریخ تک یہ نیت کر لی تو اب اس پر یہ طواف واجب نہیں اور اس کے بعد نیت کی تو واجب ہو گیا اور پہلی صورت میں اگر اپنے ارادہ کو توڑ دیا اور وہاں سے رخصت ہوا تو اس وقت بھی واجب نہ ہو گا۔^(۲) (عامگیری)

مسئلہ ۴: طوافِ رخصت میں نفس طواف کی نیت ضرور ہے، واجب و رخصت نیت میں ہونے کی حاجت نہیں، یہاں تک کہ اگر بنیت نفل کیا واجب ادا ہو گیا۔^(۳) (رد المحتار)

مسئلہ ۵: حیض والی مکہ م معظمہ سے جانے کے قبل پاک ہو گئی تو اس پر یہ طواف واجب ہے اور اگر جانے کے بعد پاک ہوئی تو اسے یہ ضرور نہیں کہ واپس آئے اور واپس آئی تو طواف واجب ہو گیا جب کہ میقات سے باہر نہ ہوئی تھی اور اگر جانے سے پہلے حیض ختم ہو گیا مگر نہ غسل کیا تھا، نہ نماز کا ایک وقت گزر اتحا تو اس پر بھی واپس آنا واجب نہیں۔^(۴) (عامگیری)

مسئلہ ۶: جو بغیر طوافِ رخصت کے چلا گیا تو جب تک میقات سے باہر نہ ہوا واپس آئے اور میقات سے باہر ہونے کے بعد یاد آیا تو واپس ہونا ضرور نہیں بلکہ ڈم دیدے اور اگر واپس ہو تو عمرہ کا احرام باندھ کر واپس ہو اور عمرہ سے فارغ ہو کر طوافِ رخصت بجالائے اور اس صورت میں ڈم واجب نہ ہو گا۔^(۵) (عامگیری، رد المحتار)

مسئلہ ۷: طوافِ رخصت کے میں پھیرے چھوڑ گیا تو ہر پھیرے کے بد لے صدقہ دے۔^(۶) (عامگیری)
(۲۳) طوافِ رخصت کے بعد زمزم پر آ کر اسی طرح پانی پیے، بدن پر ڈالے۔

(۲۴) پھر دروازہ کعبہ کے سامنے کھڑا ہو کر آستانہ پاک کو بوسدے اور قبول حج و زیارت اور بار بار حاضری کی دعا مانگئے اور وہی دعائے جامع پڑھئے یا یہ پڑھئے:

السَّائِلُ بِبَابِكَ يَسْأَلُكَ مِنْ فَضْلِكَ وَمَعْرُوفِكَ وَيَرْجُو رَحْمَتَكَ. ^(۷)

1 "الفتاوى الهندية"، كتاب المناسبات، الباب الخامس في كيفية اداء الحج، ج ۱، ص ۲۳۴.

2 المرجع السابق.

3 "رد المحتار"، كتاب الحج، مطلب في طواف الصدر، ج ۳، ص ۶۲۲.

4 "الفتاوى الهندية"، كتاب المناسبات، الباب الخامس في كيفية اداء الحج، ج ۱، ص ۲۳۵.

5 المرجع السابق. و "رد المحتار"، كتاب الحج، مطلب في طواف الصدر، ج ۳، ص ۶۲۲.

6 "الفتاوى الهندية"، كتاب المناسبات، الباب الثامن في الجنایات، الفصل الخامس، ج ۱، ص ۲۴۶.

7 تیرے دروازہ پر سائل تیرے فضل و احسان کا سوال کرتا ہے اور تیری رحمت کا امیدوار ہے۔

(۲۵) پھر ملتوم پر آ کر غلاف کعبہ تھام کر اسی طرح چھٹو، ذکر و دُرود و دعا کی کثرت کرو۔ اس وقت یہ دعا پڑھو:

الْحَمْدُ لِلّٰهِ الَّذِي هَدَانَا لِهٰذَا وَمَا كُنَّا لِنَهْتَدِي لَوْلَا أَنْ هَدَانَا اللّٰهُ الَّلٰهُمَّ فَكَمَا هَدَيْتَنَا لِهٰذَا فَتَقْبِلْهُ مِنَّا وَلَا تَجْعَلْ هَذَا آخِرَ الْعَهْدِ مِنْ بَيْتِكَ الْحَرَامِ وَارْزُقْنِي الْعُوْدَ إِلَيْهِ حَتَّى تُرْضِي بِرَحْمَتِكَ يَا أَرْحَمَ الرَّاحِمِينَ وَالْحَمْدُ لِلّٰهِ رَبِّ الْعَلَمِينَ وَصَلَّى اللّٰهُ عَلٰى سَيِّدِنَا مُحَمَّدٍ وَآلِهِ وَصَحْبِهِ أَجْمَعِينَ ط۔ (۱)

(۲۶) پھر جرباک کو بوسہ دو اور جو آنسو رکھتے ہو گراؤ اور یہ پڑھو:

يَا يَمِينَ اللّٰهِ فِي أَرْضِهِ إِنِّي أُشْهِدُكَ وَكَفٰي بِاللّٰهِ شَهِيدًا إِنِّي أَشْهَدُ أَنْ لَا إِلٰهَ إِلَّا اللّٰهُ وَأَشْهَدُ أَنْ مُحَمَّدًا رَسُولُ اللّٰهِ وَإِنَّا أُوذِعُكَ هَذِهِ الشَّهَادَةِ لِتَشْهَدَ لِنِّي بِهَا عِنْدَ اللّٰهِ تَعَالٰى فِي يَوْمِ الْقِيَمَةِ يَوْمَ الْفَزَعِ الْأَكْبَرِ اللّٰهُمَّ إِنِّي أُشْهِدُكَ عَلٰى ذَالِكَ وَأُشْهِدُ مَلِئَكَتَكَ الْكَرَامَ وَصَلَّى اللّٰهُ عَلٰى سَيِّدِنَا مُحَمَّدٍ وَآلِهِ وَصَحْبِهِ أَجْمَعِينَ ط۔ (۱)

(۲۷) پھر اٹھ پاؤں کعبہ کی طرف منہ کر کے یا سیدھے چلنے میں پھر پھر کر کعبہ کو حضرت سے دیکھتے، اس کی جدائی پر روتے یارو نے کامونھ بنا تے مسجدِ کریم کے دروازہ سے بایاں پاؤں پہلے بڑھا کر نکلا اور دعاۓ مذکور پڑھوا اور اسکے لیے بہتر باب الحذورہ ہے۔

(۲۸) حیض و نفاس والی عورت دروازہ مسجد پر کھڑی ہو کر بہ نگاہ حضرت دیکھے اور دعا کرتی پڑھے۔

(۲۹) پھر بقدر قدرت فقراء کے معظمه پر تصدق کر کے متوجہ سر کارِ عظم مدینہ طیبہ ہو۔ وبالله التوفیق۔

۱ حمد ہے اللہ (عز وجل) کے لیے جس نے ہمیں ہدایت کی، اللہ (عز وجل) ہم کو ہدایت نہ کرتا تو ہم ہدایت نہ پاتے، الہی! جس طرح ہمیں تو نے اس کی ہدایت کی ہے تو قبول فرم اور بیت الحرام میں یہ ہماری آخری حاضری نہ کر اور اس کی طرف پھر لوٹنا ہمیں نصیب کرنا تا کہ تو اپنی رحمت کے سبب راضی ہو جا۔

۲ اے سب مہربانوں سے زیادہ مہربان اور حمد ہے اللہ (عز وجل) کے لیے جو رب ہے تمام جہان کا اور اللہ (عز وجل) درود بھیجے ہمارے سردار محمد (صلی اللہ تعالیٰ علیہ وسلم) اور ان کی آل واصحاب سب پر۔ ۱۲

۳ اے زمین میں اللہ (عز وجل) کے بیکین! میں تجھے گواہ کرتا ہوں اور اللہ (عز وجل) کی گواہی کافی ہے کہ میں اس کی گواہی دیتا ہوں کہ اللہ (عز وجل) کے سوا کوئی معبود نہیں اور محمد (صلی اللہ تعالیٰ علیہ وسلم) اللہ (عز وجل) کے رسول ہیں۔

اور میں تیرے پاس اس شہادت کو امانت رکھتا ہوں کہ تو اللہ (عز وجل) کے نزدیک قیامت کے دن جس دن بڑی گھبراہٹ ہو گی تو میرے لیے اس کی شہادت دے گا، اے اللہ (عز وجل)! میں تجھ کو اور تیرے ملائکہ کو اس پر گواہ کرتا ہوں، اللہ (عز وجل) درود بھیجے ہمارے سردار محمد (صلی اللہ تعالیٰ علیہ وسلم) اور ان کی آل واصحاب سب پر۔ ۱۲

قرآن کا بیان

اللہ عزوجل فرماتا ہے:

﴿وَأَتِمُوا الْحَجَّ وَالْعُمْرَةَ لِلّٰهِ﴾ (۱)

”اور اللہ (عزوجل) کے لیے حج و عمرہ کو پورا کرو۔“

(حدیث ۱:) ابو داود ونسائی وابن ماجھی بن معبد تغلقی سے راوی، کہتے ہیں میں نے حج و عمرہ کا ایک ساتھ احرام باندھا، امیر المؤمنین عمر فاروق رضی اللہ تعالیٰ عنہ نے فرمایا: تو نے اپنے نبی محمد صلی اللہ تعالیٰ علیہ وسلم کی پیروی کی۔ (۲)

(حدیث ۲:) صحیح بخاری و صحیح مسلم میں انس رضی اللہ تعالیٰ عنہ سے مروی، کہتے ہیں میں نے رسول اللہ صلی اللہ تعالیٰ علیہ وسلم کو سنا، حج و عمرہ دونوں کو لبیک میں ذکر فرماتے ہیں۔ (۳)

(حدیث ۳:) امام احمد نے ابو طلحہ انصاری رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے حج و عمرہ کو جمع فرمایا۔ (۴)

مسئلہ ۱: قرآن کے یہ معنی ہیں کہ حج و عمرہ دونوں کا احرام ایک ساتھ باندھے یا پہلے عمرہ کا احرام باندھا تھا اور ابھی طواف کے چار پھرے نہ کیے تھے کہ حج کو شامل کر لیا یا پہلے حج کا احرام باندھا تھا اس کے ساتھ عمرہ بھی شامل کر لیا، خواہ طواف قدم سے پہلے عمرہ شامل کیا یا بعد میں۔ طواف قدم سے پہلے اساعت ہے کہ خلاف سنت ہے مگر دم واجب نہیں اور طواف قدم کے بعد شامل کیا تو واجب ہے کہ عمرہ توڑ دے اور دم دے اور عمرہ کی قضا کرے اور عمرہ نہ توڑ اجب بھی دم دینا واجب ہے۔ (۵) (در مختار، رد المحتار)

مسئلہ ۲: قرآن کے لیے شرط یہ ہے کہ عمرہ کے طواف کا اکثر حصہ وقوف عرفہ سے پہلے ہو، لہذا جس نے طواف کے چار پھروں سے پہلے وقوف کیا اُس کا قرآن باطل ہو گیا۔ (۶) (فتح القدير)

1 ب، البقرہ: ۱۹۶.

2 ”سنن أبي داود“، کتاب المناسک، باب فی الاقران، الحدیث: ۱۷۹۸، ص ۱۳۵۶.

3 ”صحیح مسلم“، کتاب الحج، باب فی الافراد و القرآن، الحدیث: ۲۹۹۵، ص ۸۸۴.

4 ”المسنند“ لیإمام احمد بن حنبل، حدیث أبي طلحہ، الحدیث: ۱۶۳۴۶، ج ۵، ص ۵۰۸.

5 ” الدر المختار“ و ”رد المحتار“، کتاب الحج، باب القرآن، ج ۳، ص ۶۳۳.

6 ”فتح القدير“

مسئلہ ۳: سب سے افضل قرآن ہے پھر تیسع پھر افراد۔^(۱) (رد المحتار وغیرہ) قرآن کے احرام کا طریقہ احرام کے بیان میں مذکور ہوا۔

مسئلہ ۴: قرآن کا احرام میقات سے پہلے بھی ہو سکتا ہے اور شوال سے پہلے بھی مگر اس کے افعال حج کے مہینوں میں کیے جائیں، شوال سے پہلے افعال نہیں کر سکتے۔^(۲) (در المختار)

مسئلہ ۵: قرآن میں واجب ہے کہ پہلے سات پھرے طواف کرے اور ان میں پہلے تین پھرروں میں رمل سنت ہے پھر سعی کرے، اب قرآن کا ایک جزو یعنی عمرہ پورا ہو گیا مگر ابھی حلق نہیں کر سکتا اور کیا بھی تو احرام سے باہر نہ ہو گا اور اس کے جرم آنے میں دو دم لازم ہیں۔ عمرہ پورا کرنے کے بعد طوافِ قدوم کرے اور چاہے تو ابھی سعی بھی کر لے، ورنہ طوافِ افاضہ کے بعد سعی کرے۔ اگر ابھی سعی کرے تو طوافِ قدوم کے تین پہلے پھرروں میں بھی رمل کرے اور دونوں طوافوں میں اضطباب بھی کرے۔^(۳) (در المختار وغیرہ)

مسئلہ ۶: ایک ساتھ دو طواف کیے پھر دو سعی جب بھی جائز ہے مگر خلاف سنت ہے اور دم لازم نہیں، خواہ پہلا طواف عمرہ کی نیت سے اور دوسرا قدوم کی نیت سے ہو یا دونوں میں سے کسی میں تعین نہ کی یا اس کے سوا کسی اور طرح کی نیت کی۔ بہر حال پہلا عمرہ کا ہو گا اور دوسرا طوافِ قدوم۔^(۴) (در المختار، منک)

مسئلہ ۷: پہلے طواف میں اگر طوافِ حج کی نیت کی، جب بھی عمرہ ہی کا طواف ہے۔^(۵) (جوہرہ) عمرہ سے فارغ ہو کر بدستورِ حرم رہے اور تمام افعال بجالائے، دسویں کو حلق کے بعد پھر طوافِ افاضہ کے بعد جیسے حج کرنے والے کے لیے چیزیں حلال ہوتی ہیں اُس کے لیے بھی حلال ہوں گی۔

مسئلہ ۸: قارین پر دسویں کی رمی کے بعد قربانی واجب ہے اور یہ قربانی کسی جرم آنے میں نہیں بلکہ اس کا شکریہ ہے کہ اللہ عزوجل نے اسے دو عبادتوں کی توفیق بخشی۔ قارین کے لیے افضل یہ ہے کہ اپنے ساتھ قربانی کا جانور لے جائے۔^(۶) (عامگیری)

1 ”رد المختار“، کتاب الحج، باب القرآن، ج ۳، ص ۶۳۱، وغیرہ۔

2 ”الدر المختار“، کتاب الحج، باب القرآن، ج ۳، ص ۶۳۴۔

3 ”الدر المختار“، کتاب الحج، باب القرآن، ج ۳، ص ۶۳۵، وغیرہ۔

4 المرجع السابق و ”باب المناسب“ و ”المسلك المتقوسط“، (باب القرآن، فصل في اداء القرآن)، ص ۲۶۲۔

5 ”الجوهرة النيرة“، کتاب الحج، باب القرآن، ص ۲۱۰۔

6 الفتاوى الهندية، کتاب المناسب، الباب السابع فى القرآن والتلمع، ج ۱، ص ۲۳۸۔

و ”الدر المختار“، کتاب الحج، باب القرآن، ج ۳، ص ۶۳۶، وغیرهما۔

(درمختار وغیرہ)

مسئلہ ۹: اس قربانی کے لیے یہ ضرور ہے کہ حرم میں ہو، بیرون حرم نہیں ہو سکتی اور سنت یہ کہ منی میں ہو اور اس کا وقت دسویں ذی الحجہ کی فجر طلوع ہونے سے بارھویں کے غروب آفتاب تک ہے مگر یہ ضرور ہے کہ رمی کے بعد ہو، رمی سے پہلے کرے گا تو دام لازم آئے گا اور اگر بارھویں تک نہ کی تو ساقطہ ہو گی بلکہ جب تک زندہ ہے قربانی اس کے ذمہ ہے۔^(۱) (منک)

مسئلہ ۱۰: اگر قربانی پر قادر تھا اور ابھی قربانی نہ کی تھی کہ انتقال ہو گیا تو اس کی وصیت کر جانا واجب ہے اور اگر وصیت نہ کی مگر وارثوں نے خود کر دی جب بھی صحیح ہے۔^(۲) (منک)

مسئلہ ۱۱: قارین کو اگر قربانی میسر نہ آئے کہ اس کے پاس ضرورت سے زیادہ مال نہیں، نہ اتنا اسباب کہ اُسے بچ کر جانو خریدے تو دس روزے رکھے۔ ان میں تین تو وہیں یعنی یکم شوال سے ذی الحجہ کی نویں تک احرام باندھنے کے بعد رکھے، خواہ سات، آٹھویں، نو، کور کھے یا اس کے پہلے اور بہتر یہ ہے کہ نویں سے پہلے ختم کرو اور یہ بھی اختیار ہے کہ متفرق طور پر رکھے، تینوں کا پے در پے رکھنا ضرور نہیں اور سات روزے حج کا زمانہ گزرنے کے بعد یعنی تیرھویں کے بعد رکھنے، تیرھویں کو یا اس کے پہلے نہیں ہو سکتے۔ ان سات روزوں میں اختیار ہے کہ وہیں رکھے یا مکان واپس آ کر اور بہتر مکان پر واپس ہو کر رکھنا ہے اور ان دسویں روزوں میں رات سے نیت ضرور ہے۔^(۳) (عامگیری، درمختار، رد المحتار)

مسئلہ ۱۲: اگر پہلے کے تین روزے نویں تک نہیں رکھے تو اب روزے کافی نہیں بلکہ دام واجب ہو گا، دام دے کر احرام سے باہر ہو جائے اور اگر دام دینے پر قادر نہیں تو سر موٹا کر یا بال کتر و اکرا احرام سے جدا ہو جائے اور دو دام واجب ہیں۔^(۴) (درمختار)

مسئلہ ۱۳: قادر نہ ہونے کی وجہ سے روزے رکھ لیے پھر حلق سے پہلے دسویں کو جانور مل گیا، تو اب وہ روزے کافی نہیں لہذا قربانی کرے اور حلق کے بعد جانور پر قدرت ہوئی تو وہ روزے کافی ہیں، خواہ قربانی کے دنوں میں قدرت پائی گئی

1 "باب المناسب" و "المسلك المتقوسط"، (باب القرآن، فصل في هدى القرآن والمتمتع)، ص ۲۶۳.

2 "باب المناسب" و "المسلك المتقوسط"، (باب القرآن، فصل في هدى القرآن والمتمتع)، ص ۲۶۳.

3 "الفتاوى الهندية"، كتاب المناسب، الباب السابع في قرآن و المتمتع، ج ۱، ص ۲۳۹.

و "الدر المختار" و "رد المختار"، كتاب الحج، باب القرآن، ج ۳، ص ۶۳۶.

4 "الدر المختار"، كتاب الحج، باب القرآن، ج ۳، ص ۶۳۸.

یا بعد میں۔ یوہیں اگر قربانی کے دنوں میں سرنہ موٹایا تو اگرچہ حلق سے پہلے جانور پر قادر ہو وہ روزے کافی ہیں۔⁽¹⁾
 (در المختار، رد المحتار)

مسئلہ ۱۲: قارن نے طواف عمرہ کے تین پھیرے کرنے کے بعد وقوفِ عرفہ کیا تو وہ طواف جاتا رہا اور چار پھیرے کے بعد وقوف کیا تو باطل نہ ہوا اگرچہ طوافِ قدم یا نفل کی نیت سے کیے، لہذا یومِ الخر میں طوافِ زیارت سے پہلے اُس کی تکمیل کرے اور پہلی صورت میں چونکہ اُس نے عمرہ توڑا، لہذا ایک دم واجب ہوا اور وہ قربانی کہ شکر کے لیے واجب تھی ساقط ہو گئی اور اب قارین نہ رہا اور یامِ شریق کے بعد اس عمرہ کی قضاۓ۔⁽²⁾ (در المختار)

تمتع کا بیان

اللہ عزوجل فرماتا ہے:

﴿فَمَنْ تَمَّتَعَ بِالْعُمْرَةِ إِلَى الْحَجَّ فَمَا أُسْتَيْسَرَ مِنَ الْهَدْيِ ۝ فَمَنْ لَمْ يَجِدْ فَصِيَامُ ثَلَاثَةِ أَيَّامٍ فِي الْحَجَّ وَسَبْعَةٌ إِذَا رَجَعْتُمْ طِلْكَ عَشَرَةً كَامِلَةً طِلْكَ لِمَنْ لَمْ يَكُنْ أَهْلُهُ حَاضِرِي الْمَسْجِدِ الْحَرَامِ طَوَّافُ اللَّهِ وَأَغْلَمُوا أَنَّ اللَّهَ شَدِيدُ الْعِقَابِ﴾⁽³⁾

”جس نے عمرہ سے حج کی طرف تمتع کیا، اس پر قربانی ہے جیسی میسر آئے پھر جسے قربانی کی قدرت نہ ہو تو تین روزے حج کے دنوں میں رکھے اور ساتھ واپسی کے بعد، یہ دس پورے ہیں۔ یہ اُس کے لیے ہے جو کہ کارہنے والا نہ ہو اور اللہ (عزوجل) سے ڈرو اور جان لو کہ اللہ (عزوجل) کا عذاب سخت ہے۔“

تمتع اُسے کہتے ہیں کہ حج کے مہینے میں عمرہ کرے پھر اسی سال حج کا احرام باندھے یا پورا عمرہ نہ کیا، صرف چار پھیرے کیے پھر حج کا احرام باندھا۔

مسئلہ ۱: تمتع کے لیے یہ شرط نہیں کہ میقات سے احرام باندھے اس سے پہلے بھی ہو سکتا ہے بلکہ اگر میقات کے بعد احرام باندھا جب بھی تمتع ہے، اگرچہ بلا احرام میقات سے گزرنا لگناہ اور دم لازم یا پھر میقات کو واپس جائے۔ یوہیں تمتع کے لیے یہ شرط نہیں کہ عمرہ کا احرام حج کے مہینے میں باندھا جائے بلکہ شوال سے پیشتر بھی احرام باندھ سکتے ہیں، البتہ یہ ضروری ہے کہ

1 ”الدر المختار“ و ”رد المختار“، کتاب الحج، باب القرآن، ج ۳، ص ۶۳۸۔

2 ”الدر المختار“، کتاب الحج، باب القرآن، ج ۳، ص ۶۳۹۔

3 پ ۲، البقرہ: ۱۹۶۔

عمرہ کے تمام افعال یا اکثر طواف حج کے مہینے میں ہو، مثلاً تین پھیرے طواف کے رمضان میں کیے پھر شوال میں باقی چار پھیرے کر لیے پھر اسی سال حج کر لیا تو یہ بھی تمتع ہے اور اگر رمضان میں چار پھیرے کر لیے تھے اور شوال میں تین باقی تو یہ تمتع نہیں اور یہ بھی شرط نہیں کہ جس سال احرام باندھا اسی سال تمتع کر لے مثلاً اس رمضان میں احرام باندھا اور احرام پر قائم رہا، دوسرے سال عمرہ پھر حج کیا تو تمتع ہو گیا۔^(۱) (علمگیری، رد المحتار)

(تمتع کے شرائط)

تمتع کی دس شرطیں ہیں:

- ① حج کے مہینے میں پورا طواف کرنا یا اکثر حصہ یعنی چار پھیرے۔
- ② عمرہ کا احرام حج کے احرام سے مقدم ہونا۔
- ③ حج کے احرام سے پہلے عمرہ کا پورا طواف یا اکثر حصہ کر لیا ہو۔
- ④ عمرہ فاسد نہ کیا ہو۔
- ⑤ حج فاسد نہ کیا ہو۔
- ⑥ المام صحیح نہ کیا ہو۔ المام صحیح کے معنی ہیں کہ عمرہ کے بعد احرام کھول کر اپنے وطن کو واپس جائے اور وطن سے مراد وہ جگہ ہے جہاں وہ رہتا ہے پیدائش کا مقام اگرچہ دوسری جگہ ہو، لہذا اگر عمرہ کرنے کے بعد وطن گیا پھر واپس آ کر حج کیا تو تمتع نہ ہوا اور اگر عمرہ کرنے سے پیشتر گیا یا عمرہ کر کے بغیر حلق کیے یعنی احرام ہی میں وطن گیا پھر واپس آ کر اسی سال حج کیا تو تمتع ہے۔ یو ہیں اگر عمرہ کر کے احرام کھول دیا پھر حج کا احرام باندھ کر وطن گیا تو یہ بھی المام صحیح نہیں، لہذا اگر واپس آ کر حج کرے گا تو تمتع ہو گا۔
- ⑦ حج و عمرہ دونوں ایک ہی سال میں ہوں۔
- ⑧ مکہ معظمہ میں ہمیشہ کے لیے ٹھہر نے کا ارادہ نہ ہو، لہذا اگر عمرہ کے بعد پکا ارادہ کر لیا کہ یہیں رہے گا تو تمتع نہیں اور دو ایک مہینے کا ہو تو ہے۔
- ⑨ مکہ معظمہ میں حج کا مہینہ آجائے تو بے احرام کے نہ ہو، نہ ایسا ہو کہ احرام ہے مگر چار پھیرے طواف کے اس مہینے

..... ۱ ”رد المحتار“، کتاب الحج، باب التمتع، ج ۳، ص ۶۴۰۔

و ”الفتاوی الہندیة“، کتاب المناسک، الباب السابع فی القرآن والتتمتع، ج ۱، ص ۲۴۰۔

سے پہلے کرچکا ہے، ہاں اگر میقات سے باہر واپس جائے پھر عمرہ کا احرام باندھ کر آئے تو تمتع ہو سکتا ہے۔

۱۰) میقات سے باہر کارہنے والا ہو۔ مکہ کارہنے والا تمتع نہیں کر سکتا۔ (۱) (رالمحتر)

مسئلہ ۲: تمتع کی دو صورتیں ہیں ایک یہ کہ اپنے ساتھ قربانی کا جانور لایا، دوسری یہ کہ نہ لائے۔ جو جانور نہ لایا وہ میقات سے عمرہ کا احرام باندھے، مکہ معظمہ میں آکر طوافِ سعی کرے اور سر موٹڈائے اب عمرہ سے فارغ ہو گیا اور طوافِ شروع کرتے ہی یعنی سنگِ اسود کو بوسہ دیتے وقت لبیک ختم کر دے اب مکہ میں بغیر احرام رہے۔ آٹھویں ذی الحجه کو مسجدِ احرام شریف سے حج کا احرام باندھے اور حج کے تمام افعال بجالائے مگر اس کے لیے طوافِ قدوم نہیں اور طوافِ زیارت میں یا حج کا احرام باندھنے کے بعد کسی طوافِ نفل میں رمل کرے اور اس کے بعد سعی کرے اور اگر حج کا احرام باندھنے کے بعد طوافِ قدوم کر لیا ہے (اگرچہ اس کے لیے یہ طواف مسنون نہ تھا) اور اس کے بعد سعی کر لی ہے تو اب طوافِ زیارت میں رمل نہیں، خواہ طوافِ قدوم میں رمل کیا ہو یا نہیں اور طوافِ زیارت کے بعداب سعی بھی نہیں، عمرہ سے فارغ ہو کر حلق بھی ضروری نہیں۔ اسے یہ بھی اختیار ہے کہ سرنہ موٹڈائے بدستور حرم رہے۔

یو ہیں مکہ معظمہ ہی میں رہنا اُسے ضرور نہیں، چاہے وہاں رہے یا وطن کے سوا کہیں اور مگر جہاں رہے وہاں والے جہاں سے احرام باندھتے ہیں یہ بھی وہیں سے احرام باندھے، اگر مکہ مکرمہ میں ہے تو یہاں والوں کی طرح احرام باندھے اور اگر حرم سے باہر اور میقات کے اندر ہے تو حل میں احرام باندھے اور میقات سے بھی باہر ہو گیا تو میقات سے باندھے۔ یہ اُس صورت میں ہے، جب کہ کسی اور غرض سے حرم یا میقات سے باہر جانا ہو اور اگر احرام باندھنے کے لیے حرم سے باہر گیا تو اُس پر دم واجب ہے مگر جب کہ وقوف سے پہلے مکہ میں آگیا تو ساقط ہو گیا اور مکہ معظمہ میں رہا تو حرم میں احرام باندھے اور بہتر یہ ہے کہ مکہ معظمہ میں ہو اور اس سے بہتر یہ کہ مسجدِ حرم میں ہو اور سب سے بہتر یہ کہ حطیم شریف میں ہو۔ یو ہیں آٹھویں آٹھویں کو احرام باندھنا ضرور نہیں، نویں کو بھی ہو سکتا ہے اور آٹھویں سے پہلے بھی بلکہ یہ افضل ہے۔ تمتع کرنے والے پر واجب ہے کہ دسویں تاریخ کو شکرانہ میں قربانی کرے، اس کے بعد سر موٹڈائے۔ اگر قربانی کی استطاعت نہ ہو تو اُسی طرح روزے رکھے جو قرآن والے کے لیے ہیں۔ (۲) (جوہرہ، عالمگیری، درحقیقار)

1 ”رالمحتر“، کتاب الحج، باب التمتع، ج ۳، ص ۶۴، ۶۴۳۔

2 ”الجوهرة النيرة“، کتاب الحج، باب التمتع، ص ۲۱۲ - ۲۱۳۔

و ”الفتاوى الهندية“، کتاب المناسك، الباب السابع في القرآن و التمتع، ج ۱، ص ۲۳۸ - ۲۳۹۔

مسئلہ ۳: اگر اپنے ساتھ جانور لے جائے تو حرام باندھ کر لے چلے اور کھینچ کر لے جانے سے ہاں کنا افضل ہے۔ ہاں اگر پیچھے سے ہاں کنے سے نہیں چلتا تو آگے سے کھینچ اور اُس کے گلے میں ہارڈال دے کر لوگ سمجھیں یہ حرم میں قربانی کو جاتا ہے، اور ہارڈال تاحکوم ڈالنے سے بہتر ہے اور یہ بھی ہو سکتا ہے کہ اس جانور کے کوہاں میں وہنی یا باہمیں جانب خفیف ساشگاف کر دے کہ گوشت تک نہ پہنچے، اب مکہ معظمہ میں پہنچ کر عمرہ کرے اور عمرہ سے فارغ ہو کر بھی حرم رہے جب تک قربانی نہ کر لے۔ اُسے سر موڈا جائز نہیں جب تک قربانی نہ کر لے ورنہ ڈم لازم آئے گا پھر وہ تمام افعال کرے جو اس کے لیے بتائے گئے کہ جانور نہ لایا تھا اور دسویں تاریخ کو رمی کر کے سر موڈا جے اب دونوں حرام سے ایک ساتھ فارغ ہو گیا۔^(۱) (در مختار)

مسئلہ ۴: جو جانور لایا اور جونہ لایا دونوں میں فرق یہ ہے کہ اگر جانور نہ لایا اور عمرہ کے بعد حرام کھول ڈالا بھج کا حرام باندھا اور کوئی جنایت واقع ہوئی تو جرمانہ مثل مفرد کے ہے اور وہ حرام باقی تھا تو جرمانہ قارین کی مثل ہے اور جانور لایا ہے تو بہر حال قارین کی مثل ہے۔^(۲) (ردا مختار)

مسئلہ ۵: میقات کے اندر والوں کے لیے قران تمعن نہیں، اگر کریں تو ڈم دیں۔^(۳) (در مختار)

مسئلہ ۶: جو جانور لایا ہے اُسے روزہ رکھنا کافی نہ ہوگا اگر چناندار ہو۔^(۴) (در مختار)

مسئلہ ۷: جانور نہیں لے گیا اور عمرہ کر کے گھر چلا آیا تو یہ المام صحیح ہے اس کا تمعن جاتا رہا، اب بھج کرے گا تو مفرد ہے اور جانور لے گیا ہے اور عمرہ کر کے گھر واپس آیا پھر حرم رہا اور بھج کو گیا تو یہ المام صحیح نہیں، لہذا اس کا تمعن باقی ہے۔ یوہیں اگر گھر نہ آیا عمرہ کر کے کہیں اور چلا گیا تو تمعن نہ گیا۔^(۵) (در مختار وغیرہ)

مسئلہ ۸: تمعن کرنے والے نے بھج یا عمرہ فاسد کر دیا تو اس کی قضاۓ اور جرمانہ میں ڈم اور تمعن کی قربانی اُس کے ذمہ نہیں کرتی رہا ہی نہیں۔^(۶) (در مختار)

مسئلہ ۹: تمعن کے لیے یہ ضرور نہیں کہ بھج و عمرہ دونوں ایک ہی کی طرف سے ہوں بلکہ یہ ہو سکتا ہے کہ ایک اپنی طرف

1 "الدرالمختار" و "ردا المختار"، کتاب الحج، باب التمتع، ج ۳، ص ۶۴۵۔

2 "ردا المختار"، کتاب الحج، باب التمتع، ج ۳، ص ۶۴۵۔

3 "الدرالمختار" و "ردا المختار"، کتاب الحج، باب التمتع، ج ۳، ص ۶۴۶۔

4 "الدرالمختار"، کتاب الحج، باب التمتع، ج ۳، ص ۶۴۸۔

5 "الدرالمختار"، کتاب الحج، باب التمتع، ج ۳، ص ۶۴۸، وغیرہ۔

6 "الدرالمختار"، کتاب الحج، باب التمتع، ج ۳، ص ۶۵۰۔

سے ہوا اور دوسرا کسی اور کسی جانب سے یا ایک شخص نے اُسے حج کا حکم دیا اور دوسرے نے عمرہ کا اور دونوں نے تمعنگ کی اجازت دیدی تو کر سکتا ہے مگر قربانی خود اس کے ذمہ ہے اور اگر نادار ہے تو روزے رکھے۔^(۱) (منک)

مسئلہ ۱۰: حج کے مہینے میں عمرہ کیا مگر اُسے فاسد کر دیا پھر گھروال پس گیا پھر آ کر عمرہ کی قضا کی اور اسی سال حج کیا تو یہ تمعنگ ہو گیا اور اگر مکہ ہی میں رہ گیا یا مکہ سے چلا گیا مگر میقات کے اندر رہا یا میقات سے بھی باہر ہو گیا مگر گھرنہ گیا اور آ کر عمرہ کی قضا کی اور اسی سال حج بھی کیا تو ان سب صورتوں میں تمعنگ نہ ہوا۔^(۲) (جوہرہ)

حرم اور ان کے کفارے کا بیان

اللہ عزوجل فرماتا ہے:

﴿يَا أَيُّهَا الَّذِينَ آمَنُوا لَا تَقْتُلُوا الصَّيْدَ وَإِنْتُمْ حُرُومٌ طَ وَمَنْ قَسْلَةٌ مِنْكُمْ مُتَعَمِّدًا فَجَزَّأَهُ مِثْلُ مَا قُتِلَ مِنْ النَّعْمَ يَحْكُمُ بِهِ ذُو الْعِدْلِ مِنْكُمْ هَذِيَا بِلِغَ الْكَعْبَةِ أَوْ كَفَارَةً طَعَامٌ مَسْكِينٌ أَوْ عَدْلٌ ذَالِكَ صِيَامًا لِيَدْوُقُ وَبَالَ أَمْرِهِ طَعَافًا اللَّهُ عَمَّا سَلَفَ طَ وَمَنْ عَادَ فَيُنَقِّلُمُ اللَّهُ مِنْهُ طَ وَاللَّهُ عَزِيزٌ ذُو الْإِنْقَاجٍ ۝ أَحِلٌ لَكُمْ صَيْدٌ الْبَحْرِ وَطَعَامُهُ مَتَاعًا لَكُمْ وَلِلْسَّيَارَةِ ۝ وَحُرْمَةٌ عَلَيْكُمْ صَيْدُ الْبَرِّ مَا ذُمِّتُمْ حُرُومًا طَ وَاتَّقُوا اللَّهَ الَّذِي إِلَيْهِ تُخْشَرُونَ ۝﴾^(۳)

”اے ایمان والو! حرام کی حالت میں شکار نہ کرو اور جو تم میں سے قصد آجائونا رکو قتل کرے گا تو بدله دے مثل اُس جانور کے جو قتل ہوا، تم میں کے دو عادل جو حکم کریں وہ بدل اقربانی ہو گی۔ جو کعبہ کو جائے یا کفارہ مسکین کا کھانا یا اس کے برابر روزے تاکہ اپنے کیے کا ببال چکھے۔ اللہ (عزوجل) نے اسے معاف فرمادیا، جو پیشتر ہو چکا اور جو پھر کرے گا تو اللہ (عزوجل) اس سے بدل لے گا اور اللہ (عزوجل) غالب بدلائیں والا ہے۔ دریا کا شکار اور اس کا کھانا تمہارے لیے حلال کیا گیا، تمہارے اور مسافروں کے برتنے کے لیے اور خشکی کا شکار تم پر حرام ہے، جب تک تم حرم ہو اور اللہ (عزوجل) سے ڈروجس کی طرف تم اٹھائے جاؤ گے۔“ اور فرماتا ہے:

﴿فَمَنْ كَانَ مِنْكُمْ مَرِيضًا أَوْ بِهِ أَذْى مِنْ رَأْسِهِ فَفِدْيَةٌ مِنْ صِيَامٍ أَوْ صَدَقَةٍ أَوْ نُسُكٍ ۝﴾^(۴)

1 ”المسلك المتقوسط“، (باب التمتع، فصل ولا يشترط الصحة التمتع إحرام العمرة من المیقات)، ص ۲۸۶۔

2 ”الجوهرة النيرة“، كتاب الحج، باب التمتع، ص ۲۱۶۔

3 پ ۷، المائدہ: ۹۵۔ پ ۲، البقرہ: ۱۹۶۔

”جو تم میں سے بیکار ہو یا اس کے سر میں تکلیف ہو (اور سر موٹڈا لے) تو فدیدے روزے یا صدقہ یا قربانی۔“

صحیحین وغیرہما میں کعب بن عجرہ رضی اللہ تعالیٰ عنہما سے مروی، کہ نبی صلی اللہ تعالیٰ علیہ وسلم ان کے پاس تشریف لائے اور یہ محرم تھے اور ہانڈی کے نیچے آگ جلا رہے تھے اور جو میں ان کے چہرے پر گردہ تھیں، ارشاد فرمایا: کیا یہ کیڑے تمھیں تکلیف دے رہے ہیں؟ عرض کی، ہاں۔ فرمایا: ”سر موٹڈا لے والا اور تین صاع کھانا چھ مسکینوں کو دیدو یا تین روزے رکھو یا قربانی کرو۔“ (۱)

تتبییہ: محرم اگر بالقصد بلاعذہ رجم کرے تو کفارہ بھی واجب ہے اور گنہگار بھی ہوا، لہذا اس صورت میں توبہ واجب کہ محض کفارہ سے پاک نہ ہو گا جب تک توبہ نہ کرے اور اگر نادانستہ یا عذر سے ہے تو کفارہ کافی ہے۔ جرم میں کفارہ بہر حال لازم ہے، یاد سے ہو یا بھول چوک سے، اس کا جرم ہونا جانتا ہو یا معلوم نہ ہو، خوشی سے ہو یا مجبوراً، سوتے میں ہو یا بیداری میں، نشہ یا بے ہوش میں یا ہوش میں، اس نے اپنے آپ کیا ہو یا دوسرا نے اس کے حکم سے کیا۔

تتبییہ: اس بیان میں جہاں دم کہیں گے اس سے مراد ایک بکری یا بھیڑ ہو گی اور بدنه اونٹ یا گائے یہ سب جانور انھیں شرائط کے ہوں جو قربانی میں ہیں اور صدقہ سے مراد انگریزی روپے سے ایک سو پچھتر روپے آٹھ آنہ بھر گیہوں کے تواروپے کے سیر سے پونے دو سیر اٹھنی بھراو پر ہوئے یا اس کے دُونے جو یا کھجور یا ان کی قیمت۔

مسئلہ ۱: جہاں دم کا حکم ہے وہ جرم اگر بیماری یا سخت گرمی یا شدید سردی یا زخم یا پھوٹے یا ہوؤں کی سخت ایذا کے باعث ہو گا تو اسے جرم غیر اختیاری کہتے ہیں۔ اس میں اختیار ہو گا کہ دم کے بد لے چھ مسکینوں کو ایک ایک صدقہ دے دے یا دونوں وقت پیٹ بھر کھلانے یا تین روزے رکھ لے، اگر چھ صدقے ایک مسکین کو دیدیے یا تین یا سات مسالکین پر تقسیم کر دیے تو کفارہ ادا نہ ہو گا بلکہ شرط یہ ہے کہ چھ مسکینوں کو دے اور افضل یہ ہے کہ حرم کے مسالکین ہوں اور اگر اس میں صدقہ کا حکم ہے اور بمحرومی کیا تو اختیار ہو گا کہ صدقہ کے بد لے ایک روزہ رکھ لے۔ کفارہ اس لیے ہے کہ بھول چوک سے یا سوتے میں یا مجبوری سے جرم ہوں تو کفارہ سے پاک ہو جائیں، نہ اس لیے کہ جان بوجھ کر بلاعذہ رجم کرو اور کہو کہ کفارہ دیدیں گے، دینا تو جب بھی آئے گا مگر قصد احکم الہی کی مخالفت سخت تر ہے۔

مسئلہ ۲: جہاں ایک دم یا صدقہ ہے، قارین پر دو ہیں۔ (۲) (عامہ کتب)

مسئلہ ۳: کفارہ کی قربانی یا قارین ممتحن کے شکرانہ کی غیر حرم میں نہیں ہو سکتی۔ غیر حرم میں کی تادانہ ہوئی، ہاں جرم

1 ”صحیح مسلم“، کتاب الحج، باب جواز حلق الرأس ... إلخ، الحدیث: ۲۸۸۱، ص ۸۷۴۔

2 ”الہدایة“، کتاب الحج، باب الجنایات، فصل فی جزاء الصید، ج ۱، ص ۱۷۱۔

غیر اختیاری میں اگر اس کا گوشت چھ مسکینوں پر تصدق کیا اور ہر مسکین کو ایک صدقہ کی قیمت کا پہنچا تو ادا ہو گیا۔⁽¹⁾ (عامگیری)
مسئلہ ۳: شکرانہ کی قربانی سے آپ کھائے غنی کو کھلائے، مساکین کو دے اور کفارہ کی صرف محتاجوں کا حق ہے۔
مسئلہ ۴: اگر کفارے کے روزے رکھتے تو اس میں شرط یہ ہے کہ رات سے یعنی صبح صادق سے پہلے نیت کر لے اور یہ بھی نیت کہ فلاں کفارہ کا روزہ ہے، مطلق روزہ کی نیت یا نفل یا کوئی اور نیت کی تو کفارہ ادا نہ ہو اور پے در پے ہونا یا حرم میں یا حرام میں رکھنا ضرور نہیں۔⁽²⁾ (مسک) اب احکام سنئے:

(۱) خوبیو اور تیل لگانا

مسئلہ ۶: خوبیو اگر بہت سی لگائی جسے دیکھ کر لوگ بہت بتائیں اگرچہ عضو کے تھوڑے حصہ پر یا کسی بڑے عضو جیسے سر، مونہ، ران، پنڈلی کو پورا سان دیا اگرچہ خوبیو تھوڑی ہے تو ان دونوں صورتوں میں دم ہے اور اگر تھوڑی سی خوبیو عضو کے تھوڑے سے حصہ میں لگائی تو صدقہ ہے۔⁽³⁾ (عامگیری)

مسئلہ ۷: کپڑے یا پھونے پر خوبیو ملی تو خود خوبیو کی مقدار دیکھی جائے گی، زیادہ ہے تو دم اور کم ہے تو صدقہ۔⁽⁴⁾ (عامگیری)

مسئلہ ۸: خوبیو نکھی پھل ہو یا پھول جیسے لیمو، نارنگی، گلاب، چمیلی، بیلی، جو ہی وغیرہ کے پھول تو کچھ کفارہ نہیں اگرچہ حرم کو خوبیو نکھنا مکروہ ہے۔⁽⁵⁾ (رد المحتار)

مسئلہ ۹: حرام سے پہلے بدن پر خوبیو لگائی تھی، حرام کے بعد پھیل کر اور اعضا کو لگی تو کفارہ نہیں۔⁽⁶⁾ (رد المحتار)

مسئلہ ۱۰: حرم نے دوسرے کے بدن پر خوبیو لگائی مگر اس طرح کہ اس کے ہاتھ وغیرہ کسی عضو میں خوبیو نہ لگی یا اس کو سلا ہوا کپڑا پہنایا تو کچھ کفارہ نہیں مگر جب کہ حرم کو خوبیو لگائی یا سلا ہوا کپڑا پہنایا تو کنہگار ہو اور جس کو لگائی یا پہنایا اس پر کفارہ

1 "الفتاوى الهندية"، كتاب المناسك، الباب الثامن في الجنایات، الفصل الثالث، ج ۱، ص ۲۴۴.

2 "المسلك المتقوسط"، باب في حزاء الجنایات و كفاراتها، فصل في احكام الصيام في باب الاحرام)، ص ۱-۴۰۳-۴۰۴.

3 "الفتاوى الهندية" كتاب المناسك، الباب الثامن في الجنایات، الفصل الأول، ج ۱، ص ۲۴۰-۲۴۱.

4 "الفتاوى الهندية" كتاب المناسك، الباب الثامن في الجنایات، الفصل الأول، ج ۱، ص ۲۴۱.

5 "رد المحتار"، كتاب الحج، باب الجنایات، ج ۳، ص ۶۵۳.

6 "رد المحتار"، كتاب الحج، باب الجنایات، ج ۳، ص ۶۵۳.

واجب ہے۔⁽¹⁾ (رد المحتار)

مسئلہ ۱۱: تھوڑی سی خوبیوں کے متفرق حصوں میں لگائی اگر جمع کرنے سے پورے بڑے عضو کی مقدار کو پہنچ جائے تو دم ہے ورنہ صدقہ اور زیادہ خوبیوں متفرق جگہ لگائی تو بہر حال دم ہے۔⁽²⁾ (رد المحتار)

مسئلہ ۱۲: ایک جلسہ میں کتنے ہی اعضا پر خوبیوں کا نے بلکہ سارے بدن پر بھی لگائے تو ایک ہی جرم ہے اور ایک کفارہ واجب اور کئی جلوں میں لگائی تو ہر بار کے لیے الگ الگ کفارہ ہے، خواہ پہلی بار کا کفارہ دے کر دوسرا بار لگائی یا ابھی کسی کا کفارہ نہ دیا ہو۔⁽³⁾ (در مختار، رد المحتار)

مسئلہ ۱۳: کسی شے میں خوبیوں کی تھی اسے چھوا، اگر اس سے خوبیوں کو کھو کر بڑے عضو کا مل کی قدر بدن کو لگی تو دم ہے اور کم ہو تو صدقہ اور کچھ نہیں تو کچھ نہیں مثلاً سنگِ اسود شریف پر خوبیوں کی جاتی ہے اگر بحالتِ احرام بوسے لیتے میں بہت سی لگی تو دم دے اور تھوڑی سی تو صدقہ۔⁽⁴⁾ (علمگیری)

مسئلہ ۱۴: خوبیوں کا سرمه ایک یادو بار لگایا تو صدقہ دے، اس سے زیادہ میں دم اور جس سرمه میں خوبیوں ہو اُس کے استعمال میں حرج نہیں، جب کہ بضرورت ہو اور بلا ضرورت مکروہ۔⁽⁵⁾ (مسک، علمگیری)

مسئلہ ۱۵: اگر خالص خوبیوں میں مشک، زعفران، لوگ، الائچی، دارچینی اتنی کھائی کہ موونہ کے اکثر حصہ میں لگ گئی تو دم ہے ورنہ صدقہ۔⁽⁶⁾ (رد المحتار)

مسئلہ ۱۶: کھانے میں پکتے وقت خوبیوں کی یافنا ہو گئی تو کچھ نہیں، ورنہ اگر خوبیوں کے اجزاء زیادہ ہوں تو وہ خالص خوبیوں کے حکم میں ہے اور کھانا زیادہ ہو تو کفارہ کچھ نہیں مگر خوبیوں کی ہو تو مکروہ ہے۔⁽⁷⁾ (علمگیری، در مختار، رد المحتار)

1 ”رد المحتار“، کتاب الحج، باب الجنایات، ج ۳، ص ۶۵۳، وغيرها۔

2 ”رد المحتار“، کتاب الحج، باب الجنایات، ج ۳، ص ۶۵۴۔

3 ”الدر المختار“ و ”رد المحتار“، کتاب الحج، باب الجنایات، ج ۳، ص ۶۵۴۔

4 ”الفتاوى الهندية“ کتاب المناسب، الباب الثامن في الجنایات، الفصل الأول، ج ۱، ص ۲۴۱۔

5 المرجع السابق . و ”لیاب المناسب“ و ”المسلک المتقوسط“، (باب الجنایات، فصل فی الكحل المطیب)، ص ۳۱۴۔

6 ”رد المحتار“، کتاب الحج، باب الجنایات، ج ۳، ص ۶۵۴۔

7 ”الفتاوى الهندية“ کتاب المناسب، الباب الثامن في الجنایات، الفصل الأول، ج ۱، ص ۲۴۱۔

و ”الدر المختار“ و ”رد المحتار“، کتاب الحج، باب الجنایات، ج ۳، ص ۶۵۶۔

مسئلہ ۱۷: پینے کی چیز میں خوبی ملائی، اگر خوبی غالب ہے یا تین بار یا زیادہ پیا تو دم ہے، ورنہ صدقہ۔^(۱)
(رجالمحتر وغیرہ)

مسئلہ ۱۸: تمبا کو کھانے والے اس کا خیال رکھیں کہ احرام میں خوبی دار تمبا کونہ کھائیں کہ پیوں میں تو ویسے ہی کچی خوبی ملائی جاتی ہے اور قوام میں بھی اکثر پکانے کے بعد مشک وغیرہ ملاتے ہیں۔

مسئلہ ۱۹: خمیرہ تمبا کونہ پینا بہتر ہے، کہ اس میں خوبی ہوتی ہے مگر پیا تو کفارہ نہیں۔

مسئلہ ۲۰: اگر ایسی جگہ گیا جہاں خوبی سلگ رہی ہے اور اس کے کپڑے بھی بس گئے تو کچھ نہیں اور سلگ کراس نے خود بسائے تو قلیل میں صدقہ اور کثیر میں دم اور نہ بے تو کچھ نہیں اور اگر احرام سے پہلے بسایا تھا اور احرام میں پہنا تو مکروہ ہے مگر کفارہ نہیں۔^(۲) (علمگیری، منک)

مسئلہ ۲۱: سر پر منہدی کا پتلا خضاب کیا کہ بال نہ چھپے تو ایک دم اور گاڑھی تھوپی کہ بال چھپ گئے اور چار پھر گزرے تو مرد پر دو دم اور چار پھر سے کم میں ایک دم اور ایک صدقہ اور عورت پر بہر حال ایک دم، چوتھائی سر چھپنے کا بھی یہی حکم ہے اور چوتھائی سے کم میں صدقہ ہے اور سر پر وسمہ پتلا پتلا لگایا تو کچھ نہیں اور گاڑھا ہو تو مرد کو کفارہ دینا ہوگا۔^(۳)
(جوہرہ، علمگیری)

مسئلہ ۲۲: داڑھی میں منہدی لگائی جب بھی دم واجب ہے، پوری ہتھیلی یا تلوے میں لگائی تو دم دے، مرد ہو یا عورت اور چاروں ہاتھ پاؤں میں ایک ہی جلسہ میں لگائی جب بھی ایک ہی دم ہے، ورنہ ہر جلسہ پر ایک دم اور ہاتھ پاؤں کے کسی حصہ میں لگائی تو صدقہ۔^(۴) (جوہرہ، رجالمحتر وغیرہما)

1 ”رجالمحتر“، کتاب الحج، باب الجنایات، ج ۳، ص ۶۵۴، وغیرہ۔

2 ”الفتاوی الہندیة“ کتاب المناسک، الباب الثامن فی الجنایات، الفصل الأول، ج ۱، ص ۲۴۱۔

و ”لباب المناسک“، (باب الجنایات، فصل فی تطییب الشوب... إلخ)، ص ۳۲۱۔

3 ”الجوهرة النيرة“، کتاب الحج، باب الجنایات، ص ۲۱۷۔

و ”الفتاوی الہندیة“، کتاب المناسک، الباب الثامن فی الجنایات، الفصل الأول، ج ۱، ص ۲۴۱۔

4 ”رجالمحتر“، کتاب الحج، باب الجنایات، ج ۳، ص ۶۵۴، وغیرہما۔

مسئلہ ۲۳: خطمی سے سریاداڑھی دھوئی تو دم ہے۔^(۱) (عالیگیری)

مسئلہ ۲۴: عطر فروش کی دکان پر خوب سو نگھنے کے لیے بیٹھا تو کراہت ہے ورنہ حرج نہیں۔^(۲) (عالیگیری)

مسئلہ ۲۵: چادر یا تہبند کے کنارہ میں مشک، عنبر، زعفران باندھا اگر زیادہ ہے اور چار پھر گزرے تو دم ہے اور کم ہے تو صدقہ۔^(۳) (رد المحتار)

مسئلہ ۲۶: خوب سو استعمال کرنے میں بقصد یا بلا قصد ہونا، یاد کر کے یا بھولے سے ہونا، مجبور آیا خوشی سے ہونا، مرد و عورت دونوں کے لیے سب کا یکساں حکم ہے۔^(۴) (عالیگیری)

مسئلہ ۲۷: خوب سو لگانا جب جرم قرار پایا تو بدنا یا کپڑے سے دُور کرنا واجب ہے اور کفارہ دینے کے بعد زائل نہ کیا تو پھر دم وغیرہ واجب ہو گا۔^(۵) (عالیگیری)

مسئلہ ۲۸: خوب سو لگانے سے بہر حال کفارہ واجب ہے، اگرچہ فوراً زائل کر دی ہو اور اگر کوئی غیر محروم ملے تو اس سے دھلوائے اور اگر صرف پانی بہانے سے دھل جائے تو یو ہیں کرے۔^(۶) (مشک)

مسئلہ ۲۹: روغن چمیلی وغیرہ خوب سودار تیل لگانے کا وہی حکم ہے جو خوب سو استعمال کرنے میں تھا۔^(۷) (عالیگیری)

مسئلہ ۳۰: تیل اور زیتون کا تیل خوب سو کے حکم میں ہے اگرچہ ان میں خوب سو نہ ہو، البتہ ان کے کھانے اور ناک میں چڑھانے اور زخم پر لگانے اور کان میں پکانے سے صدقہ واجب نہیں۔^(۸) (رد المحتار)

مسئلہ ۳۱: مشک، عنبر، زعفران وغیرہ جو خود ہی خوب سو ہیں، ان کے استعمال سے مطلقاً کفارہ لازم ہے اگرچہ دوائے

1 "الفتاوى الهندية"، كتاب المناسب، الباب الثامن في الجنایات، الفصل الأول، ج ۱، ص ۲۴۱.

2 "الفتاوى الهندية"، كتاب المناسب، الباب الثامن في الجنایات، الفصل الأول، ج ۱، ص ۲۴۲.

3 "رد المحتار"، كتاب الحج، باب الجنایات، ج ۳، ص ۶۵۴.

4 "الفتاوى الهندية"، كتاب المناسب، الباب الثامن في الجنایات، الفصل الأول، ج ۱، ص ۲۴۱.

5 "الفتاوى الهندية"، كتاب المناسب، الباب الثامن في الجنایات، الفصل الأول، ج ۱، ص ۲۴۱-۲۴۲.

6 "لباب المناسب" و "المسلك المتقوسط"، (كتاب الحج، باب الجنایات، فصل لا يشترط بقاء الطيب)، ص ۳۱۹.

7 "الفتاوى الهندية"، كتاب المناسب، الباب الثامن في الجنایات، الفصل الأول، ج ۱، ص ۲۴۰.

8 "رد المحتار"، كتاب الحج، باب الجنایات، ج ۳، ص ۶۵۵.

استعمال کیا ہو، یہ اس صورت میں ہے جب کہ ان کو خالص استعمال کریں اور اگر دوسری چیز جو خوبصورت ہو، اس کے ساتھ ملا کر استعمال کیا تو غالب کا اعتبار ہے اور دوسری چیز میں ملا کر پکالیا ہو تو کچھ نہیں۔^(۱) (در مختار)

مسئلہ ۳۲: زخم کا علاج ایسی دوسرے کیا جس میں خوبیو ہے پھر دوسرا زخم ہوا، اس کا علاج پہلے کے ساتھ کیا تو جب تک پہلا اچھا نہ ہوا دوسرے کی وجہ سے کفارہ نہیں اور پہلے کے اچھے ہونے کے بعد بھی دوسرے میں وہ خوبصوردار دوالگانی تو دو کفارے واجب ہیں۔^(۲) (عامگیری)

مسئلہ ۳۳: گسم یا زعفران کا رنگا ہوا کپڑا چار پھر پہنا تو دم دے اور اس سے کم توصیہ، اگرچہ فوراً اُتار ڈالا۔^(۳) (منک، عامگیری)

(۲) سے کپڑے پہنا

مسئلہ ۱: محرم نے سلا کپڑا چار پھر^(۴) کامل پہنا تو دم واجب ہے اور اس سے کم توصیہ اگرچہ تھوڑی دیر پہنا اور لگاتار کئی دن تک پہنے رہا جب بھی ایک ہی دم واجب ہے، جب کہ یہ لگاتار پہننا ایک طرح کا ہو یعنی غدر سے یا بلاعذر اور اگر مثلًا ایک دن بلاعذر تھا، دوسرے دن بعد ریا یا لعکس تو دو کفارے واجب ہوں گے۔^(۵) (عامگیری وغیرہ)

مسئلہ ۲: اگر دن میں پہنرات میں گرمی کے سبب اُتار ڈالا یا رات میں سردی کی وجہ سے پہننا دن میں اُتار ڈالا، باز آنے کی نیت سے نہ اُتارا تو ایک کفارہ ہے اور توبہ کی نیت سے اُتارا تو ہر بار میں نیا کفارہ واجب ہوگا۔ یوہیں کسی ایک دن گرتا پہننا تھا اور اُتار ڈالا پھر پا جامہ پہنا اُسے بھی اُتار کر ٹوپی پہنی تو یہ سب ایک ہی پہننا ہے اور اگر ایک دن ایک پہننا دوسرے دن دوسرا تو دو کفارے واجب ہیں۔^(۶) (عامگیری، در مختار)

1 "الدر المختار"، کتاب الحج، باب الجنایات، ج ۳، ص ۶۵۶.

2 "الفتاوى الهندية"، کتاب المناسك، الباب الثامن في الجنایات، الفصل الأول، ج ۱، ص ۲۴۱.

3 "باب المناسب"، (باب الجنایات، فصل في تعظیم الشوّب اذا كان الطیب في ثوبه شبراً في شب)، ص ۳۲۰.

4 چار پھر سے مراد ایک دن یا ایک رات کی مقدار ہے، مثلًا طوع آفتاب سے غروب آفتاب یا غروب آفتاب سے طوع آفتاب یا دو پھر سے آدھی رات یا آدھی رات سے دو پھر تک۔ (حاشیہ "انور البشارۃ". "الفتاوى الرضوية"، ج ۱۰، ص ۷۵۷).

5 "الفتاوى الهندية"، کتاب المناسب، الباب الثامن في الجنایات، الفصل الثاني، ج ۱، ص ۲۴۲، وغیرہ.

6 "الفتاوى الهندية"، کتاب المناسب، الباب الثامن في الجنایات، الفصل الثاني، ج ۱، ص ۲۴۲.

و "الدر المختار"، کتاب الحج، باب الجنایات، ج ۳، ص ۶۵۷.

مسئلہ ۳: بیماری کے سبب پہنا توجہ تک وہ بیماری رہے گی ایک ہی جرم ہے اور بیماری یقیناً جاتی رہی اور نہ اُتارا تو یہ دوسرا جرم اختیاری ہے اور اگر وہ بیماری یقیناً جاتی رہی مگر دوسری بیماری معاشر و ہو گئی اور اُس میں بھی پہنچ کی ضرورت ہے جب بھی یہ دوسرا جرم غیر اختیاری ہے۔^(۱) (در مختار، رد المحتار)

مسئلہ ۴: باری کے ساتھ بخار آتا ہے اور جس دن بخار آیا کپڑے پہن لیے، دوسرے دن اُتارڈا لے تیسرے دن پھر پہنے، توجہ تک یہ بخار آئے ایک ہی جرم ہے۔^(۲) (منک)

مسئلہ ۵: اگر سلا کپڑا پہنا اور اس کا کفارہ ادا کرو یا مگر اُتارا نہیں، دوسرے دن بھی پہنے ہی رہا تو اب دوسرا کفارہ واجب ہے۔ یوہیں اگر احرام باندھتے وقت سلا ہوا کپڑا نہ اُتارا تو یہ جرم ہے۔^(۳) (علمگیری، در مختار)

مسئلہ ۶: بیماری وغیرہ کے سبب اگر سر سے پاؤں تک سب کپڑے پہنے کی ضرورت ہوئی تو ایک ہی جرم غیر اختیاری ہے اور بلاعذ رب کپڑے پہنے تو ایک جرم اختیاری ہے یعنی چار پھر پہنے تو دونوں صورتوں میں ذمہ ہے اور اس سے کم میں صدقہ اور اگر ضرورت ایک کپڑے کی تھی اُس نے دو پہنے تو اگر اسی موضعِ ضرورت پر دوسرا بھی پہنا تو ایک کفارہ ہے اور گنگہ کار ہوا۔ مثلاً ایک گرتے کی ضرورت تھی، دوپہن لیے یا ٹوپی کی ضرورت تھی عمامہ بھی باندھ لیا اور اگر دوسرا کپڑا اس جگہ کے سواد دوسری جگہ پہنا مثلاً ضرورت صرف عمامہ کی ہے اُس نے گرتا بھی پہن لیا تو دو جرم ہیں، عمامہ کا غیر اختیاری اور کرتے کا اختیاری۔ خلاصہ یہ کہ موضعِ ضرورت میں زیادتی کی تو ایک جرم ہے اور موضعِ ضرورت کے علاوہ اور جگہ بھی پہنا تو دو۔^(۴) (علمگیری وغیرہ)

مسئلہ ۷: بغیر ضرورت سب کپڑے ایک ساتھ پہن لیے تو ایک جرم ہے، دو جرم اس وقت ہیں کہ ایک بضرورت ہو دوسرا بے ضرورت۔^(۵) (منک)

مسئلہ ۸: دشمن کی وجہ سے کپڑے پہنے، ہتھیار باندھے اور وہ بھاگا اس نے اُتارڈا لے وہ پھر آگیا، اس نے پھر پہنے تو یہ ایک ہی جرم ہے۔ یوہیں دن میں دشمن سے لڑنا پڑتا ہے یہ دن میں ہتھیار باندھ لیتا ہے رات میں اُتارڈا لتا ہے تو یہ ہر روز کا

1 "الدرالمختار" و "ردالمختار"، کتاب الحج، باب الجنایات، ج ۳، ص ۶۵۸.

2 "باب المناسب" و "المسلك المقتسط في المنسك المتوسط"، (باب الجنایات)، ص ۳۰۳.

3 "الفتاوى الهندية"، كتاب المناسب، الباب الثامن في الجنایات، الفصل الثاني، ج ۱، ص ۲۴۲.

و "الدرالمختار"، کتاب الحج، باب الجنایات، ج ۳، ص ۶۵۸.

4 "الفتاوى الهندية"، كتاب المناسب، الباب الثامن في الجنایات، الفصل الأول، ج ۱، ص ۲۴۲-۲۴۳، وغيره.

5 "باب المناسب"، (باب الجنایات)، ص ۲۰۳-۳۰۲.

باندھنا ایک ہی جرم ہے جب تک غدر باقی ہے۔^(۱) (عامگیری)

مسئلہ ۹: محرم نے دوسرے محرم کو سلا ہوا خوشبودار کپڑا پہنانیا تو اس پہنانے والے پر کچھ نہیں۔^(۲) (عامگیری)

مسئلہ ۱۰: مرد یا عورت نے مونہ کی لٹکی ساری یا چہارم چھپائی یا مرد نے پورا یا چہارم سر چھپایا تو چار پھر یا زیادہ لگاتار چھپانے میں دام ہے اور کم میں صدقہ اور چہارم سے کم کو چار پھر تک چھپایا تو صدقہ ہے اور چار پھر سے کم میں کفارہ نہیں مگر گناہ ہے۔^(۳) (عامگیری وغیرہ)

مسئلہ ۱۱: محرم نے سر پر کپڑے کی گھٹری رکھی تو کفارہ ہے اور غلہ کی گھٹری یا تختہ یا لگن وغیرہ کوئی برتن رکھ لیا تو نہیں اور اگر سر پر مٹی تھوپ لی تو کفارہ ہے۔^(۴) (عامگیری، منک)

مسئلہ ۱۲: سلا ہوا کپڑا پہننے میں یہ شرط نہیں کہ قصد آپنے بلکہ بھول کر ہو یا نادانی میں بہر حال وہی حکم ہے۔ یوہیں سراور مونہ چھپانے میں، یہاں تک کہ محرم نے سوتے میں سر یا مونہ چھپالیا تو کفارہ واجب ہے۔^(۵) (عامگیری)

مسئلہ ۱۳: کان اور گدی کے چھپانے میں حرج نہیں۔ یوہیں ناک پر خالی ہاتھ رکھنے میں اور اگر ہاتھ میں کپڑا ہے اور کپڑے سمیت ناک پر ہاتھ رکھا تو کفارہ نہیں مگر مکروہ و گناہ ہے۔^(۶) (در مختار، رد المحتار)

مسئلہ ۱۴: پہننے کا مطلب یہ ہے کہ وہ کپڑا اس طرح پہنے جیسے عادۃ پہنانا جاتا ہے، ورنہ اگر کرتے کا تہبند باندھ لیا پا جامہ کو تہبند کی طرح لپیٹا پاؤں پا کچھ میں نہ ڈالے تو کچھ نہیں۔ یوہیں انگر کھا پھیلا کر دونوں شانوں پر رکھ لیا، آستینوں میں ہاتھ نہ ڈالے تو کفارہ نہیں مگر مکروہ ہے اور مونڈھوں پر سلے کپڑے ڈال لیے تو کچھ نہیں۔^(۷) (در مختار، رد المحتار، عامگیری)

مسئلہ ۱۵: جو تے نہ ہوں تو موزے کو وہاں سے کاٹ کر پہننے جہاں عربی جو تے کا نامہ ہوتا ہے اور بغیر کاٹے ہوئے

1 "الفتاوى الهندية"، كتاب المناسب، الباب الثامن في الجنایات، الفصل الثاني، ج ۱، ص ۲۴۳.

2 "الفتاوى الهندية"، كتاب المناسب، الباب الثامن في الجنایات، الفصل الثاني، ج ۱، ص ۲۴۲.

3 "الفتاوى الهندية"، كتاب المناسب، الباب الثامن في الجنایات، الفصل الثاني، ج ۱، ص ۲۴۲، وغيره.

4 المرجع السابق. و "باب المناسب" و "المسلك المتقوسط"، (باب الجنایات)، ص ۳۰۸.

5 "الفتاوى الهندية"، كتاب المناسب، الباب الثامن في الجنایات، الفصل الثاني، ج ۱، ص ۲۴۲.

6 " الدر المختار" و "رد المحتار"، كتاب الحج، باب الجنایات، ج ۳، ص ۶۵۹.

7 " الدر المختار" و "رد المحتار"، كتاب الحج، باب الجنایات، ج ۳، ص ۶۵۶.

و "الفتاوى الهندية"، كتاب المناسب، الباب الثامن في الجنایات، الفصل الثاني، ج ۱، ص ۲۴۲.

پہن لیا تو پورے چار پھر پہننے میں دم ہے اور اس سے کم میں صدقہ اور جوتے موجود ہوں تو موزے کاٹ کر پہننا جائز نہیں کہ مال کو ضائع کرنا ہے پھر بھی اگر ایسا کیا تو کفارہ نہیں۔^(۱) (مسک) یہاں سے یہ بھی معلوم ہوا کہ احرام میں انگریزی جوتے پہننا جائز نہیں کہ وہ اُس جوڑ کو چھپاتے ہیں، پہننے گا تو کفارہ لازم آئے گا۔

(۳) بال دور کرنا

مسئلہ ۱: سر یا داڑھی کے چہارم بال یا زیادہ کسی طرح دور کیے تو دم ہے اور کم میں صدقہ اور اگر چند لا ہے یا داڑھی میں کم بال ہیں، تو اگر چوتھائی کی مقدار ہیں تو گل میں دم ورنہ صدقہ۔ چند جگہ سے تھوڑے تھوڑے بال لیے تو سب کا مجموعہ اگر چہارم کو پہنچتا ہے تو دم ہے ورنہ صدقہ۔^(۲) (علمگیری، رد المحتار)

مسئلہ ۲: پوری گردان یا پوری ایک بغل میں دم ہے اور کم میں صدقہ اگر چہ نصف یا زیادہ ہو۔ یہی حکم زیناف کا ہے۔ دونوں بغلیں پوری موٹائے، جب بھی ایک ہی دم ہے۔^(۳) (در المختار، رد المحتار)

مسئلہ ۳: پورا سر چند جلوسوں میں موٹایا، تو ایک ہی دم واجب ہے مگر جب کہ پہلے کچھ حصہ موٹا کر اس کا کفارہ ادا کر دیا پھر دوسرے جلسہ میں موٹایا تواب نیا کفارہ دینا ہوگا۔ یو ہیں دونوں بغلیں دو جلوسوں میں موٹائیں تو ایک ہی کفارہ ہے۔^(۴) (در المختار، رد المحتار)

مسئلہ ۴: سر موٹایا اور دم دیدیا پھر اسی جلسہ میں داڑھی موٹائی تواب دوسرا دم دے۔^(۵) (علمگیری)

مسئلہ ۵: سر اور داڑھی اور بغلیں اور سارے بدن کے بال ایک ہی جلسہ میں موٹائے تو ایک ہی کفارہ ہے اور اگر ایک ایک عضو کے ایک ایک جلسہ میں تو اتنے ہی کفارے۔^(۶) (علمگیری)

1 "باب المناسك" و "المسلك المتقوسط"، (باب الجنایات، فصل في لبس الخففين)، ص ۳۰۹ - ۳۱۰.

2 "رد المحتار"، كتاب الحج، باب الجنایات، ج ۳، ص ۶۵۹.

3 " الدر المختار" و "رد المحتار"، كتاب الحج، باب الجنایات، ج ۳، ص ۶۵۹.

4 " الدر المختار" و "رد المحتار"، كتاب الحج، باب الجنایات، ج ۳، ص ۶۵۹ - ۶۶۱.

5 "الفتاوى الهندية"، كتاب المناسك، الباب الثامن في الجنایات، الفصل الثالث، ج ۱، ص ۲۴۳.

6 "الفتاوى الهندية"، كتاب المناسك، الباب الثامن في الجنایات، الفصل الثالث، ج ۱، ص ۲۴۳.

مسئلہ ۶: سراور داڑھی اور گردن اور بغل اور زیرِ ناف کے سوابقی اعضا کے موئڈا نے میں صرف صدقہ ہے۔^(۱) (رد المحتار)

مسئلہ ۷: موچھا اگرچہ پوری موئڈائے یا کتر وائے صدقہ ہے۔^(۲) (رد المحتار)

مسئلہ ۸: روٹی پکانے میں کچھ بال جل گئے تو صدقہ ہے، وضو کرنے یا کھانے یا کنگھا کرنے میں بال گرے، اس پر بھی پورا صدقہ ہے اور بعض نے کہا دو تین بال تک ہر بال کے لیے ایک مٹھی ناج یا ایک نکڑا روٹی یا ایک چھوہارا۔^(۳) (علمگیری، رد المحتار)

مسئلہ ۹: اپنے آپ بے ہاتھ لگائے بال گرجائے یا بیماری سے تمام بال گر پڑیں تو کچھ نہیں۔^(۴) (منک)

مسئلہ ۱۰: محرم نے دوسرے محرم کا سر موئڈا اس پر بھی صدقہ ہے، خواہ اُس نے اُسے حکم دیا ہو یا نہیں، خوشی سے موئڈا یا ہو یا مجبور ہو کر اور غیر محرم کا موئڈا تو کچھ خیرات کر دے۔^(۵) (علمگیری)

مسئلہ ۱۱: غیر محرم نے محرم کا سر موئڈا اُس کے حکم سے یا بلا حکم تو محرم پر کفارہ ہے اور موئڈ نے والے پر صدقہ اور وہ محرم اس موئڈ نے والے سے اپنے کفارہ کا تاو ان نہیں لے سکتا اور اگر محرم نے غیر کی موچھیں لیں یا ناخترانی تراشے تو ماسکین کو کچھ صدقہ کھلادے۔^(۶) (علمگیری)

مسئلہ ۱۲: موئڈنا، کترنا، موچنے سے لینا یا کسی چیز سے بال اوڑانا، سب کا ایک حکم ہے۔^(۷) (رد المحتار وغیرہ)

مسئلہ ۱۳: عورت پورے یا چہار مسركے بال ایک پورے برابر کترے تو دم دے اور کم میں صدقہ۔^(۸) (منک)

1 ”رد المحتار“، کتاب الحج، باب الجنایات، ج ۳، ص ۶۶۰.

2 ”رد المحتار“، کتاب الحج، باب الجنایات، ص ۶۶۹.

3 ”الفتاوى الهندية“، کتاب المناسب، الباب الثامن في الجنایات، الفصل الثالث، ج ۱، ص ۲۴۳.

و ”رد المحتار“، کتاب الحج، باب الجنایات، ص ۶۷۰.

4 ”لباب المناسب“، (باب الجنایات، فصل في سقوط الشعر)، ص ۳۲۸.

5 ”الفتاوى الهندية“، کتاب المناسب، الباب الثامن في الجنایات، الفصل الثالث، ج ۱، ص ۲۴۳.

6 ”الفتاوى الهندية“، کتاب المناسب، الباب الثامن في الجنایات، الفصل الثالث، ج ۱، ص ۲۴۳.

7 ”رد المحتار“، کتاب الحج، باب الجنایات، ج ۳، ص ۶۶۰، وغیره.

8 ”لباب المناسب“ و ”المسلك المتقوسط“، (باب الجنایات، فصل في حكم التقصییں)، ص ۳۲۷.

مسئلہ ۱۴: بال موٹا کر کچھنے لیے تو دم ہے ورنہ صدقہ۔^(۱) (در مختار)

مسئلہ ۱۵: آنکھ میں بال نکل آئے تو ان کے اوکھاڑنے میں صدقہ نہیں۔^(۲) (منک)

(۴) ناخن کترنا

مسئلہ ۱: ایک ہاتھ ایک پاؤں کے پانچوں ناخن کترے یا بیسوں ایک ساتھ تو ایک دم ہے اور اگر کسی ہاتھ یا پاؤں کے پورے پانچ نہ کترے تو ہر ناخن پر ایک صدقہ، یہاں تک کہ اگر چاروں ہاتھ پاؤں کے چار چار کترے تو سولہ صدقے دے مگر یہ کہ صدقوں کی قیمت ایک دم کے برابر ہو جائے تو کچھ کم کر لے یا دم دے اور اگر ایک ہاتھ یا پاؤں کے پانچوں ایک جلسہ میں اور دوسرے کے پانچوں دوسرے جلسہ میں کترے تو دو دم لازم ہیں اور چاروں ہاتھ پاؤں کے چار جلوسوں میں تو چار دم۔^(۳) (علمگیری)

مسئلہ ۲: کوئی ناخن ٹوٹ گیا کہ بڑھنے کے قابل نہ رہا، اس کا بقیہ اُس نے کاٹ لیا تو کچھ نہیں۔^(۴) (علمگیری)

مسئلہ ۳: ایک ہی جلسہ میں ایک ہاتھ کے پانچوں ناخن تراشے اور چار مسروٹا یا اور کسی عضو پر خوبصورگائی تو ہر ایک پر ایک ایک دم یعنی تین دم واجب ہیں۔^(۵) (علمگیری)

مسئلہ ۴: محرم نے دوسرے کے ناخن تراشے تو وہی حکم ہے جو دوسرے کے بال موٹنے کا ہے۔^(۶) (منک)

مسئلہ ۵: چاقو اور ناخن گیر سے تراشنا اور دانت سے ہلکنا سب کا ایک حکم ہے۔

(۵) بوس و کنار وغیرہ

مسئلہ ۱: مباشرت فاحشہ اور شہوت کے ساتھ بوس و کنار اور بدن مس کرنے میں دم ہے، اگرچہ انزال نہ ہوا اور

..... ۱ "الدر المختار"، کتاب الحج، باب الجنایات، ج ۳، ص ۶۵۹.

..... ۲ "باب المناسب"، (باب الجنایات، فصل في سقوط الشعر)، ص ۳۲۸.

..... ۳ "الفتاوى الهندية"، كتاب المناسب، الباب الثامن في الجنایات، الفصل الثالث، ج ۱، ص ۲۴۴.

..... ۴ المرجع السابق.

..... ۵ المرجع السابق.

..... ۶ "المسلك المتقوسط"، (باب الجنایات، فصل في قلم الاظفار)، ص ۳۳۲.

بلاشہوت میں کچھ نہیں۔ یہ افعال عورت کے ساتھ ہوں یا امرد کے ساتھ دونوں کا ایک حکم ہے۔⁽¹⁾ (درالمختار، رد المحتار)

مسئلہ ۲: مرد کے ان افعال سے عورت کو لذت آئے تو وہ بھی دم دے۔⁽²⁾ (جوہرہ)

مسئلہ ۳: اندام نہانی پر نگاہ کرنے سے کچھ نہیں اگرچہ ازوال ہو جائے اگرچہ بار بار نگاہ کی ہو۔ یوہیں خیال جمانے سے۔⁽³⁾ (علمگیری، رد المحتار)

مسئلہ ۴: جلق⁽⁴⁾ سے ازوال ہو جائے تو دم ہے ورنہ مکروہ اور احتلام سے کچھ نہیں۔⁽⁵⁾ (علمگیری)

۶) جماع

مسئلہ ۱: وقوفِ عرف سے پہلے جماع کیا تو حج فاسد ہو گیا۔ اُسے حج کی طرح پورا کر کے دم دے اور سال آئندہ ہی میں اس کی قضا کر لے۔ عورت بھی احرام حج میں تھی تو اس پر بھی یہی لازم ہے اور اگر اس بلا میں پھر پڑ جانے کا خوف ہو تو مناسب ہے کہ قضا کے احرام سے ختم تک دونوں ایسے جدار ہیں کہ ایک دوسرے کو نہ دیکھے۔⁽⁶⁾ (علمگیری)

مسئلہ ۲: وقوف کے بعد جماع سے حج تونہ جائے گا مگر حلق و طاف سے پہلے کیا توبہ نہ دے اور حلق کے بعد تو دم اور بہتراب بھی بدنہ ہے اور دونوں کے بعد کیا تو کچھ نہیں۔ طاف سے مراد اکثر ہے یعنی چار پھیرے۔⁽⁷⁾ (علمگیری)

مسئلہ ۳: قصد جماع ہو یا بھولے سے یا سوتے میں یا اکراہ کے ساتھ سب کا ایک حکم ہے۔⁽⁸⁾ (علمگیری)

مسئلہ ۴: وقوف سے پہلے عورت سے ایسے بچنے والی کی جس کا مثل جماع کرتا ہے یا مجنون نے تو حج فاسد ہو جائے گا۔ یوہیں مرد نے مشتهاہ لڑکی یا مجنونہ سے والی کی حج فاسد ہو گیا مگر بچہ اور مجنون پر نہ دم واجب ہے، نہ قضا۔⁽⁹⁾

1 "الدرالمختار" و "ردالمختار"، کتاب الحج، باب الجنایات، ج ۳، ص ۶۶۷.

2 "الجوهرة النيرة"، کتاب الحج، باب الجنایات فی الحج، ص، ۲۲۰.

3 "الفتاوى الهندية"، کتاب المناسك، الباب الثامن فی الجنایات، الفصل الرابع، ج ۱، ص ۲۴۴.

4 یعنی مشت زنی۔

5 "الفتاوى الهندية"، کتاب المناسك، الباب الثامن فی الجنایات، الفصل الرابع، ج ۱، ص ۲۴۴.

6 "الفتاوى الهندية"، کتاب المناسك، الباب الثامن فی الجنایات، الفصل الرابع، ج ۱، ص ۲۴۴.

7 المرجع السابق ص ۲۴۵.

8 "الفتاوى الهندية"، کتاب المناسك، الباب الثامن فی الجنایات، الفصل الرابع، ج ۱، ص ۲۴۴.

9 "الدرالمختار" و "ردالمختار"، کتاب الحج، باب الجنایات، ج ۳، ص ۶۷۲.

(در مختار، رد المحتار)

مسئلہ ۵: وقوف عرف سے پہلے چند بار جماع کیا اگر ایک ہی مجلس میں ہے تو ایک دم واجب ہے اور دو مختلف مجلسوں میں تو دو دم اور اگر دوسری بار احرام توڑنے کے قصد سے جماع کیا تو بہر حال ایک ہی دم واجب ہے، چاہے ایک ہی مجلس میں ہو یا متعدد میں۔^(۱) (علمگیری)

مسئلہ ۶: وقوف عرف کے بعد سرموٹانے سے پہلے چند بار جماع کیا اگر ایک مجلس میں ہے تو ایک بدنہ اور دو مجلسوں میں ہے تو ایک بدنہ اور ایک دم اور اگر دوسری بار احرام توڑنے کے ارادہ سے جماع کیا تو اس بار کچھ نہیں۔⁽²⁾ (علمگیری، رد المحتار)

مسئلہ ۷: جانور یا مردہ یا بہت چھوٹی لڑکی سے جماع کیا تو حج فاسد نہ ہوگا، ازالہ ہو یا نہیں مگر ازالہ ہوا تو دم لازم۔⁽³⁾ (رد المحتار)

مسئلہ ۸: عورت نے جانور سے طلبی کرائی یا کسی آدمی یا جانور کا کٹا ہوا آلہ اندر رکھ لیا حج فاسد ہو گیا۔⁽⁴⁾ (در مختار، رد المحتار)

مسئلہ ۹: عمرہ میں چار پھیروں سے قبل جماع کیا عمرہ جاتا رہا، دم دے اور عمرہ کی تھنا اور چار پھیروں کے بعد کیا تو دم دے عمرہ صحیح ہے۔⁽⁵⁾ (در مختار)

مسئلہ ۱۰: عمرہ کرنے والے نے چند بار متعدد مجلس میں جماع کیا تو ہر بار دم واجب اور طواف و سعی کے بعد حلق سے پہلے کیا جب بھی دم واجب ہے اور حلق کے بعد تو کچھ نہیں۔⁽⁶⁾ (علمگیری)

مسئلہ ۱۱: قرآن والے نے عمرہ کے طواف سے پہلے جماع کیا تو حج و عمرہ دونوں فاسد مگر دونوں کے تمام افعال بجالائے اور دو دم دے اور سال آئندہ حج و عمرہ کرے اور اگر عمرہ کا طواف کر چکا ہے اور وقوف عرف سے پہلے جماع کیا تو عمرہ

1 "الفتاوى الهندية"، كتاب المناسب، الباب الثامن في الجنایات، الفصل الرابع، ج ۱، ص ۲۴۵.

2 المرجع السابق و "رد المختار"، كتاب الحج، باب الجنایات، ج ۳، ص ۶۷۵.

3 "الدر المختار"، كتاب الحج، باب الجنایات، ج ۳، ص ۶۷۲.

4 "الدر المختار" و "رد المختار"، كتاب الحج، باب الجنایات، ج ۳، ص ۶۷۳.

5 "الدر المختار"، كتاب الحج، باب الجنایات، ج ۳، ص ۶۷۶.

6 "الفتاوى الهندية"، كتاب المناسب، الباب الثامن في الجنایات، الفصل الرابع، ج ۱، ص ۲۴۵.

فاسد نہ ہوا، حج فاسد ہو گیا تو وہ مدمے اور سال آئندہ حج کی قضاۓ اور اگر وقوف کے بعد کیا تو نہ حج فاسد ہوا، نہ عمرہ ایک بدنہ اور ایک دمے اور ان کے علاوہ قران کی قربانی۔^(۱) (مسک)

مسئلہ ۱۲: جماع سے احرام نہیں جاتا وہ بدستور حرم ہے اور جو چیزیں حرم کے لیے ناجائز ہیں وہ اب بھی ناجائز ہیں اور وہی سب احکام ہیں۔^(۲) (رداختار)

مسئلہ ۱۳: حج فاسد ہونے کے بعد دوسرے حج کا احرام اسی سال باندھا تو دوسرا نہیں ہے بلکہ وہی ہے جسے اُس نے فاسد کر دیا، اس ترکیب سے سال آئندہ کی قضاۓ نہیں بخیج سکتا۔^(۳) (رداختار)

۷) طواف میں غلطیاں

مسئلہ ۱: طوافِ فرض گل یا اکثر یعنی چار پھیرے جنابت یا حیض و نفاس میں کیا تو بدنہ ہے اور بے وضو کیا تو دم اور پہلی صورت میں طہارت کے ساتھ اعادہ واجب، اگر مکہ سے چلا گیا ہو تو واپس آ کر اعادہ کرے اگرچہ میقات سے بھی آگے بڑھ گیا ہو مگر بارہویں تاریخ تک اگر کامل طور پر اعادہ کر لیا تو جرمانہ ساقط اور بارہویں کے بعد کیا تو دم لازم، بدنہ ساقط۔ لہذا اگر طوافِ فرض بارہویں کے بعد کیا ہے تو دم^(۴) ساقط نہ ہو گا کہ بارہویں تو گزر گئی اور اگر طوافِ فرض بے وضو کیا تھا تو اعادہ مستحب پھر اعادہ سے دم ساقط ہو گیا اگرچہ بارہویں کے بعد کیا ہو۔^(۵) (جوہرہ، عالمگیری)

مسئلہ ۲: چار پھیرے سے کم بے طہارت کیا تو ہر پھیرے کے بدے ایک صدقہ اور جنابت میں کیا تو دم پھر اگر بارہویں تک اعادہ کر لیا تو دم ساقط اور بارہویں کے بعد اعادہ کیا تو ہر پھیرے کے بدے ایک صدقہ۔^(۶) (عالمگیری)

1 "لباب المناسب" و "المسلك المتقسط"، (باب الجنایات)، ص ۳۳۸.

2 "الدرالمختار"، کتاب الحج، باب الجنایات، ج ۳، ص ۶۷۳.

3 المرجع السابق.

4 بہار شریعت کے سخنوار میں اس جگہ "دم" کے بجائے "بدنه" لکھا ہے، جو کتابت کی غلطی ہے کیونکہ "طوافِ فرض بارہویں کے بعد کیا تو بدنہ ساقط ہو جائے گا"، ایسا ہی فتاوی عالمگیری میں ہے، اسی وجہ سے ہم نے لفظ "دم" کر دیا ہے۔ لہذا جن کے پاس بہار شریعت کے دیگر سخنے میں ان کو چاہیئے کہ لفظ "بدنه" کو قلم زد کر کے اس جگہ پر لفظ "دم" لکھ لیں۔

5 "الجوهرة النيرة"، کتاب الحج، باب الجنایات فی الحج، ص ۲۲۱.

و "الفتاوی الہندیہ"، کتاب المناسب، الباب الثامن فی الجنایات، الفصل الخامس، ج ۱، ص ۲۴۵.

6 "الفتاوی الہندیہ"، کتاب المناسب، الباب الثامن فی الجنایات، الفصل الخامس، ج ۱، ص ۲۴۶.

مسئلہ ۳: طوافِ فرض کل یا اکثر بلاعذر چل کرنے کیا بلکہ سواری پر یا گود میں یا گھست کریا بے ستر کیا مثلاً عورت کی چہارم کلائی یا چہارم سر کے بال کھلے تھے یا اٹھا طواف کیا یا حطیم کے اندر سے طواف میں گزرایا بارھوں کے بعد کیا تو ان سب صورتوں میں تدم دے اور صحیح طور پر اعادہ کر لیا تو تدم ساقط اور بغیر اعادہ کیے چلا آیا تو بکری یا اُس کی قیمت بھیج دے کہ حرم میں ذبح کردی جائے، واپس آنے کی ضرورت نہیں۔^(۱) (علمگیری، رد المحتار)

مسئلہ ۴: جنابت میں طواف کر کے گھر چلا گیا تو پھر سے نیا حرام باندھ کرو واپس آئے اور واپس نہ آیا بلکہ بدنه بھیج دیا تو بھی کافی ہے مگر افضل واپس آنا ہے اور بے وضو کیا تھا تو واپس آنا بھی جائز ہے اور بہتر یہ کہ وہیں سے بکری یا قیمت بھیج دے۔^(۲) (علمگیری)

مسئلہ ۵: طوافِ فرض چار پھیرے کر کے چلا گیا یعنی تین یا دو یا ایک پھیرا باقی ہے تو تدم واجب، اگر خود نہ آیا بھیج دیا تو کافی ہے۔^(۳) (علمگیری)

مسئلہ ۶: فرض کے سوا کوئی اور طواف کل یا اکثر جنابت میں کیا تو تدم دے اور بے وضو کیا تو صدقہ اور تین پھیرے یا اس سے کم جنابت میں کیے تو ہر پھیرے کے بد لے ایک صدقہ پھرا گر کہ معمظہ میں ہے تو سب صورتوں میں اعادہ کر لے، کفارہ ساقط ہو جائے گا۔^(۴) (علمگیری)

مسئلہ ۷: طوافِ رخصت کل یا اکثر ترک کیا تو تدم لازم اور چار پھیروں سے کم چھوڑا تو ہر پھیرے کے بد لے میں ایک صدقہ اور طوافِ قدوم ترک کیا تو کفارہ نہیں مگر اکیا اور طوافِ عمرہ کا ایک پھیرا بھی ترک کرے گا تو تدم لازم ہوگا اور بالکل نہ کیا یا اکثر ترک کیا تو کفارہ نہیں بلکہ اُس کا ادا کرنا لازم ہے۔^(۵) (مسک)

مسئلہ ۸: قارین نے طوافِ قدوم و طوافِ عمرہ دونوں بے وضو کیے تو دسویں سے پہلے طوافِ عمرہ کا اعادہ کرے اور اگر اعادہ نہ کیا یہاں تک کہ دسویں تاریخ کی فجر طلوع ہو گئی تو تدم واجب اور طوافِ فرض میں رمل و سعی کر لے۔^(۶) (مسک)

1 "الفتاوى الهندية"، كتاب المناسب، الباب الثامن في الجنایات، الفصل الخامس، ج ۱، ص ۲۴۷.

و "رد المحتار"، كتاب الحج، باب الجنایات، ج ۳، ص ۶۶۲.

2 "الفتاوى الهندية"، كتاب المناسب، الباب الثامن في الجنایات، الفصل الخامس، ج ۱، ص ۲۴۵، ۲۴۶.

3 المرجع السابق.

4 المرجع السابق.

5 "الباب المناسب" و "المسلك المتقوسط"، (باب الجنایات، فصل في الجنایة في طواف الصدر)، ص ۳۵۰-۳۵۳.

6 المرجع السابق، ص ۳۵۳.

مسئلہ ۹: نجس کپڑوں میں طواف مکروہ ہے کفارہ نہیں۔^(۱) (علمگیری وغیرہ)

مسئلہ ۱۰: طواف فرض جنابت میں کیا تھا اور بارھویں تک اس کا اعادہ بھی نہ کیا، اب تیرھویں کو طواف رخصت باطہارت کیا تو یہ طواف رخصت طواف فرض کے قائم مقام ہو جائے گا اور طواف رخصت کے چھوڑنے اور طواف فرض میں دیر کرنے کی وجہ سے اس پر دو دم لازم اور اگر بارھویں کو طواف رخصت کیا ہے تو یہ طواف فرض کے قائم مقام ہو گا اور چونکہ طواف رخصت نہ کیا، لہذا ایک دم لازم اور اگر طواف رخصت دوبارہ کر لیا تو یہ دم بھی ساقط ہو گیا اور اگر طواف فرض بے وضو کیا تھا اور یہ باوضو تو ایک دم اور اگر طواف فرض بے وضو کیا تھا اور طواف رخصت جنابت میں تو دو دم۔^(۲) (علمگیری)

مسئلہ ۱۱: طواف فرض کے تین پھرے کیے اور طواف رخصت پورا کیا تو اس میں کے چار پھرے اس میں محسوب ہو جائیں گے اور دو دم لازم، ایک طواف فرض میں دیر کرنے، دوسرا طواف رخصت کے چار پھرے چھوڑنے کا۔ اور اگر ہر ایک کے تین تین پھرے کیے تو کل فرض میں شمار ہوں گے اور دو دم واجب۔^(۳) (علمگیری) اس مسئلہ میں فروع کثیر ہے ہیں بخوبی تطولی ذکر نہ کیے۔

(۸) سعی میں غلطیاں

مسئلہ ۱: سعی کے چار پھرے یا زیادہ بلا عذر چھوڑ دیے یا سواری پر کیے تو دم دے اور حج ہو گیا اور چار سے کم میں ہر پھرے کے بد لے صدقہ اور اعادہ کر لیا تو دم وصدقہ ساقط اور عذر کے سبب ایسا ہوا تو معاف ہے۔ یہی ہر واجب کا حکم ہے کہ عذر صحیح سے ترک کر سکتا ہے۔^(۴) (علمگیری، رد المحتار)

مسئلہ ۲: طواف سے پہلے سعی کی اور اعادہ نہ کیا تو دم دے۔^(۵) (در مختار)

مسئلہ ۳: جنابت میں یا بے وضو طواف کر کے سعی کی تو سعی کے اعادہ کی حاجت نہیں۔^(۶) (در مختار)

1 ”الفتاوى الهندية“، كتاب المناسب، الباب الثامن في الجنایات، الفصل الخامس، ج ۱، ص ۲۴۶، وغيره.

2 ”الفتاوى الهندية“، كتاب المناسب، الباب الثامن في الجنایات، الفصل الخامس، ج ۱، ص ۲۴۶.

3 المرجع السابق.

4 ”الفتاوى الهندية“، كتاب المناسب، الباب الثامن في الجنایات، الفصل الخامس، ج ۱، ص ۲۴۷.

و ”رد المحتار“، كتاب الحج، باب الجنایات، ج ۳، ص ۶۶۵.

5 ”الدر المختار“، كتاب الحج، باب في السعى بين الصفا والمروة، ج ۳، ص ۵۸۷.

6 ”الدر المختار“، كتاب الحج، باب الجنایات، ج ۳، ص ۶۶۱.

مسئلہ ۲: ستمیں احرام یا زمانہ حج شرط نہیں، نہ کی ہو توجہ بچا ہے کر لے ادا ہو جائے گی۔^(۱) (جوہرہ)

(۹) وقوف عرفہ میں غلطی

مسئلہ ۱: جو شخص غروب آفتاب سے پہلے عرفات سے چلا گیا وہ مدمے پھر اگر غروب سے پہلے واپس آیا تو ساقط ہو گیا اور غروب کے بعد واپس ہوا تو نہیں اور عرفات سے چلا آتا خواہ با اختیار ہو یا بلا اختیار ہو مثلاً اونٹ پر سوار تھا وہ اسے لے بھاگا دونوں صورت میں ڈم ہے۔^(۲) (علمگیری، جوہرہ)

(۱۰) وقوف مُزدَلِفہ

مسئلہ ۱: دسویں کی صبح کو مزدلفہ میں بلاعذر وقوف نہ کیا تو ڈم دے۔ ہاں کمزور یا عورت بخوف از دحام وقوف ترک کرے تو جرم نہیں۔^(۳) (جوہرہ)

(۱۱) رَمَیٌ کی غلطیاں

مسئلہ ۱: کسی دن بھی رمی نہیں کی یا ایک دن کی بالکل یا اکثر ترک کردی مثلاً دسویں کو تین کنکریاں تک ماریں یا گیارہویں وغیرہ کو دس کنکریاں تک یا کسی دن کی بالکل یا اکثر رمی دوسرے دن کی تو ان سب صورتوں میں ڈم ہے اور اگر کسی دن کی نصف سے کم چھوڑی مثلاً دسویں کو چار کنکریاں ماریں، تین چھوڑ دیں یا اور دونوں کی گیارہ ماریں دس چھوڑ دیں یا دوسرے دن کی توہر کنکری پر ایک صدقہ دے اور اگر صدقوں کی قیمت ڈم کے برابر ہو جائے تو کچھ کم کر دے۔^(۴) (علمگیری، درحقیقی، رد المحتار)

1 "الجوهرة النيرة"، كتاب الحج، باب الجنایات في الحج، ص ۲۲۲.

2 "الفتاوى الهندية"، كتاب المناسب، الباب الثامن في الجنایات، الفصل الخامس، ج ۱، ص ۲۴۷.

و "الجوهرة النيرة"، كتاب الحج، باب الجنایات في الحج، ص ۲۲۲.

3 "الجوهرة النيرة"، كتاب الحج، باب الجنایات في الحج، ص ۲۲۳.

4 "الفتاوى الهندية"، كتاب المناسب، الباب الثامن في الجنایات، الفصل الخامس، ج ۱، ص ۲۴۷.

و " الدر المختار" و "رد المحتار"، كتاب الحج، باب الجنایات، ج ۳، ص ۶۶۶.

(۱۲) قربانی اور حلق میں غلطی

مسئلہ ۱: حرم میں حلق نہ کیا، حدود حرم سے باہر کیا یا بارھویں کے بعد کیا یا یارمی سے پہلے کیا یا قارین مُنتخع نے قربانی سے پہلے کیا یا ان دونوں نے رمی سے پہلے قربانی کی توان سب صورتوں میں دام ہے۔^(۱) (در مختار وغیرہ)

مسئلہ ۲: عمرہ کا حلق بھی حرم ہی میں ہونا ضرور ہے، اس کا حلق بھی حرم سے باہر ہوا تو دام ہے مگر اس میں وقت کی شرط نہیں۔^(۲) (در مختار)

مسئلہ ۳: حج کرنے والے نے بارھویں کے بعد حرم سے باہر سرموٹا یا تو دو دام ہیں، ایک حرم سے باہر حلق کرنے کا دوسرا بارھویں کے بعد ہونے کا۔^(۳) (رد المختار)

(۱۳) شکار کرنا

مسئلہ ۱: خشکی کا وحشی جانور شکار کرنا یا اس کی طرف شکار کرنے کو اشارہ کرنا یا اور کسی طرح بتانا، یہ سب کام حرام ہیں اور سب میں کفارہ واجب اگر چہ اس کے کھانے میں مُ Fletcher ہو۔ یعنی بھوک سے مراجاتا ہوا اور کفارہ اس کی قیمت ہے یعنی دو عادل وہاں کے حبابوں جو قیمت بتا دیں وہ دینی ہو گی اور اگر وہاں اس کی کوئی قیمت نہ ہو تو وہاں سے قریب جگہ میں جو قیمت ہو وہ ہے اور اگر ایک ہی عادل نے بتا دیا جب بھی کافی ہے۔^(۴) (در مختار وغیرہ)

مسئلہ ۲: پانی کے جانور کو شکار کرنا جائز ہے، پانی کے جانور سے مراد وہ جانور ہے جو پانی میں پیدا ہوا ہوا اگرچہ خشکی میں بھی کبھی رہتا ہوا رخکی کا جانورو ہے جس کی پیدائش خشکی کی ہو اگرچہ پانی میں رہتا ہو۔^(۵) (منک)

مسئلہ ۳: شکار کی قیمت میں اختیار ہے کہ اس سے بھیز بکری وغیرہ اگر خرید سکتا ہے تو خرید کر حرم میں ذبح کر کے فقر اک تو تقسیم کر دے یا اس کا غلہ خرید کر مساکین پر صدقہ کر دے، اتنا اتنا کہ ہر مسکین کو صدقہ فطری کی قدر پہنچ اور یہ بھی ہو سکتا ہے کہ اس قیمت کے غلہ میں جتنے صدقے ہو سکتے ہوں ہر صدقہ کے بد لے ایک روزہ رکھے اور اگر کچھ غلہ بچ جائے جو پورا صدقہ نہیں تو

1 "الدر المختار"، کتاب الحج، باب الجنایات، ج ۳، ص ۶۶۶، وغیرہ.

2 "الدر المختار"، کتاب الحج، باب الجنایات، ج ۳، ص ۶۶۶.

3 "رد المختار"، کتاب الحج، باب الجنایات، ج ۳، ص ۶۶۶.

4 "الدر المختار"، کتاب الحج، باب الجنایات، ج ۳، ص ۶۷۶، وغیرہ.

5 "باب المناسب"، (باب الجنایات، فصل فی ترك الواجبات بعدن)، ص ۳۶۰.

اختیار ہے وہ کسی مسکین کو دیدے یا اس کی عوض ایک روزہ رکھے اور اگر پوری قیمت ایک صدقہ کے لائق بھی نہیں تو بھی اختیار ہے کہ اتنے کاغذہ خرید کر ایک مسکین کو دیدے یا اس کے بد لے ایک روزہ رکھے۔^(۱) (در المختار، عالمگیری وغیرہما)

مسئلہ ۲: کفارہ کا جانور حرم کے باہر ذبح کیا تو کفارہ ادا نہ ہوا اور اگر اس میں سے خود بھی کھالیا تو اتنے کا تادا ان دے اور اگر اس کفارہ کے گوشت کو ایک مسکین پر تصدق کیا جب بھی جائز ہے۔ یہیں تادا ان کی قیمت بھی ایک مسکین کو دے سکتا ہے اور اگر جانور کو باہر ذبح کیا اور اس کا گوشت ہر مسکین کو ایک ایک صدقہ کی قیمت کا دیا اور وہ سب گوشت اتنی قیمت کا ہے جتنی قیمت کاغذہ خریدا جاتا تو ادا ہو گیا۔^(۲) (عالمگیری، رد المختار)

مسئلہ ۵: کفارہ کا جانور چوری گیا یا زندہ جانور ہی تصدق کر دیا تو ناکافی ہے اور اگر ذبح کر دیا اور گوشت چوری گیا تو ادا ہو گیا۔^(۳) (رد المختار)

مسئلہ ۶: قیمت کاغذہ تصدق کرنے کی صورت میں ہر مسکین کو صدقہ کی مقدار دینا ضروری ہے کم و بیش دے گا تادا نہ ہو گا۔ کم کم دیا تو کل نفل صدقہ ہے اور زیادہ زیادہ دیا تو ایک صدقہ سے جتنا زیادہ دیا نفل ہے۔ یہ اس صورت میں ہے کہ ایک ہی دن میں دیا ہو اور اگر کئی دن میں دیا اور ہر روز پورا صدقہ تو یوں ایک مسکین کوئی صدقہ دے سکتا ہے اور یہ بھی ہو سکتا ہے کہ ہر مسکین کو ایک ایک صدقہ کی قیمت دیدے۔^(۴) (در المختار، رد المختار)

مسئلہ ۷: مُحْرَم نے جنگل کے جانور کو ذبح کیا تو حلال نہ ہوا بلکہ مُردار ہے ذبح کرنے کے بعد اسے کھا بھی لیا تو اگر کفارہ دینے کے بعد کھایا تو اب پھر کھانے کا کفارہ دے اور اگر نہیں دیا تھا تو ایک ہی کفارہ کافی ہے۔^(۵) (جوہرہ)

مسئلہ ۸: جتنی قیمت اُس شکار کی تجویز ہوئی اُس کا جانور خرید کر ذبح کیا اور قیمت میں سے بچ رہا تو بقیہ کاغذہ خرید کر تصدق کرے یا ہر صدقہ کے بد لے ایک روزہ رکھے یا کچھ روزے رکھے کچھ صدقہ دے سب جائز ہے۔ یہیں اگر وہ قیمت دو جانوروں کے خریدنے کے لائق ہے تو چاہے دو جانور ذبح کرے یا ایک ذبح اور ایک کے بد لے کا صدقہ دے یا روزے رکھے ہر

1 "الدر المختار"، کتاب الحج، باب الجنایات، ج ۳، ص ۶۸۱۔

و "الفتاوى الهندية"، کتاب المناسك، الباب التاسع في الصيد، ج ۱، ص ۲۴۸، وغيرهما.

2 "الفتاوى الهندية"، المرجع السابق ص ۲۴۸ و "رد المختار"، کتاب الحج، باب الجنایات، ج ۳، ص ۶۸۱۔

3 "رد المختار"، کتاب الحج، باب الجنایات، ج ۳، ص ۶۸۱۔

4 "الدر المختار" و "رد المختار"، کتاب الحج، باب الجنایات، ج ۳، ص ۶۸۱-۶۸۳۔

5 "الجوهرة النيرة"، کتاب الحج، باب الجنایات في الحج، ص ۲۲۸۔

طرح اختیار ہے۔^(۱) (علمگیری)

مسئلہ ۹: احرام والے نے حرم کا جانور شکار کیا تو اس کا بھی یہی حکم ہے، حرم کی وجہ سے دو ہر اکفارہ واجب نہ ہوگا اور اگر بغیر احرام کے حرم میں شکار کیا تو اس کا بھی وہی اکفارہ ہے جو حرم کے لیے ہے مگر اس میں روزہ کافی نہیں۔^(۲) (علمگیری)

مسئلہ ۱۰: جنگل کے جانور سے مراد وہ ہے جو خشکی میں پیدا ہوتا ہے اگرچہ پانی میں رہتا ہو۔ لہذا امر غائبی اور حشی ببط کے شکار کرنے کا بھی یہی حکم ہے اور پانی کا جانور وہ ہے جس کی پیدائش پانی میں ہوتی ہے اگرچہ کبھی کبھی خشکی میں رہتا ہو۔ گھر بیلو جانور جیسے گائے، بھینس، بکری اگر جنگل میں رہنے کے سبب انسان سے وحشت کریں تو حشی نہیں اور حشی جانور کسی نے پال لیا تو اب بھی جنگل ہی کا جانور شمار کیا جائے گا، اگر پلاو ہر ان شکار کیا تو اس کا بھی وہی حکم ہے۔ جنگل کا جانور اگر کسی کی ملک میں ہو جائے مثلاً پکڑ لایا یا پکڑنے والے سے مول لیا تو اس کے شکار کرنے کا بھی وہی حکم ہے۔^(۳) (علمگیری، جوہرہ، رد المحتار)

مسئلہ ۱۱: حرام اور حلال جانور دونوں کے شکار کا ایک حکم ہے مگر حرام جانور کے قتل کرنے میں اکفارہ ایک بکری سے زیادہ نہیں ہے اگرچہ اس جانور کی قیمت ایک بکری سے بہت زائد کی ہو مثلاً ہاتھی کو قتل کیا تو صرف ایک بکری کفارہ میں واجب ہے۔^(۴) (در المختار، رد المحتار)

مسئلہ ۱۲: سکھایا ہوا جانو قتل کیا تو اکفارہ میں وہی قیمت واجب ہے جو بے سکھائے کی ہے، البتہ اگر وہ کسی کی ملک ہے تو اکفارہ کے علاوہ اس کے مالک کو سکھائے ہوئے کی قیمت دے۔^(۵) (در المختار)

مسئلہ ۱۳: کفارہ لازم آنے کے لیے قصدًا قتل کرنا شرط نہیں بھول چوک سے قتل ہوا جب بھی کفارہ ہے۔^(۶)

(در المختار وغیرہ)

مسئلہ ۱۴: جانور کو زخمی کر دیا مگر مر انہیں یا اس کے بال یا پر نوچ یا کوئی عضو کاٹ ڈالا تو اس کی وجہ سے جو کچھ اُس

1 "الفتاوى الهندية"، كتاب المناسب، الباب التاسع في الصيد، ج ۱، ص ۲۴۸.

2 المرجع السابق.

3 المرجع السابق ص ۲۴۷۔ و "رد المختار"، كتاب الحج، باب الجنایات، ج ۳، ص ۶۷۶.

4 " الدر المختار" و "رد المختار"، كتاب الحج، باب الجنایات، ج ۳، ص ۶۸۱.

5 " الدر المختار"، كتاب الحج، باب الجنایات، ج ۳، ص ۶۸۱.

6 " الدر المختار"، كتاب الحج، باب الجنایات، ج ۳، ص ۶۷۸، وغيره.

جانور میں کسی ہوئی وہ کفارہ ہے اور اگر زخم کی وجہ سے مر گیا تو پوری قیمت واجب۔^(۱) (عامہ کتب)

مسئلہ ۱۵: زخم کھا کر بھاگ گیا اور معلوم ہے کہ مر گیا یا معلوم نہیں کہ مر گیا یا زندہ ہے تو قیمت واجب ہے اور اگر معلوم ہے کہ مر گیا مگر اس زخم کے سبب سے نہیں بلکہ کسی اور سبب سے تو زخم کی جزادے اور بالکل اچھا ہو گیا، جب بھی کفارہ ساقط نہ ہو گا۔^(۲) (ردمختار)

مسئلہ ۱۶: جانور کو زخمی کیا پھر اسے قتل کر ڈالا تو زخم قتل دونوں کا کفارہ دے۔^(۳) (عامگیری)

مسئلہ ۱۷: جانور جال میں پھنسا ہوا تھا یا کسی درندہ نے اسے پکڑا تھا اس نے چھوڑا ناچاہا، تو اگر مربجی جائے جب بھی کچھ نہیں۔^(۴) (درمختار)

مسئلہ ۱۸: پرند کے پرنوچ ڈالے کہ اوڑنے سکے یا چوپا یہ کے ہاتھ پاؤں کاٹ ڈالے کہ بھاگ نہ سکے تو پورے جانور کی قیمت واجب ہے اور انڈا توڑایا بھونا تو اس کی قیمت دے مگر جب کہ گندہ ہو تو کچھ واجب نہیں اگرچہ اس کا چھلا کا قیمتی ہو جیسے شتر مرغ کا انڈا کہ لوگ اسے خرید کر بطور نمائش رکھتے ہیں اگرچہ گندہ ہو۔ انڈا توڑا اس میں سے بچہ مرا ہوا نکلا تو بچہ کی قیمت دے اور جنگل کے جانور کا دودھ دوہا تو دودھ کی اور بال کترے تو بالوں کی قیمت دے۔^(۵) (درمختار وغیرہ)

مسئلہ ۱۹: پرند کے پرنوچ ڈالے یا چوپا یہ کے ہاتھ پاؤں کاٹ ڈالے پھر کفارہ دینے سے پہلے اسے قتل کر ڈالا تو ایک ہی کفارہ ہے اور کفارہ ادا کرنے کے بعد قتل کیا تو دو کفارے، ایک زخم وغیرہ کا دوسرا قتل کا اور اگر زخمی کیا پھر وہ جانور زخم کے سبب مر گیا تو ایک ہی کفارہ ہے خواہ مرنے سے پہلے دیا ہو یا بعد۔^(۶) (مسک، عامگیری)

مسئلہ ۲۰: جنگل کے جانور کا انڈا بھونا یا دودھ دوہا اور کفارہ ادا کر دیا تو اس کا کھانا حرام نہیں اور بیچنا بھی جائز مگر مکروہ ہے اور جانور کا کفارہ دیا اور کھایا تو پھر کفارہ دے اور دوسرے محروم نے کھایا تو اس پر کفارہ نہیں اگرچہ کھانا حرام تھا کہ وہ

1 "تنویر الابصار" و "الدرالمختار"، کتاب الحج، باب الجنایات، ج ۳، ص ۶۸۳۔

2 "ردمختار"، کتاب الحج، باب الجنایات، ج ۳، ص ۶۸۳۔

3 "الفتاوی الہندیہ"، کتاب المناسک، الباب التاسع فی الصید، ج ۱، ص ۲۴۸۔

4 "الدرالمختار"، کتاب الحج، باب الجنایات، ج ۳، ص ۶۸۴۔

5 "الدرالمختار"، کتاب الحج، باب الجنایات، ج ۳، ص ۶۸۴۔ وغیرہ

6 "المسلک المتقوسط"، (باب الجنایات، فصل فی الحرج)، ص ۳۶۲۔

و "الفتاوی الہندیہ"، کتاب المناسک، الباب التاسع فی الصید، ج ۱، ص ۲۴۸۔

مُدارے ہے۔^(۱) (جوہرہ، رالمختار)

مسئلہ ۲۱: جنگل کے جانور کا انڈا اٹھالا یا اور مرغی کے نیچے رکھ دیا اگر گندہ ہو گیا تو اس کی قیمت دے اور اس سے بچ نکلا اور بڑا ہو کر اڑ گیا تو کچھ نہیں اور اگر انڈے پر سے جانور کو اڑا دیا اور انڈا گندہ ہو گیا تو کفارہ واجب۔^(۲) (منک)

مسئلہ ۲۲: ہرنی کو مارا اس کے پیٹ میں بچھ تھا، وہ مرا ہوا گرا تو اس بچھ کی قیمت کفارہ دے اور ہرنی بعد کو مرگی تو اس کی قیمت بھی اور اگر نہ مری تو اس کی وجہ سے جتنا اس میں نقصان آیا وہ کفارہ میں دے اور اگر بچھ نہیں گرا مگر ہرنی مرگی تو حالتِ حمل میں جو اس کی قیمت تھی وہ دے۔^(۳) (جوہرہ)

مسئلہ ۲۳: کوا، چیل، بھیڑیا، بچھو، سانپ، چوہا، گھونس، پچھو ندر، کنکھنا کتا، پشو، محمر، کلی، کچھوا، کیکڑا، پنگا، کاشنے والی چیزوںی، کمکھی، چھپکلی، بُر اور تمام حشرات الارض بخوبی، لومڑی، گیدڑ جب کہ یہ درندے حملہ کریں یا جود رندے ایسے ہوں جن کی عادت اکثر ابتداءً حملہ کرنے کی ہوتی ہے جیسے شیر، چیتا، تیندو، ان سب کے مارنے میں کچھ نہیں۔ یوہیں پانی کے تمام جانوروں کے قتل میں کفارہ نہیں۔^(۴) (علمگیری، درالمختار، رالمختار وغیرہ)

مسئلہ ۲۴: ہرنا اور بکری سے بچھ پیدا ہوا تو اس کے قتل میں کچھ نہیں، ہرنی اور بکرے سے ہے تو کفارہ واجب۔^(۵) (درالمختار، رالمختار)

مسئلہ ۲۵: غیر محرم نے شکار کیا تو محرم اُسے کھا سکتا ہے اگرچہ اُس نے اسی کے لیے کیا ہو، جب کہ اُس محرم نے اُسے بتایا، نہ حکم کیا، نہ کسی طرح اس کام میں اعانت کی ہو اور یہ شرط بھی ہے کہ حرم سے باہر اُسے ذبح کیا ہو۔^(۶) (درالمختار)

مسئلہ ۲۶: بتانے والے، اشارہ کرنے والے پر کفارہ اس وقت لازم ہے کہ ① جسے بتایا وہ اس کی بات جھوٹی نہ

1 "الجوهرة النيرة"، كتاب الحج، باب الجنایات في الحج ص ۲۲۶.

و "رالمختار"، كتاب الجنایات، ج ۳، ص ۶۸۸.

2 "باب المناسب"، (باب الجنایات، فصل في حكم البيض)، ص ۳۶۶.

3 "الجوهرة النيرة"، كتاب الحج، باب الجنایات في الحج ص ۲۲۶.

4 "الدرالمختار" و "رالمختار"، كتاب الحج، باب الجنایات، ج ۳، ص ۶۸۹-۶۹۱.

و "الفتاوى الهندية"، كتاب المناسب، الباب التاسع في الصيد، ج ۱، ص ۲۵۲.

5 "الدرالمختار" و "رالمختار"، كتاب الحج، باب الجنایات، ج ۳، ص ۶۹۲.

6 "الدرالمختار"، كتاب الحج، باب الجنایات، ج ۳، ص ۶۹۲.

جانے اور ② بے اس کے بتائے وہ جانتا بھی نہ ہوا اور ③ اُس کے بتانے پر فوراً اُس نے مار بھی ڈالا ہوا اور ④ وہ جانور وہاں سے بھاگ نہ گیا اور ⑤ یہ بتانے والا جانور کے مارے جانے تک احرام میں ہو۔ اگر ان پانچوں شرطوں میں ایک نہ پائی جائے تو کفارہ نہیں رہا گناہ وہ بہر حال ہے۔^(۱) (درالمختار، جوہرہ)

مسئلہ ۲۷: ایک محرم نے کسی کوشکار کا پتا دیا مگر اس نے نہ اُسے سچا جانا نہ جھوٹا پھر دوسرے نے خبر دی، اب اس نے جستجو کی اور جانور کو مارا تو دونوں بتانے والوں پر کفارہ ہے اور اگر پہلے کو جھوٹا سمجھا تو صرف دوسرے پر ہے۔^(۲) (درالمختار)

مسئلہ ۲۸: محرم نے شکار کا حکم دیا تو کفارہ بہر حال لازم اگرچہ جانور خود مارنے والے کے علم میں ہے۔^(۳) (درالمختار)

مسئلہ ۲۹: ایک محرم نے دوسرے محرم کوشکار کرنے کا حکم دیا اور دوسرے نے خود نہ کیا بلکہ اُس نے تیرے محرم کو حکم دیا، اب تیرے نے شکار کیا تو پہلے پر کفارہ نہیں اور دوسرے اور تیرے پر لازم اگر پہلے نے دوسرے سے کہا کہ تو قلاں کو شکار کا حکم دے اور اس نے حکم دیا تو تینوں پر جرم آنے لازم۔^(۴) (مسک)

مسئلہ ۳۰: غیر محرم نے محرم کوشکار بتایا یا حکم کیا تو گنہگار ہوا توبہ کرے، اس غیر محرم پر کفارہ نہیں۔^(۵) (مسک)

مسئلہ ۳۱: محرم نے جسے بتایا وہ محرم ہو یا نہ ہو بہر حال بتانے والے پر کفارہ لازم۔^(۶) (درالمختار)

مسئلہ ۳۲: کئی شخصوں نے مل کر شکار کیا تو سب پر پورا پورا کفارہ ہے۔^(۷) (عامگیری)

مسئلہ ۳۳: مذہبی بھی خشکی کا جانور ہے، اُسے مارے تو کفارہ دے اور ایک کھجور کافی ہے۔^(۸) (جوہرہ)

1 "الجوهرة النيرة"، كتاب الحج، باب الجنایات في الحج ص ۲۲۴ .

و "الدرالمختار"، كتاب الحج، باب الجنایات، ج ۳، ص ۶۷۷ .

2 "رالمختار"، كتاب الحج، باب الجنایات، ج ۳، ص ۶۷۷ .

3 المرجع السابق.

4 "باب المناسبك"، (باب الجنایات، فصل في الدلالة والاشارة ونحو ذلك)، ص ۳۶۹ .

5 "باب المناسبك"، (باب الجنایات، فصل في الدلالة والاشارة ونحو ذلك)، ص ۳۶۹ .

6 "رالمختار"، كتاب الحج، باب الجنایات، ج ۳، ص ۶۷۷ .

7 "الفتاوى الهندية"، كتاب المناسبك، الباب التاسع في الصيد، ج ۱، ص ۲۴۹ .

8 "الجوهرة النيرة"، كتاب الحج، باب الجنایات في الحج ص ۲۲۷ .

مسئلہ ۳۴: محرم نے جنگل کا جانور خریدایا بیچا تو بع باطل ہے پھر باعث مشتری دونوں محرم ہیں اور جانور ہلاک ہوا تو دونوں پر کفارہ ہے۔ یہ حکم اس وقت ہے کہ احرام کی حالت میں پکڑا اور احرام ہی میں بیچا اور اگر پکڑنے کے وقت محرم نہ تھا اور بیچنے کے وقت ہے تو بع فاسد ہے اور اگر پکڑنے کے وقت محرم تھا اور بیچنے کے وقت نہیں ہے تو بع جائز۔^(۱) (جوہرہ)

مسئلہ ۳۵: غیر محرم نے غیر محرم کے ہاتھ جنگل کا جانور بیچا اور مشتری نے ابھی قبضہ نہ کیا تھا کہ دونوں میں سے ایک نے احرام باندھ لیا تو اب وہ بع باطل ہو گئی۔^(۲) (جوہرہ)

مسئلہ ۳۶: احرام باندھا اور اس کے ہاتھ میں جنگل کا جانور ہے تو حکم ہے کہ چھوڑ دے اور نہ چھوڑا یہاں تک کہ مر گیا تو ضمان دے مگر چھوڑنے سے اس کی ملک سے نہیں لکھتا جب کہ احرام سے پہلے پکڑا تھا اور یہ بھی شرط ہے کہ بیرونِ حرم پکڑا ہو فائدہ اگر اسے کسی نے پکڑ لیا تو ماک اس سے لے سکتا ہے۔ جب کہ احرام سے نکل چکا ہوا اگر کسی اور نے اس کے ہاتھ سے چھوڑا دیا تو یہ تاو ان دے اور اگر جانور اس کے گھر ہے تو کچھ مضايقہ نہیں یا پاس ہی ہے مگر پنجھرے میں ہے تو جب تک حرم سے باہر ہے چھوڑنا ضروری نہیں۔ لہذا اگر مر گیا تو کفارہ لازم نہیں۔^(۳) (جوہرہ، عالمگیری)

مسئلہ ۳۷: محرم نے جانور پکڑا تو اس کی ملک نہ ہوا، حکم ہے کہ چھوڑ دے اگرچہ پنجھرے میں ہو یا گھر پر ہوا اور اسے کوئی پکڑ لے تو احرام کے بعد اس سے نہیں لے سکتا اور اگر کسی دوسرے نے چھوڑ دیا تو اس سے تاو ان نہیں لے سکتا اور دوسرے محرم نے مارڈا تو دونوں پر کفارہ ہے مگر پکڑنے والے نے جو کفارہ دیا ہے، وہ مارنے والے سے وصول کر سکتا ہے۔^(۴) (جوہرہ، عالمگیری)

مسئلہ ۳۸: محرم نے جنگل کا جانور پکڑا تو اس پر لازم ہے کہ جنگل میں یا ایسی جگہ چھوڑ دے جہاں وہ پناہ لے سکے، اگر شہر میں لا کر چھوڑا جہاں اس کے پکڑنے کا اندر یہ ہے تو جرمانہ سے بری نہ ہو گا۔^(۵) (منک)

مسئلہ ۳۹: کسی نے ایسی جگہ شکار دیکھا کہ مارنے کے لیے تیر کمان، غلیل، بندوق وغیرہ کی ضرورت ہے اور محرم نے یہ چیزیں اسے دیں تو اس پر پورا کفارہ لازم اور شکار ذبح کرنا ہے اس کے پاس ذبح کرنے کی چیز نہیں، محرم نے پھری دی تو

1 "الجوهرة النيرة"، كتاب الحج، باب الجنایات في الحج ص ۲۲۹۔

2 المرجع السابق.

3 المرجع السابق و "الفتاوى الهندية"، كتاب المناسك، الباب التاسع في الصيد، ج ۱، ص ۲۵۰، ۲۵۱۔

4 المرجع السابق.

5 "الباب المناسك" و "المسلك المتقسط"، (باب الجنایات، فصل في أخذ الصيد و ارساله)، ص ۳۶۸۔

کفارہ ہے اور اگر اس کے پاس ذبح کرنے کی چیز ہے اور محرم نے چھری دی تو کفارہ نہیں مگر کراہت ہے۔^(۱) (علمگیری)

مسئلہ ۲۰: محرم نے جانور پر اپنا سکھایا یا باز سکھایا ہوا چھوڑا، اُس نے شکار کو مارڈا تو کفارہ واجب ہے اور اگر احرام کی وجہ سے تعییل حکمِ شرع کے لیے باز چھوڑ دیا، اُس نے جانور کو مارڈا یا سکھانے کے لیے جال پھیلایا، اس میں جانور پھنس کر مر گیا یا کوآں کھودا تھا اُس میں گر کر مرا تو ان صورتوں میں کفارہ نہیں۔^(۲) (علمگیری)

(۱۴) حرم کے جانور کو ایذا دینا

مسئلہ ۱: حرم کے جانور کو شکار کرنا یا اُسے کسی طرح ایذا دینا سب کو حرام ہے۔ محرم اور غیر محرم دونوں اس حکم میں یکساں ہیں۔ غیر محرم نے حرم کے جنگل کا جانور ذبح کیا تو اس کی قیمت واجب ہے اور اس قیمت کے بدلتے روزہ نہیں رکھ سکتا اور محرم ہے تو روزہ بھی رکھ سکتا ہے۔^(۳) (در مختار)

مسئلہ ۲: محرم نے اگر حرم کا جانور مارا تو ایک ہی کفارہ واجب ہو گا دونہیں اور اگر وہ جانور کسی کا مملوک تھا تو مالک کو اس کی قیمت بھی دے۔ پھر اگر سکھایا ہوا ہوشلا طوفی تو مالک کو وہ قیمت دے جو سکھے ہوئے کی ہے اور کفارہ میں بے سکھائے ہوئے کی قیمت۔^(۴) (مسک)

مسئلہ ۳: جو حرم میں داخل ہوا اور اُس کے پاس کوئی وحشی جانور ہوا گرچہ پنځرے میں تو حکم ہے کہ اُسے چھوڑ دے، پھر اگر وہ شکاری جانور باز، شکرا، بہری وغیرہ ہے اور اس نے اس حکمِ شرع کی تعییل کے لیے اُسے چھوڑا، اُس نے شکار کیا تو اُس کے ذمہ تاوان نہیں اور شکار پر چھوڑا تو تاوان ہے۔^(۵) (در مختار وغیرہ)

مسئلہ ۴: ایک شخص دوسرے کا وحشی جانور غصب کر کے حرم میں لایا تو واجب ہے کہ چھوڑ دے اور مالک کو قیمت دے اور نہ چھوڑا بلکہ مالک کو واپس دیا تو تاوان دے۔ غصب کے بعد احرام باندھا جب بھی یہی حکم ہے۔^(۶) (رد المحتار وغیرہ)

1 "الفتاوى الهندية"، كتاب المناسب، الباب التاسع في الصيد، ج ۱، ص ۲۵۰.

2 المرجع السابق ص ۲۵۱.

3 " الدر المختار"، كتاب الحج، باب الجنایات، ج ۳، ص ۶۹۳.

4 "باب المناسب" و "المسلك المقتسط"، (باب الجنایات، فصل في صيد الحرم)، ص ۳۷۴.

5 " الدر المختار"، كتاب الحج، باب الجنایات، ج ۳، ص ۶۹۳، وغيره.

6 "رد المحتار"، كتاب الحج، باب الجنایات، ج ۳، ص ۶۹۴.

مسئلہ ۵: دو غیر حرم نے حرم کے جانور کو ایک ضرب میں مارڈا تو دونوں آدمی آدمی قیمت دیں۔ یوہیں اگر بہت سے لوگوں نے مارا تو سب پر وہ قیمت تقسیم ہو جائے گی اور اگر ان میں کوئی حرم بھی ہے تو علاوہ اُس کے جو اُس کے حصہ میں پڑا پوری قیمت بھی کفارہ میں دے اور ایک نے پہلے ضرب لگائی پھر دوسرا نے توہر ایک کی ضرب سے اس کی قیمت میں جو کوئی ہوئی وہ دے۔ پھر باقی قیمت دونوں پر تقسیم ہو جائے گی اس بقیہ کا نصف نصف دونوں دیں۔^(۱) (علمگیری، منک)

مسئلہ ۶: ایک نے حرم کا جانور پکڑا، دوسرا نے مارڈا تو دونوں پوری پوری قیمت دیں اور پکڑنے والے کو اختیار ہے کہ دوسرا سے تاوان وصول کر لے۔^(۲) (علمگیری)

مسئلہ ۷: چند شخص حرم مکہ کے کسی مکان میں ٹھہرے، اس مکان میں کبوتر رہتے تھے۔ سب نے ایک سے کہا، دروازہ بند کر دے، اس نے دروازہ بند کر دیا اور سب منی کو چلے گئے، واپس آئے تو کبوتر پیاس سے مرے ہوئے ملے تو سب پورا پورا کفارہ دیں۔^(۳) (علمگیری)

مسئلہ ۸: جانور کا کچھ حصہ حرم میں ہوا اور کچھ باہر تو اگر کھڑا ہوا اور اس کے سب پاؤں حرم میں ہوں یا ایک ہی پاؤں تو وہ حرم کا جانور ہے، اُس کو مارنا حرام ہے اگرچہ سر حرم سے باہر ہے اور اگر صرف سر حرم میں ہے اور پاؤں سب کے سب باہر تو قتل پر جرمانہ لازم نہیں اور اگر لیٹا سویا ہے اور کوئی حصہ بھی حرم میں ہے تو اسے مارنا حرام۔^(۴) (ردا محتر)

مسئلہ ۹: جانور حرم سے باہر تھا، اس نے تیر چھوڑا وہ جانور بھاگا اور تیر اسے اس وقت لگا کہ حرم میں پہنچ گیا تھا تو جرمانہ لازم اور اگر تیر لگنے کے بعد بھاگ کر حرم میں گیا اور وہیں مر گیا تو نہیں مگر اس کا کھانا حلال نہیں۔^(۵) (ردا محتر)

مسئلہ ۱۰: جانور حرم میں نہیں مگر یہ شکار کرنے والا حرم میں ہے اور حرم ہی سے تیر چھوڑا تو جرمانہ واجب۔^(۶) (علمگیری)

1 "الفتاوى الهندية" كتاب المناسب، الباب التاسع فى الصيد، ج ۱، ص ۲۴۹.

و "الباب المناسب" و "المسلك المتقوسط"، (باب الجنایات)، ص ۳۶۴.

2 "الفتاوى الهندية"، كتاب المناسب، الباب التاسع فى الصيد، ج ۱، ص ۲۵۰.

3 المرجع السابق.

4 "ردا المحتر"، كتاب الحج، باب الجنایات، ج ۳، ص ۶۸۷.

5 المرجع السابق، ص ۶۸۸.

6 "الفتاوى الهندية"، كتاب المناسب، الباب التاسع فى الصيد، ج ۱، ص ۲۵۱.

مسئلہ ۱۱: جانور اور شکاری دونوں حرم سے باہر ہیں مگر تیر حرم سے ہوتا ہوا گزرا تو اسکی بھی بعض علماتاوان واجب کرتے ہیں۔ درختار میں بھی لکھا مگر بحر الراق ولباب میں تصریح ہے کہ اس میں تاو ان نہیں اور علامہ شامی نے فرمایا کلام علماء سے یہی ثابت۔ کتابیا باز وغیرہ چھوڑ اور حرم سے ہوتا ہوا گزرا، اس کا بھی یہی حکم ہے۔^(۱)

مسئلہ ۱۲: جانور حرم سے باہر تھا اس پر کتاب چھوڑا، کتنے نے حرم میں جا کر پکڑا تو اس پر تاو ان نہیں مگر شکار نہ کھایا جائے۔^(۲) (علمگیری)

مسئلہ ۱۳: گھوڑے وغیرہ کسی جانور پر سوار جا رہا تھا اسے ہانکتا یا کھینچتا لیے جا رہا تھا، اس کے ہاتھ پاؤں سے کوئی جانور دب کر مر گیا یا اس نے کسی جانور کو دانت سے کٹا اور مر گیا تو تاو ان دے۔^(۳) (علمگیری)

مسئلہ ۱۴: بھیڑیے پر کتاب چھوڑا، اس نے جا کر شکار پکڑا یا بھیڑیا پکڑنے کے لیے جاتانا، اس میں شکار پھنس گیا تو دونوں صورتوں میں تاو ان کچھ نہیں۔^(۴) (علمگیری)

مسئلہ ۱۵: جانور کو بھگایا وہ کوئی میں گر پڑا یا پھسل کر گرا اور مر گیا یا کسی چیز کی ٹھوکر لگی وہ مر گیا تو تاو ان دے۔^(۵) (علمگیری)

مسئلہ ۱۶: حرم کا جانور پکڑ لایا اور اسے بیرون حرم چھوڑ دیا، اب کسی نے مارڈا لتو پکڑنے والے پر کفارہ لازم ہے اور اگر کسی نے نہ بھی مارا تو جب تک امن کے ساتھ حرم کی زمین میں پہنچ جانا معلوم نہ ہو، کفارہ سے بری نہ ہوگا۔^(۶) (مسک)

مسئلہ ۱۷: جانور حرم سے باہر تھا اور اس کا بہت چھوٹا بچہ حرم کے اندر، غیر حرم نے اس جانور کو مارا تو اس کا کفارہ نہیں مگر بچہ بھوک سے مرجائے گا تو بچہ کا کفارہ دینا ہوگا۔^(۷) (مسک)

مسئلہ ۱۸: ہر نی کو حرم سے نکلا وہ بچے جنی پھر وہ مر گئی اور بچے بھی توسیب کا تاو ان دے اور اگر تاو ان دینے کے بعد

۱ انظر: "الدر المختار" و "رد المختار"، باب الجنایات، ج ۳، ص ۶۸۷۔ و "البحر الرائق"، کتاب الحج، باب الجنایات، فصل ان قتل حرم صیداً، ج ۳، ص ۶۹۔ و "لباب المناسك"، (باب الجنایات، فصل في صيد الحرم)، ص ۳۷۶۔

۲ "الفتاوى الهندية"، كتاب المناسب، الباب التاسع في الصيد، ج ۱، ص ۲۵۱۔

۳ المرجع السابق، ص ۲۵۲۔

۴ المرجع السابق.

۵ المرجع السابق.

۶ "لباب المناسك"، (باب الجنایات، فصل في أخذ الصيد و ارساله)، ص ۳۶۸۔

۷ "لباب المناسك"، (باب الجنایات، فصل في صيد الحرم)، ص ۳۷۷۔

جنی تو پھوں کا تاو ان لازم نہیں۔⁽¹⁾ (در مختار وغیرہ)

مسئلہ ۱۹: پرند درخت پر بیٹھا ہوا ہے اور وہ درخت حرم سے باہر ہے مگر جس شاخ پر بیٹھا ہے وہ حرم میں ہے تو اسے مارنا حرام ہے۔⁽²⁾ (در مختار وغیرہ)

(۱۵) حرم کے پیڑ وغیرہ کاٹنا

مسئلہ ۱: حرم کے درخت چار قسم ہیں: ① کسی نے اسے بویا ہے اور وہ ایسا درخت ہے جسے لوگ بویا کرتے ہیں۔ ② بویا ہے مگر اس قسم کا نہیں جسے لوگ بویا کرتے ہیں۔ ③ کسی نے اسے بویا نہیں مگر اس قسم سے ہے جسے لوگ بویا کرتے ہیں۔ ④ بویا نہیں، ناس قسم سے ہے جسے لوگ بوتے ہیں۔

پہلی تین قسموں کے کامنے وغیرہ میں کچھ نہیں یعنی اس پر جرمانہ نہیں۔ رہایہ کہ وہ اگر کسی کی ملک ہے تو مالک تاو ان لے گا، چوتھی قسم میں جرمانہ دینا پڑے گا اور کسی کی ملک ہے تو مالک تاو ان بھی لے گا اور جرمانہ اُسی وقت ہے کہ تر ہو اور ٹوٹا یا اکھڑا ہوانہ ہو۔ جرمانہ یہ ہے کہ اُس کی قیمت کاغذ کے کرماکین پر تصدق کرے، ہر مسکین کو ایک صدقہ اور اگر قیمت کاغذ پورے صدقہ سے کم ہے تو ایک ہی مسکین کو دے اور اس کے لیے حرم کے مسکین ہونا ضرور نہیں اور یہ بھی ہو سکتا ہے کہ قیمت ہی تصدق کر دے اور یہ بھی ہو سکتا ہے کہ اس قیمت کا جانور خرید کر حرم میں ذبح کر دے روزہ رکھنا کافی نہیں۔⁽³⁾ (عامگیری، در مختار وغیرہما)

مسئلہ ۲: درخت اکھڑا اور اس کی قیمت بھی دیدی، جب بھی اُس سے کسی قسم کا نفع لینا جائز نہیں اور اگر نفع ڈالا تو بیع ہو جائے گی مگر اس کی قیمت تصدق کر دے۔⁽⁴⁾ (عامگیری)

مسئلہ ۳: جو درخت سوکھ گیا اسے اکھڑا سکتا ہے اور اس سے نفع بھی اٹھا سکتا ہے۔⁽⁵⁾ (عامگیری)

مسئلہ ۴: درخت اکھڑا اور تاو ان بھی ادا کر دیا پھر اسے وہیں لگا دیا اور وہ جم گیا پھر اسی کو اکھڑا تواب تاو ان

1 "الدر المختار"، کتاب الحج، باب الجنایات، ج ۳، ص ۷۰، ۷۱، وغیرہ.

2 المرجع السابق ص ۶۸۶.

3 "الفتاوى الهندية"، کتاب المناسب، الباب التاسع في الصيد، ج ۱، ص ۲۵۲-۲۵۳.

4 "الفتاوى الهندية"، کتاب المناسب، الباب التاسع في الصيد، ج ۱، ص ۲۵۳.

5 المرجع السابق.

نہیں۔^(۱) (عامگیری)

مسئلہ ۵: درخت کے پتے توڑے اگر اس سے درخت کو نقصان نہ پہنچا تو کچھ نہیں۔ یوہیں جو درخت پھلتا ہے اسے بھی کائنے میں توازن نہیں جب کہ مالک سے اجازت لے لی ہو اسے قیمت دیدے۔^(۲) (در مختار)

مسئلہ ۶: چند شخصوں نے مل کر درخت کاٹا تو ایک ہی توازن ہے جو سب پر تقسیم ہو جائے گا، خواہ سب حرم ہوں یا غیر حرم یا بعض حرم بعض غیر حرم۔^(۳) (عامگیری)

مسئلہ ۷: حرم کے پیلو یا کسی درخت کی مساوک بنانا جائز نہیں۔^(۴) (عامگیری)

مسئلہ ۸: جس درخت کی جز حرم سے باہر ہے اور شاخیں حرم میں وہ حرم کا درخت نہیں اور اگر تنے کا بعض حصہ حرم میں ہے اور بعض باہر تو وہ حرم کا ہے۔^(۵) (در مختار وغیرہ)

مسئلہ ۹: اپنے یا جانور کے چلنے میں یا خیمدہ نصب کرنے میں کچھ درخت جاتے رہے تو کچھ نہیں۔^(۶) (در مختار، روایتی)

مسئلہ ۱۰: ضرورت کی وجہ سے فتویٰ اس پر ہے کہ وہاں کی گھاس جانوروں کو چرانا جائز ہے۔ باقی کائنات، اس کا وہی حکم ہے جو درخت کا ہے۔ سوا اذخراً اور سوکھی گھاس کے کان سے ہر طرح انتفاع جائز ہے۔ کہنی کے توڑے، اکھاڑنے میں کچھ مضایقہ نہیں۔^(۷) (در مختار، روایتی)

(۱۶) جوں مارنا

مسئلہ ۱: اپنی بُوں اپنے بدن یا کپڑوں میں ماری یا پھینک دی تو ایک میں روٹی کا لکڑا اور دو یا تین ہوں تو ایک مُٹھی

1 "الفتاوى الهندية"، كتاب المناسك، الباب التاسع في الصيد، ج ۱، ص ۲۵۳.

2 "الدرالمختار"، كتاب الحج، باب الجنایات، ج ۳، ص ۶۸۵.

3 "الفتاوى الهندية"، كتاب المناسك، الباب التاسع في الصيد، ج ۱، ص ۲۵۳.

4 "الفتاوى الهندية"، كتاب المناسك، الباب السابع عشر في النذر بالحج، ج ۱، ص ۲۶۴.

5 "الدرالمختار"، كتاب الحج، باب الجنایات، ج ۳، ص ۶۸۶، وغیره.

6 "الدرالمختار" و "رداالمختار"، كتاب الحج، باب الجنایات، ج ۳، ص ۶۸۶.

7 المرجع السابق، ص ۶۸۸.

ناج اور اس سے زیادہ میں صدقہ۔⁽¹⁾ (در مختار)

مسئلہ ۲: جوئیں مر نے کو سر یا کپڑا دھوایا دھوپ میں ڈالا، جب بھی یہی کفارے ہیں جو مارنے میں تھے۔⁽²⁾ (در مختار)

مسئلہ ۳: دوسرے نے اُس کے کہنے یا اشارہ کرنے سے اُس کی جوں ماری، جب بھی اُس پر کفارہ ہے اگرچہ دوسرا حرام میں نہ ہو۔⁽³⁾ (در مختار)

مسئلہ ۴: زمین وغیرہ پر گری ہوئی جوں یا دوسرے کے بدن یا کپڑوں کی مارنے میں اس پر کچھ نہیں اگرچہ وہ دوسرا بھی حرام میں ہو۔⁽⁴⁾ (بحر)

مسئلہ ۵: کپڑا بھیگ گیا تھا سکھانے کے لیے دھوپ میں رکھا، اس سے جوئیں مر گئیں مگر یہ مقصود نہ تھا تو کچھ حرج نہیں۔⁽⁵⁾ (مک متوسط)

مسئلہ ۶: حرم کی خاک یا کنکری لانے میں حرج نہیں۔⁽⁶⁾ (عالگیری)

۱۷) بغیر احرام میقات سے گزرنا

مسئلہ ۱: میقات کے باہر سے جو شخص آیا اور بغیر احرام مکہ معظمه کو گیا تو اگرچہ نہ حج کا ارادہ ہو، نہ عمرہ کا مگر حج یا عمرہ واجب ہو گیا پھر اگر میقات کو واپس نہ گیا، یہیں احرام باندھ لیا تو وَم واجب ہے اور میقات کو واپس جا کر احرام باندھ کر آیا تو وَم ساقط اور مکہ معظمه میں داخل ہونے سے جو اُس پر حج یا عمرہ واجب ہوا تھا اس کا احرام باندھا اور ادا کیا تو بری الذمہ ہو گیا۔ یہیں اگر جنتہ الاسلام یا نفل یا منت کا عمرہ یا حج جو اُس پر تھا، اُس کا احرام باندھا اور اُسی سال ادا کیا جب بھی بری الذمہ ہو گیا اور اگر اس سال ادا نہ کیا تو اس سے بری الذمہ نہ ہوا، جو مکہ میں جانے سے واجب ہوا تھا۔⁽⁷⁾ (عالگیری، در مختار، رد المحتار)

1 "الدرالمختار"، کتاب الحج، باب الجنایات، ج ۳، ص ۶۸۹.

2 المرجع السابق. 3 المرجع السابق.

4 "البحر الرائق"، کتاب الحج، باب الجنایات، فصل ان قتل محرم صیداً، ج ۳، ص ۶۱.

5 "باب المناسب" و "المسلك المتقوسط"، (باب الجنایات، فصل في قتل القمل)، ص ۳۷۸.

6 "الفتاوى الهندية"، کتاب المناسب، الباب السابع عشر في النذر بالحج، ج ۱، ص ۲۶۴.

7 "الفتاوى الهندية"، کتاب المناسب، الباب العاشر في محاوزة المیقات بغیر احرام، ج ۱، ص ۲۵۳.

و "الدرالمختار" و "ردالمختار"، کتاب الحج، باب الجنایات، مطلب لا يجب الضمان بكسر آلات اللهو، ج ۳، ص ۷۱۱.

مسئلہ ۲: چند بار بغیر احرام مکہ معظمه کو گیا، پھر بار میقات کو واپس آ کر حج یا عمرہ کا احرام باندھ کر ادا کیا تو صرف اس بار جو حج یا عمرہ واجب ہوا تھا، اس سے بری الذمہ ہوا، پہلوں سے نہیں۔^{(۱) (علمگیری)}

مسئلہ ۳: حج یا عمرہ کا ارادہ ہے اور بغیر احرام میقات سے آگے بڑھا تو اگر یہ اندیشہ ہے کہ میقات کو واپس جائے گا تو حج فوت ہو جائے گا تو واپس نہ ہو، وہیں سے احرام باندھ لے اور دم دے اور اگر یہ اندیشہ نہ ہو تو واپس آئے۔ پھر اگر میقات کو بغیر احرام آیا تو دم ساقط۔ یوہیں اگر احرام باندھ کر آیا اور لبیک کہہ چکا ہے تو دم ساقط اور نہیں کہا تو نہیں۔^{(۲) (علمگیری)}

مسئلہ ۴: میقات سے بغیر احرام گیا پھر عمرہ کا احرام باندھا اور عمرہ کو فاسد کر دیا، پھر میقات سے احرام باندھ کر عمرہ کی قضا کی تو میقات سے بے احرام گزرنے کا دم ساقط ہو گیا۔^{(۳) (در المختار)}

مسئلہ ۵: مُنتخع نے حرم کے باہر سے حج کا احرام باندھا، اُسے حکم ہے کہ جب تک وقوف عرفہ کیا اور حج فوت ہونے کا اندیشہ نہ ہو تو حرم کو واپس آئے اگر واپس نہ آیا تو دم واجب ہے اور اگر واپس ہوا اور لبیک کہہ چکا ہے تو دم ساقط ہے نہیں تو نہیں اور باہر جا کر احرام نہیں باندھا تھا اور واپس آیا اور یہاں سے احرام باندھا تو کچھ نہیں۔ مکہ میں جس نے اقامت کر لی ہے اس کا بھی بھی حکم ہے اور اگر مکہ والا کسی کام سے حرم کے باہر گیا تھا اور وہیں سے حج کا احرام باندھ کر وقوف کر لیا تو کچھ نہیں اور اگر عمرہ کا احرام حرم میں باندھا تو دم لازم آیا۔^{(۴) (علمگیری، در المختار)}

مسئلہ ۶: نابالغ بغیر احرام میقات سے گزر اپھر بالغ ہو گیا اور وہیں سے احرام باندھ لیا تو دم لازم نہیں اور غلام اگر بغیر احرام گزرا پھر اُس کے آقا نے احرام کی اجازت دے دی اور اُس نے احرام باندھ لیا تو دم لازم ہے جب آزاد ہوادا کرے۔^{(۵) (علمگیری)}

مسئلہ ۷: میقات سے بغیر احرام گزرا پھر عمرہ کا احرام باندھا اس کے بعد حج کا یا قران کیا تو دم لازم ہے اور اگر پہلے

1 ”الفتاوى الهندية“، كتاب المناسك، الباب العاشر في محاوزة المیقات بغیر احرام، ج ۱، ص ۲۵۳، ۲۵۴.

2 المرجع السابق ص ۲۵۳.

3 ” الدر المختار“، كتاب الحج، باب الجنایات، ج ۳، ص ۷۱۳.

4 ”الفتاوى الهندية“، كتاب المناسك، الباب العاشر في محاوزة المیقات بغیر احرام، ج ۱، ص ۲۵۴.

و ”در المختار“،

5 ”الفتاوى الهندية“، كتاب المناسك، الباب العاشر في محاوزة المیقات بغیر احرام، ج ۱، ص ۲۵۳.

حج کا باندھا پھر حرم میں عمرہ کا توڑو دم۔^(۱) (عامگیری)

۱۸) احرام ہوتے دوسرا احرام باندھنا

مسئلہ ۱: جو شخص میقات کے اندر رہتا ہے اُس نے حج کے مہینوں میں عمرہ کا طواف ایک پھیرا بھی کر لیا، اُس کے بعد حج کا احرام باندھا تو اسے توڑو دے اور دم واجب ہے۔ اس سال عمرہ کر لے، سال آئندہ حج اور اگر عمرہ توڑ کر حج کیا تو عمرہ ساقط ہو گیا اور دم دے اور دونوں کر لیے تو ہو گئے مگر گنہگار ہوا اور دم واجب۔^(۲) (در مختار)

مسئلہ ۲: حج کا احرام باندھا پھر عرفہ کے دن یا رات میں دوسرے حج کا احرام باندھا تو اسے توڑو دے اور دم دے اور حج و عمرہ اُس پر واجب اور اگر دسویں کو دوسرے حج کا احرام باندھا اور حلق کر چکا ہے تو بدستور احرام میں رہے اور دوسرے کو سال آئندہ میں پورا کرے اور دم واجب نہیں اور حلق نہیں کیا ہے تو دم واجب۔^(۳) (در مختار)

مسئلہ ۳: عمرہ کے تمام افعال کر چکا تھا صرف حلق باقی تھا کہ دوسرے عمرہ کا احرام باندھا تو دم واجب ہے اور گنہگار ہوا۔^(۴) (در مختار)

مسئلہ ۴: باہر کے رہنے والے نے پہلے حج کا احرام باندھا اور طواف قدم سے پیشتر عمرہ کا احرام باندھ لیا تو قارین ہو گیا مگر اسات ہوئی اور شکرانہ کی قربانی کرے اور عمرہ کے اکثر طواف یعنی چار پھیرے سے پہلے وقف کر لیا تو عمرہ باطل ہو گیا۔^(۵) (در مختار، رد المحتار)

مسئلہ ۵: طواف قدم کا ایک پھیرا بھی کر لیا تو عمرہ کا احرام باندھنا جائز نہیں پھر بھی اگر باندھ لیا تو بہتر یہ ہے کہ عمرہ توڑو دے اور قضا کرے اور دم دے اور اگر نہیں توڑا اور دونوں کر لیے تو دم دے۔^(۶) (در مختار)

مسئلہ ۶: دسویں سے تیرھویں تک حج کرنے والے کو عمرہ کا احرام باندھنا ممنوع ہے، اگر باندھا تو توڑو دے اور اُس کی قضا کرے اور دم دے اور کر لیا تو ہو گیا مگر دم واجب ہے۔^(۷) (در مختار)

1 "الفتاوى الهندية"، كتاب المناسك، الباب العاشر في محاوزة المیقات بغير احرام، ج ۱، ص ۲۵۳.

2 " الدر المختار"، كتاب الحج، باب الجنایات، ج ۳، ص ۷۱۳.

3 "رد المختار"، كتاب الحج، باب الجنایات، مطلب لا يحب الضمان بكسر آلات اللهو، ج ۳، ص ۷۱۵.

4 " الدر المختار"، كتاب الحج، باب الجنایات، ج ۳، ص ۷۱۶.

5 " الدر المختار" و "رد المختار"، كتاب الحج، باب الجنایات، مطلب لا يحب الضمان... إلخ، ج ۳، ص ۷۱۷.

6 " الدر المختار"، كتاب الحج، باب الجنایات، ج ۳، ص ۷۱۷.

7 المرجع السابق ص ۷۱۸.

مُحْصَرٌ کا بیان

اللّهُ عزوجل فرماتا ہے:

﴿فَإِنْ أَخْصِرْتُمْ فَمَا اسْتَيْسَرَ مِنَ الْهَذْدِيِّ وَلَا تَخْلُقُوا رُءُوسَكُمْ حَتَّى يَلْعَغَ الْهَذْدِيُّ مَحِلَّةً ط﴾ (۱)

”اگر حج و عمرہ سے تم روک دیے جاؤ تو قربانی میسر آئے کرو اور اپنے سرنہ منڈاؤ، جب تک قربانی اپنی جگہ (حرم) میں نہ پہنچ جائے۔“

اور فرماتا ہے:

﴿إِنَّ الَّذِينَ كَفَرُوا وَيَصُدُّونَ عَنْ سَبِيلِ اللَّهِ وَالْمَسْجِدِ الْحَرامِ الَّذِي جَعَلْنَا لِلنَّاسِ سَوَاءَ نَ

الْعِكْفُ فِيهِ وَالْبَادِ ط وَمَنْ يُرِدُ فِيهِ بِالْحَادِيْ بِظُلْمٍ نُذْفَهُ مِنْ عَذَابِ الْيَمِيْ ۝﴾ (۲)

”بیشک وہ جنہوں نے کفر کیا اور روکتے ہیں اللہ (عز، جل) کی راہ سے اور مسجد حرام سے، جس کو ہم نے سب لوگوں کے لیے مقرر کیا، اس میں وہاں کے رہنے والے اور باہروالے برابر حق رکھتے ہیں اور جو اس میں ناحق زیادتی کا ارادہ کرے، ہم اسے در دننا ک عذاب چکھائیں گے۔“

(احادیث)

(حدیث ۱): صحیح البخاری شریف میں عبد اللہ بن عمر رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم کے ساتھ چلے، کفار قریش کعبہ تک جانے سے منع ہوئے، نبی صلی اللہ تعالیٰ علیہ وسلم نے قربانیاں کیں اور سر موٹایا اور صحابہ نے بال کتروائے۔ (۳) نیز بخاری میں سورہ بن محمد رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے حلق سے پہلے قربانی کی اور صحابہ کو بھی اسی کا حکم فرمایا۔ (۴)

(حدیث ۲): ابو داود و ترمذی و نسائی و ابن ماجہ و دارمی حجاج بن عمر و انصاری رضی اللہ تعالیٰ عنہ سے راوی، کہ رسول اللہ

1 پ ۲، البقرۃ: ۱۹۶.

2 پ ۱۷، الحج: ۲۵.

3 ”صحیح البخاری“، کتاب المغازی، باب غزوۃ الحدیبیۃ، الحدیث: ۴۱۸۵، ص ۳۴۳۔

4 ”صحیح البخاری“، أبواب المحصر و جزاء الصید، باب التحر قبل الحلق فی الحصر، الحدیث: ۱۸۱۱، ص ۱۴۲۔

صلی اللہ تعالیٰ علیہ وسلم نے فرمایا: ”جس کی ہڈی ٹوٹ جائے یا لٹڑا ہو جائے تو احرام کھول سکتا ہے اور سال آئندہ اُس کو حج کرنا ہوگا۔“⁽¹⁾ اور ابو داؤد کی ایک روایت میں ہے، یا یہاں ہو جائے۔⁽²⁾

مسئلہ ۱: جس نے حج یا عمرہ کا احرام باندھا مگر کسی وجہ سے پورا نہ کر سکا، اُسے تُمھر کہتے ہیں۔ جن وجوہ سے حج یا عمرہ نہ کر سکے وہ یہ ہیں: ① دشمن۔ ② درندہ۔ ③ مرض کہ سفر کرنے اور سوار ہونے میں اس کے زیادہ ہونے کا گمان غالب ہے۔ ④ ہاتھ پاؤں ٹوٹ جانا۔ ⑤ قید۔ ⑥ عورت کے محروم یا شوہر جس کے ساتھ جا رہی تھی اُس کا انتقال ہو جانا۔ ⑦ عدت۔ ⑧ مصارف یا سواری کا ہلاک ہو جانا۔ ⑨ شوہر حج نفل میں عورت کو اور مولیٰ لوٹڈی غلام کو منع کر دے۔

مسئلہ ۲: مصارف چوری گئے یا سواری کا جانور ہلاک ہو گیا، تو اگر پیدل نہیں چل سکتا تو تُمھر ہے ورنہ نہیں۔⁽³⁾ (عامگیری)

مسئلہ ۳: صورت مذکورہ میں فی الحال تو پیدل چل سکتا ہے مگر آئندہ مجبور ہو جائے گا، اُسے احرام کھول دینا جائز ہے۔⁽⁴⁾ (ردا المحتر)

مسئلہ ۴: عورت کا شوہر یا محروم مر گیا اور وہاں سے مکہ معظمه مسافت سفر یعنی تین دن کی راہ سے کم ہے تو تُمھر نہیں اور تین دن یا زیادہ کی راہ ہے تو اگر وہاں ٹھہر نے کی جگہ ہے تو تُمھر ہے ورنہ نہیں۔⁽⁵⁾ (عامگیری، ردا المحتر)

مسئلہ ۵: عورت نے بغیر شوہر یا محروم کے احرام باندھا تو وہ بھی تُمھر ہے کہ اُسے بغیر ان کے سفر حرام ہے۔⁽⁶⁾ (عامگیری)

مسئلہ ۶: عورت نے حج نفل کا احرام بغیر اجازت شوہر باندھا تو شوہر منع کر سکتا ہے، لہذا اگر منع کر دے تو تُمھر ہے

1 ”سنن أبي داود“، کتاب المناسک، باب الاحصار، الحدیث: ۱۸۶۲، ص ۱۳۶۱.

2 ”سنن أبي داود“، کتاب المناسک، باب الاحصار، الحدیث: ۱۸۶۳، ص ۱۳۶۱.

3 ”الفتاویٰ الہندیة“، کتاب المناسک، الباب الثاني عشر فی الاحصار، ج ۱، ص ۲۵۵.

4 ”ردا المحتر“، کتاب الحج، باب الاحصار، ج ۴، ص ۵.

5 ”ردا المحتر“، کتاب الحج، باب الاحصار، ج ۴، ص ۵.

و ”الفتاویٰ الہندیة“، کتاب المناسک، الباب الثاني عشر فی الاحصار، ج ۱، ص ۲۵۵.

6 ”الفتاویٰ الہندیة“، کتاب المناسک، الباب الثاني عشر فی الاحصار، ج ۱، ص ۲۵۵.

اگرچہ اس کے ساتھ حرم بھی ہو اور ج فرض کو منع نہیں کر سکتا، البتہ اگر وقت سے بہت پہلے احرام باندھا تو شوہر کھلو سکتا ہے۔⁽¹⁾ (رالمختار)

مسئلہ ۷: مولیٰ نے غلام کو اجازت دیدی پھر بھی منع کرنے کا اختیار ہے اگرچہ بغیر ضرورت منع کرنا مکروہ ہے اور لوئڈی کو مولیٰ نے اجازت دیدی تو اس کے شوہر کو رونے کا حق حاصل نہیں ہے۔⁽²⁾ (رالمختار)

مسئلہ ۸: عورت نے احرام باندھا اس کے بعد شوہر نے طلاق دیدی، تو محصرہ ہے اگرچہ حرم بھی ہمراہ موجود ہو۔⁽³⁾ (رالمختار)

مسئلہ ۹: محصر کو یہ اجازت ہے کہ حرم کو قربانی بھیج دے، جب قربانی ہو جائے گی اس کا احرام کھل جائے گا یا قیمت بھیج دے کہ وہاں جانور خرید کر ذبح کر دیا جائے بغیر اس کے احرام نہیں کھل سکتا، جب تک کہ معظمہ پہنچ کر طواف و سعی و حلق نہ کر لے، روزہ رکھنے یا صدقہ دینے سے کام نہ چلے گا اگرچہ قربانی کی استطاعت نہ ہو۔ احرام باندھتے وقت اگر شرط لگائی ہے کہ کسی وجہ سے وہاں تک نہ پہنچ سکوں تو احرام کھول دوں گا، جب بھی یہی حکم ہے اس شرط کا کچھ اثر نہیں۔⁽⁴⁾ (عامگیری، درختار، رالمختار)

مسئلہ ۱۰: یہ ضروری امر ہے کہ جس کے ہاتھ قربانی بھیجے اس سے ٹھہرائے کہ فلاں دن فلاں وقت قربانی ذبح ہو اور وہ وقت گزرنے کے بعد احرام سے باہر ہو گا پھر اگر اسی وقت قربانی ہوئی جو ٹھہرا تھا یا اس سے پیشتر فہما اور اگر بعد میں ہوئی اور اسے اب معلوم ہوا تو ذبح سے پہلے چونکہ احرام سے باہر ہوا لہذا دم دے۔ محصر کو احرام سے باہر آنے کے لیے حلق شرط نہیں مگر بہتر ہے۔⁽⁵⁾ (عامگیری وغیرہ)

مسئلہ ۱۱: محصر اگر مُفرِّد ہو یعنی صرف ج یا صرف عمرہ کا احرام باندھا ہے تو ایک قربانی بھیجے اور دو بھیجیں تو پہلی ہی کے ذبح سے احرام کھل گیا اور قارین ہو تو دو بھیجے ایک سے کام نہ چلے گا۔⁽⁶⁾ (درختار وغیرہ)

1 "رالمختار"، کتاب الحج، باب الاحصار، ج ۴، ص ۶۔

2 "رالمختار"، کتاب الحج، باب الاحصار، ج ۴، ص ۶۔

3 "رالمختار"، کتاب الحج، باب الاحصار، ج ۴، ص ۶۔

4 "الدرالمختار" و "رالمختار"، کتاب الحج، باب الاحصار، ج ۴، ص ۶۔

و "الفتاوی الہندیہ"، کتاب المناسک، الباب الثاني عشر فی الاحصار، ج ۱، ص ۲۵۵۔

5 "الفتاوی الہندیہ"، کتاب المناسک، الباب الثاني عشر فی الاحصار، ج ۱، ص ۲۵۵۔

6 "الدرالمختار"، کتاب الحج، باب الاحصار، ج ۴، ص ۶، وغیرہ۔

مسئلہ ۱۲: اس قربانی کے لیے حرم شرط ہے بیرونِ حرم نہیں ہو سکتی، دسویں، گیارہویں، بارھویں تاریخوں کی شرط نہیں، پہلے اور بعد کو بھی ہو سکتی ہے۔^(۱) (در المختار)

مسئلہ ۱۳: قارین نے اپنے خیال سے دو قربانیوں کے دام بھیجے اور وہاں ان داموں کی ایک ہی ملی اور ذبح کر دی تو یہ ناکافی ہے۔^(۲) (رد المختار)

مسئلہ ۱۴: قارین نے دو قربانیاں بھیجیں اور یہ معین نہ کیا کہ یہ حج کی ہے اور یہ عمرہ کی تو بھی کچھ مفاسدیہ نہیں مگر بہتر یہ ہے کہ معین کر دے کہ یہ حج کی ہے اور یہ عمرہ کی۔^(۳) (عالیگیری)

مسئلہ ۱۵: قارین نے عمرہ کا طوف کیا اور وقوفِ عرفہ سے پیشتر محصر ہوا تو ایک قربانی بھیجے اور حج کے بد لے ایک حج اور ایک عمرہ کرے دوسرا عمرہ اس پر نہیں۔^(۴) (عالیگیری)

مسئلہ ۱۶: اگر احرام میں حج یا عمرہ کسی کی نیت نہیں تھی تو ایک جانور بھیجننا کافی ہے اور ایک عمرہ کرنا ہو گا اور اگر نیت تھی مگر یہ یاد نہیں کہ کا ہے کی نیت تھی تو ایک جانور بھیج دے اور ایک حج اور ایک عمرہ کرے اور اگر دونوں حج کا احرام باندھا تو دو دم دے کر احرام کھولے اور دو عمرے کا احرام باندھا اور ادا کرنے کے لیے مکہ مظہم کو چلا گرنہ جاسکا تو ایک دم دے اور چلانہ تھا کہ محصر ہو گیا تو دو دم دے اور اس کو دو عمرے کرنے ہوں گے۔^(۵) (عالیگیری)

مسئلہ ۱۷: عورت نے حجِ نفل کا احرام باندھا تھا اگرچہ شوہر کی اجازت سے پھر شوہر نے احرام کھلوا دیا، تو اس کا احرام کھلنے کے لیے قربانی کا ذبح ہو جانا ضرور نہیں بلکہ ہر ایسا کام جو احرام میں منع تھا اس کے کرنے سے احرام سے باہر ہو گئی مگر اس پر بھی قربانی یا اس کی قیمت بھیجننا ضرور ہے اور اگر حج کا احرام تھا تو ایک حج اور ایک عمرہ قضا کرنا ہو گا اور اگر شوہر یا محروم کے مرجانے سے محصر ہوئی یا حج فرض کا احرام تھا اور بغیر محروم جا رہی تھی شوہر نے منع کر دیا تو اس میں بغیر قربانی ذبح ہوئے احرام سے باہر نہیں ہو سکتی۔^(۶) (مسک)

1 "الدر المختار"، کتاب الحج، باب الاحصار، ج ۴، ص ۷.

2 "رد المختار"، کتاب الحج، باب الاحصار، ج ۴، ص ۷.

3 "الفتاوى الهندية"، کتاب المناسب، الباب الثاني عشر في الاحصار، ج ۱، ص ۲۵۵.

4 المرجع السابق.

5 المرجع السابق، ص ۲۵۵-۲۵۶.

6 "الباب المناسب" و "المسلك المقتسط"، (باب الاحصار)، ص ۴۲۲-۴۲۳.

مسئلہ ۱۸: مُحصر نے قربانی نہیں بھیجی ویسے ہی گھر کو چلا آیا اور احرام باندھے ہوئے رہ گیا تو یہ بھی جائز ہے۔⁽¹⁾ (درستار)

مسئلہ ۱۹: وہ مانع جس کی وجہ سے رکنا ہوا تھا جاتا رہا اور وقت اتنا ہے کہ حج اور قربانی دونوں پالے گا، تو جانا فرض ہے اب اگر گیا اور حج پالیا فہمہ، ورنہ عمرہ کر کے احرام سے باہر ہو جائے اور قربانی کا جانور جو بھیجا تھا مل گیا تو جو چاہے کرے۔⁽²⁾ (درستار وغیرہ)

مسئلہ ۲۰: مانع جاتا رہا اور اسی سال حج کیا تو قضا کی نیت نہ کرے اور اب مُفرِّد پر عمرہ بھی واجب نہیں۔⁽³⁾ (عامگیری)

مسئلہ ۲۱: وقوف عرفہ کے بعد احصار نہیں ہو سکتا اور اگر کمہ ہی میں ہے مگر طواف اور وقوف عرفہ دونوں پر قادر نہ ہو تو مُحصر ہے اور دونوں میں سے ایک پر قادر ہے تو نہیں۔⁽⁴⁾ (عامگیری وغیرہ)

مسئلہ ۲۲: مُحصر قربانی بھیج کر جب احرام سے باہر ہو گیا اب اس کی قضا کرنا چاہتا ہے تو اگر صرف حج کا احرام تھا تو ایک حج اور ایک عمرہ کرے اور قران تھا تو ایک حج دو عمرے اور یہ اختیار ہے کہ قضا میں قران کرے، پھر ایک عمرہ یا تینوں الگ الگ کرے اور اگر احرام عمرہ کا تھا تو صرف ایک عمرہ کرنا ہو گا۔⁽⁵⁾ (عامگیری وغیرہ)

حج فوت ہونے کا بیان

(حدیث ا): ابو اودہ و ترمذی و نسائی و ابن ماجہ و دارمی عبد الرحمن بن یعنی دیلی رضی اللہ تعالیٰ عنہ سے راوی، کہتے ہیں میں نے رسول اللہ صلی اللہ تعالیٰ علیہ وسلم کو فرماتے سنما کہ ”حج عرفہ ہے، جس نے مُزَدَّیفہ کی رات میں طلوع فجر سے قبل وقوف عرفہ پالیا اس نے حج پالیا۔“⁽⁶⁾

1 ”الدر المختار“، کتاب الحج، باب الاحصار، ج ۴، ص ۷۔

2 ”الدر المختار“، کتاب الحج، باب الاحصار، ج ۴، ص ۸، وغیرہ۔

3 ”الفتاوى الهندية“، کتاب المناسك، الباب الثاني عشر في الاحصار، ج ۱، ص ۲۵۶۔

4 ”الفتاوى الهندية“، کتاب المناسك، الباب الثاني عشر في الاحصار، ج ۱، ص ۲۵۶، وغیرہ۔

5 ”الفتاوى الهندية“، کتاب المناسك، الباب الثاني عشر في الاحصار، ج ۱، ص ۲۵۵، وغیرہ۔

6 ”سنن النسائي“، کتاب مناسك الحج، باب فرض الوقوف بعرفة، الحدیث: ۳۰۱۹، ص ۲۲۸۲۔

(حدیث ۲): دارقطنی نے ابن عمر و ابن عباس رضی اللہ تعالیٰ عنہم سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جس کا وقوفِ عرفہ رات تک میں فوت ہو گیا، اُس کا حج فوت ہو گیا تواب اسے چاہیے کہ عمرہ کر کے احرام کھول ڈالے اور سال آئندہ حج کرے۔“ (۱)

(مسائل فقہیہ)

مسئلہ ۱: جس کا حج فوت ہو گیا یعنی وقوفِ عرفہ اسے نہ ملا تو طواف و سعی کر کے سر مونڈا کریا بال کتروا کرا حرام سے باہر ہو جائے اور سال آئندہ حج کرے اور اُس پر دم واجب نہیں۔ (۲) (جوہرہ)

مسئلہ ۲: قارن کا حج فوت ہو گیا تو عمرہ کے لیے سعی و طواف کرے پھر ایک اور طواف و سعی کر کے حلق کرے اور دم قرآن جاتا رہا اور پچھلا طواف جسے کر کے احرام سے باہر ہو گا اُسے شروع کرتے ہی لبیک موقوف کر دے اور سال آئندہ حج کی قضا کرے، عمرہ کی قضا نہیں کیونکہ عمرہ کر چکا۔ (۳) (منک، عالمگیری)

مسئلہ ۳: شَنْقَعُ الْأَقْرَبَانِ كَاجَانُورِ لَا يَتَحَاوِلُ تَمْتَعْ بِأَطْلَلِ هُوَ گَيَا تَوْجَانُورِ كَوْجُوْچَا ہے کرے۔ (۴) (عالمگیری)

مسئلہ ۴: عمرہ فوت نہیں ہو سکتا کہ اس کا وقت عمر بھر ہے اور جس کا حج فوت ہو گیا اس پر طواف صدر نہیں۔ (۵) (عالمگیری وغیرہ)

مسئلہ ۵: جس کا حج فوت ہوا اس نے طواف و سعی کر کے احرام نہ کھولا اور اسی احرام سے سال آئندہ حج کیا تو یہ حج صحیح نہ ہوا۔ (۶) (منک)

حج بدلت کا بیان

حدیث ۱: دارقطنی ابن عباس رضی اللہ تعالیٰ عنہما سے راوی، کہ رسول اللہ صلی اللہ تعالیٰ علیہ وسلم نے فرمایا: ”جو اپنے والدین کی

1 ”سنن الدارقطنی“، کتاب الحج، باب المواقیت، الحدیث: ۲۴۹۶، ج ۲، ص ۳۰۵.

2 ”الجوهرة النيرة“، کتاب الحج، باب الفوات، ص ۲۳۲.

3 ”الفتاوی الہندیۃ“، کتاب المناسبک، الباب الثالث عشر فی فوات الحج، ج ۱، ص ۲۵۶.

و ”لباب المناسبک“، باب الفوات، ص ۴۳۰.

4 ”الفتاوی الہندیۃ“، کتاب المناسبک، الباب الثالث عشر فی فوات الحج، ج ۱، ص ۲۵۶.

5 ”الفتاوی الہندیۃ“، کتاب المناسبک، الباب الثالث عشر فی فوات الحج، ج ۱، ص ۲۵۶.

6 ”لباب المناسبک“، باب الفوات، ص ۴۳۱.

طرف سے حج کرے یا ان کی طرف سے تاو انداز کرے، روز قیامت ابرار کے ساتھ اٹھایا جائے گا۔” (۱)

حدیث ۲: نیز جابر رضی اللہ تعالیٰ عنہ سے راوی، کہ حضور (صلی اللہ تعالیٰ علیہ وسلم) نے فرمایا: ”جو اپنے ماں باپ کی طرف سے حج کرے تو ان کا حج پورا کر دیا جائے گا اور اُس کے لیے دس حج کا ثواب ہے۔“ (۲)

حدیث ۳: نیز زید بن ارقم رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”جب کوئی اپنے والدین کی طرف سے حج کرے گا تو مقبول ہو گا اور ان کی رُوح میں خوش ہوں گی اور یہ اللہ (عزوجل) کے نزدیک نیکو کار لکھا جائیگا۔“ (۳)

حدیث ۴: ابو حفص بکیر انس رضی اللہ تعالیٰ عنہ سے راوی، کہ انہوں نے رسول اللہ صلی اللہ تعالیٰ علیہ وسلم سے سوال کیا، کہ ہم اپنے مُردوں کی طرف سے صدقہ کرتے اور ان کی طرف سے حج کرتے اور ان کے لیے دعا کرتے ہیں، آیا یہ ان کو پہنچتا ہے؟ فرمایا: ”ہاں بیشک ان کو پہنچتا ہے اور بے شک وہ اس سے خوش ہوتے ہیں جیسے تمہارے پاس طبق میں کوئی چیز ہدیہ کی جائے تو تم خوش ہوتے ہو۔“ (۴)

حدیث ۵: صحیحین میں ابن عباس رضی اللہ تعالیٰ عنہما سے مروی، کہ ایک عورت نے عرض کی، یا رسول اللہ! (عزوجل و صلی اللہ تعالیٰ علیہ وسلم) میرے باپ پر حج فرض ہے اور وہ بہت بوڑھے ہیں کہ سواری پر بیٹھنیں سکتے کیا میں ان کی طرف سے حج کروں؟ فرمایا: ”ہاں۔“ (۵)

حدیث ۶: ابو داود و ترمذی و نسائی ابی رزین عقیلی رضی اللہ تعالیٰ عنہ سے راوی، یہ نبی صلی اللہ تعالیٰ علیہ وسلم کی خدمت میں حاضر ہوئے اور عرض کی، یا رسول اللہ! (عزوجل و صلی اللہ تعالیٰ علیہ وسلم) میرے باپ بہت بوڑھے ہیں حج و عمرہ نہیں کر سکتے اور ہودج پر بھی نہیں بیٹھ سکتے۔ فرمایا: ”اپنے باپ کی طرف سے حج و عمرہ کرو۔“ (۶)

1 ”سنن الدارقطنی“، کتاب الحج، باب المواقیت، الحدیث: ۲۵۸۵، ج ۲، ص ۳۲۸.

2 ”سنن الدارقطنی“، کتاب الحج، باب المواقیت، الحدیث: ۲۵۸۷، ج ۲، ص ۳۲۹.

3 ”سنن الدارقطنی“، کتاب الحج، باب المواقیت، الحدیث: ۲۵۸۴، ج ۲، ص ۳۲۸.

4 ”المسلک المتقوسط“ للقاری، (باب الحج عن الغیر)، ص ۴۳۳.

”رالمحترار“، کتاب الحج، مطلب فیمن أخذ فی عبادته شيئاً من الدنيا، ج ۴، ص ۱۵.

5 ”صحیح مسلم“، کتاب الحج، باب الحج عن العاجز لزمانة... إلخ، ۳۲۵۱ - ۹۰۰، ص ۳۲۵۲.

6 ”جامع الترمذی“، أبواب الحج، باب منه، ۸۷، الحدیث: ۹۳۰، ص ۱۷۴۰.

مسئلہ: عبادت تین قسم ہے: ① بدنبی۔ ② مالی۔ ③ مرکب۔

عبادت بدنبی میں نیابت نہیں ہو سکتی یعنی ایک کی طرف سے دوسرا ادا نہیں کر سکتا۔ جیسے نماز، روزہ۔ مالی میں نیابت بہر حال جاری ہو سکتی ہے جیسے زکاۃ و صدقہ۔

مرکب میں اگر عاجز ہو تو دوسرا اس کی طرف سے کر سکتا ہے ورنہ نہیں جیسے حج۔

رہا ثواب پہنچانا کہ جو کچھ عبادت کی اُس کا ثواب فلاں کو پہنچے، اس میں کسی عبادت کی تخصیص نہیں ہے عبادت کا ثواب دوسرے کو پہنچا سکتا ہے۔ نماز، روزہ، زکاۃ، صدقہ، حج، تلاوت قرآن، ذکر، زیارت قبور، فرض و نفل سب کا ثواب زندہ یا مردہ کو پہنچا سکتا ہے اور یہ نہ سمجھا چاہیے کہ فرض کا پہنچا دیا تو اپنے پاس کیا رہ گیا کہ ثواب پہنچانے سے اپنے پاس سے کچھ نہ گیا، لہذا فرض کا ثواب پہنچانے سے پھر وہ فرض عودہ کرے گا کہ یہ توا درا کر چکا، اس کے ذمہ سے ساقط ہو چکا اور نہ ثواب کس شے کا پہنچا تا ہے۔⁽¹⁾ (در المختار، رد المحتار، عالمگیری)

اس سے بخوبی معلوم ہو گیا کہ فاتحہ مروجہ جائز ہے کہ وہ ایصالِ ثواب ہے اور ایصالِ ثواب جائز بلکہ محمود، البنت کسی معاوضہ پر ایصالِ ثواب کرنا مثلاً بعض لوگ کچھ لے کر قرآن مجید کا ثواب پہنچاتے ہیں یہ ناجائز ہے کہ پہلے جو پڑھ چکا ہے اس کا معاوضہ لیا، تو یہ بیع ہوئی اور بیع قطعاً باطل و حرام اور اگر اب جو پڑھے گا اس کا ثواب پہنچائے گا تو یہ اجرہ ہوا اور طاعت پر اجراء باطل ہوا ان تین چیزوں کے جن کا بیان آئے گا۔⁽²⁾ (رد المختار)

حج بدل کے شرائط

مسئلہ: حج بدل کے لیے چند شرطیں ہیں:

① جو حج بدل کرتا ہوا سپر حج فرض ہو یعنی اگر فرض نہ تھا اور حج بدل کرایا تو حج فرض ادا نہ ہوا، لہذا اگر بعد میں حج اس پر فرض ہوا تو یہ حج اس کے لیے کافی نہ ہو گا بلکہ اگر عاجز ہو تو پھر حج کرائے اور قادر ہو تو خود کرے۔

② جس کی طرف سے حج کیا جائے وہ عاجز ہو یعنی وہ خود حج نہ کر سکتا ہو اگر اس قابل ہو کہ خود کر سکتا ہے، تو اس کی طرف سے نہیں ہو سکتا اگرچہ بعد میں عاجز ہو گیا، لہذا اس وقت اگر عاجز نہ تھا پھر عاجز ہو گیا تواب دوبارہ حج کرائے۔

1 "الدر المختار" و "رد المختار"، کتاب الحج، مطلب فی اهداء ثواب الاعمال للغير، ج ۴، ص ۱۲، ۱۷۔

و "الفتاوى الهندية"، کتاب المناسب، الباب الرابع عشر في الحج عن الغير ج ۱، ۲۵۷۔

2 "رد المختار"، کتاب الحج، مطلب فی اهداء ثواب الاعمال، ج ۴، ص ۱۳۔

۳ وقتِ حج سے موت تک عذر برابر باقی رہے اگر درمیان میں اس قابل ہو گیا کہ خود حج کرے تو پہلے جو حج کیا جا چکا ہے وہ ناکافی ہے۔ ہاں اگر وہ کوئی ایسا عذر رکھا، جس کے جانے کی امید ہی نہ تھی اور اتفاقاً جاتا رہا تو وہ پہلان حج جو اس کی طرف سے کیا گیا کافی ہے مثلاً وہ نایبنا ہے اور حج کرنے کے بعد انکھیارا ہو گیا تواب دوبارہ حج کرانے کی ضرورت نہ رہی۔

۴ جس کی طرف سے کیا جائے اس نے حکم دیا ہو بغیر اس کے حکم کے نہیں ہو سکتا۔ ہاں وارث نے مورث کی طرف سے کیا تو اس میں حکم کی ضرورت نہیں۔

۵ مصارف اُس کے مال سے ہوں جس کی طرف سے حج کیا جائے، لہذا اگر مامور نے اپنا مال صرف کیا حج بدل نہ ہوا یعنی جب کہ تمغا ایسا کیا ہوا اور اگر کل یا اکثر اپنا مال صرف کیا اور جو کچھ اس نے دیا ہے اتنا ہے کہ خرچ اس میں سے وصول کر لے گا تو ہو گیا اور اتنا نہیں کہ جو کچھ اپنا خرچ کیا ہے وصول کر لے تو اگر زیادہ حصہ اس کا ہے جس نے حکم دیا ہے تو ہو گیا اور نہیں۔

مسئلہ ۲: اپنا اور اُس کا مال ایک میں ملا دیا اور جتنا اُس نے دیا تھا اُتنا یا اس میں سے زیادہ حصہ کی برابر خرچ کیا تو حج بدل ہو گیا اور اس ملانے کی وجہ سے اُس پر تاو ان لازم نہ آئے گا بلکہ اپنے ساتھیوں کے مال کے ساتھ بھی ملا سکتا ہے۔^(۱)
(علمگیری، رد المحتار)

مسئلہ ۳: وصیت کی تھی کہ میرے مال سے حج کر دیا جائے اور وارث نے اپنے مال سے تمغا کرایا تو حج بدل نہ ہوا اور اگر اپنے مال سے حج کیا یوں کہ جو خرچ ہو گا ترکہ میں سے لے لے گا تو ہو گیا اور لینے کا ارادہ نہ ہو تو نہیں اور جبکہ نے حج بدل اپنے مال سے کر دیا تو نہ ہوا اگرچہ واپس لینے کا ارادہ ہوا اگرچہ وہ خود اسی کو حج بدل کرنے کے لیے کہہ گیا ہوا اگر یوں وصیت کی کہ میری طرف سے حج بدل کر دیا جائے اور یہ نہ کہا کہ میرے مال سے اور وارث نے اپنے مال سے حج کر دیا اگرچہ لینے کا ارادہ بھی نہ ہو، ہو گیا۔^(۲) (رد المحتار)

مسئلہ ۴: میت کی طرف سے حج کرنے کے لیے مال دیا اور وہ کافی تھا مگر اُس نے اپنا مال بھی کچھ خرچ کیا ہے تو جو خرچ ہوا وصول کر لے اور اگر ناکافی تھا مگر اکثر میت کے مال سے صرف ہوا تو میت کی طرف سے ہو گیا، ورنہ نہیں۔^(۳)
(علمگیری)

۶ جس کو حکم دیا ہی کرے، دوسرے سے اُس نے حج کرایا تو نہ ہوا۔

1 "الفتاوى الهندية"، كتاب المناسب، الباب الرابع عشر في الحج عن الغير، ج ۱، ص ۲۵۷۔ و "رد المحتار"، كتاب الحج، باب الحج عن الغير، مطلب في الاستئجار على الحج، ج ۴، ص ۲۳۔ 2 "رد المحتار"، كتاب الحج، ج ۴، ص ۲۸۔

3 "الفتاوى الهندية"، كتاب المناسب، الباب الرابع عشر في الحج عن الغير، ج ۱، ص ۲۵۷۔

مسئلہ ۵: میت نے وصیت کی تھی کہ میری طرف سے فلاں شخص حج کرے اور وہ مر گیا یا اُس نے انکار کر دیا، اب دوسرے سے حج کرایا گیا تو جائز ہے۔^(۱) (ردا المختار)

۷ سواری پر حج کو جائے پیدل حج کیا تو نہ ہوا، لہذا سواری میں جو کچھ صرف ہوا دینا پڑے گا۔ ہاں اگر خرچ میں کمی پڑی تو پیدل بھی ہو جائے گا۔ سواری سے مراد یہ ہے کہ اکثر راستہ سواری پر قطع کیا ہو۔

۸ اس کے وطن سے حج کو جائے۔

۹ میقات سے حج کا احرام باندھے اگر اس نے اس کا حکم کیا ہو۔

۱۰ اُس کی نیت سے حج کرے اور افضل یہ ہے کہ زبان سے بھی لئیک عنْ فلان^(۲) کہلے اور اگر اس کا نام بھول گیا ہے تو یہ نیت کر لے کہ جس نے مجھے بھیجا ہے اس کی طرف سے کرتا ہوں اور ان کے علاوہ اور بھی شرائط ہیں جو ضمناً مذکور ہوں گی۔ یہ شرطیں جو مذکور ہوئیں حج فرض میں ہیں، حجِ نفل ہوتا ان میں سے کوئی شرط نہیں۔^(۳) (ردا المختار)

مسئلہ ۶: احرام باندھتے وقت یہ نیت نہ تھی کہ کس کی طرف سے حج کرتا ہوں تو جب تک حج کے افعال شروع نہ کیے اختیار ہے کہ نیت کر لے۔^(۴) (ردا المختار)

مسئلہ ۷: جس کو بھیجے اس سے یوں نہ کہے کہ میں نے تجھے اپنی طرف سے حج کرنے کے لیے اجیر بنا یا یا نوکر رکھا کہ عبادت پر اجارہ کیا، بلکہ یوں کہے کہ میں نے اپنی طرف سے تجھے حج کے لیے حکم دیا اور اگر اجارہ کا لفظ کہا جب بھی حج ہو جائے گا مگر اجرت کچھ نہ ملے گی صرف مصارف ملیں گے۔^(۵) (ردا المختار)

مسئلہ ۸: حج بدلت کی سب شرطیں جب پائی جائیں تو جس کی طرف سے کیا گیا اس کا فرض ادا ہوا اور یہ حج کرنے والا بھی ثواب پائے گا مگر اس حج سے اُس کا جہتہ الاسلام ادا نہ ہوگا۔^(۶) (در مختار، ردا المختار)

مسئلہ ۹: بہتر یہ ہے کہ حج بدلت کے لیے ایسا شخص بھیجا جائے جو خود جہتہ الاسلام (حج فرض) ادا کر چکا ہوا اور اگر ایسے کو

۱ ”ردا المختار“، کتاب الحج، باب الحج عن الغير، مطلب في الفرق بين العبادة والقربة والطاعة، ج ۴، ص ۱۹۔

۲ فلاں کی جگہ جس کے نام پر حج کرنا چاہتا ہے اُس کا نام لے مثلاً لیک عنْ عبد اللہ۔

۳ ”ردا المختار“، کتاب الحج، مطلب شروط الحج عن الغير عشرون، ج ۴، ص ۲۰۔

۴ ”ردا المختار“، کتاب الحج، باب الحج عن الغير، مطلب في الفرق بين العبادة والقربة والطاعة، ج ۴، ص ۱۸۔

۵ ”ردا المختار“، کتاب الحج، باب الحج عن الغير، مطلب في الاستئجار على الحج، ج ۴، ص ۲۲۔

۶ ”الدر المختار“ و ”ردا المختار“، کتاب الحج، باب الحج عن الغير، مطلب في الاستئجار على الحج، ج ۴، ص ۲۴۔

مسئلہ ۱۵: صرف حج یا صرف عمرہ کو کہا تھا اُس نے دونوں کا احرام باندھا، خواہ دونوں اُسی کی طرف سے کیے یا ایک اس کی طرف سے، دوسرا اپنی یا کسی اور کی طرف سے بہر حال اس کا حج ادا نہ ہو اتا وان دینا آئے گا۔^{(۱) (علمگیری)}

مسئلہ ۱۶: حج کے لیے کہا تھا اُس نے عمرہ کا احرام باندھا، پھر مکہ معظمه سے حج کا جب بھی اُس کی مخالفت ہوئی الہذا تاوان دے۔^{(۲) (علمگیری، رد المحتار)}

مسئلہ ۱۷: حج کے لیے کہا تھا اُس نے حج کرنے کے بعد عمرہ کیا یا عمرہ کے لیے کہا تھا اس نے عمرہ کر کے حج کیا، تو اس میں مخالفت نہ ہوئی اُس کا حج یا عمرہ ادا ہو گیا۔ مگر اپنے حج یا عمرہ کے لیے جو خرچ کیا خود اس کے ذمہ ہے، بھینہ والے پر نہیں اور اگر اولٹا کیا یعنی جو اُس نے کہا اسے بعد میں کیا تو مخالفت ہو گئی، اس کا حج یا عمرہ ادا نہ ہوا تاوان دے۔^{(۳) (علمگیری، رد المحتار)}

مسئلہ ۱۸: ایک شخص نے اس سے حج کو کہا دوسرے نے عمرہ کو مگر ان دونوں نے جمع کرنے کا حکم نہ دیا تھا، اس نے دونوں کو جمع کر دیا تو دونوں کا مال واپس دے اور اگر یہ کہہ دیا تھا کہ جمع کر لینا تو جائز ہو گیا۔^{(۴) (علمگیری)}

مسئلہ ۱۹: افضل یہ ہے کہ جس بدلت کے لیے بھیجا جائے، وہ حج کر کے واپس آئے اور جانے آنے کے مصارف بھینہ والے پر ہیں اور اگر وہیں رہ گیا جب بھی جائز ہے۔^{(۵) (علمگیری)}

مسئلہ ۲۰: حج کے بعد قافلہ کے انتظار میں جتنے دن ٹھہرنا پڑے، ان دونوں کے مصارف بھینہ والے کے ذمہ ہیں اور اس سے زائد ٹھہرنا ہو تو خود اس کے ذمہ مگر جب وہاں سے چلا تو واپسی کے مصارف بھینہ والے پر ہیں اور اگر مکہ معظمه میں بالکل رہنے کا ارادہ کر لیا تو اب واپسی کے اخراجات بھی بھینہ والے پر نہیں۔^{(۶) (علمگیری)}

مسئلہ ۲۱: جس کو بھیجا وہ اپنے کسی کام میں مشغول ہو گیا اور حج فوت ہو گیا تو تاوان لازم ہے، پھر اگر سال آئندہ اس نے اپنے مال سے حج کر دیا تو کافی ہو گیا اور اگر وقوف عرفہ سے پہلے جماع کیا جب بھی یہی حکم ہے اور اسے اپنے مال سے سال آئندہ حج و عمرہ کرنا ہو گا اور اگر وقوف کے بعد جماع کیا تو حج ہو گیا اور اُس پر اپنے مال سے ڈم دینا لازم اور اگر غیر اختیاری آفت

1 "الفتاوى الهندية"، كتاب المناسب، الباب الرابع عشر في الحج عن الغير، ج ۱، ص ۲۵۸۔

2 المرجع السابق. و "رد المحتار"، كتاب الحج، باب الحج عن الغير، مطلب العمل على القياس... إلخ، ج ۴، ص ۳۶۔

3 المرجع السابق.

4 "الفتاوى الهندية"، كتاب المناسب، الباب الرابع عشر في الحج عن الغير، ج ۱، ص ۲۵۸۔

5 المرجع السابق. 6 المرجع السابق.

میں بنتا ہو گیا تو جو کچھ پہلے خرچ ہو چکا ہے، اُس کا تاو ان نہیں مگر واپسی میں اب اپنا مال خرچ کرے۔⁽¹⁾ (در مختار، عالمگیری)
مسئلہ ۲۲: نزدیک راستہ چھوڑ کر دور کی راہ سے گیا، کہ خرچ زیادہ ہوا اگر اس راہ سے حاجی جایا کرتے ہیں تو اس کا اُسے اختیار ہے۔⁽²⁾ (عالمگیری)

مسئلہ ۲۳: مرض یا دشمن کی وجہ سے حج نہ کر سکایا اور کسی طرح پر محصر ہوا تو اس کی وجہ سے جو دام لازم آیا، وہ اُس کے ذمہ ہے جس کی طرف سے گیا اور باقی ہر قسم کے دام اس کے ذمہ ہیں۔ مثلاً سلا ہوا کپڑا پہننا یا خوشبو لگائی یا بغیر احرام میقات سے آگے بڑھا یا شکار کیا یا بھینجنے والے کی اجازت سے قران تmutم کیا۔⁽³⁾ (در مختار)

مسئلہ ۲۴: جس پر حج فرض ہو یا قضایا منت کا حج اُس کے ذمہ ہو اور موت کا وقت قریب آگیا تو واجب ہے کہ وصیت کر جائے۔⁽⁴⁾ (مسک)

مسئلہ ۲۵: جس پر حج فرض ہے اور نہ ادا کیا نہ وصیت کی تو بالا جماع گنہگار ہے، اگر وارث اُس کی طرف سے حج بدلتا چاہے تو کر سکتا ہے۔ انشاء اللہ تعالیٰ امید ہے کہ ادا ہو جائے اور اگر وصیت کر گیا تو تہائی مال سے کرایا جائے اگرچہ اُس نے وصیت میں تہائی کی قید نہ لگائی۔ مثلاً یہ کہہ مرد کہ میری طرف سے حج بدلتا کرایا جائے۔⁽⁵⁾ (عالمگیری وغیرہ)

مسئلہ ۲۶: تہائی مال کی مقدار اتنی ہے کہ وطن سے حج کے مصارف کے لیے کافی ہے تو وطن ہی سے آدمی بھیجا جائے، ورنہ بیرون میقات جہاں سے بھی اُس تہائی سے بھیجا جاسکے۔ یوں ہیں اگر وصیت میں کوئی رقم معین کر دی ہو تو اس رقم میں اگر وہاں سے بھیجا جا سکتا ہے تو بھیجا جائے ورنہ جہاں سے ہو سکے اور اگر وہ تہائی یا وہ رقم معین بیرون میقات کہیں سے بھی کافی نہیں تو وصیت باطل۔⁽⁶⁾ (عالمگیری، در مختار، رد المحتار)

1 "الفتاوى الهندية"، كتاب المناسب، الباب الرابع عشر في الحج عن الغير، ج ۱، ص ۲۵۸.

و "الدرالمختار"، كتاب الحج، باب الحج عن الغير، ج ۴، ص ۳۶.

2 "الفتاوى الهندية"، كتاب المناسب، الباب الرابع عشر في الحج عن الغير، ج ۱، ص ۲۵۸.

3 "الدرالمختار"، كتاب الحج، باب الحج عن الغير، ج ۴، ص ۳۶-۳۷.

4 "باب المناسب" و "المسلك المتقوسط"، (باب الحج عن الغير)، ص ۴۳۴.

5 "الفتاوى الهندية"، كتاب المناسب، الباب الرابع عشر في الحج عن الغير، ج ۱، ص ۲۵۸.

6 "الفتاوى الهندية"، كتاب المناسب، الباب الرابع عشر في الحج عن الغير، ج ۱، ص ۲۵۹.

و "الدرالمختار" و "ردالمختار"، كتاب الحج، باب الحج عن الغير مطلب العمل على القياس... إلخ، ج ۴، ص ۳۷.

مسئلہ ۲۷: کوئی شخص حج کو چلا اور راستے میں یا مکہ معظمہ میں وقوف عرفہ سے پہلے اس کا انتقال ہو گیا تو اگر اسی سال اس پر حج فرض ہوا تھا تو وصیت واجب نہیں اور اگر وقوف کے بعد انتقال ہوا تو حج ہو گیا، پھر اگر طواف فرض باقی ہے اور وصیت کر گیا کہ اس کا حج پورا کر دیا جائے تو اس کی طرف سے بدنہ کی قربانی کر دی جائے۔^(۱) (ردا المختار)

مسئلہ ۲۸: راستے میں انتقال ہوا اور حج بدلت کی وصیت کر گیا تو اگر کوئی رقم یا جگہ معین کر دی ہے تو اس کے کہنے کے موافق کیا جائے، اگرچہ اس کے مال کی تہائی اتنی تھی کہ اس کے وطن سے بھیجا جا سکتا اور اس نے غیر وطن سے بھیجنے کی وصیت کی یا وہ رقم اتنی بتائی کہ اس میں وطن سے نہیں جایا جا سکتا تو گنہگار ہوا اور معین نہ کی تو وطن سے بھیجا جائے۔^(۲) (در مختار، ردا المختار)

مسئلہ ۲۹: وصی نے یعنی جس کو کہہ گیا کہ تو میری طرف سے حج کر دینا، غیر جگہ سے بھیجا اور تہائی اتنی تھی کہ وطن سے بھیجا جا سکتا ہے تو یہ حج میت کی طرف سے نہ ہوا بلکہ وصی کی طرف سے ہوا، لہذا میت کی طرف سے یہ شخص دوبارہ اپنے مال سے حج کرائے مگر جب کہ وہ جگہ جہاں سے بھیجا ہے وطن سے قریب ہو کہ وہاں جا کر رات کے آنے سے پہلے واپس آ سکتا ہو تو ہو جائے گا۔^(۳) (علمگیری، ردا المختار)

مسئلہ ۳۰: مال اس قابل نہیں کہ وطن سے بھیجا جائے تو جہاں سے ہو سکے بھیجیں، پھر اگر حج کے بعد کچھ نج رہا جس سے معلوم ہوا کہ اور ادھر سے بھیجا جا سکتا تھا تو وصی پر اس کا تاویں ہے، لہذا دوبارہ حج بدلت وہاں سے کرانے جہاں سے ہو سکتا تھا مگر جب کہ بہت تھوڑی مقدار بچی مثلاً تو شہ وغیرہ۔^(۴) (علمگیری)

مسئلہ ۳۱: اگر اس کے لیے وطن نہ ہو تو جہاں انتقال ہوا وہاں سے حج کو بھیجا جائے اور اگر متعدد وطن ہوں تو ان میں جو جگہ مکہ معظمہ سے زیادہ قریب ہو وہاں سے۔^(۵) (علمگیری)

مسئلہ ۳۲: اگر یہ کہہ گیا کہ تہائی مال سے ایک حج کر دینا تو ایک حج کر دیں اور چند حج کی وصیت کی اور ایک سے زیادہ نہیں ہو سکتا تو ایک حج کر دیں اس کے بعد جو بچے وارث لے لیں اور اگر یہ وصیت کی کہ میرے مال کی تہائی سے حج کرایا

1 "ردا المختار"، کتاب الحج، باب الحج عن الغیر مطلب في حج الضرورة، ج ۴، ص ۲۷.

2 "الدر المختار" و "ردا المختار"، کتاب الحج، باب الحج عن الغیر مطلب في حج الضرورة، ج ۴، ص ۲۷.

3 "الفتاوى الهندية"، کتاب المناسك، الباب الخامس عشر في الوصية بالحج، ج ۱، ص ۲۵۹.

و "ردا المختار"، کتاب الحج، باب الحج عن الغیر مطلب العمل على القياس دون الاستحسان هنا، ج ۴، ص ۲۷.

4 "الفتاوى الهندية"، کتاب المناسك، الباب الخامس عشر في الوصية بالحج، ج ۱، ص ۲۵۹.

5 المرجع السابق.

جائے یا کئی حج کرائے جائیں اور کئی ہو سکتے ہیں تو جتنے ہو سکتے ہیں کرائے جائیں، اب اگر کچھ بھی رہا جس سے وطن سے نہیں بھیجا جا سکتا تو جہاں سے ہو سکے اور کئی حج کی صورت میں اختیار ہے کہ سب ایک ہی سال میں ہوں یا کئی سال میں اور بہتر اول ہے۔ یو ہیں اگر یوں وصیت کی کہ میرے مال کی تہائی سے ہر سال ایک حج کرایا جائے تو اس میں بھی اختیار ہے کہ سب ایک ساتھ ہوں یا ہر سال ایک اور اگر یوں کہا کہ میرے مال میں ہزار روپے سے حج کرایا جائے تو اس میں جتنے حج ہو سکیں کرادیے جائیں۔^(۱) (علمگیری، رد المحتار)

مسئلہ ۳۲: اگر وصی سے یہ کہا کہ کسی کو مال دے کر میری طرف سے حج کرادینا تو وصی خود اس کی طرف سے حج بدل نہیں کر سکتا اور اگر یہ کہا کہ میری طرف سے حج بدل کرایا جائے تو وصی خود بھی کر سکتا ہے اور اگر وصی وارث بھی ہے یا وصی نے وارث کو مال دے دیا کہ وہ وارث حج بدل کرے تو اب باقی ورثہ اگر بالغ ہوں اور ان کی اجازت سے ہو تو ہو سکتا ہے ورنہ نہیں۔^(۲) (علمگیری)

مسئلہ ۳۳: حج کی وصیت کی تھی اس کے انتقال کے بعد حج کے مصارف نکالنے کے بعد ورثہ نے مال تقسیم کر لیا، پھر وہ مال جو حج کے لیے نکالا تھا ضائع ہو گیا تو اب جو باقی ہے اس کی تہائی سے حج کا خرچ نکالیں پھر اگر مختلف ہو جائے تو تبیہ کی تہائی سے عملی ہذا القیاس یہاں تک کہ مال ختم ہو جائے اور وہ مال وصی کے پاس سے ضائع ہوا ہو یا اس کے پاس سے جس کو حج کے لیے بھیجنا چاہتے ہیں دونوں کا ایک حکم ہے۔^(۳) (منک)

مسئلہ ۳۵: جسے حج کرنے کو بھیجا وقوف عرف سے پیشتر اس کا انتقال ہو گیا یا مال چوری گیا پھر جو مال باقی رہ گیا، اس کی تہائی سے دوبارہ وطن سے حج کرنے کے لیے کسی کو بھیجا جائے اور اگر اتنے میں وطن سے نہیں بھیجا جا سکتا تو جہاں سے ہو سکے اور اگر دوسرا شخص بھی مر گیا یا پھر مال چوری ہو گیا تو اب جو کچھ مال ہے، اس کی تہائی سے بھیجا جائے اور یہے بعد دیگرے یو ہیں کرتے رہیں، یہاں تک کہ مال کی تہائی اس قابل نہ رہی کہ اس سے حج ہو سکے تو وصیت باطل ہو گئی اور اگر وقوف عرفہ کے بعد مرا تو وصیت پوری ہو گئی۔^(۴) (در مختار وغیرہ)

1 "الفتاوى الهندية"، كتاب المناسب، الباب الخامس عشر في الوصية بالحج، ج ۱، ص ۲۵۹.

و "رد المحتار"، كتاب الحج، باب الحج عن الغير مطلب العمل على القياس دون الاستحسان هنا، ج ۴، ص ۲۷.

2 "الفتاوى الهندية"، كتاب المناسب، الباب الخامس عشر في الوصية بالحج، ج ۱، ص ۲۵۹.

3 "باب المناسب" و "المسلك المتقوسط"، (باب الحج عن الغير)، ص ۴۵۴ - ۴۵۵.

4 " الدر المختار"، كتاب الحج، باب الحج عن الغير، ج ۴، ص ۳۷، وغيرها.

مسئلہ ۳۶: جسے بھیجا تھا وہ وقوف کر کے بغیر طواف کیے واپس آیا تو میت کا حج ہو گیا مگر اسے عورت کے پاس جانا حلال نہیں، اُسے حکم ہے کہ اپنے خرچ سے واپس جائے اور جو افعال باقی ہیں ادا کرے۔^(۱) (عامگیری وغیرہ)

مسئلہ ۳۷: وصی نے کسی کو اس سال حج بدلت کے لیے مقرر کیا اور خرچ بھی دے دیا مگر وہ اس سال نہ گیا، سال آئندہ جا کر ادا کیا تو ہو گیا اُس پر تاو ان نہیں۔^(۲) (عامگیری)

مسئلہ ۳۸: جسے بھیجا وہ مکہ معظمه میں جا کر بیمار ہو گیا اور سارا مال خرچ ہو گیا تو وصی کے ذمہ واپسی کے لیے خرچ بھیجنے لازم نہیں۔^(۳) (عامگیری)

مسئلہ ۳۹: جسے حج کے لیے مقرر کیا وہ بیمار ہو گیا تو اُسے یہ اختیار نہیں کہ دوسرے کو بھیج دے، ہاں اگر بھیجنے والے نے اُسے اجازت دیدی ہو تو دوسرے کو بھیج سکتا ہے۔ لہذا بھیجتے وقت چاہیے کہ یہ اجازت دیدی جائے۔^(۴) (عامگیری، در مختار)

مسئلہ ۴۰: اگر اس سے یہ کہہ دیا کہ خرچ ختم ہو جائے تو قرض لے لینا اور اُس کا ادا کرنا میرے ذمہ ہے تو جائز ہے۔^(۵) (عامگیری)

مسئلہ ۴۱: احرام کے بعد راستہ میں مال چوری گیا، اُس نے اپنے پاس سے خرچ کر کے حج کیا اور واپس آیا تو بغیر حکم قاضی بھیجنے والے سے وصول نہیں کر سکتا۔^(۶) (عامگیری)

مسئلہ ۴۲: یہ وصیت کی کہ فلاں شخص میری طرف سے حج کرے اور وہ شخص مر گیا تو کسی اور کو بھیج دیں مگر جب کہ حصر کر دیا ہو کہ وہی کرے دوسرا نہیں تو مجبوری ہے۔^(۷) (عامگیری)

مسئلہ ۴۳: ایک شخص نے اپنی طرف سے حج بدلت کے لیے خرچ دے کر بھیجا، بعد اس کے اس کا انتقال ہو گیا اور حج کی وصیت نہ کی تو وارث اُس شخص سے مال واپس لے سکتے ہیں اگرچہ احرام باندھ چکا ہو۔^(۸) (در مختار)

1 "الفتاوى الهندية"، كتاب المناسب، الباب الخامس عشر في الوصية بالحج، ج ۱، ص ۲۶۰.

2 المرجع السابق. 3 المرجع السابق.

4 المرجع السابق. و "الدرالمختار"، كتاب الحج، باب الحج عن الغير، ج ۴، ص ۲۶.

5 "الفتاوى الهندية"، كتاب المناسب، الباب الخامس عشر في الوصية بالحج، ج ۱، ص ۲۶۰.

6 المرجع السابق. 7 المرجع السابق.

8 "الدرالمختار"، كتاب الحج، باب الحج عن الغير، ج ۴، ص ۴۰.

مسئلہ ۲۴: مصارف حج سے مراد وہ چیز ہیں جن کی سفر حج میں ضرورت پڑتی ہے۔ مثلاً کھانا پانی، راستہ میں پہننے کے کپڑے، احرام کے کپڑے، سواری کا کرایہ، مکان کا کرایہ، مشکیزہ، کھانے پینے کے برتن، جلانے اور سر میں ڈالنے کا تیل، کپڑے دھونے کے لیے صابون، پھر ادینے والے کی اجرت، جماعت کی بنوائی غرض جن چیزوں کی ضرورت پڑتی ہے ان کے اخراجات متوسط کہ نہ فضول خرچی ہو، نہ بہت کمی اور اس کو یہ اختیار نہیں کہ اس مال میں سے خیرات کرے یا کھانا فقیروں کو دیدے یا کھاتے وقت دوسروں کو بھی کھلانے ہاں اگر بھینے والے نے ان امور کی اجازت دیدی ہو تو کر سکتا ہے۔^(۱) (باب)

مسئلہ ۲۵: جس کو بھیجا ہے اگر وہ اپنا کام اپنے آپ کیا کرتا تھا اور اب خادم سے کام لیا تو اس کا خرچ خود اس کے ذمہ ہے اور اگر خود نہیں کرتا تھا تو بھینے والے کے ذمہ۔^(۲) (علمگیری)

مسئلہ ۲۶: حج سے واپسی کے بعد جو کچھ بچاوا پس کر دے، اُسے رکھ لینا جائز نہیں اگرچہ وہ کتنی ہی تھوڑی سی چیز ہو، یہاں تک کہ تو شہ میں سے جو کچھ بچاوا اور کپڑے اور برتن غرض تمام سامان واپس کر دے بلکہ اگر شرط کر لی ہو کہ جو بچے گا واپس نہ کروں گا جب بھی کہ یہ شرط باطل ہے مگر دو صورتوں میں، اول یہ کہ بھینے والا سے وکیل کر دے کہ جو بچے اُسے اپنے کو تو ہبہ کر دینا اور قبضہ کر لینا، دوم یہ کہ اگر قریب بمرگ ہو تو اُسے وصیت کر دے کہ جو بچے اُس کی میں نے تجھے وصیت کی اور اگر یوں وصیت کی کہ وصی سے کہہ دیا کہ جو بچے وہ اُس کے لیے ہے جو بھیجا جائے یا تو جسے چاہے دیدے تو یہ وصیت باطل ہے وارث کا حق ہو جائے گا اور واپس کرنا پڑے گا۔^(۳) (در المختار، رد المحتار)

مسئلہ ۲۷: یہ وصیت کی کہ ایک ہزار فلاؤ کو دیا جائے اور ایک ہزار مسکینوں کو اور ایک ہزار سے حج کرایا جائے اور ترکہ کی تہائی کل دو ہزار ہے تو دو ہزار میں برابر برابر کے تین حصے کیے جائیں۔ ایک حصہ تو اُسے دیں جس کے لیے کہا اور حج و مسکین کے دونوں حصے مل کر جتنے سے حج ہو سکے حج کرایا جائے اور جو بچے مسکینوں کو دیا جائے۔^(۴) (علمگیری وغیرہ)

مسئلہ ۲۸: زکاۃ و حج اور کسی کو دینے کی وصیت کی تو تہائی کے تین حصے کریں اور زکاۃ و حج میں جسے اُس نے پہلے کہا اُسے پہلے کریں۔ اُس سے جو بچے دوسرے میں صرف کریں، فرض اور منت کی وصیت کی تو فرض مقدم ہے اور نفل و نذر میں نذر

1 "لباب المناسب" ، (باب الحج عن الغير، فصل في النفقه) ، ص ۴۵۶ - ۴۵۷.

2 "الفتاوى الهندية" ، كتاب المناسب ، الباب الخامس عشر في الوصية بالحج ، ج ۱ ، ص ۲۶۰.

3 "الدرالمختار" و "ردالمختار" ، كتاب الحج ، باب الحج عن الغير مطلب العمل على القياس... إلخ ، ج ۴ ، ص ۳۸.

4 "الفتاوى الهندية" ، كتاب المناسب ، الباب الخامس عشر في الوصية بالحج ، ج ۱ ، ص ۲۶۰.

مقدم ہے اور سب فرض یا نافل یا واجب ہیں تو مقدم وہ ہے جسے اُس نے پہلے کہا۔⁽¹⁾ (رداختار)

هدی کا بیان

اللہ عزوجل فرماتا ہے:

﴿وَمَنْ يُعَظِّمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ ۝ لَكُمْ فِيهَا مَنَافِعٌ إِلَى أَجَلٍ مُسَمًّى ثُمَّ مَحْلُّهَا إِلَى الْبَيْتِ الْعَتِيقِ ۝ وَلِكُلِّ أُمَّةٍ جَعَلْنَا مَنْسَكًا لِيَدْكُرُوا اسْمَ اللَّهِ عَلَى مَا رَزَقَهُمْ مِنْ بَهِيمَةِ الْأَنْعَامِ ط﴾⁽²⁾

”اور جو اللہ (عزوجل) کی نشانیوں کی تنظیم کرے تو یہ دلوں کی پرہیزگاری سے ہے، تمہارے لیے چوپائیوں میں ایک مقرر میعادتک فائدے ہیں پھر ان کا پہنچنا ہے اس آزاد گھرتک۔ اور ہرامت کے لیے ہم نے ایک قربانی مقرر کی کہ اللہ (عزوجل) کا نام ذکر کریں، اُن بے زبان چوپائیوں پر جو اُس نے انھیں دیے۔“

اور فرماتا ہے:

﴿وَالْبُدْنَ جَعَلْنَا لَكُمْ مِنْ شَعَائِرِ اللَّهِ لَكُمْ فِيهَا خَيْرٌ ۝ فَادْكُرُوا اسْمَ اللَّهِ عَلَيْهَا صَوَّافٌ ۝ فَإِذَا وَجَبَثُ جُنُوبُهَا فَكُلُّوْهَا وَأَطْعُمُوْا الْقَانِعَ وَالْمُعْتَرَ طَ كَذِلِكَ سَخْرُونَهَا لَكُمْ لَعَلَّكُمْ تَشْكُرُوْنَ ۝ لَنْ يَنَالَ اللَّهُ لُحُومُهَا وَلَا دِمَاؤُهَا وَلِكِنْ يَنَالُهُ التَّقْوَى مِنْكُمْ طَ كَذِلِكَ سَخْرَهَا لَكُمْ لِتُكَبِّرُوْ اللَّهُ عَلَى مَا هَدَكُمْ طَ وَبَشِّرِ الْمُحْسِنِيْنَ ۝﴾⁽³⁾

”اور قربانی کے اوٹ، گائے ہم نے تمہارے لیے اللہ (عزوجل) کی نشانیوں سے کیے، تمہارے لیے ان میں بھلائی ہے تو ان پر اللہ (عزوجل) کا نام لو، ایک پاؤں بندھے، تین پاؤں سے کھڑے پھر جب ان کی کروٹیں گرجائیں تو ان میں سے خود کھاؤ اور قناعت کرنے والے اور بھیک مانگنے والے کو کھلاو۔ یو ہیں ہم نے ان کو تمہارے قابو میں کر دیا کہ تم احسان مانو، اللہ (عزوجل) کو ہرگز نہ ان کے گوشت پہنچتے ہیں، نہ ان کے خون، ہاں اُس تک تمہاری پرہیزگاری پہنچتی ہے۔ یو ہیں ان کو تمہارے قابو میں کر دیا کہ تم اللہ (عزوجل) کی بڑائی بولو، اُس پر کہ اُس نے تمھیں ہدایت فرمائی اور خوشخبری پہنچا دیں کرنے والوں کو۔“

1 ”الدر المختار“، کتاب الحج، باب الحج عن الغیر، ج ۴، ص ۴۱۔

2 ب ۱۷، الحج: ۳۲-۳۴۔

3 ب ۱۷، الحج: ۳۶-۳۷۔

(احادیث)

حدیث ۱: صحیحین میں ام المؤمنین صدیقہ رضی اللہ تعالیٰ عنہا سے مروی، کہتی ہیں: میں نے نبی صلی اللہ تعالیٰ علیہ وسلم کی قربانیوں کے ہارا پنے ہاتھ سے بنائے پھر حضور (صلی اللہ تعالیٰ علیہ وسلم) نے ان کے گلوں میں ڈالے اور ان کے کوہاں چیرے اور جرم کو روشن کیس۔^(۱)

حدیث ۲: صحیح مسلم شریف میں جابر رضی اللہ تعالیٰ عنہ سے مروی، کہ رسول اللہ صلی اللہ تعالیٰ علیہ وسلم نے دسویں ذی الحجه کو عائشہ رضی اللہ تعالیٰ عنہا کی طرف سے ایک گائے ذبح فرمائی۔ اور دوسری روایت میں ہے۔ کہ ازواج مُطہرات کی طرف سے حج میں گائے ذبح کی۔^(۲)

حدیث ۳: صحیح مسلم شریف میں جابر رضی اللہ تعالیٰ عنہ سے مروی، کہتے ہیں میں نے نبی صلی اللہ تعالیٰ علیہ وسلم کو فرماتے سننا: کہ ”جب تو مجبور ہو جائے تو ہدی پر معروف کے ساتھ سوار ہو، جب تک دوسری سواری نہ ملے۔“^(۳)

حدیث ۴: صحیح مسلم میں ابن عباس رضی اللہ تعالیٰ عنہما سے مروی، کہ رسول اللہ صلی اللہ تعالیٰ علیہ وسلم نے سولہ اوپنی ایک شخص کے ساتھ حرم کو بھیجے۔ انہوں نے عرض کی، ان میں سے اگر کوئی تھک جائے تو کیا کرو؟ فرمایا: ”اُسے محکر دینا اور خون سے اُس کے پاؤں رنگ دینا اور پہلو پر اسکا چھپا پالگا دینا اور اس میں سے تم اور تمہارے ساتھیوں میں سے کوئی نہ کھائے۔“^(۴)

حدیث ۵: صحیحین میں علی رضی اللہ تعالیٰ عنہ سے مروی، کہتے ہیں مجھے رسول اللہ صلی اللہ تعالیٰ علیہ وسلم نے اپنی قربانی کے جانوروں پر مأمور فرمایا اور مجھے حکم فرمایا: کہ ”گوشت اور کھالیں اور جھوول تصدق کر دوں اور قصاص کو اس میں سے کچھ نہ دوں۔ فرمایا کہ ہم اُسے اپنے پاس سے دیں گے۔“^(۵)

حدیث ۶: ابو داؤد عبد اللہ بن قرط رضی اللہ تعالیٰ عنہ سے راوی، کہ پانچ یا چھوٹے اونٹ حضور (صلی اللہ تعالیٰ علیہ وسلم) کی خدمت میں قربانی کے لیے پیش کیے گئے، وہ سب حضور (صلی اللہ تعالیٰ علیہ وسلم) سے قریب ہونے لگے کہ کس سے شروع فرمائیں (یعنی ہر

1 ”صحیح مسلم“، کتاب الحج، باب استحباب بحث الهدی إلى الحرم ... إلخ، الحدیث: ۳۱۹۸، ص ۸۹۷.

2 ”صحیح مسلم“، کتاب الحج، باب جواز الاشتراك في الهدى ... إلخ، الحدیث: ۳۱۹۲ - ۳۱۹۱، ص ۸۹۶.

3 ”صحیح مسلم“، کتاب الحج، باب جواز رکوب البدنة ... إلخ، الحدیث: ۳۲۱۴، ص ۸۹۷.

4 ”صحیح مسلم“، کتاب الحج، باب ما يفعل بالهدى إذا عطبه في الطريق، الحدیث: ۳۲۱۶، ص ۸۹۸.

5 ”صحیح مسلم“، کتاب الحج، باب الصدقة بلحوم الهدايا ... إلخ، الحدیث: ۳۱۸۰، ص ۸۹۶.

ایک کی یہ خواہش تھی کہ پہلے مجھے ذبح فرمائیں یا اس لیے کہ پہلے جسے چاہیں ذبح فرمائیں) پھر جب ان کی کروٹیں زمین سے لگ گئیں تو فرمایا: ”جو چاہے تکڑا لے۔“ (۱)

مسئلہ ۱: ہدی اُس جانور کو کہتے ہیں جو قربانی کے لیے حرم کو لے جایا جائے۔ یہ تین قسم کے جانور ہیں: ① بکری، اس میں بھیڑ اور دُنہ بھی داخل ہے۔ ② گائے، بھیں بھی اسی میں شامل ہے۔ ③ اونٹ۔ ہدی کا ادنیٰ درجہ بکری ہے تو اگر کسی نے حرم کو قربانی بھیجنے کی ملت مانی اور معین نہ کی تو بکری کافی ہے۔ (۲) (در مختار وغیرہ)

مسئلہ ۲: قربانی کی نیت سے بھیجا یا لے گیا جب تو ظاہر ہے کہ قربانی ہے اور اگر بد نہ کے گلے میں ہارڈاں کر ہانک جب بھی ہدی ہے اگرچہ نیت نہ ہو۔ اس لیے کہ اس طرح قربانی ہی کو لے جاتے ہیں۔ (۳) (رداختار)

مسئلہ ۳: قربانی کے جانور میں جو شرطیں ہیں وہ ہدی کے جانور میں بھی ہیں مثلاً اونٹ پانچ سال کا، گائے دوسال کی، بکری ایک سال کی مگر بھیڑ دُنہ چڑھ مہینے کا اگر سال بھروسالی کی مثل ہو تو ہو سکتا ہے اور اونٹ گائے میں یہاں بھی سات آدمی کی شرکت ہو سکتی ہے۔ (۴) (در مختار وغیرہ)

مسئلہ ۴: اونٹ، گائے کے گلے میں ہارڈاں دینا منسوں ہے اور بکری کے گلے میں ہارڈاً ناسنست نہیں مگر صرف شکرانہ یعنی تیخ و قرآن اور نفل اور ملت کی قربانی میں سنت ہے، احصار اور جرمانہ کے دام میں نہ ڈالیں۔ (۵) (عامگیری)

مسئلہ ۵: ہدی اگر قرآن یا تیخ کا ہو تو اس میں سے کچھ کھالینا بہتر ہے۔ یو ہیں اگر نفل ہو اور حرم کو پہنچ گیا ہو اور اگر حرم کو نہ پہنچا تو خود نہیں کھا سکتا، فقر اکا حق ہے اور ان تین کے علاوہ نہیں کھا سکتا اور جسے خود کھا سکتا ہے، مالداروں کو بھی کھا سکتا ہے، نہیں تو نہیں اور جس کو کھانہ نہیں سکتا اس کی کھال وغیرہ سے بھی نفع نہیں لے سکتا۔ (۶) (در مختار)

مسئلہ ۶: تیخ و قرآن کی قربانی دسویں سے پہلے نہیں ہو سکتی اور دسویں کے بعد کی تو ہو جائے گی مگر دام لازم ہے کہ تاخیر جائز نہیں اور ان دو کے علاوہ کے لیے کوئی دن معین نہیں اور بہتر دسویں ہے۔ حرم میں ہونا سب میں ضروری ہے، منی کی

1 ”سنن أبي داود“، کتاب المناسک، (باب)، الحدیث: ۱۷۶۵، ص ۴۵۱۔

2 ”الدرالمختار“ و ”رداختار“، کتاب الحج، باب الهدی، ج ۴، ص ۱، وغیرہ۔

3 ”رداختار“، کتاب الحج، باب الهدی، ج ۴، ص ۴۲۔

4 ”الدرالمختار“، کتاب الحج، باب الهدی، ج ۴، ص ۴۲، وغیرہ۔

5 ”الفتاوی الہندیة“، کتاب المناسک، الباب السادس عشر فی الہدی، ج ۱، ص ۲۶۱۔

6 ”الدرالمختار“، کتاب الحج، باب الهدی، ج ۴، ص ۴۵۔

خصوصیت نہیں ہاں دسویں کو ہوتے منی میں ہونا سنت ہے اور دسویں کے بعد مکہ میں۔ مفت کے بدنه کا حرم میں ذبح ہونا شرط نہیں جبکہ مفت میں حرم کی شرط نہ لگائی۔^(۱) (در المختار، رد المحتار، عالمگیری)

مسئلہ ۷: بھی کا گوشت حرم کے مساکین کو دینا بہتر ہے، اس کی نکیل اور جھول کو خیرات کر دیں اور قصاص کو اس کے گوشت میں سے کچھ نہ دیں۔ ہاں اگر اسے بطور تصدق دیں تو حرج نہیں۔^(۲) (در المختار وغیرہ)

مسئلہ ۸: بھی کے جانور پر بلا ضرورت سوار نہیں ہو سکتا نہ اس پر سامان لا دیکھتا ہے اگرچہ نفل ہوا اور ضرورت کے وقت سوار ہوا یا سامان لا دا اور اس کی وجہ سے اس میں کچھ نقصان آیا تو اتنا محتاجوں پر تصدق کرے۔^(۳) (عالمگیری)

مسئلہ ۹: اگر وہ دودھ والا جانور ہے تو دودھ نہ دو ہے اور تھن پر ٹھنڈا اپانی چھڑک دیا کرے کہ دودھ موقوف ہو جائے اور اگر ذبح میں وقفہ ہوا اور نہ دو ہے سے ضرر ہوگا تو دوہ کر دو دھن خیرات کر دے اور اگر خود کھالیا یا غنی کو دیدیا یا ضائع کر دیا تو اتنا ہی دودھ یا اس کی قیمت مساکین پر تصدق کرے۔^(۴) (عالمگیری، رد المحتار)

مسئلہ ۱۰: اگر وہ بچہ جنی تو بچہ کو تصدق کر دے یا اسے بھی اس کے ساتھ ذبح کر دے اور اگر بچہ کو نیجہ ڈالا یا بلک کر دیا تو قیمت کو تصدق کرے اور اس قیمت سے قربانی کا جانور خرید لیا تو بہتر ہے۔^(۵) (عالمگیری)

مسئلہ ۱۱: غلطی سے اس نے دوسرے کے جانور کو ذبح کر دیا اور دوسرے نے اس کے جانور کو تو دونوں کی قربانیاں ہو گئیں۔^(۶) (منک)

مسئلہ ۱۲: اگر جانور حرم کو لے جا رہا تھا راستہ میں مر نے لگا تو اسے وہیں ذبح کر دا لے اور خون سے اس کا ہارنگ دے اور کوہاں پر چھاپا گا دے تاکہ اُسے مالدار لوگ نہ کھائیں، فقراء ہی کھائیں پھر اگر وہ نفل تھا تو اس کے بد لے کا دوسرا جانور لے جانا ضرور نہیں اور اگر واجب تھا تو اس کے بد لے کا دوسرا لے جانا واجب ہے اور اگر اس میں کوئی ایسا عیب آگیا کہ قربانی

1 "الدر المختار" و "رد المختار"، کتاب الحج، باب الهدی، ج ۴، ص ۴۷.

و "الفتاوی الہندیہ"، کتاب المناسک، الباب السادس عشر فی الہدی، ج ۱، ص ۲۶۱.

2 "الدر المختار"، کتاب الحج، باب الہدی، ج ۴، ص ۴۷.

3 "الفتاوی الہندیہ"، کتاب المناسک، الباب السادس عشر فی الہدی، ج ۱، ص ۲۶۱.

4 المرجع السابق. و "رد المختار" کتاب الحج، باب الہدی، ج ۴، ص ۴۸.

5 "الفتاوی الہندیہ"، کتاب المناسک، الباب السادس عشر فی الہدی، ج ۱، ص ۲۶۱.

6 "لباب المناسک" (باب الہدایا)، ص ۴۷۴.

کے قابل نہ رہا تو اسے جو چاہے کرے اور اُس کے بد لے دوسرا لے جائے جب کہ واجب ہو۔⁽¹⁾ (در مختار وغیرہ)

مسئلہ ۱۲: جانور حرم کو پہنچ گیا اور وہاں مرنے لگا تو اسے ذبح کر کے مساکین پر تصدق کرے اور خود نہ کھائے اگرچہ نفل ہو اور اگر اس میں تھوڑا سا نقصان پیدا ہوا ہے کہ ابھی قربانی کے قابل ہے تو قربانی کرے اور خود بھی کھا سکتا ہے۔⁽²⁾ (عامگیری)

مسئلہ ۱۳: جانور چوری گیا اُس کے بد لے کا دوسرا خریدا اور اسے ہارڈال کر لے چلا پھر وہ مل گیا تو بہتر یہ ہے کہ دونوں کی قربانی کر دے اور اگر پہلے کی قربانی کی اور دوسرے کو پہنچ ڈالا تو یہ بھی ہو سکتا ہے اور اگر پہلے کو ذبح کیا اور پہلے کو پہنچ ڈالا تو اگر وہ اُس کی قیمت میں برابر تھا یا زیادہ تو کافی ہے اور کم ہے تو جتنی کمی ہوئی صدقہ کر دے۔⁽³⁾ (عامگیری)

حج کی منت کا بیان

حج کی منت مانی توجیح کرنا واجب ہو گیا، لفارة دینے سے بری الذمہ نہ ہوگا۔ خواہ یوں کہا کہ اللہ (عزوجل) کے لیے مجھ پر حج ہے یا کسی کام کے ہونے پر حج کو مشروط کیا اور وہ ہو گیا۔⁽⁴⁾ (عامگیری)

مسئلہ ۱: احرام باندھنے یا کعبہ معظمه یا مکہ مکرہ جانے کی منت مانی توجیح یا عمرہ اُس پر واجب ہے اور ایک کو معین کر لینا اُس کے ذمہ ہے۔⁽⁵⁾ (عامگیری)

مسئلہ ۲: پیدل حج کرنے کی منت مانی تو واجب ہے کہ گھر سے طواف فرض تک پیدل ہی رہے اور پورا سفر یا اکثر سواری پر کیا تو دم دے اور اگر اکثر پیدل رہا اور کچھ سواری پر تو اُسی حساب سے بکری کی قیمت کا جتنا حصہ اس کے مقابل آئے خیرات کرے۔ پیدل عمرہ کی منت مانی تو سرموذلانے تک پیدل رہے۔⁽⁶⁾ (در مختار، رد المحتار)

مسئلہ ۳: ایک سال میں جتنے حج کی منت مانی سب واجب ہو گئے۔⁽⁷⁾ (عامگیری)

1 "الدرالمختار"، کتاب الحج، باب الهدی، ج ۴، ص ۴۹، وغیره.

2 "الفتاوى الهندية"، کتاب المناسب، الباب السادس عشر في الهدی، ج ۱، ص ۲۶۱.

3 المرجع السابق.

4 "الفتاوى الهندية"، کتاب المناسب، الباب السابع عشر في النذر بالحج، ج ۱، ص ۲۶۲.

5 المرجع السابق.

6 "الدرالمختار" و "ردالمختار"، کتاب الحج، باب الهدی، ج ۴، ص ۵۲.

7 "الفتاوى الهندية"، کتاب المناسب، الباب السابع عشر في النذر بالحج، ج ۱، ص ۲۶۳.

مسئلہ ۲: لوٹدی غلام مُحرم کو خریدنا جائز ہے اور مشتری کو اختیار ہے کہ احرام توڑوادے اگرچہ انہوں نے اپنے پہلے مولیٰ کی اجازت سے احرام باندھے ہوں اور احرام توڑنے کے لیے فقط یہ کہہ دینا کافی نہیں کہ احرام توڑ دیا بلکہ کوئی ایسا کام کرنا ضروری ہے جو احرام میں منع تھا مثلاً بال یا ناخن ترشوانیا خوشبو لگانا۔ اس کی ضرورت نہیں کہ حج کے افعال بجالا کر احرام توڑے اور قربانی بھیجا بھی ضروری نہیں مگر آزادی کے بعد قربانی اور حج و عمرہ واجب ہے اگر حج کا احرام تھا اور عمرہ اگر عمرہ کا احرام تھا۔^(۱) (در المختار رالمختار)

مسئلہ ۵: افضل یہ ہے کہ اس خریدی ہوئی لوٹدی کا احرام جماع کے علاوہ کسی اور چیز سے کھلوادے اور جماع سے بھی احرام کھل جائے گا مگر جب کہ اسے یہ معلوم نہ ہو کہ احرام سے ہے اور جماع کر لیا تو حج فاسد ہو جائے گا۔^(۲) (در المختار، رالمختار)

مسئلہ ۶: اگر مولیٰ نے احرام کھلوادیا پھر اس نے باندھا پھر کھلوادیا، اگر چند بار اسی طرح ہوا پھر اسی سال احرام

باندھ کر حج کر لیا تو کافی ہو گیا اور اگر سال آئندہ میں حج کیا تو ہر بار احرام کھونے کا ایک ایک عمرہ کرے۔^(۳) (علمگیری)

مسئلہ ۷: احرام کی حالت میں نکاح ہو سکتا ہے کسی احرام والی عورت سے نکاح کیا تو اگر نفل کا احرام ہے کھلواسکتا ہے اور فرض کا ہے تو دو صورتیں ہیں۔ اگر عورت کا محروم ساتھ میں ہے تو نہیں کھلواسکتا اور محروم ساتھ میں نہ ہو تو فرض کا احرام بھی کھلواسکتا ہے اور اگر اس کا محروم ہو نامعلوم نہ ہو اور جماع کر لیا تو حج فاسد ہو گیا۔^(۴) (علمگیری)

مسئلہ ۸: مسافر خانہ بنانا، حج نفل سے افضل ہے اور حج نفل صدقہ سے افضل یعنی جب کہ اس کی زیادہ حاجت نہ ہو ورنہ حاجت کے وقت صدقہ حج سے افضل ہے۔

علامہ شامی نے نہایت نقیس حکایت اس بیان میں نقل فرمائی کہ ایک صاحب ہزار اشرفیاں لیکر حج کو جاری ہے تھے، ایک سید اپنی تشریف لائیں اور اپنی ضرورت ظاہر فرمائی۔ انہوں نے سب اشرفیاں نذر کر دیں اور واپس آئے، جب وہاں کے لوگ حج سے واپس ہوئے تو ہر جا جی ان سے کہنے لگا، اللہ (عزوجل) تمہارا حج قبول فرمائے۔ انھیں تعجب ہوا کہ کیا معاملہ ہے، میں تو حج کو گیا نہیں، یہ لوگ ایسا کیوں کہتے ہیں؟ خواب میں زیارتِ اقدس سے مشرف ہوئے، ارشاد فرمایا: کیا تجھے لوگوں کی بات سے تعجب ہوا؟ عرض کی، ہاں یا رسول اللہ! (عزوجل وصلی اللہ تعالیٰ علیہ وسلم) فرمایا کہ: ”تو نے جو میری اہلبیت کی خدمت کی، اس کی عوض میں اللہ

1 ”الدرالمختار“ و ”رالمختار“، کتاب الحج، باب الهدی، ج ۴، ص ۵۲۔

2 ”الدرالمختار“ و ”رالمختار“، کتاب الحج، باب الهدی، ج ۴، ص ۵۳۔

3 ”الفتاوی الہندیة“، کتاب المناسک، الباب السابع عشر فی النذر بالحج، ج ۱، ص ۲۶۴۔

4 المرجع السابق.

عزوجل نے تیری صورت کا ایک فرشتہ پیدا فرمایا، جس نے تیری طرف سے حج کیا اور قیامت تک حج کرتا رہے گا۔“ (۱)

مسئلہ ۹: حج تمام گناہوں کا کفارہ ہے یعنی فرانض کی تاخیر کا جو گناہ اس کے ذمہ ہے وہ انشاء اللہ تعالیٰ محو ہو جائے گا، واپس آ کردا کرنے میں پھر دیر کی تو پھر یہ نیا گناہ ہوا۔ (۲) (درختار)

مسئلہ ۱۰: وقوف عرفہ جمعہ کے دن ہو تو اس میں بہت ثواب ہے کہ یہ دعیدوں کا اجتماع ہے اور اسی کو لوگ حج اکبر کہتے ہیں۔

اللَّهُمَّ ارْزُقْنَا زِيَارَةً حَرَمَكَ وَحَرَمَ حَبِيبِكَ بِجَاهِهِ عِنْدَكَ صَلَّى اللَّهُ تَعَالَى عَلَيْهِ وَعَلَى الْأَئْمَاءِ وَاصْحَابِهِ وَابْنِهِ وَحِزْبِهِ أَجْمَعِينَ وَالْحَمْدُ لِلَّهِ رَبِّ الْعَالَمِينَ ط

فضائل مدینہ طیبہ

حدیث ۱: صحیح مسلم و ترمذی میں ابو ہریرہ رضی اللہ تعالیٰ عنہ سے مروی، رسول اللہ صلی اللہ تعالیٰ علیہ وسلم نے فرمایا کہ ”مدینہ کی تکلیف و شدت پر میری امت میں سے جو کوئی صبر کرے، قیامت کے دن میں اس کا شفیق ہوں گا۔“ (۳)

(مدینہ طیبہ کی اقامت)

حدیث ۲ و ۳: نیز مسلم میں سعد رضی اللہ تعالیٰ عنہ سے مروی، کہ حضور (صلی اللہ تعالیٰ علیہ وسلم) نے فرمایا: ”مدینہ لوگوں کے لیے بہتر ہے اگر جانتے، مدینہ کو جو شخص بطور اعراض چھوڑے گا، اللہ تعالیٰ اس کے بدالے میں اُسے لائے گا جو اس سے بہتر ہو گا اور مدینہ کی تکلیف و مشقت پر جو ثابت قدم رہے گا روز قیامت میں اس کا شفیق یا شہید ہوں گا۔“ (۴)

اور ایک روایت میں ہے، ”جو شخص اہل مدینہ کے ساتھ برائی کا ارادہ کرے گا، اللہ (عزوجل) اُسے آگ میں اس طرح پکھلانے گا جیسے سیسہ یا اس طرح جیسے نمک پانی میں گھل جاتا ہے۔“ (۵) اسی کی مثل بزار نے عمر رضی اللہ تعالیٰ عنہ سے روایت کی۔

حدیث ۴: صحیحین میں سفیان بن ابی زہیر رضی اللہ تعالیٰ عنہ سے مروی، کہتے ہیں، میں نے رسول اللہ صلی اللہ تعالیٰ علیہ وسلم کو

1 ”رالمحhtar“، کتاب الحج، باب الهدی، مطلب فی تفصیل الحج علی الصدقۃ، ج ۴، ص ۵۴۔

2 ”الدرالمختار“، کتاب الحج، باب الهدی، مطلب فی تکفیر الحج الكبائر، ج ۴، ص ۵۶۔

3 ”صحیح مسلم“، کتاب الحج، باب الترغیب فی سکنی المدینۃ ... إلخ، الحدیث: ۳۳۴۷، ص ۹۰۷۔

4 ”صحیح مسلم“، کتاب الحج، باب فی فضل المدینۃ ... إلخ، الحدیث: ۳۳۱۸، ص ۹۰۵۔

5 ”صحیح مسلم“، کتاب الحج، باب فی فضل المدینۃ ... إلخ، الحدیث: ۳۳۱۹، ص ۹۰۵۔

فرماتے سننا کہ ”یمن فتح ہوگا، اس وقت کچھ لوگ دوڑتے ہوئے آئیں گے اور اپنے گھروالوں کو اور ان کو جوان کی اطاعت میں ہیں لے جائیں گے حالانکہ مدینہ ان کے لیے بہتر ہے اگر جانتے۔ اور شام فتح ہوگا کچھ لوگ دوڑتے آئیں گے اپنے گھروالوں اور فرمابرداروں کو لے جائیں گے حالانکہ مدینہ ان کے لیے بہتر ہے اگر جانتے۔ اور عراق فتح ہوگا کچھ لوگ جلدی کرتے آئیں گے اور اپنے گھروالوں اور فرمابرداروں کو لے جائیں گے حالانکہ مدینہ ان کے لیے بہتر ہے اگر جانتے۔“ (۱)

حدیث ۵: طبرانی کبیر میں ابی اسید ساعدی رضی اللہ تعالیٰ عنہ سے راوی، کہتے ہیں، ہم رسول اللہ صلی اللہ تعالیٰ علیہ وسلم کے ہمراہ حمزہ رضی اللہ تعالیٰ عنہ کی قبر پر حاضر تھے (ان کے کفن کے لیے صرف ایک کملی تھی) جب لوگ اسے کھینچ کر ان کا منونہ چھپاتے قدم کھل جاتے اور قدم پر ڈالتے تو چہرہ کھل جاتا۔ رسول اللہ صلی اللہ تعالیٰ علیہ وسلم نے فرمایا: ”اس کملی سے منونہ چھپا دوا اور پاؤں پر یہ گھاس ڈال دو۔“ پھر حضور (صلی اللہ تعالیٰ علیہ وسلم) نے سر اقدس اٹھایا، صحابہ کو روتا پایا۔ ارشاد فرمایا: ”لوگوں پر ایک زمانہ آئے گا کہ سربزرملک کی طرف چلے جائیں گے، وہاں کھانا اور لباس اور سواری انھیں ملے گی پھر وہاں سے اپنے گھروالوں کو لکھ بھیجیں گے کہ ہمارے پاس چلے آؤ کہ تم حجاز کی خشک زمین پر پڑے ہو حالانکہ مدینہ ان کے لیے بہتر ہے اگر جانتے۔“ (۲)

حدیث ۶ تا ۸: ترمذی وابن ماجہ وابن حبان وبنیہنی ابن عمر رضی اللہ تعالیٰ عنہما سے راوی، کہ رسول اللہ صلی اللہ تعالیٰ علیہ وسلم نے فرمایا: ”جس سے ہو سکے کہ مدینہ میں مرے تو مدینہ ہی میں مرے کہ جو شخص مدینہ میں مرے گا، میں اُس کی شفاعت فرماؤ۔“ (۳) اور اسی کی مثل صمیمیۃ اور سبیعہ اسلامیہ رضی اللہ تعالیٰ عنہما سے مروی۔

(مدینہ طیبہ کے برکات)

حدیث ۹: صحیح مسلم وغیرہ میں ابو ہریرہ رضی اللہ تعالیٰ عنہ سے مروی، کہ لوگ جب شروع شروع پھل دیکھتے، اسے رسول اللہ صلی اللہ تعالیٰ علیہ وسلم کی خدمت میں حاضر لاتے، حضور (صلی اللہ تعالیٰ علیہ وسلم) اسے لے کر یہ کہتے: الہی! تو ہمارے لیے ہماری کھجوروں میں برکت دے اور ہمارے لیے ہمارے مدینہ میں برکت کرو اور ہمارے صاع و مدد میں برکت کرو، یا اللہ! (عزوجل) بے شک ابراہیم تیرے بندے اور تیرے نبی ہیں اور بے شک میں تیرا بندہ اور تیرا نبی ہوں۔ انہوں نے مکہ کے لیے

1 ”صحیح البخاری“، کتاب فضائل المدینة، باب من رغب عن المدینة، الحدیث: ۱۸۷۵، ص ۱۴۶۔

2 ”المعجم الكبير“ للطبرانی، الحدیث: ۵۸۷، ج ۱۹، ص ۲۶۵۔

3 ”جامع الترمذی“، أبواب المناقب، باب ماجاء فی فضل المدینة، الحدیث: ۳۹۱۷، ص ۲۰۵۲۔

تجھ سے دعا کی اور میں مدینہ کے لیے تجھ سے دعا کرتا ہوں، اُسی کی مثل جس کی دعا مکہ کے لیے انہوں نے کی اور اتنی ہی اور (یعنی مدینہ کی برکتیں مکہ سے دوچند ہوں)۔ پھر جو چھوٹا بچہ سامنے ہوتا اُسے بلا کروہ کھجور عطا فرمادیتے۔^(۱)

حدیث ۱۰ تا ۱۳: صحیح مسلم میں اُم المؤمنین صدیقہ رضی اللہ تعالیٰ عنہا سے مروی، کہ رسول اللہ صلی اللہ تعالیٰ علیہ وسلم نے فرمایا: ”یا اللہ! (عزوجل) تو مدینہ کو ہمارا محبوب بنادے جیسے ہم کو مکہ محبوب ہے بلکہ اس سے زیادہ اور اُس کی آب و ہوا کو ہمارے لیے درست فرمادے اور اُس کے صاع و مدد میں برکت عطا فرماؤ اور یہاں کے بخار کو منتقل کر کے ج حفہ میں بھیج دے۔“^(۲) (یہ دعا اُس وقت کی تھی، جب ہجرت کر کے مدینہ میں تشریف لائے اور یہاں کی آب و ہوا صاحبہ کرام کو ناموفق ہوئی کہ پیشتر یہاں وباً بیماریاں بکثرت ہوتیں) یہ مضمون کہ حضور (صلی اللہ تعالیٰ علیہ وسلم) نے مدینہ طیبہ کے واسطے دعا کی کہ مکہ سے دوچند یہاں برکتیں ہوں۔^(۳) مولیٰ علی وابوسعید و انس رضی اللہ تعالیٰ عنہم سے مروی۔

(اہل مدینہ کے ساتھ بُرائی کرنے کے نتائج)

حدیث ۱۴: صحیح بخاری و مسلم میں سعد رضی اللہ تعالیٰ عنہ سے مروی، رسول اللہ صلی اللہ تعالیٰ علیہ وسلم فرماتے ہیں: ”جو شخص اہل مدینہ کے ساتھ فریب کرے گا، ایسا گھل جائے گا جیسے نمک پانی میں گھلتا ہے۔“^(۴)

حدیث ۱۵: ابن حبان اپنی صحیح میں جابر رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”جو اہل مدینہ کو ڈرائے گا، اللہ (عزوجل) اُسے خوف میں ڈالے گا۔“^(۵)

حدیث ۱۶ اور ۱۷: طبرانی عبادہ بن صامت رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”یا اللہ (عزوجل)! جو اہل مدینہ پر ظلم کرے اور انہیں ڈرائے تو اُسے خوف میں بنتا کر اور اس پر اللہ (عزوجل) اور فرشتوں اور تمام آدمیوں کی لعنت اور اس کا نفرض قبول کیا جائے، نہل۔“^(۶) اسی کی مثل نسائی و طبرانی نے سائب بن خلا و رضی اللہ عنہ سے روایت کی۔

حدیث ۱۸: طبرانی کبیر میں عبد اللہ بن عمرو رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم نے فرمایا: ”جو

1 ”صحیح مسلم“، کتاب الحج، باب فضل المدینة ... إلخ، الحدیث: ۳۳۳۴، ص ۹۰۶.

2 ”صحیح مسلم“، کتاب الحج، باب الترغیب فی سکنی المدینة ... إلخ، الحدیث: ۳۳۴۲، ص ۹۰۶.

3 ”صحیح مسلم“، کتاب الحج، باب الترغیب فی سکنی المدینة ... إلخ، الحدیث: ۳۳۳۶، ص ۹۰۶.

4 ”صحیح البخاری“، کتاب فضائل المدینة، باب ائم من کاد اہل المدینة، الحدیث: ۱۸۷۷، ص ۱۴۷.

5 ”الإحسان بترتیب صحیح ابن حبان“، کتاب الحج، باب فضل المدینة، الحدیث: ۳۷۳۰، ج ۶، ص ۲۰۲۰.

6 ”المعجم الأوسط“ للطبرانی، الحدیث: ۳۵۸۹، ج ۲، ص ۳۷۹.

اہل مدینہ کو ایذا دے گا، اللہ (عزوجل) اُسے ایذا دے گا اور اس پر اللہ (عزوجل) اور فرشتوں اور تمام آدمیوں کی لعنت اور اس کا نہ فرض قبول کیا جائے، نفل۔“ (۱)

حدیث ۱۹: صحیحین میں ابو ہریرہ رضی اللہ تعالیٰ عنہ سے مروی، رسول اللہ صلی اللہ تعالیٰ علیہ وسلم نے فرمایا: ”مجھے ایک ایسی بستی کی طرف (ہجرت) کا حکم ہوا جو تمام بستیوں کو کھا جائے گی (سب پر غالب آئے گی) لوگ اسے یثرب^(۲) کہتے ہیں اور وہ مدینہ ہے، لوگوں کو اس طرح پاک و صاف کرے گی جیسے بھٹی لو ہے کے میل کو۔“ (۳)

حدیث ۲۰: صحیحین میں انھیں سے مروی، رسول اللہ صلی اللہ تعالیٰ علیہ وسلم نے فرمایا: ”مدینہ کے راستوں پر فرشتے (پھر دیتے ہیں) اس میں نہ دجال آئے، نہ طاعون۔“ (۴)

حدیث ۲۱: صحیحین میں انس رضی اللہ تعالیٰ عنہ سے مروی، رسول اللہ صلی اللہ تعالیٰ علیہ وسلم نے فرمایا: ”مکہ و مدینہ کے سوا کوئی شہر ایسا نہیں کہ وہاں دجال نہ آئے، مدینہ کا کوئی راستہ ایسا نہیں جس پر ملائکہ پر ابا ندھ کر پھر انہوں نے دیتے ہوں، دجال (قریب مدینہ) شورز میں میں آکر اُترے گا، اس وقت مدینہ میں تین زلزلے ہوں گے جن سے ہر کافروں منافق یہاں سے نکل کر دجال کے پاس چلا جائے گا۔“ (۵)

حاضری سرکار اعظم مدینہ طیبہ حضور حبیب اکرم صلی اللہ تعالیٰ علیہ وسلم

اللہ عزوجل فرماتا ہے:

﴿وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفِرُوا اللَّهُ وَاسْتَغْفِرَ لَهُمُ الرَّسُولُ لَوْجَدُوا اللَّهُ تَوَابًا رَّحِيمًا﴾ (۶)

۱ ”مجمع الزوائد“، کتاب الحج، باب فیمن احاف اهل المدینة ... إلخ، الحدیث: ۵۸۲۶، ج ۳، ص ۶۵۹.

۲ ہجرت سے پیشتر لوگ یثرب کہتے تھے مگر اس نام سے پکارنا جائز نہیں کہ حدیث میں اس کی ممانعت آئی، بعض شاعرانے اشعار میں مدینہ طیبہ کو یثرب لکھا کرتے ہیں انھیں اس سے احتراز لازم اور ایسے شعر کو پڑھیں تو اس لفظ کی جگہ طیبہ پڑھیں کہ یہاں حضور (صلی اللہ تعالیٰ علیہ وسلم) نے رکھا ہے، بلکہ صحیح مسلم شریف میں ہے، کہ اللہ تعالیٰ نے مدینہ کا نام طاہر رکھا ہے۔ ۱۲ منہ حظہ ربہ۔

۳ ”صحیح البخاری“، کتاب فضائل المدینة، باب فضل المدینة ... إلخ، الحدیث: ۱۸۷۱، ص ۱۴۶.

۴ ”صحیح مسلم“، کتاب الحج، باب صيانة المدینة من دخول الطاعون ... إلخ، الحدیث: ۳۳۵۰، ص ۹۰۷.

۵ ”صحیح مسلم“، کتاب الفتن ... إلخ، باب قصة الحساسة، الحدیث: ۷۳۹۰، ص ۱۱۸۹.

۶ پ ۵، النساء: ۶۴.

”اگر لوگ اپنی جانوں پر ظلم کریں اور تمہارے حضور حاضر ہو کر اللہ (عزوجل) سے مغفرت طلب کریں اور رسول بھی ان کے لیے استغفار کریں تو اللہ (عزوجل) کو تو بے قبول کرنے والا، رحم کرنے والا پائیں گے۔“

حدیث ۱: دارقطنی و بیہقی وغیرہما عبد اللہ بن عمر رضی اللہ تعالیٰ عنہما سے راوی، کہ رسول اللہ صلی اللہ تعالیٰ علیہ وسلم نے فرمایا: ”جو میری قبر کی زیارت کرے، اس کے لیے میری شفاعت واجب۔“ (۱)

حدیث ۲: طبرانی بکیر میں انھیں سے راوی، کہ رسول اللہ صلی اللہ تعالیٰ علیہ وسلم نے فرمایا: ”جو میری زیارت کو آئے سوا میری زیارت کے اور کسی حاجت کے لیے نہ آیا تو مجھ پر حق ہے کہ قیامت کے دن اُس کا شفیع ہوں۔“ (۲)

حدیث ۳: دارقطنی و طبرانی انھیں سے راوی، کہ رسول اللہ صلی اللہ تعالیٰ علیہ وسلم نے فرمایا: ”جس نے حج کیا اور بعد میری وفات کے میری قبر کی زیارت کی تو ایسا ہے جیسے میری حیات میں زیارت سے مشرف ہوا۔“ (۳)

حدیث ۴: بیہقی نے حاطب رضی اللہ تعالیٰ عنہ سے روایت کی، کہ رسول اللہ صلی اللہ تعالیٰ علیہ وسلم نے فرمایا: ”جس نے میری وفات کے بعد میری زیارت کی تو گویا اُس نے میری زندگی میں زیارت کی اور جو حریم میں مرتے گا، قیامت کے دن امن والوں میں اٹھائے گا۔“ (۴)

حدیث ۵: بیہقی عمر رضی اللہ تعالیٰ عنہ سے راوی، کہ رسول اللہ صلی اللہ تعالیٰ علیہ وسلم کو میں نے فرماتے تھا: ”جو شخص میری زیارت کرے گا، قیامت کے دن میں اُس کا شفیع یا شہید ہوں گا اور جو حریم میں مرتے گا، اللہ تعالیٰ اُسے قیامت کے دن امن والوں میں اٹھائے گا۔“ (۵)

حدیث ۶: ابن عدی کامل میں انھیں سے راوی، کہ رسول اللہ صلی اللہ تعالیٰ علیہ وسلم نے فرمایا: ”جس نے حج کیا اور میری زیارت نہ کی، اُس نے مجھ پر جفا کی۔“ (۶)

(۱) زیارتِ اقدس قریب بواجب ہے۔ بہت لوگ دوست بن کر طرح طرح ڈراتے ہیں راہ میں خطر ہے، وہاں

1 ”سنن الدارقطنی“، کتاب الحج، باب المواقیت، الحدیث: ۲۶۹، ج ۲، ص ۳۵۱.

2 ”المعجم الكبير“ للطبرانی، باب العین، الحدیث: ۱۳۱۴۹، ج ۱۲، ص ۲۲۵.

3 ”سنن الدارقطنی“، کتاب الحج، باب المواقیت، الحدیث: ۲۶۷، ج ۲، ص ۳۵۱.

4 ”شعب الإيمان“، باب فی المناسب، فضل الحج و العمرۃ، الحدیث: ۴۱۵۱، ج ۳، ص ۴۸۸.

5 ”السنن الكبرى“ للبیهقی، کتاب الحج، باب زیارة قبر النبی صلی اللہ علیہ وسلم، الحدیث: ۲۷۳، ج ۱۰، ص ۴۰۳.

6 ”الکامل فی ضعفاء الرجال“، الحدیث: ۱۹۵۶، ج ۸، ص ۲۴۸، عن ابن عمر رضی اللہ عنہما.

بیماری ہے، یہ ہے، وہ ہے۔ خبردار! کسی کی نہ سُو اور ہرگز محرومی کا داعش لے کرنہ پڑو۔ جان ایک دن ضرور جانی ہے، اس سے کیا بہتر کراؤں کی راہ میں جائے اور تجربہ ہے کہ جو ان کا دامن تحام لیتا ہے، اُسے اپنے سایہ میں آرام لے جاتے ہیں، کیل کا کھلا نہیں ہوتا۔

هم کو تو اپنے سایہ میں آرام ہی سے لائے جیلے بہانے والوں کو یہ راہ ڈر کی ہے
والحمد للہ (۲) حاضری میں خالص زیارت اقدس کی نیت کرو، یہاں تک کہ امام ابن الہمام فرماتے ہیں: اس بار مسجد شریف کی نیت بھی شریک نہ کرے۔^(۱)

(۳) حج اگر فرض ہے تو حج کر کے مدینہ طیبہ حاضر ہو۔ ہاں اگر مدینہ طیبہ راستہ میں ہو تو بغیر زیارت حج کو جانا سخت محرومی و قساوت قلبی ہے اور اس حاضری کو قبول حج و سعادت دینی و دنیوی کے لیے ذریعہ و سیلہ قرار دے اور حج نفل ہو تو اختیار ہے کہ پہلے حج سے پاک صاف ہو کر محبوب کے دربار میں حاضر ہو یا سرکار میں پہلے حاضری دے کر حج کی مقبولیت و نورانیت کے لیے وسیلہ کرے۔ غرض جو پہلے اختیار کرے اسے اختیار ہے مگر نیت خیر درکار ہے کہ: **إِنَّمَا الْأَعْمَالُ بِالنِّيَّاتِ وَلِكُلِّ اُمْرٍئٍ مَّا نَوْيَى**.^(۲) اعمال کا مدار نیت پر ہے اور ہر ایک کے لیے وہ ہے، جو اُس نے نیت کی۔

(۴) راستے بھر دو تو کرشیف میں ڈوب جاؤ اور حس قدر مدینہ طیبہ قریب آتا جائے، شوق و ذوق زیادہ ہوتا جائے۔

(۵) جب حرم مدینہ آئے، بہتر یہ کہ پیادہ ہولو، روتے، سر جھکائے، آنکھیں نیچی کیے، درود شریف کی اور کثرت کرو اور ہو سکے تو ننگے پاؤں چلو بلکہ۔

جائے سرست اینکے تو پامی نہیں پائے نہ بینی کہ کجا می نہیں
حرم کی زمین اور قدم رکھ کے چلنا ارے سر کا موقع ہے او جانے والے

جب قبل اور پر نگاہ پڑے، درود سلام کی خوب کثرت کرو۔

(۶) جب شہر اقدس تک پہنچو، جلال و جمال محبوب صلی اللہ تعالیٰ علیہ وسلم کے تصور میں غرق ہو جاؤ اور دروازہ شہر میں داخل ہوتے وقت پہلے دہن اقدم رکھوا اور پڑھو:

۱ "فتح القدير"، كتاب الحج، مسائل منتورة، ج ۳، ص ۹۴۔

۲ "صحیح البخاری"، [كتاب بدء الوحى] الحديث: ۱، ص ۱۔

بِسْمِ اللَّهِ مَا شَاءَ اللَّهُ لَا قُوَّةَ إِلَّا بِاللَّهِ رَبِّ اذْخُلْنِي مُذْخَلَ صِدْقٍ وَأَخْرِجْنِي مُخْرَجَ صِدْقٍ، اللَّهُمَّ أَفْتَحْ لِي أَبْوَابَ رَحْمَتِكَ وَارْزُقْنِي مِنْ زِيَارَةِ رَسُولِكَ صَلَّى اللَّهُ تَعَالَى عَلَيْهِ وَسَلَّمَ مَا رَزَقْتَ أُولَئِكَ وَأَهْلَ طَاعَتِكَ وَانْقَلَدْنِي مِنَ النَّارِ وَاغْفِرْ لِي وَارْحَمْنِي يَا خَيْرَ مَسْئُولٍ . (۱)

(۷) حاضری مسجد سے پہلے تمام ضروریات سے جن کا گاؤں دل بننے کا باعث ہو، نہایت جلد فارغ ہوان کے سوا کسی بیکار بات میں مشغول نہ ہو معاوضوں سوا کرو اور غسل بہتر، سفید پاکیزہ کپڑے پہنوا اور نئے بہتر، سُرمہ اور خوبصورت اور مشک افضل۔

(۸) اب فوراً آستانہ اقدس کی طرف نہایت خشوع و خضوع سے متوجہ ہو، روناہ آئے تو رو نے کامونھ بناو اور دل کو بزرور نے پلاو اور اپنی سگ دلی سے رسول اللہ صلی اللہ تعالیٰ علیہ وسلم کی طرف انتجا کرو۔

(۹) جب درِ مسجد پر حاضر ہو، صلوٰۃ وسلام عرض کر کے تھوڑا اٹھرو جیسے سرکار سے حاضری کی اجازت مانگتے ہو، بِسْمِ اللَّهِ كَهہ کر سیدھا پاؤں پہلے رکھ کر ہمہ تن ادب ہو کر داخل ہو۔

(۱۰) اس وقت جو ادب و تعظیم فرض ہے ہر مسلمان کا دل جانتا ہے آنکھ، کان، زبان، ہاتھ، پاؤں، دل سب خیال غیر سے پاک کرو، مسجد اقدس کے نقش و نگار نہ دیکھو۔

(۱۱) اگر کوئی ایسا سامنے آئے جس سے سلام کلام ضرور ہو تو جہاں تک بنے کتر اجاو، ورنہ ضرورت سے زیادہ نہ بڑھو پھر بھی دل سرکاری کی طرف ہو۔

(۱۲) ہرگز ہرگز مسجد اقدس میں کوئی حرف چلا کرنے نکلے۔

(۱۳) یقین جانو کہ حضور اقدس صلی اللہ تعالیٰ علیہ وسلم سچی حقیقی دنیاوی جسمانی حیات سے ویسے ہی زندہ ہیں جیسے وفات شریف سے پہلے تھے، ان کی اور تمام انبیا علیہم الصلوٰۃ والسلام کی موت صرف وعدہ خدا کی تصدیق کو ایک آن کے لیے تھی، ان کا انتقال صرف نظر عوام سے پھر جانا ہے۔ امام محمد ابن حاج مکی مدخل اور امام احمد قسطلانی مواہب الدنیہ میں اور ائمہ دین رحمۃ اللہ تعالیٰ علیہم جمیں

۱ اللہ (عز وجل) کے نام سے میں شروع کرتا ہوں جو اللہ (عز وجل) نے چاہا، تیکی کی طاقت نہیں مگر اللہ (عز وجل) سے، اے رب! سچائی کے ساتھ مجھ کو داخل کر اور سچائی کے ساتھ باہر لے جا۔ الہی! تو اپنی رحمت کے دروازے میرے لیے کھول دے اور اپنے رسول صلی اللہ تعالیٰ علیہ وسلم کی زیارت سے مجھے وہ نصیب کر جو اپنے اولیاء اور فرمانبردار بندوں کے لیے تو نصیب کیا اور مجھے جہنم سے نجات دے اور مجھ کو بخش دے اور مجھ پر رحم فرماء، اے بہتر سوال کیے گئے۔ ۱۲

فرماتے ہیں:

لَا فَرْقَ بَيْنَ مَوْتِهِ وَحَيَاةِهِ صَلَّى اللَّهُ تَعَالَى عَلَيْهِ وَسَلَّمَ فِي مُشَاهِدَتِهِ لِأُمَّتِهِ وَمَعْرِفَتِهِ بِاَحْوَالِهِمْ وَنِيَّاتِهِمْ وَعَزَائِمِهِمْ وَخَوَاطِرِهِمْ وَذَلِكَ عِنْدَهُ جَلِيلٌ لَا خِفَاءَ بِهِ۔ (۱)

ترجمہ: حضور اقدس صلی اللہ تعالیٰ علیہ وسلم کی حیات ووفات میں اس بات میں کچھ فرق نہیں کہ وہ اپنی امت کو دیکھ رہے ہیں اور ان کی حالتوں، ان کی نیتوں، ان کے ارادوں، ان کے دلوں کے خیالوں کو پہچانتے ہیں اور یہ سب حضور (صلی اللہ تعالیٰ علیہ وسلم) پر ایسا روشن ہے جس میں اصلاً پوشیدگی نہیں۔

امام رحمہ اللہ تلمیذ امام محقق ابن الہمام ”نک متوسط“ اور علی قاری کی اس کی شرح ”مسک مقتطع“ میں فرماتے ہیں:
 وَأَنَّهُ صَلَّى اللَّهُ تَعَالَى عَلَيْهِ وَسَلَّمَ عَالِمٌ بِحُضُورِكَ وَقِيَامِكَ وَسَلَامِكَ أَيُّ بَلْ بِجَمِيعِ أَفْعَالِكَ وَأَحْوَالِكَ وَأَرْتَحَالِكَ وَمَقَامِكَ۔ (۲)

ترجمہ: بے شک رسول اللہ صلی اللہ تعالیٰ علیہ وسلم تیری حاضری اور تیرے کھڑے ہونے اور تیرے سلام بلکہ تیرے تمام افعال واحوال وکوج و مقام سے آگاہ ہیں۔

(۱۳) اب اگر جماعت قائم ہو شریک ہو جاؤ کہ اس میں تحریۃ المسجد بھی ادا ہو جائے گی، ورنہ اگر غلبہ شوق مہلت دے اور وقت کراہت نہ تو دور کعت تحریۃ المسجد و شکرانہ حاضری دربار اقدس صرف قُلْ یا اور قُلْ هُوَ اللَّهُ سے بہت بہکی مگر رعایت سنت کے ساتھ رسول اللہ صلی اللہ تعالیٰ علیہ وسلم کے نماز پڑھنے کی جگہ جہاں اب وسط مسجد کریم میں محراب بنی ہے اور وہاں نہ ملے تو جہاں تک ہو سکے اُس کے نزدیک ادا کرو پھر سجدة شکر میں گرو اور دعا کرو کہ الہی! اپنے حبیب صلی اللہ تعالیٰ علیہ وسلم کا ادب اور ان کا اور اپنا قبول نصیب کر، آمین۔

(۱۴) اب کمال ادب میں ڈوبے ہوئے گردن جھکائے، آنکھیں نیچی کیے، لرزتے، کانپتے، گناہوں کی ندامت سے پسینہ پسینہ ہوتے حضور پُر نور صلی اللہ تعالیٰ علیہ وسلم کے عفو و کرم کی امید رکھتے، حضور والا کی پائیں یعنی مشرق کی طرف سے مواجهہ عالیہ میں حاضر ہو کہ حضور اقدس صلی اللہ تعالیٰ علیہ وسلم مزار انور میں رو بقبلہ جلوہ فرمائیں، اس سمت سے حاضر ہو گے تو حضور (صلی اللہ تعالیٰ علیہ وسلم) کی نگاہ پیکس پناہ تھماری طرف ہو گی اور یہ بات تھمارے لیے دونوں جہاں میں کافی ہے، والحمد للہ۔

(۱۵) اب کمال ادب وہیبت و خوف و امید کے ساتھ زیر قدمیل اُس چاندی کی کیل کے سامنے جو مجرہ مطہرہ کی جنوبی

.....”المدخل“ لابن الحاج، فصل فی زیارة القبور، ج ۱، ص ۱۸۷۔ ۱

.....”باب المناسب“ و ”المسلك المقتسط“، (باب زیارت سید المرسلین صلی اللہ تعالیٰ علیہ وسلم)، ص ۵۰۸۔ ۲

دیوار میں چہرہ انور کے مقابل لگی ہے، کم از کم چار ہاتھ کے فاصلہ سے قبلہ کو پیٹھ اور مزارِ انور کو مونہ کر کے نماز کی طرح ہاتھ باندھ کھڑے ہو۔

لباب و شرح لباب و اختیار شرح مختار و فتاویٰ عالمگیری وغیرہ معتمد کتابوں میں اس ادب کی تصریح فرمائی کہ **يَقِفُ كَمَا يَقِفُ فِي الْصَّلَاة**.^(۱) حضور (صلی اللہ تعالیٰ علیہ وسلم) کے سامنے ایسا کھڑا ہو، جیسا نماز میں کھڑا ہوتا ہے۔ یہ عبارت عالمگیری و اختیار کی ہے۔

اور لباب میں فرمایا: **وَاضِعًا يَمْيِنَةً عَلَى شِمَالِهِ**.^(۲) دست بستہ دہنا ہاتھ بائیں پر رکھ کر کھڑا ہو۔

(۱۷) خبردار! جانشی کو بوسہ دینے یا ہاتھ لگانے سے بچو کہ خلاف ادب ہے، بلکہ چار ہاتھ فاصلہ سے زیادہ قریب نہ جاؤ۔ یہ اُن کی رحمت کیا کم ہے کہ تم کو اپنے حضور بُلایا، اپنے مواجهہ اقدس میں جگہ بخشی، ان کی نگاہِ کریم اگرچہ ہر جگہ تمہاری طرف تھی، اب خصوصیت اور اس درجہ قرب کے ساتھ ہے، وللہ الحمد۔

(۱۸) **الْحَمْدُ لِلَّهِ أَبْدُلْكَيْرَ** کی طرح تمہارا منونہ بھی اس پاک جانشی کی طرف ہو گیا، جو اللہ عزوجل کے محبوب عظیم الشان صلی اللہ تعالیٰ علیہ وسلم کی آرام گاہ ہے، نہایت ادب و وقار کے ساتھ باؤزیزیں و صوتِ درد آگین و دل شرمناک و جگر چاک چاک، معتدل آواز سے، نہ بلند و سخت (کہ ان کے حضور آواز بلند کرنے سے عمل اکارت ہو جاتے ہیں)، نہ نہایت نرم و پست (کہ سنت کے خلاف ہے اگرچہ وہ تمہارے دلوں کے خطروں تک سے آ گاہ ہیں جیسا کہ ابھی تصریحاتِ ائمہ سے گزرا)، مجر او تسلیم بجالا و اور عرض کرو:

السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَّكَاتُهُ السَّلَامُ عَلَيْكَ يَا رَسُولَ اللَّهِ السَّلَامُ عَلَيْكَ يَا خَيْرَ خَلْقِ
اللَّهِ طَالِسَلَامُ عَلَيْكَ يَا شَفِيعَ الْمُدْنِينَ طَالِسَلَامُ عَلَيْكَ وَعَلَى إِلَكَ وَأَصْحَابِكَ وَأَمْتَكَ أَجْمَعِينَ طَ^(۳)

(۱۹) جہاں تک ممکن ہو اور زبان یاری دے اور ملال و کسل نہ ہو صلاۃ وسلام کی کثرت کرو، حضور (صلی اللہ تعالیٰ علیہ وسلم) سے اپنے اور اپنے ماں باپ، پیر، استاد، اولاد، عزیزوں، دوستوں اور سب مسلمانوں کے لیے شفاعت مانگو، بار بار عرض کرو:

1..... "الفتاویٰ الہندیہ"، کتاب المنساک، خاتمه فی زیارة قبر النبی صلی اللہ تعالیٰ علیہ وسلم، ج ۱، ص ۲۶۵.

2..... "لباب المنساک" للسندي، (باب زیارة سید المرسلین صلی اللہ علیہ وسلم)، ص ۵۰۸.

3..... المرجع السابق.

اے نبی! آپ پر سلام اور اللہ (عزوجل) کی رحمت اور برکتیں، اے اللہ (عزوجل) کے رسول! آپ پر سلام۔ اے اللہ (عزوجل) کی تمام تخلوق سے بہتر! آپ پر سلام۔ اے گنجگاروں کی شفاعت کرنے والے! آپ پر سلام۔ آپ پر اور آپ کی آل واصحاب پر اور آپ کی تمام امت پر سلام۔ ۱۲

اسالک الشفاعة یا رسول اللہ۔ (۱)

(۲۰) پھر اگر کسی نے عرض سلام کی وصیت کی بجا لو۔ شرعاً اس کا حکم ہے اور یہ فقیر ذلیل ان مسلمانوں کو جو اس رسالہ کو دیکھیں، وصیت کرتا ہے کہ جب انھیں حاضری بارگاہ نصیب ہو، فقیر کی زندگی میں یا بعد کم از کم تین بار مواجهہ اقدس میں ضرور یہ الفاظ عرض کر کے اس نالائق نگف خلاائق پر احسان فرمائیں۔ اللہ (عزوجل) ان کو دونوں جہان میں جزاۓ خیر بخشنے آئیں۔

الصلوة والسلام عليك يا رسول الله وعلى إلك وذويك في كلِّ اٰن وَلَحْظةٍ عَدَدَ كُلِّ ذَرَّةٍ ذَرَّةً
الْفَ الْفَ مَرَّةٌ مِنْ عَبِيدِكَ أَمْجَدُ عَلِيٍّ يَسْتَلِكَ الشَّفاعةَ فَأَشْفَعُ لَهُ وَلِلْمُسْلِمِينَ . (۲)

(۲۱) پھر اپنے دہنے ہاتھ یعنی مشرق کی طرف ہاتھ بھر ہٹ کر حضرت صدیق اکبر رضی اللہ تعالیٰ عنہ کے چہرہ نورانی کے سامنے کھڑے ہو کر عرض کرو:

السلام عليك يا خليفة رسول الله السلام عليك يا وزيير رسول الله السلام عليك يا صاحب
رسول الله في الغار ورحمة الله وبركاته . (۳)

(۲۲) پھر اتنا ہی اور ہٹ کر حضرت فاروق اعظم رضی اللہ تعالیٰ عنہ کے روپ و کھڑے ہو کر عرض کرو:

السلام عليك يا أمير المؤمنين السلام عليك يا متمم الأربعين السلام عليك يا عز الإسلام
والMuslimين ورحمة الله وبركاته . (۴)

(۲۳) پھر بالشت بھر مغرب کی طرف پلٹو اور صدیق و فاروق رضی اللہ تعالیٰ عنہما کے درمیان کھڑے ہو کر عرض کرو:

السلام عليكما يا خليفتى رسول الله السلام ط عليكما يا وزييرى رسول الله ط السلام عليكما يا

۱..... یا رسول اللہ! (عزوجل وصلی اللہ تعالیٰ علیہ وسلم) میں حضور (صلی اللہ تعالیٰ علیہ وسلم) سے شفاعت مانگتا ہوں۔ ۱۲

۲..... یا رسول اللہ! (عزوجل وصلی اللہ تعالیٰ علیہ وسلم) حضور اور حضور کی آل اور سب علاقہ والوں پر ہر آن اور ہر لحظہ میں ہر ہر ذرہ کی گنتی پر دس دس لاکھ درود سلام حضور کے حقیر غلام امجد علی کی طرف سے، وہ حضور سے شفاعت مانگتا ہے، حضور اس کی اور تمام مسلمانوں کی شفاعت فرمائیں۔ ۱۲

۳..... ”لباب المناسک“ للسندي، (باب زيارة سيد المرسلين، صلی الله تعالى علیہ وسلم)، ص ۵۱۰۔
 اے خلیفہ رسول اللہ! آپ پر سلام، اے رسول اللہ کے وزیر! آپ پر سلام، اے غاریثور میں رسول اللہ کے رفیق! آپ پر سلام اور اللہ (عزوجل) کی رحمت اور برکتیں۔ ۱۲

۴..... ”لباب المناسک“ للسندي، (باب زيارة سيد المرسلين، صلی الله تعالى علیہ وسلم)، ص ۱۱۵، وغیرہ۔
 اے امیر المؤمنین! آپ پر سلام، اے چالیس کا عدد پورا کرنے والے! آپ پر سلام، اے اسلام اور مسلمین کی عزت! آپ پر سلام اور اللہ (عزوجل) کی رحمت اور برکتیں۔ ۱۲

ضَجِيْعَى رَسُولِ اللَّهِ وَرَحْمَةُ اللَّهِ وَبَرَكَاتُهُ طَاسَالْكُمَا الشَّفَاعَةَ عِنْدَ رَسُولِ اللَّهِ صَلَّى اللَّهُ تَعَالَى عَلَيْهِ وَعَلَيْكُمَا وَبَارَكَ وَسَلَّمَ .⁽¹⁾

(۲۲) یہ سب حاضریاں محل اجابت ہیں، دعا میں کوشش کرو۔ دعائے جامع کرو اور درود پر قناعت بہتر اور چاہو تو یہ دعا پڑھو:

اللَّهُمَّ إِنِّي أَشْهِدُكَ وَأَشْهِدُ رَسُولَكَ وَأَبَابَكَ وَعُمَرَ وَأَشْهِدُ الْمَلِكَةَ النَّازِلَيْنَ عَلَى هَذِهِ الرُّوضَةِ الْكَرِيمَةِ الْعَالَمِيْنَ عَلَيْهَا إِنِّي أَشْهِدُ أَنْ لَا إِلَهَ إِلَّا أَنْتَ وَحْدَكَ لَا شَرِيكَ لَكَ وَأَشْهِدُ أَنَّ مُحَمَّدًا عَبْدُكَ وَرَسُولُكَ اللَّهُمَّ إِنِّي مُقِرٌ بِجَنَاحِيَّتِي وَمَعْصِيَّتِي فَاغْفِرْ لِي وَامْنُ عَلَى بِاللِّذِي مَنَّتْ عَلَى أُولَيَائِكَ فَإِنَّكَ الْمَنَانُ الْغَفُورُ الرَّحِيمُ رَبُّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقَنَا عَذَابَ النَّارِ .⁽²⁾

(۲۵) پھر منبر اطہر کے قریب دعا مانگو۔

(۲۶) پھر جنت کی کیاری میں (یعنی جو جگہ منبر و حجرہ منورہ کے درمیان ہے، اسے حدیث میں جنت کی کیاری فرمایا) آکر دور کعت نفل غیر وقت مکروہ میں پڑھ کر دعا کرو۔

(۲۷) یوہیں مسجد شریف کے ہر ستون کے پاس نماز پڑھو، دعا مانگو کہ محل برکات ہیں خصوصاً بعض میں خاص خصوصیت۔

(۲۸) جب تک مدینہ طیبہ کی حاضری نصیب ہو، ایک سانس بیکارناہ جانے دو، ضروریات کے سوا اکثر وقت مسجد شریف میں باطھارت حاضر ہو، نماز و تلاوت و درود میں وقت گزارو، دنیا کی بات کسی مسجد میں نہ چاہیے نہ کہ یہاں۔

(۲۹) ہمیشہ ہر مسجد میں جاتے وقت اعتکاف⁽³⁾ کی نیت کرو، یہاں تمہاری یاد و ہانی ہی کو دروازہ سے بڑھتے ہی

۱..... اے رسول اللہ (صلی اللہ تعالیٰ علیہ وسلم) کے پہلو میں آرام کرنے والے! آپ دونوں پر سلام اور اللہ (عز وجل) کی رحمت اور برکتیں، آپ دونوں حضرات سے سوال کرتا ہوں کہ رسول اللہ صلی اللہ تعالیٰ علیہ وسلم کے حضور ہماری سفارش کیجئے، اللہ تعالیٰ ان پر اور آپ دونوں پر درود و برکت وسلام نازل فرمائے۔

۲..... ترجمہ: اے اللہ (عز وجل)! میں تجھ کو اور تیرے رسول اور ابو بکر و عمر کو اور تیرے فرشتوں کو جو اس روپ سے پر نازل اور مختلف ہیں، ان سب کو گواہ کرتا ہوں کہ میں گواہی دیتا ہوں کہ تیرے سوا کوئی معبد و نہیں تو تنہا ہے تیرا کوئی شریک نہیں اور محمد صلی اللہ تعالیٰ علیہ وسلم تیرے بندہ اور رسول ہیں، اے اللہ (عز وجل)! میں اپنے گناہ و معصیت کا اقرار کرتا ہوں تو میری مغفرت فرمائو مجھ پر وہ احسان کر جو تو نے اپنے اولیا پر کیا۔ بیشک تو احسان کرنے والا، بخششے والا مہربان ہے۔

۳..... اعتکاف کے معنی ہیں مسجد میں بالقصد نیت کر کے ٹھہرنا اس لیے کہ ذکر الہی کروں گا۔

کتبہ ملے گا۔ نویٹ سنت الاعتكاف۔ (۱)

(۳۰) مدینہ طیبہ میں روزہ نصیب ہو خصوصاً گرمی میں تو کیا کہنا کہ اس پر وعدہ شفاعت ہے۔

(۳۱) یہاں ہر نیکی ایک کی پچاس ہزار لکھی جاتی ہے، الہذا عبادت میں زیادہ کوشش کرو، کھانے پینے کی کمی ضرور کرو اور جہاں تک ہو سکے تصدق کر خصوصاً یہاں والوں پر خصوصاً اس زمانہ میں کہ اکثر ضرورت مند ہیں۔

(۳۲) قرآن مجید کام سے کم ایک ختم یہاں اور حطیم کعبہ معظمه میں کرو۔

(۳۳) روضۃ النور پر نظر عبادت ہے جیسے کعبہ معظمه یا قرآن مجید کا دیکھنا تو ادب کے ساتھ اسکی کثرت کرو اور دُرود وسلام عرض کرو۔

(۳۴) پنجگانہ یا کم از کم صحیح، شام مواجهہ شریف میں عرض سلام کے لیے حاضر ہو۔

(۳۵) شہر میں خواہ شہر سے باہر جہاں کہیں گنبد مبارک پر نظر پڑے، فوراً دست بستہ ادھر منہ کر کے صلاۃ وسلام عرض کرو، بے اس کے ہرگز نہ گزو کہ خلافِ ادب ہے۔

(۳۶) ترکِ جماعت بلاعذر ہر جگہ گناہ ہے اور کئی بار ہو تو سخت حرام و گناہ کبیرہ اور یہاں تو گناہ کے علاوہ کیسی سخت محرومی ہے، والعیاذ باللہ تعالیٰ۔ صحیح حدیث میں ہے، رسول اللہ صلی اللہ تعالیٰ علیہ وسلم فرماتے ہیں: ”جسے میری مسجد میں چالیس نمازیں فوت نہ ہوں، اُس کے لیے دوزخ و نفاق سے آزادیاں لکھی جائیں۔“ (۲)

(۳۷) حتی الوضع کو شکش کرو کہ مسجد اول یعنی حضور اقدس صلی اللہ تعالیٰ علیہ وسلم کے زمانہ میں جتنی تھی اس میں نماز پڑھوا اور اس کی مقدار سو ہاتھ طول و سو ہاتھ عرض ہے اگرچہ بعد میں کچھ اضافہ ہوا ہے، اس میں نماز پڑھنا بھی مسجد نبوی ہی میں پڑھنا ہے۔

(۳۸) قبر کریم کو ہرگز پیٹھنہ کرو اور حتی الامکان نماز میں بھی ایسی جگہ نہ کھڑے ہو کہ پیٹھ کرنی پڑے۔

(۳۹) روضۃ النور کا نہ طواف کرو، نہ سجدہ، نہ اتنا جھکنا کہ رکوع کے برابر ہو۔ رسول اللہ صلی اللہ تعالیٰ علیہ وسلم کی تعظیم ان کی اطاعت میں ہے۔

اہل بقیع کی زیارت

(۴۰) بقیع کی زیارت سنت ہے، روضۃ اقدس کی زیارت کر کے وہاں جائے خصوصاً جمعہ کے دن۔ اس قبرستان میں قریب دس ہزار صحابہ کرام رضی اللہ تعالیٰ عنہم مدفون ہیں اور تابعین و تبع تابعین واولیا و علماء و مصلحاء وغیرہم کی گئتی نہیں۔ یہاں جب حاضر ہو

..... میں نے سنت اعتکاف کی نیت کی۔ ۱۲

..... ۲ ”المسند“ للإمام احمد بن حنبل، مسنند انس بن مالک، الحديث: ۱۲۵۸۴، ج ۴، ص ۳۱۱۔

پہلے تمام مفوئین مسلمین کی زیارت کا قصد کرے اور یہ پڑھے:

**السَّلَامُ عَلَيْكُمْ دَارَ قَوْمٍ مُؤْمِنِينَ أَنْتُمْ لَنَا سَلَفُّ وَ إِنَّا إِنْشَاءَ اللَّهُ تَعَالَى بِكُمْ لَا حَقُونَ اللَّهُمَّ اغْفِرْ
لَا هُلِ الْبَقِيعَ بِقِيعَ الْغَرْقَدِ اللَّهُمَّ اغْفِرْ لَنَا وَلَهُمْ . (۱) اور اگر کچھ اور پڑھنا چاہے تو یہ پڑھے:
رَبَّنَا اغْفِرْ لَنَا وَلَوَالدِيْنَا وَلَا سَتَادِيْنَا وَلَا خَوَانِيْنَا وَلَا خَوَاتِنَا وَلَا وَلَادِنَا وَلَا حَفَادِنَا وَلَا صَحَابِنَا وَلَا حَبَابِنَا
وَلِمَنْ لَهُ حَقٌّ عَلَيْنَا وَلِمَنْ أُوْصَانَا وَلِلْمُؤْمِنِينَ وَالْمُؤْمِنَاتِ وَالْمُسْلِمِينَ وَالْمُسْلِمَاتِ . (۲)**

اور درود شریف و سورہ فاتحہ و آیہ الکرسی و قُلْ هُوَ اللَّهُ وَغَيْرِه جو کچھ ہو سکے پڑھ کر ثواب اُس کا نذر کرے، اس کے بعد بقع شریف میں جومزارات معروف مشہور ہیں ان کی زیارت کرے۔ تمام اہل بقع میں افضل امیر المؤمنین سیدنا عثمان غنی رضی اللہ تعالیٰ عنہ ہیں، ان کے مزار پر حاضر ہو کر سلام عرض کرے:

**السَّلَامُ عَلَيْكَ يَا أَمِيرَ الْمُؤْمِنِينَ السَّلَامُ عَلَيْكَ يَا ثَالِثَ الْخُلَفَاءِ الرَّاشِدِينَ السَّلَامُ عَلَيْكَ يَا
صَاحِبَ الْهِجْرَةِيْنِ السَّلَامُ عَلَيْكَ يَا مُجَاهِزَ جَيْشِ الْعُسْرَةِ بِالنَّقْدِ وَالْعِيْنِ جَزَاكَ اللَّهُ عَنْ رَسُولِهِ وَعَنْ
سَائِرِ الْمُسْلِمِينَ وَرَضِيَ اللَّهُ عَنْكَ وَعَنِ الصَّحَابَةِ أَجْمَعِيْنَ . (۳)**

قبۃ الحضرت سیدنا ابراہیم ابن سردار دو عالم رسول اللہ صلی اللہ تعالیٰ علیہ وسلم اور اسی قبۃ شریف میں ان حضرات کرام کے بھی مزارات طیبہ ہیں، حضرت رقیہ (حضرورا کرم صلی اللہ تعالیٰ علیہ وسلم کی صاحبزادی) حضرت عثمان بن مظعون (یہ حضور اقدس صلی اللہ تعالیٰ علیہ وسلم کے رضاعی بھائی ہیں) عبدالرحمن بن عوف و سعد بن ابی و قاص (یہ دونوں حضرات عشرہ مبشرہ سے ہیں) عبداللہ بن مسعود (نہایت جلیل القدر صحابی خلفائے اربعہ کے بعد سب سے افقہ) حمیس بن حذافہ سہنی و اسعد بن زرارہ رضی اللہ تعالیٰ عنہم اجمعین۔ ان حضرات کی خدمت میں سلام عرض کرے۔

۱ تم پر سلام اے قوم مؤمنین کے گھرو والو! تم ہمارے پیشووا ہو اور ہم ان شاء اللہ تم سے ملنے والے ہیں، اے اللہ (عزوجل)! بقع والوں کی مغفرت فرماء، اے اللہ (عزوجل)! ہم کو اور انھیں بخش دے۔ ۱۲

۲ اے اللہ (عزوجل)! ہم کو اور ہمارے والدین کو اور اسٹاوروں اور بھائیوں اور بہنوں اور ہماری اولاد اور پوتوں اور ساتھیوں اور دوستوں کو اوار اس کو جس کا ہم پر حق ہے اور جس نے ہمیں وصیت کی اور تمام مؤمنین و مونمنات و مسلمین و مسلمات کو بخش دے۔ ۱۲

۳ ”المسیلک المتقسط“، (باب زیارة سید المرسلین صلی اللہ تعالیٰ علیہ وسلم)، ص ۵۲۰، ۵۲۱، وغیرہ۔
اے امیر المؤمنین! آپ پر سلام اور اے خلفائے راشدین میں تیرے خلیفہ! آپ پر سلام، اے دو بھرت کرنے والے! آپ پر سلام، اے غزوہ تبوک کی نقد و جنہ سے طیاری کرنے والے! آپ پر سلام، اللہ (عزوجل) آپ کو اپنے رسول اور تمام مسلمانوں کی طرف سے بلادے، آپ سے اور تمام صحابہ سے اللہ (عزوجل) راضی ہو۔ ۱۲

قبہ حضرت سیدنا عباس رضی اللہ تعالیٰ عنہ، اسی قبہ میں حضرت سیدنا امام حسن مجتبی و سربراک سیدنا امام حسین و امام زین العابدین و امام محمد باقر و امام جعفر صادق رضی اللہ تعالیٰ عنہم کے مزاراتِ طیبات ہیں، ان پر سلام عرض کرے۔
قبہ ازواج مطہرات حضرت اُم المؤمنین خدمجۃ الکبریٰ رضی اللہ تعالیٰ عنہا کا مزار مکہ معظمه میں اور میمونہ رضی اللہ تعالیٰ عنہا کا سرف میں ہے۔ بقیہ تمام ازواج مکرمات اسی قبہ میں ہیں۔

قبہ حضرت عقیل بن ابی طالب اس میں سفیان بن حارث بن عبدالمطلب و عبد اللہ بن جعفر طیار بھی ہیں اور اس کے قریب ایک قبہ ہے جس میں حضور اقدس صلی اللہ تعالیٰ علیہ وسلم کی تین اولادیں ہیں۔ قبہ صفیہ رضی اللہ تعالیٰ عنہا حضور انور صلی اللہ تعالیٰ علیہ وسلم کی پھوپھی، قبہ امام مالک رضی اللہ تعالیٰ عنہ۔ قبہ نافع مولیٰ ابن عمر رضی اللہ تعالیٰ عنہا۔

ان حضرات کی زیارت سے فارغ ہو کر مالک بن سنان و ابو سعید خدری رضی اللہ تعالیٰ عنہما و اسماعیل بن جعفر صادق و محمد بن عبد اللہ بن حسن بن علی رضی اللہ تعالیٰ عنہم و سید الشہداء امیر حمزہ رضی اللہ تعالیٰ عنہ کی زیارت سے مشرف ہو۔

بقیع کی زیارت کس سے شروع ہو، اس میں اختلاف ہے بعض علماء فرماتے ہیں کہ امیر المؤمنین حضرت عثمان غنی رضی اللہ تعالیٰ عنہ سے ابتدا کرے کہ یہ سب میں افضل ہیں اور بعض فرماتے ہیں کہ حضرت ابراہیم ابن رسول اللہ صلی اللہ تعالیٰ علیہ وسلم سے شروع کرے اور بعض فرماتے ہیں کہ قبہ سیدنا عباس رضی اللہ تعالیٰ عنہ سے ابتدا ہو اور قبہ صفیہ پر ختم کہ سب سے پہلے وہی ملتا ہے، تو بغیر سلام عرض کیے وہاں سے آگئے نہ بڑھے اور یہی آسان بھی ہے۔^(۱)

(قبا شریف کی زیارت)

(۲۱) قبا شریف کی زیارت کرے اور مسجد شریف میں دور کعت نماز پڑھے۔ ترمذی میں مروی، کہ رسول اللہ صلی اللہ تعالیٰ علیہ وسلم نے فرمایا کہ:

”مسجد قبائیں نماز، عمرہ کی مانند ہے۔“^(۲) اور احادیث صحیح سے ثابت کہ نبی صلی اللہ تعالیٰ علیہ وسلم ہر ہفتہ کو قبا تشریف لے جاتے۔ کبھی سوار، کبھی پیدل۔ اس مقام کی بزرگی میں اور بھی احادیث ہیں۔

۱ ”المسلک المتقوسط“، (باب زیارة سید المرسلین صلی اللہ تعالیٰ علیہ وسلم)، ص ۵۲۱۔

۲ ”جامع الترمذی“، ابواب الصلاة، باب ماجاء فی الصلاة فی مسجد قباء، الحدیث: ۳۲۴، ص ۱۶۷۲۔

(احد کی زیارت)

(۲۲) شہدائے اُحد شریف کی زیارت کرے۔ حدیث میں ہے، کہ حضور اقدس صلی اللہ تعالیٰ علیہ وسلم ہر سال کے شروع میں قبور شہدائے اُحد پر آتے اور یہ فرماتے: "السَّلَامُ عَلَيْكُمْ بِمَا صَبَرْتُمْ فَنِعْمَ غُبْنَى الدَّارِ"۔^(۱) اور کوہ اُحد کی بھی زیارت کرے کہ صحیح حدیث میں فرمایا: "کوہ اُحد میں محبوب رکھتا ہے اور ہم اُسے محبوب رکھتے ہیں۔"^(۲) اور ایک روایت میں ہے کہ: "جب تم حاضر ہو تو اُس کے درخت سے کچھ کھاؤ اگرچہ بول ہو۔"^(۳)

بہتر یہ ہے کہ پنجشنبہ^(۴) کے دن صبح کے وقت جائے اور سب سے پہلے حضرت سید الشہدا حمزہ رضی اللہ تعالیٰ عنہ کے مزار پر حاضر ہو کر سلام عرض کرے اور عبد اللہ بن جحش و مصعب بن عیسر رضی اللہ تعالیٰ عنہما پر سلام عرض کرے کہ ایک روایت میں ہے یہ دونوں حضرات یہیں مدفون ہیں۔^(۵)

سید الشہدا کی پائیں جانب اور حسن مسجد میں جو قبر ہے، یہ دونوں شہدائے اُحد میں نہیں ہیں۔

(۲۳) مدینہ طیبہ کے وہ کوئی جو حضور (صلی اللہ تعالیٰ علیہ وسلم) کی طرف منسوب ہیں یعنی کسی سے وضو فرمایا اور کسی کا پانی پیا اور کسی میں لعاب دہن ڈالا۔ اگر کوئی جانے بتانے والا ملے تو ان کی بھی زیارت کرے اور ان سے وضو کرے اور پانی پیے۔

(۲۴) اگر چاہو تو مسجد نبوی میں حاضر ہو۔ سیدی ابن الیجرہ قدس سرہ جب حاضر حضور ہوئے، آٹھوں پھر برابر حضوری میں کھڑے رہتے ایک دن بیقع وغیرہ زیارات کا خیال آیا پھر فرمایا یہ ہے اللہ (عزوجل) کا دروازہ بھیک مانگنے والوں کے لیے کھلا ہوا، اسے چھوڑ کر کہاں جاؤ۔

سر ایں جا، سجدہ ایں جا،
بندگی ایں جا، قرار ایں جا

(۲۵) وقتِ رخصتِ مواجهہ انور میں حاضر ہو اور حضور (صلی اللہ تعالیٰ علیہ وسلم) سے بار بار اس نعمت کی عطا کا سوال کرو اور

1..... "المسلک المتقسط فی المنسک المتوسط" ، (باب زیارة سید المرسلین صلی الله تعالیٰ علیہ وسلم) ، ص ۵۲۵.

2..... "صحیح البخاری" ، کتاب الجهاد ، باب فضل الخدمة فی الغزو ، الحدیث: ۲۸۸۹ ، ص ۲۳۲.

3..... "المعجم الأوسط" للطبرانی ، الحدیث: ۱۹۰۵ ، ج ۱ ، ص ۵۱۶.

4..... جمعرات۔

5..... "لباب المناسک" و "المسلک المتقسط" ، (باب زیارة سید المرسلین صلی الله تعالیٰ علیہ وسلم) ، ص ۵۲۵.

تمام آداب کہ کعبہ معظمه سے رخصت میں گزرے ملحوظ رکھو اور سچے دل سے دعا کرو کہ الٰہی! ایمان و سنت پر مدینہ طیبہ میں مرتنا اور بقیع پاک میں دفن ہونا نصیب کر۔

اللَّهُمَّ ارْزُقْنَا إِيمَنَ اِيمَنَ يَا أَرْحَمَ الرَّاحِمِينَ وَصَلِّ اللَّهُ تَعَالَى عَلَى سَيِّدِنَا مُحَمَّدٍ وَآلِهِ وَصَحْبِهِ وَابْنِهِ وَجِزْبِهِ أَجْمَعِينَ إِيمَنَ وَالْحَمْدُ لِلَّهِ رَبِّ الْعَالَمِينَ .

تہمت

اس کتاب کی تصنیف شب بستم ماہ فاخر ربیع الآخر ۱۳۲۱ھ کو ختم ہوئی اور تھوڑے دنوں بعد امام اہلسنت اعلیٰ حضرت قبلہ قدس سرہ القدس کو سُنًا بھی دی تھی۔ فقیر جب حریمین طبیین روانہ ہوا اس رسالہ کو اپنے ساتھ رکھا تھا اور بسمیٰ کے ایک ہفتے قیام میں مبیضہ کیا^(۱) (۱) مگر اس کی طبع میں موافع پیش آتے گئے، جن کی وجہ سے بہت تاخیر ہوئی خدا کا شکر ہے کہ اب طبع ہو گیا۔ مولیٰ تعالیٰ مسلمانوں کو اس سے نفع پہونچائے اور ان صاحبوں سے نہایت عجز کے ساتھ انتباہ ہے کہ اس فقیر کے لیے ایمان پر ثبات اور حسن خاتمه کی دعا فرمائیں۔

اعلیٰ حضرت قبلہ قدس سرہ العزیز کا رسالہ ”انور البشارہ“ پورا اس میں شامل کر دیا ہے یعنی متفرق طور پر مضافاً میں بلکہ عبارتیں داخل رسالہ ہیں کہ اولاً: تبرک مقصود ہے۔ دوم: اُن الفاظ میں جو خوبیاں ہیں فقیر سے ناممکن تھیں لہذا عبارت بھی نہ بدلتی۔

فقیر ابوالعلا محمد امجد علی اعظمی عنی عنہ ۲۵ رمضان مبارک ۱۳۲۱ھ

یعنی چھپنے کے لیے تیار کیا۔ ①

مأخذ و مراجع

كتب احادیث

نمبر شمار	نام کتاب	مصنف / مؤلف	مطبوعات
1	الموطأ	امام مالک بن انس اصحابی، متوفی ۹۷۶ھ	دار المعرفة بیروت، ۱۴۲۰ھ
2	المسند	امام محمد بن ادريس شافعی، متوفی ۲۰۳ھ	دار الکتب العلمیة بیروت
3	المصنف	امام ابو یکر عبد اللہ بن محمد بن ابی شیبہ، متوفی ۲۳۵ھ	دار الفکر بیروت، ۱۴۲۳ھ
4	المسند	امام احمد بن حنبل، متوفی ۲۲۱ھ	دار الفکر بیروت، ۱۴۲۳ھ
5	سنن الدارمي	امام عبد اللہ بن عبد الرحمن، متوفی ۲۵۵ھ	دار الکتاب العربي بیروت، ۱۴۰۷ھ
6	صحیح البخاری	امام ابو عبد اللہ محمد بن اسامة بن بخاری، متوفی ۲۵۶ھ	دار السلام ریاض، ۱۴۲۱ھ
7	صحیح مسلم	امام ابو الحسین مسلم بن حجاج قشیری، متوفی ۲۶۱ھ	دار السلام، ۱۴۲۱ھ
8	سنن ابن ماجه	امام ابو عبد اللہ محمد بن یزید ابن ماجہ، متوفی ۲۷۳ھ	دار السلام، ۱۴۲۱ھ
9	سنن أبي داود	امام ابو داؤد سلیمان بن اشعث بحتتائی، متوفی ۲۷۵ھ	دار السلام، ۱۴۲۱ھ
10	جامع الترمذی	امام ابو عیسیٰ محمد بن عیسیٰ ترمذی، متوفی ۲۷۹ھ	دار السلام، ۱۴۲۱ھ
11	سنن الدارقطنی	امام علی بن عمر الدارقطنی، متوفی ۲۸۵ھ	مدیثۃ الاولیاء، ملتان
12	البحر الزخار	امام احمد بن عمرو بن عبد القاتل بزار، متوفی ۲۹۲ھ	مکتبۃ اعلوم و الحکم المدنیۃ المخور، ۱۴۲۲ھ
13	سنن النساء	امام ابو عبد الرحمن بن احمد شیعیب نسائی، متوفی ۳۰۳ھ	دار السلام، ۱۴۲۱ھ
14	مسند أبي يعلى	امام احمد بن علی شنی تیمی، متوفی ۳۰۷ھ	دار الکتب العلمیة بیروت، ۱۴۲۸ھ
15	المعجم الكبير	امام ابو القاسم سلیمان بن احمد طبرانی، متوفی ۳۶۰ھ	دار احیاء التراث العربي بیروت، ۱۴۲۲ھ
16	المعجم الأوسط	امام ابو القاسم سلیمان بن احمد طبرانی، متوفی ۳۶۰ھ	دار الکتب العلمیة بیروت، ۱۴۲۰ھ
17	الکامل في ضعفاء الرجال	امام ابو احمد عبد اللہ بن عدی جرجانی، متوفی ۳۶۵ھ	دار الکتب العلمیة بیروت، ۱۴۲۸ھ
18	المستدرک	امام ابو عبد اللہ محمد بن عبد اللہ حاکم نیشاپوری، متوفی ۳۰۵ھ	دار المعرفة بیروت، ۱۴۱۸ھ
19	السنن الكبرى	امام ابو یکر احمد بن حسین تیمیتی، متوفی ۳۵۸ھ	دار الکتب العلمیة بیروت، ۱۴۲۲ھ

دارالكتب العلمية بيروت، ١٣٢٢هـ	امام حسین بن مسعود بقوی، متوفی ٥١٦هـ	شرح السنة	20
داراللّفکر، بيروت	علامہ علی بن حسن ابن عساکر، متوفی ٤٧٥هـ	تاریخ دمشق	21
دارالكتب العلمية بيروت، ١٣٢١هـ	امام زکی الدین عبدالعزیز بن عبد القوی منذری، متوفی ٦٥٦هـ	الترغیب والترھیب	22
دارالكتب العلمية بيروت، ١٣٢٠هـ	علامہ امیر علاء الدین علی بن بلبان فارسی، متوفی ٣٩٧هـ	الإحسان بترتیب صحیح ابن حبان	23
داراللّفکر، بيروت، ١٣٢١هـ	علامہ ولی الدین تبریزی، متوفی ٣٢٧هـ	مشکاة المصایب	24
داراللّفکر، بيروت، ١٣٢٠هـ	حافظ نور الدین علی بن ابی بکر، متوفی ٨٠٧هـ	مجمع الزوائد	25
دارالكتب العلمية، بيروت، ١٣١٩هـ	علامہ علی متقی بن حسام الدین ہندی بربان پوری، متوفی ٧٥٧هـ	کنز العمال	26
داراللّفکر، بيروت، ١٣١٩هـ	علامہ ملا علی بن سلطان قاری، متوفی ١٠١٣هـ	مرقاۃ المفاتیح	27

كتب فقه حنفی

نمبر شمار	نام کتاب	مؤلف / مصنف	مطبوعات
1	المدخل	علامہ محمد بن محمد، المشهور ابن الحاج، متوفی ٣٧٧هـ	دارالكتب العلمية بيروت، ١٣١٥هـ
2	الجوهرة النيرة	علامہ ابویکبر بن علی حداد، متوفی ٨٠٠هـ	باب المدينة، کراچی
3	فتح القدیر	علامہ کمال الدین بن ہمام، متوفی ٨٦١هـ	کوئٹہ
4	تنویر الأ بصار	علامہ شمس الدین محمد بن عبد اللہ بن احمد ترتاشی، متوفی ١٠٠٣هـ	دارالعرفة، بيروت، ١٣٢٠هـ
5	لباب المناسك	شیخ رحمۃ اللہ سندی، متوفی ١٠١٣هـ	باب المدينة کراچی، ١٣٢٥هـ
6	المسلک المتقوسط فی المنسک المتوسط	ملا علی بن سلطان قاری، متوفی ١٠١٣هـ	باب المدينة کراچی، ١٣٢٥هـ
7	الدر المختار	علامہ علاء الدین محمد بن علی حسکفی، متوفی ١٠٨٨هـ	دارالعرفة، بيروت، ١٣٢٠هـ
8	الفتاوى الھندیة	ملاظم الدین، متوفی ١١٢١ھـ، وعلمائے ہند	کوئٹہ، ١٣٠٣هـ
9	ردار المختار	علامہ سید محمد امین ابن عابدین شامی، متوفی ١٢٥٢هـ	دارالعرفة، بيروت، ١٣٢٠هـ
10	حاشیۃ الطھطاوی علی الدر المختار	علامہ احمد بن محمد طھطاوی، متوفی ١٢٣١هـ	کوئٹہ
11	الفتاوى الرضوية	محمد عظیم علی حضرت امام احمد رضا خان، متوفی ١٣٣٠هـ	رضا فاؤنڈیشن، لاہور